

شىنجاڭ بويىچە تۇنجى نۆۋەتتە باھالانغان ئىجتىمائىي پەن تۈرىدىكى مۇنەۋۋەر ژۇرنال  
首届新疆社科优秀期刊

ISSN 1008 — 6498



XINJIANG CIVILIZATION XINJIANG CIVILIZATION XINJIANG CIVILIZATION XINJIANG CIVILIZATION

5

2001

شىنجاڭ مەدەنىيىتى

新疆文化




●medeniyet@163.net●medeniyet@163.net●medeniyet@163.net●



تالانتلىق يازغۇچى، ژۇرنىلىمىزنىڭ تۆھپىكار ئاپتورى نۇرمۇھاممەت توختى

ئۇنىۋېرسال كىتاب تور بېكەتى  
ئىنتېرنېت كىتابخانىسى  
www.uyghurkitap.com





● شۇئارىمىز: خەلقچىللىق، ئىلمىيلىك، ئاممىبايلىق، ئوقۇشچانلىق ●

### بۇ ساندا

#### يىلتىزىمىز ھامان شەرقىدە

شەرق بىلەن غەرب ئارىلىقىدا ..... ئابدۇلئەھد ئابدۇرەشىد بەرقى 2

#### شائىر ئەل قەلىدە

شائىرغا كېسەل تەگكەن كۈنلىرىدە.....(خاتىرە) ..... نۇرمۇھەممەت توختى 7

#### كۆڭۈل ئىزھارى

مىجىت ناسىر ئاكاغا خات ..... ئابدۇقادىر كېرەم 51

#### تەپەككۈر كۆزى

مەھەللىمىزنىڭ ئىتلىرى.....(ئەبجەش خاتىرە) ..... ئابدۇقادىر جالالىددىن 53

#### ئىبرەتلىك پاراڭلار

ئۈنۈپرسال مۇلاھىزىلىرى ..... توختى باقى ئارتشى تەرجىمىسى 59

#### سادا

پۇقرا ۋە ھۆكۈمەتنىڭ دۈشمەنلىرى ..... ئىبراھىم ئەمەت 66

#### تارىخ خەزىنىسىدە

ئالىم - ئەدىبلەرنىڭ ئۇيغۇرلار ھەققىدە ئېيتقانلىرى ... توپلىغۇچى: تەلەت ئابلىت 69

#### ئەدەبىيات گۈلزارى

شاھرۇھخان ئۆلمىسۇن ..... (ھېكايە) ..... ئادىل يىلدىرىم 73

مۇقاۋىدا: ھايات كۈيى، ئابلىز خوجامنىياز فوتوسى. مۇقاۋا  
لايىھىلىگۈچى: رسالەت مۇھەممەت

## شىنجاڭ

## مەدەنىيىتى

(50-يىل نەشرى)

قوش ئايلىق ئۈنۈپرسال  
ئەدەبىي ژۇرنال  
2001-يىلى 5-سان  
(ئومۇمىي 251-سان)

ژۇرنال تەھرىر ھەيئىتى

مۇدىر:

لۇجياچۈەن  
زۇنۇن قۇتلۇق

مۇئاۋىن مۇدىرلار:


ئابدۇلجان ھېيت  
لۇشىنخۇا  
خەن زىيۇڭ

ھەيئەتلەر:

شىڭ چۈنشۈ  
مايىڭشىڭ  
جۇجۇفاڭ  
ھاۋاقىز باھاۋۇدۇن  
لى يىڭمىن  
بەي جىيەنياۋ  
جىن مىن  
قۇربان مامۇت  
ياڭ فېڭ  
قەن ياۋجىڭ  
جاڭ تىڭۋېي  
رسالەت مۇھەممەت

باش مۇھەررىر: قۇربان مامۇت مۇئاۋىن باش مۇھەررىر: رسالەت مۇھەممەت





# شەرق بىلەن غەرب ئارىلىقىدا

ئابدۇلئەھەد ئابدۇرەشىد بەرقى

دەپ ئەيىبلەشنىڭ ئاساسىز. مەنمۇ يەرشارىنىڭ يۇمىلاقلىقىغا ئىشەنگەچكە مەخپىي بۇيرۇقنى ئالدىنقى سەپكە بىخەتەر ئاپىرىش ئۈچۈن خەتەرلىك جەنۇب تەرەپكە ئەمەس، بىخەتەر شىمالغا قاراپ ماڭدىم. شىمالغا قاراپ مېڭىۋەرسەك ئاخىرى يەنە جەنۇبقا يەتكىلى بولىدىغۇ» دەيدۇ.

ھەقىقەتەن يەرشارىنىڭ يۇمىلاقلىق تەلىماتىدىن ئىيتقاندا، بىر نۇقتىدىن جەنۇب ھېسابلانغان تەرەپ قارىمۇ قارشى نۇقتىدا تۇرغاندا شىمال بويىقىلىدۇ. شۇنىڭ ئۈچۈن جۇغراپىيىلىك تۆت تەرەپنىڭ ئورنى ھامان نىسپىي. بىز مەيلى قەيەردە تۇرۇشىمىزدىن قەتئىينەزەر، تۇرغان ئورنىمىز دەل بۇ تۆت تەرەپنىڭ بىزنى مەركەز قىلىپ كېسىشكەن جايى. گەرچە بۇ جاي گلوبوستىن قارىغاندا، مەلۇم جۇغراپىيىلىك تەرەپكە مەنسۇپ بولسىمۇ، تۇرغان جايىمىزدا جۇغراپىيىلىك تەرەپلەرنى ئايرىساق ھېچقايسى تەرەپكە تەۋە بولماي قالىدۇ، دۇنيانىڭ مەركىزىدە تۇرۇۋاتقاندا تۇيغۇغا كەپقالىمىز. ماھىيەتتە بۇ شەخسىيەتتىمىزدىن پەيدا بولغان ئۆز مەركەزچىلىك تۇيغۇسى، خالاس.

تارىخقا نەزەر سالساق، جۇغراپىيىلىك تەرەپلەرگە ئايرىش قاچان، قانداق شەكىللەنگەن، نېمە ئاساستا شەكىللەنگەن؟ ئېنىق مەلۇمات يوق. ئەمما ھەرقايسى تىللاردىكى غەرب، شەرق، جەنۇب، شىمال ئىبارىلىرىنىڭ تېگىنى تەكشۈرگەندە جاۋاب ئاساسەن بىرخىل. يەنى ئىنسانلار ئەڭ ئاۋۋال تەرەپلەرنى

شەرق دېگەن نېمە؟  
- بورخېس

20-ئەسىرنىڭ ئالدىنقى يېرىمىدا ئىجادىيەت بىلەن شۇغۇللانغان مەشھۇر چېخ يازغۇچىسى يارۇسلاۋ خاشكىنىڭ ساتىرىك رومانى «ياخشى ئەسكەر شۋەيك» تە مۇنداق بىر ھېكايە بار: ئەسكەر شۋەيك قوماندانلىقنىڭ مەخپىي بۇيرۇقىنى ئالدىنقى سەپكە يەتكۈزۈش ۋەزىپىسىنى تاپشۇرۇۋالىدۇ ۋە يولغا چىقىدۇ. لېكىن ئۇ ئالدىنقى سەپ جايلاشقان جەنۇبقا قاراپ ماڭماي شىمالغا قاراپ يولغا چىقىدۇ ۋە ئالدىنقى سەپتىن ناھايىتى يىراقلاپ كەتكەن چاغدا ساقچىلار تەرىپىدىن قاچاق ئەسكەر، دەپ تۇتۇلۇپ قولغا ئېلىنىدۇ. شۋەيك ساقچىلارنىڭ ئەيىبلەشىگە نىسبەتەن ناھايىتى تەمكىنلىك بىلەن: «سىلەر يەر شارىنىڭ يۇمىلاقلىقىغا ئىشىنەمسىلەر؟» دەپ سورايدۇ. ساقچىلار: «ئىشىنىمىز» دەپ جاۋاب بېرىدۇ. شۇچاغدا شۋەيك: «ئۇنداقتا مېنى قاچاق ،

## يىللىرىمىز ھامان شەرقىيە



بۇ مەسىلىگە قارىتا يەنە « شەرق ۋە غەرب دېگەن ئاتالغۇغا ئېنىق تەبىر بەرگىلى بولمايدۇ. لېكىن ئۇلار ھەقىقەتەن مەۋجۇد. بۇ خۇددى مەلۇم نەرسىنىڭ مەۋجۇدلىقىنى بىلىپ تۇرۇپ، ئېنىق تەبىر بەرگىلى بولمىغاندەك بىر ئىش» دەيدۇ. قىسقىسى، شەرق غەربلىكلەرنىڭ نەزىرىدە ناھايىتى سىرلىق، ئاجايىپ-غارايىپلار بىلەن تولغان، دىن ھەققىدىكى ئىزدىنىش ناھايىتى چوڭقۇرلاشقان قەدىمكى مىسىر، بابىلون، ھىندىستان، جۇڭگوغا ئوخشاش جۇغراپىيىلىك نۇقتىدىن غەربكە ناھايىتى يىراق ياكى غەربنىڭ قارىمۇ قارشى نۇقتىسىدىكى جايلار.

تېخىمۇ ئېنىق ئېيتساق، ھازىرقى چۈشەنچىدىن قارىغاندا، شەرقنىڭ ئىككى مەنىسى بار: بىرىنچى مەنىسى، قەدىمكى يۇنان مەدەنىيىتىنى مەركەز قىلىپ، رىم مەدەنىيىتىنى بويلاپ راۋاجلانغان، خرىستىئان ۋە يەھۇدىي دىنى قىممەت قارىشىنى تارىخى ئارقا كۆرۈنۈش قىلغان، ھازىرقى نۇقتىدىن قارىغاندا، تەرەققىي قىلغان غەرب ئەللىرى، دەپ ئاتىلىۋاتقان ياۋروپا ۋە ئامېرىكىنى مەركەز قىلغان غەرب ئەللىرىنىڭ قارىمۇ قارشىسىدىكى قەدىمكى مىسىر، بابىلون، ھىندىستان، جۇڭگو مەدەنىيىتىنى مەركەز قىلىپ، ھازىرقى دىنلاردىن ئىسلام، بۇددا دىنى قىممەت قارىشىنى تارىخى ئارقا كۆرۈنۈش قىلغان، ھازىرقى غەربلىكلەرنىڭ نەزىرىدە تەرەققىي قىلىۋاتقان ياكى تەرەققىي قىلمىغان كەڭ شەرق مەملىكەتلىرى شەرق تۈز.

ئىككىنچى مەنىسى (بۇ خىل مەنىنىڭ تارىخى نىسبەتەن قىسقا)، كاپىتالىستىك ئىدىئولوگىيىنى يېتەكچى قىلغان غەرب دۆلەتلىرى ئىدىئولوگىيە نۇقتىسىنىڭ قارىمۇ قارشى قۇتۇبىدىكى ماركسىزم ئىدىئولوگىيىسىدىكى سابىق سوۋېت ئىتتىپاقى، جۇڭخۇا خەلق جۇمھۇرىيىتى قاتارلىق مەملىكەتلەر (ھازىر ئۇلاردىن بىرنەچچىسىلا قالدى) غەربنىڭ نەزىرىدىكى شەرق تۈز.

مەدەنىيەت نۇقتىسىدىن ئېيتقاندىكى شەرق بىرىنچى مەنىدىكى شەرقنى كۆرسەتسە، سىياسىي نۇقتىدىكى شەرق ئىككىنچى مەنە كۆرسەتكەن دائىرىدىكى جايلارنى بىلدۈرىدۇ.

غەربلىكلەرنىڭ نەزىرىدىكى شەرقنىڭ يەنە ئىككى خىل مەنىسى بار:

بىرىنچى مەنىسى، ئۇ دىنىي ئىدىيە بىلەن چەمبەرچەس باغلانغان، سىرلىق، ئاجايىپ - غارايىپلار بىلەن تولغان، پەن ھەققىدىكى تەتقىقات روھ ھەققىدىكى ئىزدىنىشنى دەلىل بىلەن تەمىنلەيدىغان شەرق.

ئىككىنچى مەنىسى، زوراۋانلىق، ياۋايىلارغا خاس ياۋۇزلۇق، مۇستەبىتلىك ھۆكۈمرانلىق ئورۇنى ئىگىلىگەن سىياسىي مەنىدىكى شەرق.

شەرقشۇناس ئىدۇارد. ۋ. سەيدىنىڭ شەرق ۋە غەرب ھەققىدىكى كۆز قارىشى تېخىمۇ ئۆزگىچە: شەرق بىلەن غەربنىڭ ئېنىق چېگرىسى يوق. شەرق ۋە غەرب ئوتتۇرىسىدا ئىزچىل ھالدا بىر-بىرىگە ئايلىنىپ تۇرۇش يۈزلىنىشى مەۋجۇد.

ھەقىقەتەن تارىختا بۇ كۆز قاراشنى ئاساسلايدىغان دەلىللەر يوق ئەمەس. «قەدىمكى يۇنانلىقلارنىڭ مەدەنىيەت جەھەتتىكى ئۈستازى مىسىر ۋە بابىلون» (غەربنىڭ ئەقىل - پاراسىتى) ناملىق

تەبىئەت ھادىسىلىرى - مۇنداقچە ئېيتقاندا، قۇياشنىڭ چىقىش، پېتىش، يۆتكىلىش قانۇنىيىتىگە ئاساسەن بەلگىلەپ چىققان. ھەتتا ئىنگىلىز تىلى بىلەن ئۇيغۇر تىلىنىڭ ئوڭ ۋە سول تەرەپنى ئىپادىلەيدىغان سۆزىنىڭ كۆچمە مەنىسىمۇ ئوخشاش. مەسىلەن، ئۇيغۇرلارنىڭ «ئوڭ» دېگەن سۆزى تەرەپنى بىلدۈرۈش بىلەن بىرگە ياخشى، توغرا دېگەن مەنىسىمۇ بىلدۈرىدۇ. ئىنگىلىز تىلىدىكى «Vight» (ئوڭ) دېگەن سۆزمۇ ئۆز نۆۋىتىدە ياخشى، توغرا دېگەن مەنىدە.

ئۆز گېپىمىزگە كەلسەك، ئەڭ ئاۋۋال غەرب تەرەپ (كۈن پېتىش) تە ئولتۇراقلاشقانلار شەرق تەرەپ (كۈن چىقىش) تە ئولتۇراقلاشقانلارنى شەرقلىقلەر، شەرقلىقلەر غەربتە ئولتۇراقلاشقانلارنى غەربلىكلەر، دەپ ئاتاش ئادىتى پەيدا بولغان. كېيىن بۇ ئۇقۇمنىڭ كۆرسىتىدىغان دائىرىسى تۇراقلىشىپ ياۋروپالىقلار ئىران، تۇران، ھىندىستان، ئەرەبىستاننى شەرق دەپ قارايدىغان، ياۋروپا غەرب دەپ قارىلىدىغان ھالەت شەكىللەنگەن. ۋاقىتنىڭ ئۆتۈشى بىلەن بۇ جۇغراپىيىلىك ئاتالغۇنىڭ مەنىسى كېڭىيىپ ۋە بېيىپ، جۇغراپىيىلىك مەنىدىن باشقا مەدەنىيەت ۋە سىياسىي مەنىسىمۇ پەيدا بولغان.

2

«شەرق ياۋروپالىقلارنىڭ بىر ئىجادىيىتى دېيىلىمەن ئارتۇق كەتمەيدۇ. ئۇ بىر ئاجايىباتلار بىلەن تولغان، ئۆتۈلگۈسىز ئەسلىمە، گۈزەل كۆرۈنۈش، سەرگۈزەشتىلەر بىلەن ئەللەيلىنىۋاتقان قەدىمىي روماننىڭ ماكان».

ئىدۇارد. ۋ. سەيدىنىڭ «تالاندا ئەسەرلىرى» دىن شەرق ۋە غەرب تېمىسى بىر چوڭ تېما. بۇ تېما ھەققىدە ئىزدىنىش «يەرشارىلىشىش» يۇقىرى پەللىگە كۆتۈرۈلگەن 19-ئەسىرنىڭ ئىككىنچى يېرىمىدا باشلىنىپ، «يەرشارىلىشىش» ئەمەلگە ئېشىپ، يەرشارى ئۇچۇر ۋە قاتناش ۋاسىتىلىرىنىڭ ئەۋزەللىكى بىلەن بىر كىچىك كەنت ھاكىمىگە كەلگەن چاغدا تېخىمۇ سىستېمىلاشتى. تارىختا قەدىمكى يۇنان دەۋرىدىن باشلاپ شەرق ھەققىدە ئىزدىنىشلەر بولغان. شۇنىڭدىن كېيىن بۇ ئىزدىنىشلەر بەزىدە ناھايىتى روشەن، بەزىدە ئىزچىل داۋاملىشىپ كەلگەن. ياۋروپالىقلار «ياۋايىلار» دەپ سۆپەتلىگەن شەرق مىللەتلىرىنىڭ ياۋروپاغا بېسىپ كىرىشى - ئاتىلا، چىڭگىزخان، ئەرەبلەر ۋە تۈركلەرنىڭ ياۋروپاغا يۈرگۈزگەن ئىستېلاسى بۇ خىل ئىزدىنىشنى دەممۇ دەم تۈرتكىلىك كۈچ بىلەن تەمىنلەپ كەلگەن.

«غەرب دۆلەتلىرىنىڭ تارىخىدا يۈز بەرگەن ئەڭ مۇھىم ۋەقەلەرنىڭ بىرى - شەرقنى بايقاش» دەيدۇ ئارگېنتىنا يازغۇچىسى بورخېس.

بورخېسنىڭ مەلۇماتىغا قارىغاندا، مىلادىدىن بۇرۇنقى 484-يىلدىن 425-يىلغىچە ياشىغان، تارىخ ئىلمىنىڭ ئاتىسى، دەپ شۆھرەتلەنگەن ھىردوت تارىختا بېغىشلانغان توققۇز توملۇق كىتابىدا مىسىرنى ۋە باشقا شەرققە مەنسۇپ جايلارنى تىلغا ئالغان. ئۇنىڭدىن كېيىن قەدىمكى رىم ئالىمى دافىلون (79 - 23) جۇڭگو، ئىران، ھىندىستان ھەققىدە توختالغان.

ئۇنداقتا شەرق دېگەن نېمە؟



ئەزىزلىرى كىملىرىگە خار بولمىغان، دەپ غەزەل توۋلاشقان. تارىختىكى بۇخىل تەكرارلىق قانۇنىيىتى تارىخىي تەرەققىياتتىن ئىبارەت ھۇما قوشنى بەزىدە ئۇ خەلقنىڭ بېشىغا قوندۇرسا، بەزىدە بۇ خەلقنىڭ بېشىغا قوندۇردى. گەرچە ھۇما قوشنىنىڭ قوشنى بەك تەسادىپى ئىش بولمىسىمۇ، دۇنيانى دىر-دىر تىترەتكەن ئىمپېرىيىلەر ۋەيران بولدى. قۇل خەلقلەر خان بولدى. بۇ جەرياندا ئۆزىدىن چىقىپ ھۇما قوشنى قونغانلاردىن ئەڭگۈشتەر ئىزدەش بىر ئىجتىمائىي ئۇدۇمغا ئايلاندى. يېقىن تارىخقا قارىساق، ئەرەب ئىسلام ئىمپېرىيىسىنىڭ ھەيۋىتى ياۋروپادا مەدەنىيەت ئويغىنىشىنىڭ قۇۋۋىتىنى چىكىپ، ياۋروپالىقلار ئەرەبلەردىن ئەڭگۈشتەر ئىزدىدى ۋە ئەرەب مەدەنىيىتى ئارقىلىق يىلتىزى يۇنان مەدەنىيىتىنى بايقىدى. ئەڭگۈشتەرگە ئىرىشتى. 15-ئەسىردىن كېيىنكى ياۋروپادىكى گۈللىنىش شەرق خەلقلەرنى ياۋروپادىن ئەڭگۈشتەر ئىزدەشكە سالدى. تەقدىرنىڭ تەلىيى ئونبەش گۈنلۈك تولۇنئاغا ئوخشاش ياۋروپاغا ئالدىنى قىلدى. بىر چاغلىرى ياۋروپالىقلار زامانىۋى ھادىسىلەرنى تەپەككۈر قىلىش ئۈچۈن، ئەينى زامان زامانىۋىيلىقىنىڭ ئىگىسى بولغان خەلقلەردىن تەپەككۈر شەكىللىرىنى ئارىيەت ئېلىپ تۇرغاندەك، كەڭ شەرق غەرب مەنىسىدىكى ياۋروپا مەدەنىيىتى ئالدىدا شەھەرگە كىرگەن ياۋا ئادەمگە ئوخشاش ھودۇقىدىغان، تىترەيدىغان، زامانىۋى ھادىسىلەرنى بىلىش ئۈچۈن غەربتىن تەپەككۈرلا ئەمەس، ئاتالغۇ ئارىيەت ئېلىش دەرىجىسىگە كەپقالدى.

ناخشا:  
كىملىرىنىڭ ئەزىزلىرى كىملىرىگە خار بولماپتۇ!  
مەن ئەقلىمگە كېلىپ جاھاننى تەپەككۈر قىلىشقا باشلىغاندا، ئۆزۈمنىڭ سەپەر ئۈستىدە تۇرغانلىقىمنى سەزدىم. سەپىرىم ئىككى خىل مەنىگە ئىگە ئىدى. بىرى، ھاياتلىق سەپىرى، يەنە بىرى قەۋمنىڭ غەربتىن ئەڭگۈشتەر ئىزدەش ئۈچۈن باشلىغان نىجاتلىق سەپىرى ئىدى. مەن بۇ سەپەرچىلەرنىڭ زامانىۋىيلىق دېگەن مەنىلىگە قاراپ ھاسىراپ كېتىۋاتقان ئون نەچچە ۋاگونلۇق (بۇ يەردە ھەر بىر سان بىر ئوقۇش يىلىغا قارىتىلدى) پويىزنىڭ مەلۇم ۋاگونىدا ئولتۇراتتىم. بۇ پويىزغا ئەقلىمنى بىلمەستە نېمە ئۈچۈنلىكىنى بىلمەي چىقىپ قالغان ھالىتىم، مەلۇم مەنىلىگە يېتىش ئۈچۈن پويىزغا چىققان يولۇچىنىڭ ئەھۋالىغا ئەمەس، مەلۇم مەنىلىگە ئاپىرىپ قويۇش ئۈچۈن پويىزغا قاچىلانغان يۈككە ئوخشايتتى.

- مەن كىم؟ - دەپ سوئال قويدۇم.  
مەن ئۆگەنگەن بىلىملەرگە قارىغاندا، ھەرقانداق ئادەمنىڭ كىملىكى مەۋجۇد ئىدى. مېنىڭ شۇ چاغدىكى تەپەككۈرۈمچە كىملىكىنى چۈشىنىش ئىنسانىي تاكامۇللۇقنىڭ بىر ھالقىسى ئىدى.  
مەن كىم؟ ئابلەت ياكى ئابدۇلئەھد سۆزىنىڭ ئېتمولوگىيىسىدىن قارىغاندا، ئەرەبچە، ئىسلام دىنىغا خاس ئىسىم. ئابلەت ئۇنىڭ قوپال ھالىدىكى ئۇيغۇرچىلىشىشى.  
مەن كىم؟ سوتسىيالىستىك جۇڭگونىڭ كوممۇنىستىك ئەخلاقىنى كىشىلىك غايىسى قىلغان ئاددىي پۇقراسى.  
تەۋەلىكىم شەرقنىڭ ئىككى خىل مەنىسىنىڭ ھەممىسىدە.  
مەن تەۋە بولغان ئىجتىمائىي تۈسنىڭ

كىتابىنىڭ ئاپتورى روبېرت روسوننىڭ (سۆزى).  
ھازىرقى پەلەستىن تەۋەسىدە پەيدا بولغان ئۈچ چوڭ دىننىڭ ئىككىسى - يەھۇدىي دىنى ۋە خرىستىئان دىنى غەرب مەدەنىيىتىنى قىممەت قارىشىنىڭ ئەڭ چوڭ مەنبەسى. ئىسلام دىنى بولسا، شەرق مەدەنىيەت قىممەت قارىشىنىڭ ئەڭ چوڭ مەنبەسى. تېخىمۇ قىزىقارلىقى، غەربلىكلەر رەزىللىك ۋە مۇستەبىتلىكنىڭ ئۇۋىسى، دەپ نام بەرگەن سىياسىي مەنىدىكى شەرق ماركسىزم ئىدىئولوگىيىسىنىڭ يىلتىزى يەنىلا ياۋروپادا.  
غەرب دەپ ئاتىلىۋاتقان ھازىرقى زامان غەرب مەدەنىيىتىنىڭ بۈگۈنكى زاماندىكى شانلىق ئوتۇقلىرىنىڭ مەيدانغا كېلىشىنى قوزغاتقۇچ كۈچ بىلەن تەمىنلىگەن ئامىل ئىتالىيە ۋە ئىسپانىيىدىكى دېڭىز قاتنىشىنى بەلگە قىلىپ باشلانغان غەرب مەدەنىيەت ئويغىنىشىنى ئۆز ۋۇجۇدىدىكى مەدەنىيەتنىڭ غايەت زور تىندۇرما ئېنىرگىيىسى بىلەن زەرەتلىگەن ئەرەب ئىسلام مەدەنىيىتى ۋە تۈرك ئىسلام مەدەنىيىتىدۇر.

دۇنيادا ھازىر شەرق ۋە غەرب مەدەنىيىتى ھەققىدە ئىككى خىل كۆز قاراش مەۋجۇد: بىرى، غەرب مەدەنىيەت مەركەزچىلىكى تەلىماتى. بۇ تەلىماتنىڭ قارىشىچە، دۇنيادىكى بارلىق مەدەنىيەتنىڭ خېمىر تۇرۇشى غەرب مەدەنىيىتى. غەرب مەدەنىيىتى قەدىمكى مىسىر، يۇنان، رىم مەدەنىيىتىنىڭ بىۋاسىتە ۋارىسى. ئىككىنچىسى، شەرق مەركەز تەلىماتى. بۇ تەلىماتنىڭ قارىشىچە، دۇنيادىكى بارلىق مەدەنىيەتنىڭ خېمىر تۇرۇشى شەرق مەدەنىيىتى. شەرق مەدەنىيىتى قەدىمكى مىسىر، ابىلون، ھىندىستان، جۇڭگو مەدەنىيىتىنىڭ بىۋاسىتە، قانۇنلۇق ۋارىسى، غەرب مەدەنىيىتى كېيىن گۈللەنگەن ياۋا مەدەنىيەت.

3

غەربنى ئىزدەپ چىقىم شەرقىدىن،  
شەرقنى بايقىدىم لېكىن غەربتىن...  
- خاتىرە دەپتىرىمىدىن  
ھىجرەت ياكى سەپەر شەرق خەلقلەرنى نەزىرىدىكى ئىنسانىي كامىللىقنىڭ مۇھىم بىر ھالقىسى.  
سەپەرگە ئىختىيار قىلىش ئارقىلىق ئۆز مەدەنىيەت ۋە تەپەككۈر چەمبىرىكىدىن ئايرىلىپ ئۆزىنى كۆزىتىش، ئۆزىنى مۇكەممەللەشتۈرۈش بۇ ھالقىنىڭ جەۋھىرىي مەنىسى.  
ئۇيغۇر خەلقى ئەقىل-پاراسىتىنىڭ جەۋھىرى بولمىش خەلق چۆچەكلىرىدىمۇ سەپەر بىر مۇھىم تېما. ئۇيغۇر روھىنىڭ مۇكەممەل سىمۋولى نەسىرىدىن ئەپەندى ئوبرازى توختىماي جاھان كېزىپ يۈرۈدىغان بىر كىشى.  
خەنزۇ خەلق رىۋايەتلىرىدە بۈيۈك تاڭلىقلار روھىنى يورۇتۇش مەقسىتىدە نوم ئەكېلىش ئۈچۈن غەربكە قاراپ سەپەرگە چىقىدۇ تاڭ سېڭ.  
قىسقىسى، ئۆزىدىن ھالقىپ ئۆزىنى تولۇقلاش، ئۆزىدىن ھالقىپ ئۆزىگە نەزەر سېلىش ئىنساننىڭ ئالغا ئىلگىرىلەش روھىدىكى بىر غايە. تارىخقا نەزەر سالىساق، تارىخنىڭ مۇھىم بىر قانۇنىيىتى تەكرارلىنىش. شۇڭا كونا-كونا كىملىرىنىڭ



ئەتمىسەك قىيامەتتە سورىقى بار» دېگەن گېپى بىلەن ماھىيەتتە بىر گەپ ئىدى.

سوپى دېگەن گەپ بىلەن پەيلاسوپ دېگەن گەپ ئوخشاشتەك قىلاتتى.

مەن گۇمانلانغان ھالدا نېتىزىنى كۈچلىدىم. بىر يەردە گېگىل، بىر يەردە شوپىنھاۋىر ئايان بولدى. ئۇلارنىڭ كەينىدە بولسا بىر يەردە ئەھمەد يەسسەۋىينىڭ كۆلەڭگىسى، بىر يەردە جالالىددىن رۇمىينىڭ، بىر يەردە بولسا ماڭا ناتونۇش شەرق مۇتەپەككۈرلىرىنىڭ...

شەرق دەپ ھەسرەتلىنەتتى گېوتى.

شەرق دەپ ئۇھ تارتاتتى ل. تولستوي...

ئەركىنلىك ئۈچۈن كۈرەش قىلىشنى شەرقتىن - كافكازلىقلاردىن ئۆگىنىشچىلار، دەيتتى كارل ماركس.

گامبىرىكا ھازىرقى زامان شېئىرىيىتىنىڭ ئاساسچىسى ئېرزا فوند تاڭ دەۋرى شېئىرىيىتىدىن ئىلھام ئالغان، روماننىڭ شائىر ۋاڭ ۋېينى ئۇستاز تۇتقانىدى. ۋاڭ ۋېي شېئىرلىرى جۈملىدىن تاڭ مەدەنىيىتىنىڭ ئومۇرتقىسىدا قۇجۇ ئۇيغۇر مەدەنىيىتىنىڭ ئىزنالىرى تامغىدەك قېتىپ قالغانىدى.

دون كىخوتتىن نەسىرىدىن ئەپەندىنىڭ پۇرىقى كېلەتتى. ئىسلام دىنىنىڭ جۈمھۇرىيەت دەۋرى دەپ ئاتالغان مۇھەممەد ئەلەيھىسسالام دەۋرىنى ئەڭ مۇنەۋۋەر جەمئىيەتنىڭ بىردىنبىر ئۆلگىسى، دەپ ھەسرەتلىنەتتى جەمئىيەتشۇناسلار...

مەن غەرب دۇنياسىنىڭ پاراسەت خەزىنىسىنىڭ ئەڭ چوڭقۇرىدا تۇرۇپ، بىردىن ئەڭگۈشتەر ئىزدەشنىڭ مەنىسىنى چۈشەندىم:

ئەڭگۈشتەر ئىزدەش ماھىيەتتە ئۆزىنى ئىزدەش ئىكەن، ئۆزىگە بولغان ئىشەنچنى قايتا تۇرغۇزۇش ئىكەن، ئەڭگۈشتەر ئۆزىمىز ئىكەن؛ بىر خەلقنى قۇتقۇزۇدىغان ئەڭگۈشتەر باشقا يەردە ئەمەس، دەل ئۆز ۋۇجۇدىدا بولىدىكەن...

بىردىن شەرق ۋە غەربنىڭ مەنىسىنى قايتىدىن ئاڭقاردىم ۋە ئىككىسىنىڭ ئايرىم-ئايرىم قىممەت قاراشقا ۋەكىللىك قىلىدىغان ئىككى ئۆزگىچە ئۇقۇم ئىكەنلىكىنى ھېس قىلدىم. ئىككى گەۋدە ئوتتۇرىسىدا زىددىيەت بار ئىدى. قىزىقارلىق يېرى، ھەر ئىككىلا تەرەپ ئۆزىدىكى ئەڭ سەلبىي نەرسىلەرنى رەقىبىنىڭ دەپ چار سالاتتى، رەقىبىگە ئىتتىرىپ قوياتتى. ئىنسانىيەتكە ئورتاق نەرسىلەرنى مۇستەقىل ئۆزىگە مەنسۇپ قىلىش ئۈچۈن پاكىت توپلايتتى. شۇ چاغدا ناھايىتى ھەسرەت بىلەن يىراقتىن خەلقىمگە نەزەر تاشلىدىم:

قەشقەر، يەركەند، خوتەن، كۇچا، تۇرپان بىر يىپقا ئۆتكۈزۈلگەن مارجاندەك يالتىرايتتى، بۇ مارجانلارنىڭ بېشى ئۈرۈمچىدە ئىدى. بىر قارىماققا ئۇلار تەسۋى دانىسىغا ئوخشىسا، بىر قارىسا بىلىپارت ئۈرۈمچىدەك كۆرۈنەتتى. كىشىلەر توپ-توپ بولۇپ، باركۈچى بىلەن بۇ مارجانلارنى غەربنىڭ رەڭلىرى بىلەن بوياش كويىدا ئاۋارە ئىدى.

شەرق غەربنىڭ ئەرزىن باھالىق ساختا ماللىرى بىلەن لىق تولغان ئەخلەتخانىسىغا ئوخشاپ قالغانىدى. ئاياللار چېچىنى ۋە تۇرقىنى پارىزنىڭ قىزىل چىراق رايونىدىكى پاهىشلەرنىڭ چېچىغا ۋە تۇرقىغا تەقلىد قىلىپ ياسىشىپ، ئەرلەر بىرلىكىنىڭ مېتروولىرىدىكى زاماندىن بىزار ناتىست ياشلىرىدەك

ئىجتىمائىي غايىسى زامانىۋىيلاشتۇرۇش، سىياسىي غايىسى كۈچىيىش.

زامانىۋىيلاشتۇرۇش غەربكە خاس ئاتالغۇ. دېمەك، زامانىۋىيلاشتۇرۇش - ئاتالغۇئىگىسىنىڭ مەلۇم ھالىتىگە ئىگە بولۇش.

كۈچىيىش، بوزەك بولماسلىق - بۇ ھۆكۈمنىڭ كەينىدىكى مەنە. دېمەك، بىز ھازىر بوزەك... ئەڭگۈشتەر غەربتە... مەن غەربتىن ئەڭگۈشتەر ئىزدەپ كېتىۋاتقانلارنىڭ سېپىدە. دېمەك غەرب ئىجتىمائىي غايىسىگە ئايلانغان شەرقلىقلەرنىڭ بىر توپىدا.

غەربنى ئۆگىنىشكە، تەنقىق قىلىشقا، قىدرىشقا كىرىشتىم:

غەربنىڭ بۈگۈنكى مۇۋەپپەقىيىتىنىڭ يىلتىزى ئۇنىڭ ئىلىم-پەن روھىدا. ئۇلارچە، ئىلىم-پەن ھەممىنى ھەل قىلىدۇ، ئۇلارنىڭ دىنى ھازىر ئىلىم-پەن، دۆلەت ئىدىيىسى شەخسىيەتچىلىك.

شەرقنىڭ قالاڭلىقىنىڭ يىلتىزى ئۇنىڭ دۇنيانى سىرلىقلاشتۇرۇۋەتكەنلىكىدە، ھەممە ئىشنى ئىلاھقا باغلاپ قويغانلىقىدا...

مانا بۇ شەرقلىقلەر بىلەن غەربلىكلەرنىڭ شەرق ۋە غەرب ھەققىدىكى ھۆكۈملىرىنىڭ جەۋھىرى ئىدى. كاللامدا مەككە سۇسلىشىپ پارىژ نۇرلىنىۋاتاتتى. ئۈرۈمچى يېتىدىن چۈشۈپ لوندون بۈيۈك سىماغا ئايلانغانىدى. ۋاشىنگتوننىڭ ئالدىدا بېيجىڭ ھېچنېمە ئەمەس... قەشقەر، خوتەننىڭ سىرلىق سۈكۈتى بېرىلدى، توكيولارنىڭ شاۋقۇنى ئاستىدا ھېچنېمىگە ئەرزىمەيتتى.

4

1974-يىلى باھاردا بىر ياپونىيىلىك مۇخبىر دۇنيا تارىخ تەتقىقاتىدا ئۆزگىچە تەبەككۈرى بىلەن تارىخ تەتقىقاتىنى يېڭى مېتود بىلەن تەمىنلىگەن ئەنگىلىيىلىك مەشھۇر تارىخچى ئارنولد تويىنبى دوكتوردىن: «تۇغۇلۇش پۇرسىتى بولغان بولسا، قايسى دۆلەتتە تۇغۇلۇشنى خالايتتىڭىز؟» دەپ سورىغاندا، 85 ياشقا كىرىپ قالغان تويىنبى كۈلۈپ تۇرۇپ: «مىلادى 1- ئەسىردە بۇددا دىنى تارىلىپ بولغان جۇڭگو شىنجاڭدا تۇغۇلۇشنى ئارزۇ قىلغان بولاتتىم» دەپ جاۋاب بەردى.

- «21-ئەسىرگە نەزەر» دېگەن كىتابنىڭ 295-بېتى - ئاخىرلاشمايدىغان يول، ئاشكارىلانمايدىغان يىلتىز يوق.

- «خاتىرە دەپتىرىم» دىن

ئەدەبىيات، پەلسەپە، سىياسىي ھەققىدىكى ئىزدىنىش مېنى يۇقىرىقى ئىلىملەرنىڭ زامانىۋى پەللىسىنىڭ ئىگىسى بولغان غەربنىڭ قوينىغا تېخىمۇ چوڭقۇر ئىتتىردى. كېيىن يېشىم 25 ياشقا يېقىنلاشقاندا تۇيۇقسىز بىر چاغلاردا ماڭا سىرلىق-قاراڭغۇ بىلىنگەن غەرب دۇنياسى بىردىن رۇشەنلىشىشكە باشلىدى. بۇ چاغدا مەن مائارىپنىڭ 16 ۋاڭونلۇق پويىزىغا ئولتۇرۇپ تۇنجى مەنزىلىمگە يېتىپ بولغان، ئەڭگۈشتەر ئىزدەش سەپىرىمنىڭ ئىككىنچى قېتىمىنى باشلاپ بولغانىدىم.

مەن ئەڭ ياقتۇرغان غەرب پەيلاسوپى نېتىزىنىڭ «دەرىجىدىن تاشقىرى، ئۆزىدىن ھالقىغان ئادەم» پەلسەپىسى شەرق ئىسلام پەلسەپىسىدىكى ئارىق - كامىل ئىنسان پەلسەپىسى بىلەن ئوخشىشىپ قېلىۋاتاتتى. ئۇنىڭ: «يوقالسۇن ئاجىزلار» دېگەن چاقىرىقى ئۇيغۇرلاردىكى: «يۇۋاشنى بوزەك



تۇرقتا ئەڭ قىممەتلىك نەرسىلىرىنى قولتۇقلاپ غەربكە قاراپ كېتىۋاتاتتى.

5

ئامېرىكىنىڭ كۈچى ئورۇندىيالمىغان ئىشلارنى ئامېرىكا مەتبۇئاتى ئورۇنداۋاتىدۇ. بەش بۇرچەكلىك بىنا (ئامېرىكا دۆلەت مۇداپىئە مىنىستىرلىكى) ئورۇندىيالمىغان ۋەزىپىنى ھوللىۋود ئورۇنداۋاتىدۇ. - پاكىستانلىق ئالىم ئەكبەر ئەھمەد «كەلگۈسىدىكى توقۇنۇش مەدەنىيەت توقۇنۇشى، ئىسلام بىلەن غەرب ئوتتۇرىسىدىكى توقۇنۇشتۇر».

- «كۆچۈرۈلمە جۈملە» - خاتىرە دەپتىرىسىدىن جەمئىيەتشۇناسلارنىڭ ھۆكۈمچە، زامانىمىزدەكى سىياسىي مەنىدىكى شەرق بىلەن غەربنىڭ يېڭىچە توقۇنۇشى - سوغۇق مۇناسىۋەتلەر ئۇرۇشى شەرقنىڭ مەغلۇبىيىتى بىلەن ئاخىرلاشتى. ئەمدى يېتىپ كېلىش ئالدىدا تۇرغان توقۇنۇش مەدەنىيەت مەنىسىدىكى شەرق بىلەن غەربنىڭ توقۇنۇشىدۇر. ماھىيەتتە بۇ خىل توقۇنۇش ئىككى خىل قىممەت قارىشى ئوتتۇرىسىدىكى كۆرۈنمەس توقۇنۇشتۇر.

خەۋەرلەرگە قارىغاندا، ئامېرىكىنى ھوللىۋود فىلىملىرى ۋە ئەدەبىي ئەسەرلەر ئارقىلىق چۈشىنىپ كەلگەن ۋە غەربلىشىشنى تۇرمۇش غايىسى قىلىپ يۈرگەن بىر قىز ئامېرىكىغا چىقىپ، ئۆز ئۆزى بىلەن كۆرگەن ئامېرىكا مۇھىتىغا قاراپ الدانغاندەك تۇيغۇغا كەپقالغان. ئۇ، مۇھەببەت جەھەتتە شۇنچە ئەركىن، چەكلىمىسىز، دەپ قاراپ كەلگەن ئامېرىكىلىقلار كىنولارنىڭ ئەكسىچە شەرقلىقلەرگە ئوخشاش مۇتەئەسسىپ بولۇپ چىققان. شەرقى دىن بىلەن باغلاپ چۈشەندۈرۈدىغان غەربتە دىننىڭ تۈسى تېخىمۇ قويۇق بولغان.

يەنە بىر ھېكايىدە دېيىشىچە، بىر ئامېرىكىلىق جۇڭگوغا كېلىپ، جۇڭگولۇقلارنىڭ ھوللىۋود كىنولىرىدىكىگە ئوخشايدىغان ئوچۇق - ئەركىن خاراكتېرىدىن تاڭ قالغان.

ھەقىقەتەن غەربلىكلەرنىڭ پەلسەپىسى بارلىق سىرلارنى ئېچىپ تاشلاشقا ئۇرۇنۇش، گۈزەللىك ئېستېتىكىسى يالڭاچلىق، ئوچۇقلۇق، شەرقلىكلەرنىڭ پەلسەپىسى بولسا، سىرلارغا تەن بېرىش، سىرلارنى ئېتىراپ قىلىش، گۈزەللىك ئېستېتىكىسى - يېپىقلىق، يوشۇرۇنلۇق. يالڭاچلىق ئېستېتىكىسىدىن شەكىللەنگەن

ئاياللار ئازادلىقى يالڭاچلىق، مۇھەببەتنىڭ ھەممە ئادەمگە خاس مەخپىيىتىنى ئاشكارىلاپ ئاممىۋىلاشتۇردى. ئۇنىڭ ئاخىرقى نەتىجىسى ئەينى كېسىلى ۋە ئوخشاش جىنىسلىقلار مۇھەببىتىنى قانۇنلاشتۇرۇش بىلەن تۈگەللەندى. جەمئىيەت ئىجتىمائىي كېسەللەر بىلەن تولدى. روھىي كېسەللەر ئاۋۇپ كەتتى. شەخسىيەتچىلىك، بايلىق تەقسىماتىدىكى تەڭپۇڭسىزلىق، تەبىئىي بايلىقلارنى ئاچكۆزلەرچە ئىسراپ قىلىش غەربنىڭ ئىجتىمائىي ۋاپاسىغا ئايلاندى. ئۇلار شۇ چاغدا شەرق ئىدىئولوگىيەسىدىكى ئاددىي-ساددىلىق، كەمتەرلىك، پەرھىزكارلىق، زاھىدلىقنىڭ مەنىسىنى چۈشەندى. لېكىن غەربلىكلەر شەرقلىكلەرنىڭ روھىدىكى بۇ ئامىللارنى جەمئىيەتنىڭ دورىسى، دەپ بىلگەندە غەرب مەتبۇئاتىنىڭ زەھەرلىشىشىگە ئۇچرىغان شەرقىي غەربىتىكىدىنمۇ ئېغىر شەخسىيەتچىلىك، ئىسراپخورلۇق مودىغا ئايلاندى. . . . شەرق غەربنىڭ ئەخلەتخانىسىغا ئايلاندى.

شۇڭا مەن دەيمەن، يېتىپ كېلىش ئالدىدا تۇرغان خەلقئارا مەدەنىيەت توقۇنۇشى شەرق بىلەن غەرب ئوتتۇرىسىدىكى، غەرب بىلەن ئىسلام ئوتتۇرىسىدىكى توقۇنۇش ئەمەس، بىر مىللەتنىڭ، بىر خەلقنىڭ ئۆزلىكى بىلەن ئۆزگىلىكى، ئوبىيكتى بىلەن سۇبىيكتى ئوتتۇرىسىدىكى توقۇنۇش، ئۆزىگە ئىشىنىش بىلەن ئىشەنمەسلىكى، ئۆزىنى مۇكەممەللەشتۈرۈش بىلەن ئۆزگىلەرگە تەقىدد قىلىش خاھىشى ئوتتۇرىسىدىكى توقۇنۇش.

كىملىرىگىدۇ دېگۈم كېلىدۇ: دۇنيانىڭ گۈزەللىكى ئۇنىڭ سىرلىقلىقىدا، يوشۇرۇنلۇقىدا. شۇنىڭ ئۈچۈن ئەجىر قىلغان نان قەنتتىن تاتلىق. بىر ئايالنىڭ گۈزەللىكى يالڭاچلىقىدا ئەمەس، بەلكى. . . يالڭاچلىق بىر گۈزەللىك سەپىرىنىڭ ئاخىرلىشىشى، يوشۇرۇنلۇق مەڭگۈلۈك داۋاملىشىشى. . .

يەنە دېگۈم كېلىدۇ: ھەي، غەربتىن نوم (ئەڭگۈشتەر) ئەكېلىشكە ماڭغانلار، نوم (ئەڭگۈشتەر) غەربتە ئەمەس - ۋۇجۇدىمىزدا، تارىخىمىزدا، تەپەككۈرىمىزدا. . .

2001-يىل 7-ئاۋغۇست، ئۈرۈمچى

ئاپتور: شىنجاڭ مائارىپ ئىنستىتۇتى مەدەنىيات فاكۇلتېتىنىڭ لېكتورى (M1)

كومپيۇتېر مەشغۇلاتىدا: ماشىنىست ۋە بەتچى رسالەت مۇھەممەت  
بۇ ساننىڭ تېخىداكتورى ۋە مەسئۇل كوررېكتورى: قۇربان مامۇت





# شائىرغا كېيىنكى تەگكەن كۈنلەردە

(خاتىرە)

نۇرمۇھەممەت توختى

2001-يىلى 15-ئاپرېل

تېلېفونلىشىپ ۋە دوستلارنىڭ تېلېفونىنى قوبۇل قىلىپ تۇرغاچقا شائىرنىڭ ئەھۋالىدىن، ئۇنىڭغا قويۇلغان دىئاگنوزدىن، بەدىنىگە سېرىقلىق تەپچىپ چىققانلىقىدىن، ئوزۇقلىنىشىنىڭ ناچارلاشقانلىقىدىن، چوڭ تاھارەت ۋە ئۇيقۇسىنىڭ بىنورماللىقىدىن نۇرمۇھەممەت توختى خەۋەردار ئىدى. شائىرغا قويۇلغان قورقۇنچلۇق دىئاگنوز ئۇنىڭ يۈرىكىنى ئامبۇردەك قىسىپ، يانجىپ - مىجىپ تۇراتتى. 32 يىللىق ئاغىنىسىنى ئوتتەك كۆرگىسى، قوللىرىنى قىسقىسى، ئەھۋالىنى سورىغۇسى كېلەتتى. لېكىن يەنىلا كۆرۈشۈشنى قورقاتتى. ئۇنىڭغا ئەنە شۇ قورقۇنچلۇق كېسەلنى ئۆزى يۇقتۇرۇپ قويغاندەك، دوستىنىڭ ئالدىدا گۇناھكار دەك قورقاتتى. نۇرمۇھەممەت توختى شائىر بىلەن كۆرۈشكەندە، ئاق خالاتلىق جاھان غەمگۈزارلىرى مىسلىسىز ئېغىر ھۆكۈم ئېلان قىلغان ئەشۇ دوستى بىلەن كۆرۈشكەندە نېمە ئىشلار بويىچە؟ يەر ئايلىنىشتىن، شامالار ئۇچۇشتىن، دەريالار ئېقىشتىن توختاپ قالمۇ؟ ئەبەدى توختىماس ۋاقىت ئۆز ئورنىدا قېتىپ قالماسمۇ؟ . . . ئۇ چۈشەندى. ئۇنىڭ قورقۇۋاتقىنى شائىر بىلەن كۆرۈشۈش مۈشكۈلاتى ئەمەسكەن، شائىردىن

يەكشەنبە. ھاۋا ئوچۇقمۇ، تۇتۇقمۇ ئەمەس.  
2-ئاپرېل كېچە چىققان قاتتىق بوراندىن كېيىن 15 كۈندىن بېرى يېغىۋاتقان توپا سەل سېلىككەن، ئەمما ھاۋا يەنىلا ئاچچىق توپا پۇرايدۇ، دىماقلىرىنى ئېچىشتۈرىدۇ.  
ئاخشام ئۈرۈمچىدىن - «ئۈرۈمچى كەچلىك گېزىتى» دىكى ئىلھام جاپپار، «شىنجاڭ مائارىپى» گېزىتىدىكى يالقۇن روزىلاردىن ئايرىم-ئايرىم تېلېفون كەلدى. شائىر روزى سايىتىنى بۈگۈن ئايرۇپىلان بىلەن خوتەنگە يولغا سېلىشىدىكەن. ئۇنى 15 كۈن بۇرۇن - 1-ئاپرېل بىرەر يۈزدەك ئادەم خوتەن تۈزلۈقساي ئايرۇدرومىغا چىقىپ ئۈرۈمچىگە ئۆزىنى تەكشۈرتۈپ كۆرۈشكە ئۆزىتىپ قويغانىدى. 15 كۈن ئۆتۈپ كەتتى. ئەسىرگە تەڭداش 15 كۈن! ھەر كۈنى

شائىر ئەل قەلبىدە



قورقۇۋاتقىنى يوقكەن. ئۇ ئۆزىدىن قورقۇپتۇ. شائىر بىلەن دىدارلاشقان ئەشۇ دەمدە ئۆزىنى تۇتالماي، يۈرىكىنىڭ بومبىدەك «گۈم» قىلىپ پارتلاپ كېتىشىدىن قورقۇپتۇ. نېمىدېگەن شەخسىيەتچىلىك؟! . . .

ئەتىگەن سائەت ئوندا، خوتەن ۋىلايەتلىك مەدەنىيەت يادىكارلىقلىرى ئورنىنىڭ پىكاپى دەرۋازا سىرتىدىن سىگنال بەردى. ئۇ، ئىدارە باشلىقى ھۆرمەتلىك ئابدۇقادىر تۇرسۇن بىلەن ئايرۇدرومغا بىللە چىقىش توغرىسىدا كېلىشىپ قويغانىدى. ئايرۇدروم يولىدا خوتەن پېداگوگىكا ئالىي تېخنىكومى ئەدەبىيات فاكولتېتىنىڭ مۇدىرى، شائىرنىڭ ئالىي مەكتەپتىكى ساۋاقىشى ئابدۇللا سۇلايمان «شىنجاڭ ياشلىرى» ژۇرنىلى رېداكسىيىسىنىڭ باش مۇھەررىرى ئەبەيدۇللا ئىبراھىمنىڭ تېلېفوندا شائىرنى قانداق كۈتۈۋېلىش توغرىسىدا تاپىلغانلىرىنى سۆزلەپ ماڭدى. بەكراخۇن ئۇستام ئۇلارنى ئايرۇدرومغا تېز يەتكۈزۈش ئۈچۈن شامال كەبىي ئۇچاتتى. ئەپسۇس، مىڭ ئەپسۇس! ئۇلار يەنىلا كېچىكىپ قالدى. ئايرۇپىلان ئادەتتىكىدىن بۇرۇن يېتىپ كەلگەنىدى. كۆرگەنلەرنىڭ سۆزلەپ بېرىشىچە، شائىرنى ئايرۇپىلاندىن خوتەن ۋىلايەتلىك مەمۇرىي مەھكىمىنىڭ باش كاتىبى، شائىر مۇھەممەت چاۋار ئاچىققان پىكاپقا يۆلەپ-كۆتۈرۈپ دېگۈدەك ئېلىشىپتۇ. 15 كۈن بۇرۇن ئايرۇپىلانغا ئۆزى مېڭىپ چىققان ئادەمنى مۇدەھىش كېسەل بىردەمدە نېمىلەر قىلىپ قويغان-ھە؟ ئۇلارنىڭ ۋۇجۇدى ئەنسىزلىككە پاتتى. دەرھال قايتىش يولىغا چۈشتى. تۈزلۈقسايدىن ئىلچى گۈلباغقىچە سوزۇلغان يەتتە كىلومېتىر يول، سەن نېمىدېگەن ئۇزۇن، نېمىدېگەن تۈگمەس-ھە! پىكاپ قۇيۇندەك چاپاتتى. نۇرمۇھەممەت توختىنىڭ خىيالى بىر ئايچە، 40 كۈنچە ئىلگىرىكى چاغلارغا كەتتى.

ئۇلۇغ، مۇھتەرەم قۇربان ھېيتىنىڭ 2-كۈنى (7-مارت) سەھەر. كۈن ئەمدىلا كۆتۈرۈلگەن چاغ ئىدى. ھويلىدىن شائىرنىڭ: «گۆش پىشتىمۇ؟» دەپ ۋارقىرىغان خۇشچاقچاق ئۇنى جاراڭلىدى. شائىرنىڭ بۇرادەرلىرىدىن ئابابەكرى راخمان، مەمتىمىن قۇربان ھاجىم، نۇرى كېرەملەر ھېيت پەتسىگە چىقىپتۇ. ياق، ئاتايتەن چىققىشماپتۇ، تۈنۈگۈن خوتەن شەھىرىنىڭ تۇنجى باشلىقى، پېنسىيىگە چىققان خېلىل ئېلى كۆز يۇمغانكەن، بۈگۈن يەرلىككە قويۇشۇپتۇ. ئۇلارنىڭ قەبرىستانلىقتىن - «شەمس تەبرىزم» مازىرىدىن يېنىشى ئىكەن. پۇرسەتنى غەنىيمەت بىلىپ پەتلىپ كىرىشىپتۇ. . . .

شائىر «گۆش پىشتىمۇ؟» دەپ ۋارقىرىغان بىلەن گۆش يېمىدى. يېيىشكە ئۈنمىدى. «كۆڭلۈم ھېچنېمە تارتمايدۇ» دېدى ۋە بىر ئوتلام چاي ئىچىپ تاماكا تۇتاشتۇردى. شوراپلا قېقىلىپ يۆتىلىپ كەتتى. ئۇزۇن يۆتەلدى. يۆتەلگە بەرداشلىق بېرەلمەي ئورنىدىن يۆتكىلىپ يىراقراق بېرىپ ئولتۇردى. ئۇنىڭ يۆتلى يېسىلغاندىن كېيىن سوئال-سوراقلار يېغىپ كەتتى: - نېمە بولدى؟

- زۇكامدىغاندەك بولۇپ يۆتىلىپ قالىدىم.  
- دوختۇرغا كۆرۈندىڭلىمۇ؟  
- ياق، قۇربان ھېيتلىق بەدىئىي سەنئەت قىلىمىنى ھېيتقا ئولگۇرتۇش بىلەن ئالدىراش بولۇپ ۋاقىت چىقىرالمىدىم. . .  
- دورا ئىچتىڭلىمۇ؟  
- ئىچتىم.  
- دورا كار قىلمايدۇ، دەرھال ئاسما ئوكۇل ئوردۇرۇڭلا.

- ياخشى بوپكېتىمەن.  
- يۆتەلگە سەل قارىماڭلا، - دەپ گەپنى ئەزىملىدى نۇرمۇھەممەت توختى، - ھېلىقى «ئۈچ دۆلەت ھەققىدە قىسسە» نى ھەممىمىز كۆرگەنغۇ. سمايى: «جۈگىلياڭ يۆتىلىپ قاپتىمۇ؟ ئىشتىيى قانداقراقكەن؟» دەپ تەكشۈرگىلى ئادەم ئەۋەتىدىغان كۆرۈنۈش يادىڭلىدىمۇ؟ يۆتەل دېگەن چاتاق كېسەل، جانغا تاقىشىدۇ، ۋاقتىدا داۋالاتمىساڭلا. . .  
شۇم ئېغىز نۇرمۇھەممەت توختى ئەجەلنى تىلغا ئالدى. ئىككىسىنىڭ ئوتتۇرىسىدا پات-پات «مەرسىيە» نى كىم كىمگە يازىدىغانلىقى ھەققىدە چاقچاق بولۇپ تۇرغاچقا شائىر ئېغىز ئالمىدى. دوستلار كۈلۈشتى. ئەمما قىستاش ئاخىرلاشمىغانىدى. ئاخىرىدا شائىر دەرھال تەكشۈرتۈشكە ۋەدە بەردى.

شائىر 8-مارتمۇ، 9-مارتمۇ دوختۇرغا بارماپتۇ. 9-مارت ئۇ ئابابەكرى راخمان، سەيىدى مەخمۇت قاتارلىق ئاغىنىلىرى بىلەن يېرىم كۈن ھېيتلاشتى. چۈشتىن كېيىن ھېيتلاپ كىرگەن ئابدۇقادىر تۇرسۇن، نۇرمۇھەممەت توختىلار بىلەن قوشۇلۇپ مەتقاسىم ئابدۇراخمان، مۇھەممەت چاۋار قاتارلىقلار- نىڭ ئۆيىگە پەتلىدى. دوستلار مۇھەممەت چاۋارنىڭ ئۆيىدە ئۇزۇندىن ئۇزۇن ئولتۇرۇشۇپ مۇڭداشتى. جاھاننى تاسقىدى. شائىر شۈيەردىمۇ يۆتىلىپ كەتتى ۋە دوستلىرىنىڭ يەنە بىر قېتىم دوختۇرغا كۆرۈنۈش توغرىسىدىكى ھەيدەشلىرىگە دۇچ كەلدى. ئەمما ئۇ 10-مارتمۇ، 11-مارتمۇ دوختۇرغا بارماپتۇ. 11-مارت كېچىدە قاتتىق يۆتىلىپ بېقىنى تەرەپ ئاغرىپ كەتكەندىن كېيىن ئاندىن 12-مارت دوختۇرغا بېرىپتۇ. دەرھال كېسەلخانغا ئېلىنىپتۇ.

12-مارت كەچتە ئۈرۈمچىدىن - شىنجاڭ مائارىپ نەشرىياتى، شىنجاڭ ئۇيغۇر ئاپتونوم رايونلۇق شىنخۇا كىتابخانىسى ۋە شىنجاڭ تېلېۋىزىيە ئىستانسىسىدىن تەشكىللەنگەن دەرسلىك كىتابلارنىڭ سېتىلىش ئەھۋالىنى ئىگىلەش - تەكشۈرۈش گۇرۇپپىسىدىكى ئابدۇرەزاق سايىم (شىنجاڭ مائارىپ نەشرىياتىنىڭ باشلىقى)، گۈلشەن ئابدۇرېھىم، مۇنەرە غوپۇر، مۇھەممەتئېلى ئابلىز (شىنجاڭ تېلېۋىزىيە ئىستانسىسىنىڭ دىكتورلىرى)، ئەنۋەر روزى (شىنجاڭ تېلېۋىزىيە ئىستانسىسىنىڭ مۇخبىرى) قاتارلىق ئون نەچچە كىشى خوتەنگە يېتىپ كەلدى. تەكشۈرۈش گۇرۇپپىسى كۆزگە كۆرۈنگەن ياش ئەدەبىيات ئوبزورچىسى يالقۇن روزىنى خاتىرە يازغۇچى سۈپىتىدە «ياللاپ» بىللە ئەكەلگەنكەن. ئۇ، خوتەنگە



شائىر بوسۇغىسىنىڭ يېنىدىلا يۈز بەرگەن ئەشۇ پاجىئەدىن خەۋەرسىز ئىكەن، بۇ گەپلەرنى ئاڭلاپ يۈرىكى قوقاستا پۇچىلانغاندەك ئازابلاندى. يىغىدىن ۋۇجۇدى تىترەپ كەتتى. ئاھ دەرد، ئاھ دەرد، ئەل دەردى، ئەۋلاد دەردى...

دەرد كېسەلنى ئېغىرلاشتۇرىدۇ. شائىرنىڭ كېسەللىكى نېمە بولار كىن؟ شائىر شۇنىڭدىن كېيىن 28-مارتقىچە خوتەن ۋىلايەتلىك خەلق دوختۇرخانىسىدا داۋالاندى. «ئۆپكىگە سۇ چۈشۈپتۇ» دەپ دىئاگنوز قويۇلدى. دوختۇرخانا كۆڭۈل قويۇپ داۋالاندى. دوستلار ئۈزۈلمەي كېلىپ يوقلاپ تۇردى. شائىر ئاستا-ئاستا ياخشىلىنىپ كەتتى. يۆتەل توختىدى. لېكىن نېمىشقىدۇر سەل ياداڭ قانغاندەك كۆرۈنەتتى. تېنى ئاجىزلىغاندەك، ماغدۇرسىزلانغاندەك ئىدى. ئىشتىھاسىمۇ كەم ئىدى. 24-مارتتا ياكى 25-مارت ئۇنىڭ مەسئۇل دوختۇرخانىسىدا ساڭايغانلىقىنى، كېسەلخانىدىن چىقسا بولىدىغانلىقىنى ئېيتتى. خوتەندە ئالەم ئىسىپ، دالىلار كۆكرىپ ئاللىقاچان نەۋرۇز باشلىنىپ كەتكەن چاغلا ئىدى. شائىرنىڭمۇ گۆپۈلدەپ دورا پۇرايدىغان كېسەلخانىدىن ئايرىلىپ ئەشۇ يېشىللىققا پۈركەنگەن دالىلارنى، گۈل-چېچەكلەر ئېچىلىپ كەتكەن باغلارنى كۆرگىسى بار ئىدى. ئۇ، دوختۇرخانىنىڭ گېپىنى ئاڭلاپ خۇشال بولدى. لېكىن دوستلار ئۇنىڭغا دوختۇرخانىدىن چىقىشقا ئالدىرىماي، يۈرەك، مېڭە، قان تەركىبى قاتارلىقلارنى بىر قېتىم ئومۇميۈزلۈك تەكشۈرتۈشكە مەسئەت بېرىشتى. شۇنداق قىلغاندا كېيىنكى كېسەللىكلەردىن خەۋەردار بولغىلى، ئالدىنى ئالغىلى بولاتتى. شائىر بىرقانچە يىلدىن بېرى يۈرەك ئاغرىقىنىڭ دەردىنى تارتىپ كېلىۋاتاتتى. بۇ قېتىم ئۇنىمۇ تەكشۈرتۈش زۆرۈر ئىدى. لېكىن ھېچكىم ئويلىمىغان، قورقۇنچلۇق، مۇدەھىش كېسەلنىڭ ئۇنىڭغا رودىپايدەك چاپلىشىپ بولغانلىقىنى كىم ئويلىغان؟ دوستلىرى تەكشۈرتۈش مەسئەتتىكى بېرىشكە كېچىكىپ قالغانىدى. دوختۇرخانىمۇ كېچىكىكەندى. ئەشۇ كۈنى ئۇنى CT ئاپپاراتىدا تەكشۈرتۈشتى، تەكشۈرۈش نەتىجىسىنى كۆرۈپلا دوختۇرخانا چۈچۈپ كەتتى. ئۈرۈمچىگە يۆتكىمىسە، تېخىمۇ تەپسىلىي تەكشۈرۈپ داۋالاش لايىھىسىنى بېكىتمىسە بولمايتتى. دوختۇرخانا مەسئەتلىشىپ ئۇنىڭدىن يوشۇرۇن ھالدا ئۈرۈمچىگە يۆتكەش رەسمىيىتىنى بېجىردى. 26-مارت ئۇنىڭ ئەھۋالىنى ئاخىرقى قېتىم تەكشۈرگەن بولۇپ: «ساقىيىپ كېتىسىز، يا ئۈرۈمچى تەرەپكە بېرىپ تەكشۈرتۈپ كېلەمسىز؟» دېدى دوختۇرخانا مېھرىبانلىق بىلەن. شائىرنىڭ ئۇ تەرەپكە ئۆتكۈسى، دوستلار بىلەن دىدارلاشقۇسى بار ئىدى. مۇھىم ئىشىمۇ بار ئىدى. خوتەن شېۋىلىرىدىن تۈزگەن لۇغىتىنى نەشر قىلدۇرۇش، نەشرىدىن چىقىش ئالدىدا تۇرغان «ئۆيلەنگىن، ئۆي ئالمىغىن، ئۆلمىگىن» ماۋزۇلۇق 11-شېئىرلار توپلىمىنىڭ ئاخىرقى كوررېكتورىنى ئۆزى كۆرۈپ بېكىتىپ بەرگۈسى بار ئىدى. ئۇ، دوختۇرخانىنىڭ ئۈرۈمچى تەرەپكە ئۆتۈپ تەكشۈرتۈپ كېلىش توغرىسىدىكى گېپىگە دەرھال ماقۇللۇق

كېلىپلا شائىرنىڭ ئۆيىگە تېلېفون قىلىپتۇ. «دادام كېسەلخانىدا!» دەپ جاۋاب بېرىپتۇ ئۇنىڭغا شائىرنىڭ بالىلىرى. ئاندىن ئۇ نۇرمۇھەممەت توختىنىڭ ئۆيىگە تېلېفون قىلدى. نۇرمۇھەممەت توختى شائىرنىڭ كېسەلخانىغا كىرىپ يېتىپ قالغانلىقىنى شۇ چاغدا ئاڭلىدى. بۇ چاغدا ئۇ خوتەن ۋىلايەتلىك ئوتتۇرا خەلق سوت مەھكىمىسىدىكى ئاغىيىنىسى ئابدۇللا ناسىر بىلەن شاھمات ئويناۋاتاتتى. قىزىق ئويۇنى تاشلاشقا توغرا كەلدى. ئۇلار شۇ چاغدىلا كەچ بولۇشىغا قارىماي يالقۇن روزىنى ئېلىپ، شائىرنى خوتەن ۋىلايەتلىك خەلق دوختۇرخانىسىنىڭ كادىرلار كېسەلخانىسىدىن تاپتى. شائىر ئۇلارنى چاقچاق بىلەن كۈتۈۋالدى. روھى كۆتۈرەڭگۈ، كېسەل - بىمارغا ئوخشمايتتى. گەرچە يالغۇز كىشىلىك ياتاق بولسىمۇ، كادىرلار كېسەلخانىسى دېگەن شائىر-ئوبزورچىلارنىڭ سۆھبەت سالونى بولمايتتى. ئۇلار تۆتى دەرھال ياتاقتىن چىقىپ، تاشقى كېسەللىكلەر بۆلۈمىنىڭ دوختۇرخانىسىدا شائىرنىڭ دوستى يالقۇن ھاجىمنىڭ دوختۇرخانا ئائىلىلىكلىرى بىناسىدىكى ئۆيىگە يىغىلدى. سۆھبەت تۈن يېرىمىغىچە داۋاملاشتى. نېمىشقىدۇر ئۇ كۈنى شائىر يۆتەلمىدى. كەيپىياتى يۇقىرى، خۇشچاقچاق ئىدى. «كېسەل دوختۇرخانىدىن قورقتى بولغاي، كېسەلخانىغا كىرىشىمگىلا يۆتەلمۇ توختاپ قالدى» دېدى ئۇ كۈلۈپ. ئەتىسى كەچتە يالقۇن روزى شەرىپىگە «خوتەن مېھمانخانىسى» نىڭ ئايرىم بۆلمىسىدە ھاراق-شارابسىز چاي بېرىلدى. شائىر زىياپەتنى ئۆزى تەشكىللىدى ۋە باشتىن ئاخىر خۇشچاقچاق ئولتۇردى. زىياپەت ئىشتىراكچىلىرى ئۇنىڭ كېسەللىكىنى، كېسەلخانىدا يېتىپ داۋالانغانلىقىنى تامامەن ئۇنتۇپ قېلىشقانىدى. ئەپسۇسكى، يالقۇن روزى كېرىپ نەھىيىسىنىڭ شىۋۇل يېزىسىدا يۈز بەرگەن 13 ياشلىق مەسۇم ئوغۇلنىڭ تراگېدىيىسىنى سۆزلىمىسە بوپتىكەن. شائىر پاجىئەنى ئاڭلاپ بۇقۇلداپ يىغلاپ كەتتى. يىغىغا ئەگىشىپ يۆتەلمۇ تۇتتى. ئۇ ئۈزۈنغىچە يۆتەلدى...

ئاكا-سىڭىل ئىككىسى 20 يۈەندىن جەمئىي 40 يۈەن ئوقۇشلۇق پۇلى تۆلىشى كېرەك ئىكەن. 360 كۈن، تاڭدىن شامغىچە ئىشلىگەن جاپاكەش ئاتا-ئانا تۈگىمەس سېلىق ۋە جەرىمانلەردىن ئاشۇرۇپ ئاران 20 يۈەن بېرەلەپتۇ. بۇ يىگىرمە يۈەننى 13 ياشلىق ئاكا 10 ياشلىق سىڭلىسىغا ئۆتۈنۈپتۇ: «بۇ پۇلنى سىز تۆلەپ كىتاب ئېلىڭ، ياخشى ئوقۇڭ» دەپتۇ سىڭلىسىغا. مەسۇم ئوغۇل سىڭلىسىنى مەكتەپكە ئۈزۈتۈپ، ئۆزى مەھەللىنىڭ سىرتىغا كىتىپتۇ. كەچتە ئۇنىڭ جەستىنى دوڭغاق جىگدىگە ئېسىلىۋالغان يېرىدىن تېپىشىپتۇ... بۇ پاجىئەنى ئاڭلاپ ئەشۇ بالىنىڭ مەكتىپىگە ئۇلۇغ ئالىم، ئەدىب ئابدۇرېھىم ئۆتكۈر ئەپەندىنىڭ قىزى، داڭلىق تېلېۋىزىيە دىكتورى گۈلشەن ئابدۇرېھىم يىغلاپ تۇرۇپ مىڭ يۈەن ئىئانە قىلىپتۇ. ئابدۇرېھىم سايمىم مىڭ يۈەن ئىئانە قىلىپتۇ. باشقىلار مىڭ يۈەن ئىئانە قىلىپتۇ...



بىلدۈردى. دوختۇر ئۇنى ئۈستىلىق بىلەن چاندۇرماي قارماققا ئىلىندۈرگەنىدى. ئەمما ئاشۇ دوختۇر كېيىنكى قەدەمدە ئۈستىلىق قىلالماي قالدى. خېلىلا ئوچۇق چاندۇرۇپ قويدى. دوختۇر كېسەلنىڭ ماقۇللىقىنى ئېلىپ بەش مىنۇت ئۆتمەيلا ئۇنىڭ خانىمى روزىنىساخانغا ھەممە رەسمىيەتلىرى ئۆتەلگەن، تامغىلار بېسىلغان يۆتكەش قەغزىنى تۇتقۇزۇپ قويدى. شائىر خانىمۇ چاندۇردى. بىر قانچە كۈندىن كېيىن كۆرسىتىدىغان يۆتكەش قەغزىنى شۇئانلا شائىرغا كۆرسىتىپ سالدى. شائىر جىمىپ كەتتى. بىر بىمارنى ئۈرۈمچىگە يۆتكەش رەسمىيىتىنى 15-20 كۈندە، ھەتتا بىرەر ئايدىمۇ بېجىرىپ بولالمايدىغان بۇ دوختۇرخانىنىڭ بۇ قېتىمقى ئىش بېجىرىش تېزلىكى شائىردا گۇمان پەيدا قىلدى. يەنە بىر دوختۇر شائىرنىڭ يېنىدا «يۆكۈي يۇخاۋ» (قانچە تېز بولسا شۇنچە ياخشى) دېدى. شائىرنىڭ جۇڭگو دۆلەت تىلىدا ئېيتىلغان بۇنچىلىك گەپنى چۈشەنگۈچىلىكى بار ئىدى. گۇمانى يەنىمۇ كۈچەيدى. ئۇ ئۆزىنى بىرەر ئېغىر كېسەلگە مۇپتىلا بولغان بولسام كېرەك، دەپ ئويلاپ قالدى. غەم باستى. غەم ئادەمنى ئاسانلا خورىتىدۇ. 28-مارت كۈنى دوختۇرخانىغا ئۆزى مېڭىپ كەلگەن شائىرنى ئۆيىگە ماشىنا بىلەن يۆتكەشكە توغرا كەلدى. شائىر بويلىسىدىكى سۇپىدا يېتىپ نۇرمۇھەممەت توختىغا: مەن خەتەرلىك كېسەلگە مۇپتىلا بولغان اوخشايمەن، كۆڭلۈم تۈيۈپ تۇرىدۇ» دېدى. نۇرمۇھەممەت توختى ئىنكار قىلدى. تەسەللى ئېيتتى. تەكشۈرتۈشنىڭ زۆرۈرلىكىنى ئىسپاتلىماقچى بولدى. شائىر بېشىنى غەمكىنەنە چايقاپ قويدى. نۇرمۇھەممەت توختى ئالدىنقى كۈنى ۋىلايەتلىك خەلق دوختۇرخانىسى تاشقى كېسەللىكلەر بۆلۈمىنىڭ دوختۇرى، شائىرنىڭ يېقىن كىشىسى ھەبىبۇللا ھاجىمىدىن: «مەن CT تەكشۈرۈش نەتىجىسىنى كۆردۈم، تېپىپچان ئېلىپىفنىڭ كېسىلى بىلەن ئوخشاش كېسەل» دېگەن قورقۇنچلۇق گەپنى ئاڭلىغان. ئۇمۇ يىغلاپ سېلىشتىن ئۆزىنى ئارانلا تۇتۇپ تۇراتتى. گەپ جەمئىيەتكە تارالغان، شائىرنىڭ ئۇرۇق - تۇغقان، يېقىن - يورۇقلىرى ئايىغى ئۈزۈلمەي يوقلاپ كېلىپ تۇراتتى. شائىرنىڭ داۋالىنىش راسخوتىنى ھەل قىلىپ بولغىچە ئۆيدە ئۈچ كۈن ياتتى. مەدەنىيەت ئىدارىسى دېگەن نامرات ئورۇن ئىكەن، خەزىنىسىنى سۈپۈرۈپ - قېقىپ ئاران - ئاران دېگەندە بەش مىڭ يۈەن يىغالىپتۇ. ئابدۇقادىر تۇرسۇن مەدەنىيەت يادىكارلىقلىرى ئورنىدىن بەش مىڭ يۈەن چىقىرىپ بېرىپتۇ. شائىرنى ئاشۇ ئون مىڭ يۈەن بىلەن يولغا سېلىشقا توغرا كەلدى. يېتەرمۇ؟

1-ئاپرېل - رۇسىيىلىكلەرنىڭ يالغان ئېيتىش بايرىمى. مۇشۇ 100 يىلدا ھەممە ئىشنى رۇسىيىلىكلەرگە تەقلىد قىلىپ كەلگەن جۇڭگودىمۇ ئەشۇ كۈنى يالغان ئېيتىش ئانچە ئەيىب ھېسابلانمايدۇ. شۇ كۈنى 70 - 80 دەك ئادەم شائىرنى ئۈزىتىپ تۈزلۈقساي ئايرۇدرومىغا چىقتى. نۇرمۇھەممەت توختى ئايرۇپىلان كۈتۈش زالىدا دېرىزىگە يۆلىنىپ، دوستلىرى بىلەن پاراڭلىشىپ

ئولتۇرغان شائىرغا قاراپ تۇرۇپ، ئەشۇ يالغان ئېيتىش بايرىمىنى ئېسىگە ئالدى. ئۇ شۇ ئاپتا، ئەشۇ ئىشلارنىڭ ھەممىسىنىڭ يالغان بولۇشىنى، دوختۇرلارنىڭ يۆتكەش قەغزىنىڭمۇ، CT تەكشۈرتۈش نەتىجىسىنىڭمۇ، ئايرۇپىلان بېلىتىنىڭمۇ يالغان بولۇشىنى، كىمدۇر بىرى ئويۇشتۇرغان كولىكتىپ يالغانچىلىق بولۇپ چىقىشىنى نەقەدەر خالايتتى. ھە! ئەمما رېئاللىق يەنىلا رەھىمسىز ئىدى. ئۈرۈمچىدىن ئۇچقان نۆۋەتچى ئايرۇپىلان خوتەن ئايرۇدرومىغا قوندى. شائىر بىخەتەرلىك تەكشۈرتۈشنى قوبۇل قىلىشى كېرەك ئىدى. كىمدۇر بىرى شائىرنى يۆلەپ ئورنىدىن تۇرغۇزماقچى بولدى. شائىر: «ئۆزۈم تۇرالمايمەن، تېخى مېنىڭ نۇرمۇھەممەت توختى بىلەن چېلىشقۇچىلىك ماغدۇرۇم بار» دېدى. دوستلىرى بىلەن بىر-بىرلەپ خوشلاشتى. نۇرمۇھەممەت توختى ئۇنىڭ بىلەن قول سىقىشىپ، شائىرنىڭ كۆزلىرىدىن نۇر قېچىۋاتقانلىقىنى، ياداپ كېتىۋاتقانلىقىنى ھېس قىلدى ۋە كۆز چاناقلىرىغا كەلكۈندەك يوپۇرۇلۇپ كېلىۋاتقان ياشلىرىنى يوشۇرۇش ئۈچۈن يانغا قارىۋالدى. دوستلار بوغۇق ئاۋازدا ئامانلىق تىلەشتى. داڭلىق سۆڭەك كېسەللىكلىرى دوختۇرى ئوبۇل ئاخۇن شائىرنىڭ ئۈرۈمچىدىكى تەكشۈرتۈش ئىشلىرىنى دوستى، ئۈرۈمچى ئۆپكە كېسەللىكلەر دوختۇرخانىسىنىڭ باشلىقى ئابدۇرېشىت دوختۇرغا ھاۋالە قىلغان ۋە ئۇلار شائىرنى كۈتۈۋېلىش، ئورۇنلاشتۇرۇش ئىشلىرىنى تۈگەتكەنىدى. خوتەن ۋىلايەتلىك تېخنىك ئىشچىلار مەكتىپىنىڭ مۇدىرى قاسىم ياسىن ئايرۇدرومىدىن دوختۇرخانىغا ئەكىرىپ قويىدىغانلارنى ئورۇنلاشتۇردى. شائىرنىڭ دوستلىرىدىن ئىلھامجان بىلەن قەييۇمجان دوختۇرخانا دەرۋازىسى ئالدىدا شائىرنى كۈتۈپ تۇرماقچى ئىدى. شائىر ئۈرۈمچىدە تەمتىرەپ قالمايتتى. بۇنىڭدىن ئەنسىرەش ھاجەتسىز ئىدى. لېكىن شائىرنىڭ خوتەندىكى دوستلىرىنىڭ كۆڭلىنى يەنىلا ئېغىر ئەنسىزچىلىك قاپلاپ تۇراتتى. ھەممىسى ئۈرۈمچىدىكى تەكشۈرتۈشتە خوتەندىكى گۇماننىڭ يالغان بولۇپ چىقىشىنى ئارزۇ قىلىشاتتى. ئەشۇ بىر يىلى ئەشۇنداق بولغانىدى. 1989-يىلى، شائىرنىڭ بالىلىقىدىن تاھازىرغىچە تاشلاشمىغان دوستى ئابابەكرى راخمانغا خوتەندە «جىگەر راكى» دەپ دىئاگنوز قويۇشتى. ئۈرۈمچىدىكى تەكشۈرۈشتىمۇ بۇ دىئاگنوزنىڭ توغرىلىقى ئاساسلاندى. ئۇ، خوتەنگە قايتىپ كېلىپ داۋالاندى. ئەھۋالىدا ياخشىلىنىش كۆرۈلدى. قايتا ئۈرۈمچىگە بېرىپ تەكشۈرتكەندە ھېلىقى دىئاگنوز ئاغدۇرۇۋېتىلدى. ئۇ تاھازىرغىچە ياشاپ، تېۋىپلىق قىلىپ يۈرۈپتۇ. ئەشۇ قېتىم ئىنكار دىئاگنوزى قويالغان ئۈرۈمچى، بۇ قېتىم شائىر ئۈستىدىكى گۇماننى يوققا چىقىرالماسمۇ؟ خالىسا ئۈرۈمچى خوتەننىڭ ھەرقانداق ئىشىنى يوققا چىقىرالايدۇ. ئۈرۈمچى خوتەن ئۈچۈن مەڭگۈ توغرا. ئەشۇيەردىن چىققان قارارنى ھېچكىم ئىنكار قىلالمايدۇ. مانا شۇ ئۈمىدلا شائىرنىڭ دوستلىرىنىڭ كۆڭۈللىرىگە ئازراق تەسەللى بېرىپ تۇراتتى. . . .



مەسلىھەتلىشەيلى». شۇكۈنى خوتەن ۋىلايەتلىك مەمۇرىي مەھكىمىنىڭ مۇئاۋىن ۋالىيى يالقۇن قادىر شائىرنى يوقلاپ دوختۇرخانىغا بېرىپتۇ. ئۇ ئالدى بىلەن دوختۇرلار بىلەن كۆرۈشكەن چېغى، شائىرغا: «ئۈرۈمچىنىڭ ھاۋاسى خىل كەلمەپتۇ، خوتەنگە قايتىپ كېتەيلى، شۇيەردە داۋالانسىلا» دەپتۇ. شائىر باش ئىغىتىپ ماقۇل بوپتۇ. 10-ئاپرېلدا شائىرنىڭ بالىلىقتىكى دوستى، ھازىر تېۋىپلىق قىلىۋاتقان ئابابەكرى راخمان تېلېفوندا شائىرنىڭ ئۆزى بىلەن سۆزلىشىپتۇ. شائىر: «دوختۇرلارنىڭ دورىسى خىل كەلمىدى، قول-پۇتلىرىمۇ سارغىيىپ كەتتى» دەپتۇ. ئابابەكرى راخون: «قايتىپ كېلىڭلا، ئۈزۈم داۋالايەن» دەپتۇ تېلېفوندا. شائىر قايتىپ كېلىشكە ماقۇل بوپتۇ. شۇ كۈنلىرى دۆلەت ئىشلىرى كومىسسارى ئىسمائىل ئەھمەت بېيجىڭدىن تېلېفون بېرىپ: «ئۈرۈمچىدە نېمە قىلىڭلا، ئۇستا تېۋىپ خوتەندە، قايتىپ بېرىپ داۋالانغۇچ ئەسەرلىرىنى قايتا رەتلىسە، ئەسەرلىرىنىڭ تولۇق توپلىمىنى چىقىرايلى، مەن ياردەملىشى» دەپتۇ. شائىرنىڭ كۆڭلى كۆتۈرۈلۈپ قايتۇ. شائىر ئەسەرلىرىنىڭ تولۇق توپلىمىنى نەشر قىلىش ئويى ئەبەيدۇللا ئىبراھىم، ئابدۇراخمان ئەبەي (شىنجاڭ ئۇيغۇر ئاپتونوم رايونلۇق شىنخۇا كىتابخانىسىنىڭ باش دېرىكتورى) قاتارلىق دوستلىرىنىڭمۇ كۆڭلىدە بار ئىكەن، لېكىن ئېغىزىدىن چىقىرالمايدىكەن. ئىسمائىل ئەھمەتنىڭ تېلېفوندا دېگەنلىرىدىن ۋاقىپلانغاندىن كېيىن ئۇلارمۇ شائىرغا خوتەنگە قايتىپلا ئەسەرلىرىنى رەتلەشكە كىرىشىشكە ئىلھام بېرىپتۇ. . . شۇ كۈنلەرگىچە شائىر تېخى ئۆزىنىڭ نېمە كېسەلگە گىرىپتار بولغانلىقىنى ئېنىق بىلمەيتتى. ئۇ پەقەت دوختۇرخانىنىڭ دورىسى خىل كەلمىدى، ئېقىۋاتقان ئاسما ئوكۇل سۇيۇقلۇقى بەدىنىدە سېرىقلىق پەيدا قىلىپ سالدى، دەپ قارايتتى. ۋاھالەنكى، بۇ كۈنلەردە شائىرنىڭ ئېغىر كېسەلگە مۇپتىلا بولغانلىقى توغرىسىدىكى خەۋەر ئۈرۈمچىدە پۇر بولغان، يوقلاپ كېلىۋاتقانلارنىڭ ئايغى ئۈزۈلمەيتتى. ئەدەبىيات-سەنئەت ساھەسىدىكى زاتلاردىن يوقلاپ كەلمىگىنى قالمىدى. شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى مىجىت ناسىر، شىنجاڭ ئۇيغۇر ئاپتونوم رايونلۇق سىياسىي كېڭەشنىڭ مۇئاۋىن رەئىسى غوپۇر ئابدۇللا يوقلاپ كەلدى. شىنجاڭ تېلېۋىزىيە ئىستانسىسىنىڭ «گۈلدەستە» پروگراممىسى گۇرۇپپىسىدىكىلەر كېلىپ سۈرەتكە ئالدى. ئەشۇ پروگراممىدا شائىر يۈرەك سۆزلىرىنى بايان قىلدى. ئەشۇ كۈنلەردىكى يوقلاشلار گۇيا ۋىدالىشىشقا ئوخشايتتى. بۇنداق داغدۇغا شائىردا گۇمان تۇغدۇرماي قالمايتتى. 13-ئاپرېل كېچە شائىر ئۆزىگە ھەمراھ بولۇۋاتقان دوستى مەترووزغا: «مەن نېمە كېسەلگە گىرىپتار بولغانلىقىمنى ئۇقتۇم. ھەممىڭلار مەندىن يوشۇردۇڭلار» دەپتۇ. مەترووزى بۇقۇلداپ يىغلىدىمۇ ياكى ياشقا تولغان كۆزلىرىنى شائىردىن يوشۇردىمۇ بۇ نامەلۇم. ئەمما ئۇ ھېچنېمە دېگىلى ئۇنماپتۇ.

شائىر ئۈرۈمچىدە تۇرغان 15 كۈن ئىچىدە، خوتەننىڭ قۇلىقى ئەشۇ ياققا ئۇدۇللىنىپ دېڭ بولۇپ تۇردى. ئۇ ئۈرۈمچىدىن چىققان ھەربىر تىۋىشنى ئاڭلاشقا ئۇرۇناتتى. مىليونلىغان قۇلاقتىن شەكىللەنگەن ئەشۇ قۇلاق ئاڭلىيالمىدىغان تىۋىشمۇ بولارمۇ؟ خەۋەرلەر خوتەن ياققا ئۇچۇپ تۇردى: شائىرنىڭ يېقىنلىرىدىن سادىراخون بىلەن ئەخمەتجان شائىرنى ئايرۇدرومىدىن ئەكەپتۇ. ئىلھامجان بىلەن قەييۇمجان دوختۇرخانا ئالدىدا شائىرنى كۈتۈۋاپتۇ. دوختۇرخانا باشلىقى ئابدۇرېشىت شائىرنى ئەڭ ياخشى ياتاققا ئورۇنلاشتۇرۇپتۇ. «شىنجاڭ مەدەنىيىتى» ژۇرنىلىنىڭ باش مۇھەررىرى قۇربان مامۇت شائىرنىڭ دوختۇرخانىغا ئەكەلگەنلىكى خەۋىرىنى ئۈرۈمچىدىكى دوستلارغا يەتكۈزۈپتۇ. شىنجاڭ ياشلار ۋە ئۆسمۈرلەر نەشرىياتى «ئانا يۇرت» رومانى ھەققىدە سۆھبەت يىغىنىنى ئاچقاندىن كېيىن، يىغىن ئىشتىراكچىلىرىنىڭ ھەممىسى دېگۈدەك شائىرنى يوقلاپ بېرىپتۇ. . . ياخشى خەۋەرلەر باھار يامغۇرىدەك ياغاتتى، يامان خەۋەرلەر قەھرىتان قىشتىكى قار ئۇچقۇنلىرىدەك ئۇچاتتى: شائىرنى تەكشۈرۈش باشلىنىپتۇ، قان تەكشۈرۈپتۇ. . . تەكشۈرۈش دېگەن قانداقمۇ يامان خەۋەر بولسۇن؟ ئەشۇ تەكشۈرۈشلەر خوتەندىكى گۇماننى يوققا چىقارغاي، مىش-مىش گەپلەرگە خاتىمە بەرگەي. . . 4-ئاپرېل شائىرنىڭ بەدىنىگە، كۆز ئېقىغا سېرىقلىق ئۆرلەپ چىقىپتۇ، تامىقى ئازلاپتۇ. 6-ئاپرېل شائىرنىڭ خانىمى تېلېفوندا: «ھەرقايسىلىرى ئۈرۈمچىگە كېلەلمە، مەن نېمە قىلىشىمنى بىلمەي قالدىم» دېدى. ئەھۋال ياخشى ئەمەستەك قىلاتتى. 7-ئاپرېل يەنە تېلېفوندا: «ئابدۇرېشىت يۈەنجاڭغا تېلېفون بېرىپ باققان بولساڭلار، بىزنىڭ ئادەم زادى نېمە كېسەلگەن؟» دېدى. شۇ كۈنى كەچتە سوڭەك كېسەللىكلىرى دوختۇرى ئوبۇل راخون دوستى ئابدۇرېشىتقا تېلېفون ئالدى. ئەڭ مۇدەھىش خەۋەر ئوپتىك كابىل ئارقىلىق خوتەنگە ھاياتلىق ئېيتىپ كەلدى. ئەڭ قورقۇنچلۇق كېسەل - لەنەتگەردى كېسەلنىڭ شائىرنىڭ ئەزىز تېنىگە چاپلاشقىنى راستىكەن. ئۆپكىدىن ئۆتۈپ جىگەرگە، ئاشقازان ئاستى بېزىگە يامراپتۇ. ئەمما تېخى داۋالاشتىن ئۈمىد يوقمۇ ئەمەسكەن. ئابدۇرېشىت يۈەنجاڭ ئەتە-ئۆگۈن شىنجاڭ ئۇيغۇر ئاپتونوم رايونلۇق خەلق دوختۇرخانىسىدىكى، شىنجاڭ تېببىي پەنلەر ئۇنىۋېرسىتېتىدىكى مۇتەخەسسسلەرنى، ئامېرىكىدا ئوقۇپ كەلگەن بىلىمدارلارنى چاقىرىپ بىرلەشمە كېڭەش ئۆتكۈزۈمەكچى ئىكەن. قانداق داۋالاشنى مۇزاكىرە قىلىدىكەن. . . 9-ئاپرېل كۈنى ئابدۇرېشىت يۈەنجاڭدىن يەنە خەۋەر كەلدى: «ئاخىرقى باسقۇچ! بىرنېمە دەپ خوتەنگە قايتۇرۇپ كېتىڭلار». شائىرنىڭ خانىمىمۇ تېلېفون قىلدى: يىغا، ئېسەدىگەن ھەسرەتلىك - نادامەتلىك يىغا! «نېمىدەپ ئەكىتىمەن؟ خوتەنگە قايتىپ كېتىشكە نېمە ۋەج كۆرسىتىمەن؟». «بىزنى ساقلاپ تۇرسىلا، بىز ئەتە - ئۆگۈن يېتىپ بارىمىز. بىز بارغاندىن كېيىن



بىلەن كۆرۈشمەي، كىشىلەر ئارىسىدىن قىستىلىپ ئۆتۈپ سۈپىغا يىقىنلاشتى. ياق، سۈپىدا ياتقىنى شائىر ئەمەس! - 58 يىل بۇرۇن شەھىدۇللا دېگەن چېگرا قورۇلىدا تۇغۇلغاندا، ئېگىز تاغ ئۈستىدە ئوكسىگىن يېتىشمەي قارىداپ-كۆكسىرىپ كەتكەنچە ئەسلىگە كېلەلمەي، نېگىرلاردىن ئاقراق، ئەمما ئاق تەنلىكلەردىن خېلىلا قارا ئۆڭلۈك بولۇپ ئۆسكەن روزى سايىت ئۇ ئەمەس. سۈپىدا راسا پىشقان زاغرا ئاندەك، زەپەدەك، سوپىسوپىياڭدەك سارغىيىپ كەتكەن بىر تەن ياتاتتى. چېھرى، قوللىرى، بويۇن-مەيدىلىرى ساپسىرىق، كۆز ئېقى تۇخۇم سېرىقى رەڭگىدە ئىدى. ئورۇقلاپتۇ. يادا، قۇرۇق-قاقشال بوپقاپتۇ. ياق، 15 كۈن بۇرۇنقى روزى سايىت بۇ ئەمەس. پەھلىۋانلاردەك قاتما، كۈچتۈڭگۈر، ئېغىر دېھقانچىلىق ئەمگىكىدە، خوتەن شەھىرىدىكى «كوئىنلۇن» سۇ ئامبىرىنى سالغان چاغدىكى تاغار يۈدۈشلەردە، «سېسىق ئوت» دېھقانچىلىق مەيدانىنى ئاچقان چاغدىكى ئىسسىق-سوغۇقلاردا پىشقان گەۋدە بۇ ئەمەس ئىدى. مۇدەھىش 15 كۈن ئۇنىڭ رەڭگىنى ئەكېتىپتۇ. ئۈرۈمچى ئۇنىڭ تېنىنىڭ يېرىمىنى ئەپقېچىپتۇ. رەھىمسىز كېسەل ئۇنىڭ مادارىنى ئەپقېچىپتۇ. . . . نۇرمۇھەممەت توختى شائىردىن ئەھۋالمۇ، ھاردۇقمۇ سورىيالمىدى. ئۇ مەڭدەپ قالغان، ھاڭۋاققانداك لال ھالەتتە قېتىپ قالغانىدى. شائىر ئۇن-تىنىسىزلا قول ئۇزاتتى. دوستلارنىڭ قوللىرى بىر-بىرىگە چىڭ يېپىشتى. مانا شۇ چاغدا قانداقتۇر بىر نەرسە يوپۇرۇلۇپ گېلىنى، بوغۇزىنى سىققانداك بولۇپ، ئۆرە تۇرغۇچىنىڭ كۆز چاناقلىرىغا كەلكۈندەك ياش يامراپ چىقتى. ئۇ، كۆز ياشلىرىنى دوستىدىن يوشۇرۇش ئۈچۈن بېشىنى يانغا بۇردى.

ياراتقۇچى جاھاننى بەندىلەرگە تەڭ بەھرىمەن بولۇش ئۈچۈن ياراتقان. پەقەت كېسەللىك، دەرد-ئەلەم، پىغان-نادامەت، ئازاب-ئوقۇبەتنىلا تەڭ بەھرىمەن بولۇشقا ياراتمىغانىكەن. ئەگەر بۇلارنىمۇ تەڭ بەھرىمەن بولۇشقا ئىرادە قىلغان بولسا، شائىرنىڭ دوستلىرى شائىرغا يېپىشقان ئەشۇ رودۇپايدەك مۇدەھىش كېسەلنى، ئۇنىڭ قانچىلىق قورقۇنچلۇق بولۇشىغا قارىماي تەڭ بۆلۈشۈۋالمايتتىمۇ؟ خەلق ئۈچۈن نادامەت چەككەن شائىرنىڭ ئازابىنى خەلق تارتىشىپ بەرمەيتتىمۇ؟ ئەمما بۇ مۇمكىن ئەمەس ئىدى. كېسەلنى بۆلۈشۈۋېلىش، ئازابىنى تەڭ تارتىشىپ بېرىش ئۇلارنىڭ قولىدىن كەلمەيتتى. نۇرمۇھەممەت توختى شۇتاپتا ئاللانىڭ نېمەتلەرنى تەڭ بېرىپ، ئازابىنى تەڭ بۆلۈشۈۋېلىشقا ئىرادە قىلمىغانلىقىغا مىڭ ئەپسۇسلىنىپ ئولتۇراتتى. ئۆمۈرلۈك دوستىنىڭ بېشىغا كەلگەن كەلمىشتىن ئازاب چېكەتتى. لېكىن ئۇنىڭ ئازابى شائىر تارتىۋاتقان كېسەل ئازابى ئالدىدا ھېچنېمىگە ئەرزىمەيتتى. قولغا سۇ قويۇپ بېرەلمەيتتى. . . . ئەشۇ يىلى شائىرنىڭ دېھقانلار دەردى ھەققىدىكى ئالتە پارچە شېئىرى ئۇنئالغۇ لېنتىسى قىلىپ نەشر قىلىنغاندىن كېيىن جەمئىيەتتە غۇلغۇلا پەيدا قىلدى.

شائىرغا بۇنى ئېنىق ئۇقتۇرغىلى بولمايتتى. ئۇنىڭ نېمە كېسەلگە مۇپتىلا بولغانلىقىنى ئۇقتۇرۇش - ئۇنىڭ كۆز يۈمىدىغان كۈنىنى ئېنىق دەپ بېرىشكە باراۋەر ئىدى. بەزى كىشىلەر قانداقتۇر بۇ ئىشلارغا توغرا مۇئامىلە قىلىش ھەققىدە سەپسەتە ساتىدۇ. «جان بار يەردە قازا بار»، «ئادەم دېگەن بەربىر بىر كۈنى ئۆلۈپ كېتىدىغان مەخلۇق، ئۆلۈمدىن قېچىپ قۇتۇلغىلى بولمايدۇ، بىز ئۆلگەننىڭ ئەۋلادى» دېگەندەك گەپلەرنى قىلىشىدۇ. لېكىن ئەلمىساقىتىن ھازىرغىچە ھېچكىم ئۆلۈمگە توغرا مۇئامىلە قىلغان ئەمەس. ئەقلى ۋە نېرۋىسى جايدا ئادەملا بولىدىكەن، ئۇ ئۆلمەسلىكىنى، بىر كۈن بولسىمۇ ئۇزۇنراق ھايات كەچۈرۈشنى ئويلايدۇ. ئۇنىڭ ئەڭ قورقىدىغىنىمۇ ئۆلۈم. شۇڭا خەلق ناخشىلىرىدا «ئۆلۈمدىن باشقىسى تاماشا» دېيىلىدۇ. ئەگەر نېمە كېسەلگە گىرىپتار بولغانلىقىنى شائىرغا دەپ بەرسە، ئۇ ھېلىقىلار دېگەندەك «ئاڭلىق ئادەم» لەردىن بولسىمۇ، ئاڭلىق مۇئامىلە قىلالىشى ناتايىن ئىدى. . . . مەترووزى ئۇنىڭغا نېمە كېسەلگە گىرىپتار بولغانلىقىنى دەپ بەرمەپتۇ. نېمىلەرنىدۇر دەپ تەسەللىي بېرىپتۇ. ئەمما شائىر ئۆزىنىڭ نېمە كېسەلگە گىرىپتار بولغانلىقىنى ئاللىقاچان پەرەز قىلىپ بولغانىدى. ئاخىرقى ئىشلىرىنى تۈگىتىشكە ئالدىرايتتى.

شائىر دوختۇرخانىدىن ئايرىلىپ ئەبەيدۇللا ئىبراھىم، ئابدۇراخمان ئەبەي قاتارلىقلار سېتىۋالغان مېھمانخانا ياتقىدا ئۈچ كۈن ياتقاندىن كېيىن 15-ئاپرېل سەھەردە ئۇچقان ئايروپىلانغا چىققانىدى.

\* \* \*

پىكاپ قۇيۇندەك غۇيۇلداپ چاپاتتى. يولنىڭ ئىككى ياقىسىدىكى تۇساللىنىڭ ئېتىزلىرىدا كېۋەزلىكلەرگە يېپىپ قويۇلغان يالتىراق يوپۇقلار كۈمۈش تاناپتەك پارقىرايتتى. سەندۇڭلۇق سەي-كۆكتات تېرىغۇچىلارنىڭ قاتار-قاتار پارنىكلىرى ئۈزۈلمەي كۆرۈنەتتى. ماشىنا ئىلچىگە ئېتىلىپ كىردى. . . .

شائىر ئەشۇ 1970-يىلى «گۈزەل ئىستىقبال» خەلق كوممۇنىستىنىڭ تۆمۈر دەرۋازىسى يېنىدىكى 1-ئىشلەپچىقىرىش چوڭ ئەترىتىدە كىچىكرەك مەنسەپ تەگكەندە ھوقۇقىدىن پايدىلىنىپ، ھېچكىمدىن سورىماي سېلىۋالغان ئۆيىنىڭ كۈچىسىنى «ماشىنا كەلسە پاتمايدىكەن، ئەپسىز بولدى» دەپ، تۆت يىل بۇرۇن خوتەن قاراقاش چوڭ يولىنىڭ شىمالى، ھاۋارايى ئىستانسىسىنىڭ جەنۇبىدىكى ئوتياشلىقتىن يەر ئېلىپ، يېڭى ئۆي سېلىپ كۆچۈپ چىققانىدى. ئەپسۇسكى، يېڭى ئۆيگە بارىدىغان يېڭى كوچىلارمۇ تار كەپتۇ. قاتار-قاتار تىزىلغان پىكاپلار پېتىشماي تۇرۇشۇپ كېتىپتۇ. كۆپلىرى كىچىك كوچىغىمۇ كىرەلمەي، ھاۋارايى ئىستانسىسىغا ئېلىنغان يېڭى يولدىلا توختاپتۇ. بەكراخۇن ئۈستامنىڭ ياپونىيىدىن كىرگۈزۈلگەن كۈچلۈك پىكاپمۇ شۇ يەردە توختاشقا مەجبۇر بولدى. . . . ھويلىدا شائىرنىڭ دوستلىرى سانجاق-سانجاق تۇرۇشۇپ كېتىپتۇ. شائىرنى ھويلىسىدىكى سۈپىغا ياتقۇزۇپ قويۇشۇپتۇ. نۇرمۇھەممەت توختى بىلەن ئابدۇللا سۇلايمان ھېچكىم



سۈيۈۋىكى دائىم تەكشۈرۈپ-كۆزىتىپ تۇرۇش، زۆرۈر بولغاندا قۇۋۋەت ئوكۇللىرىنى ئاسما قىلىش، ئاغرىق پەسەيتكۈچى ئۆتكۈر تابلېتكلار تەسىر قىلمايدىغان دەرىجىگە يەتكەندە «دۈلەنتىڭ» دېگەن ئەپپۇن تەركىبلىك ئوكۇلنى ئۇرۇش زۆرۈر ئىدى. بۇلار دوختۇرلارسىز ئەمەلگە ئاشمايتتى.

مۆجىزە دېگەنلىك - يۈز بېرىش مۇمكىنچىلىكى يوق ئىشنىڭ روياپقا چىقىشىنى كۆرسىتىدۇ. «ئەگەر شائىر مۇشۇ كېسەلدىن ساقىيىپ كەتسە، ئاجايىپ مۆجىزە بولاتتى» دېيىشەتتى كىشىلەر. نۇرمۇھەممەت توختى چۈشەندى: ئۇلار ئەمدى شائىرنىڭ ۋۇجۇدىدا مۆجىزە يۈز بېرىشىنى كۈتىدىكەن. مۆجىزە يۈز بېرىشىنى تىلەيدىكەن. نېمىدېگەن بىچارىلىك! بۇ بىچارىلىك كۆپرەك مېدىتسىنا ۋە تېبابەتكە تەئەللۇق. ياراتقۇچى بەندىسىنى كۆپ ئىشلارغا بىچارە ياراتقان بولۇشى مۇمكىن. بۇنداق بىچارىلىكتىن ھېچكىم ۋە ھېچ ساھە قېچىپ قۇتۇلالماسلىقى مۇمكىن. لېكىن ئۇ چارسىزمۇ قويىمىغان. پەقەت چارىلەرنى يوشۇرۇپ قويغان شۇ. بەندىلىرىنى ھۈرۈنلۈشۈپ تەييار تاپ بوقالمىسۇن، ئۆزىگە لازىمىنى ئەقىل ئىشلىتىپ تېپىپ بەرمىەن بولسۇن دېگەن، خالاس. ئۆزىمىزگە لازىم كۆپ چارىلەرنى تېخى تاپالمىغانىكەنمىز، كىچىككىنە نەتىجە بىلەن پەشتاققا چىقىپ ناغرا چېلىشنى كىم قويۇپتۇ بىزگە! ئەمدى مانا، دېھقان كۈيچىسى، ئۇيغۇرلارنىڭ ئاجايىپ ئوتلۇق شائىرىنى كېسەلدىن قۇتقۇزۇدىغان چاغدا بىچارىلىكىمىز ئاشكارىلىنىپ قالدى. ئاھ، بىچارىلىك! ۋاي بىچارىلەر...

ئاخىرىدا شائىر دوختۇر، تېۋىپ ئاغىيىنىلىرىنىدە مۇ، نۇرمۇھەممەت توختىنىمۇ «قايتىپ كېتىڭلار» دەپ تۇرۇۋالدى. «سىلەر قاراپ ئولتۇرساڭلار مەن خالىغانچە ۋايىجانلىيالمىدىكەنمەن، خالىغانچە ئىنجىقلاپ، خالىغانچە ئىگىرىيالمىدىكەنمەن. خالىغانچە دومىلىشىم ئۈچۈن ئۆيدە يالغۇز قالاي» دېدى. نۇرمۇھەممەت توختى: «سىلنى داۋالىتىش قولۇمدىن كەلمىسىمۇ يېنىڭلىدا قونۇپ ھالىڭلىدىن خەۋەر ئالاي» دېگەنتى، شائىر يەنىلا ئۈنىمىدى. شائىر يالغۇز قالمايتتى. خوتۇن-بالىلىرى، ئۇرۇق - تۇغقانلىرى بار ئىدى. شۇنداقتىمۇ دوستلىرى قىيىمىغان ھالدا قايتىشقا مەجبۇر بولدى. بىچارە شائىر كېچىنى قانداق ئۆتكۈزەر؟

مۇشۇ بىر كۈن ئىچىدە نۇرمۇھەممەت توختىنىڭ يۈرىكى يىغلاپلا تۇردى، لېكىن يىغىسىنى سىرتقا چىقىرالمايدى، كۆز ياشلىرىنى ئاشكارىلىيالمىدى. ئۇ كەچتە ئۆيىگە يېنىپ چىققاندىلا، بالا-چاقىلىرىنىڭ ئالدىدا بۇقۇلداپ يىغلىۋەتتى...

2001 يىلى 21 ئاپرېلدا يېزىلغان خاتىرە

شائىرنى ئۈرۈمچىدىن قايتۇرۇپ كەلگىلى ئالتە كۈن بولدى. مۇشۇ بىر ھەپتە ئىچىدە شائىرنىڭ ئەھۋالى تۇراقسىز بولدى. ھېلى ياخشىلىنىپ قالغاندەك، ھېلى ئېغىرلىشىپ كەتكەندەك تۇيولاتتى. قاتتىق ئاغرىق تۇتقان چاغلاردا ئۆتكۈر ئاغرىق پەسەيتكۈچ دورىلار يېگۈزۈلەتتى. دورا قېپىغا

دېھقانلار ۋە زىيالىيلار ئالقىشلىغان بولسىمۇ، ئايرىم جەرىمانچىلەر يۇقىرىغا ئەر ز قىلىشتى. شائىر ئۈستىدە ئىغۋالار كۆپىيىپ ئۈنىڭغا بېسىم پەيدا قىلدى. ئەنە شۇنداق ئەھۋالدا نۇرمۇھەممەت توختىنىڭ ئوخشاش تېمىغا بېغىشلىغان نەسرې ئەسىرى «خوتەندىن خەت» ئېلان قىلىندى. گەپ-سۆز، ئىغۋالار بىراقلا ئۇ تەرەپكە يوپۇرۇلدى. شۇ چاغدا شائىر چاقچاق قىلىپ: «ئاداش، ھەممىنى سىلىگە ئىتتىرىپ بەردىم، ئەمدى دەردنى ئۆزۈڭلار تارتىڭلار» دېگەندى. ياق، ئۇنىڭ «ھەممىنى ئىتتىرىپ بەردىم» دېگىنى مۇۋاپىق ئەمەس. «ئەمدى ئۆزۈڭلار تارتىڭلار» دېگىنىمۇ يالغان. ئۇنىڭ ھەممىنى ئىتتىرىپ قويۇشى مۇمكىن ئەمەس ئىدى. تارتقۇلۇقنى نۇرمۇھەممەت توختى تارتسا قاراپمۇ تۇرالمىتتى. ئۇ پەقەت ئەشۇنداق چاقچاق قىلغان. ۋەھالەنكى، ئەمدى مانا كېسەللىكنى ئىتتىرىپ بېرەلسىمچۇ، نۇرمۇھەممەت توختى ئەشۇ كېسەللىك ئازابىنىڭ يېرىمىنى تارتىشىپ بېرەلسىمچۇ؟ بۇنىڭغا مۇمكىن بولغان بولسا، نۇرمۇھەممەت توختى جان دەپ رازى بولغان بولاتتى...

نۇرمۇھەممەت توختى شائىرنىڭ چىرايىغا قاراپ ئۈن-تىنىسىز ئولتۇراتتى. كۆزلىرى ياش يۇقى ئىدى. شائىرنىڭ ھويلىسىدا سانجاق-سانجاق تۇرۇشۇپ كەتكەن دوستلارنىڭ كۆزلىرىمۇ ياش يۇقى ئىدى. كىشىلەر ئىچىدە - قەلبىنىڭ چوڭقۇر بىر يېرىدە ئۈن-تىنىسىز يىغلىشاتتى. مۇدەھىش كېسەل شائىرنى بىۋاقىت ئەكېتەرمۇ؟ ئەمدى بىچارە، كاج تەلەي خوتەن دېھقانلىرىنىڭ يىغىسىنى كىم يىغلايدۇ؟ ھەممە شۇنداق ئويلايتتى. شائىرنىڭ يېنىدىن كېتىشكە، كېسەل شائىر بىلەن خوشلىشىشقا ھېچكىم جۈرئەت قىلالمايتتى. شائىرنىڭ بالىلىقتىكى دوستى، تېۋىپ ئابابەكرى راخمان كىشىلەرگە نەسىھەت قىلدى: - ئاغىيىنىلەر، قايتىڭلار، قايتىپ تۇرۇڭلار، شائىر دەم ئالسۇن، بىز ھەممىمىز قاراپ تۇرۇۋالساق ئۇ ئارام ئالالمىدىكەن، قايتىڭلار...

كۆپ ھەيدەشلەردىن كېيىن كىشىلەر شائىر بىلەن خوشلىشىشقا باشلىدى. ئۇلارنىڭ خوشلىشىشلىرى خۇددى ۋىدالىشىشقا ئوخشاش قايغۇلۇق ئىدى.

شۇ كۈنى كەچكە يېقىن شائىرنى يەنە ئاغرىق تۇتتى. ئۇ ۋايىجانلاپ تىنچ ياتالمىدى. شائىر خانىم نۇرمۇھەممەت توختىنىڭ قۇلىقىغا: «ئەتەگەن يېگۈزگەن ئاغرىق پەسەيتكۈچنىڭ تەسىرى كەتكەن چېغى» دەپ پىچىرلىدى. شائىرنىڭ غەرىبچە داۋالايدىغان دوختۇر ئاغىيىنىلىرى بىلەن تېۋىپ ئاغىيىنىلىرى داۋالاش لايىھىسى ئۈستىدە پىكىرلەشتى. ئىچكى كېسەللىكلەر دوختۇرى ئابلىكىم ھاجىمىنىڭ ئېيتىشىچە، ئەمدى غەرىبچە تىبابەتنىڭ ئاغرىق توختىتىشتىن ئۆزگە ئامالى يوق ئىكەن. ئۇيغۇر تېۋىپى: «بىز داۋالاپ كۆرەيلى، دورىنى بىز بېرىمىز، شىپالىقنى ئاللا بېرىدۇ» دېدى. كېسەلنى داۋالاشقا ئابابەكرى راخمان مەسئۇل بولىدىغان، دوختۇر ئاغىيىنىلەر بولسا ھەردائىم ياردەمگە تەييار تۇرىدىغان بولدى. يەنىلا قان ۋە



«12 سائەت تەسىر كۆرسىتىدۇ»، «24 سائەت ئاغرىق پەسەيتىدۇ» دەپ يېزىلغان ئەشۇ دورىلار ئاران ئىككى - ئۈچ سائەتلا تىنچلاندۇراتتى. ئاشۇ ئىككى-ئۈچ سائەت تىنچلاندۇرغان چاغلاردا ، شائىرنىڭ بەدىنى خۇددى ئۆرۈك ئالا قۇرتى چېقىۋالغاندەك قىچىشىپ كېتەتتى. شائىرنىڭ قولى، شائىر خانىمنىڭ قولى، شائىر پەرزەنتلىرىنىڭ قولى قاشلاپ ئۈلگۈرمەيتتى. يۇقۇملۇق قىچىشقا تەك قاشلىغانسىرى يەنىمۇ بەكرەك، يەنىمۇ شېرىن قىچىشاتتى. قاشلىغانغا ئۆتمەيتتى. شائىر: «چىمدانلار، چىمداپ ئۈزۈۋېلىڭلار!» دەپ تەلەپ قىلاتتى. ياخشىلىنىش دېگىنىمىز شۇ ئىدىكى، شائىر 16-ئاپرېل كۈنى ئازراق تاماق يېدى. 17-ئاپرېل تاڭ ئاتار كېچە چوڭ تاھارىتى يۈرۈشتى. پۈتۈن بىر كۈندۈز تىنچلاندى. ئاغرىق يوق ئىدى. ئۆزىنى ساق كىشىدەك ھېس قىلاتتى. تېۋىپ ياسىغان سېرىقلىق ياندۇرغۇچى دورىلارنى ئىچىپ تۇردى. يوقلاپ كەلگەن ئۆزى ئىدارىسىدىكىلەرنى «مېنى يېزىلارغا ئاپىرىپ كېلىڭلار» دەپ تۇرۇۋالدى. ئۇنىڭ يېشىللىققا پۈركەنگەن دالىلارنى ، ئۆزى غېمىنى قىلىپ يۈرىدىغان دېھقانلارنى كۆرگىسى كەلگەندەك قىلاتتى. ئىدارىدىكىلەر رەت قىلماي شائىرنى كىيىندۈرۈپ لاسكۈي يېزىسىنىڭ ئېتىزلىرىغا ئاپاردى. فوتوگراف ئابدۇللا ئۆمەر ئېتىزلاردا، دېھقانلارنىڭ ئارىسىدا شائىرنى سۈرەتكە تارتتى. شائىر ئەزىز يۇرتىنىڭ گۈزەل دالىلىرىنى، ئۆزى كۈيلىگەن دېھقانلارنى كۆرۈپ جانلىنىپ قالدى. لېكىن شۇ ئاخشام ئۇنى قاتتىق ئاغرىق تۇتتى. 12 سائەت تەسىر قىلىدىغان تابلىتكا تۈگىگەنىدى. تېۋىپ ياسىغان دورىلار يېگۈزۈلدى. شائىر كېچىچە ئاغرىق ئازابى تارتىپ چىقتى.

18-ئاپرېل ئەتىگەندە بېيجىڭدىن - دۆلەت ئىشلىرى كومىسسارى ئىسمائىل ئەھمەتتىن تېلېفون كەلدى. ھال سورىدى. كەچتە شائىرنىڭ بېيجىڭدا ئىشلەۋاتقان ئوغلى مۇھەممەتجان يېتىپ كەلدى. ئۇنى كومىسسار بىلەن خوتەن شەھىرىنىڭ باشلىقى ئۆتكۈر ئالىم، شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ بېيجىڭدە تۇرۇشلۇق ئىش باشقارمىسىنىڭ مۇئاۋىن مۇدىرى ھىسامىددىن ئەزىزىلەر «ئاتاڭ ساقسىز بوپقالغانمىش، كۆرۈپ كەل» دەپ يولغا سېلىشىپتۇ.

20-ئاپرېل. شىنجاڭ خەلق نەشرىياتىدىكى ئابدۇۋەلى ئەلى ۋە جېلىل مۇھەممەتلەردىن تېلېفون كەلدى. ئۇلار شائىرنىڭ ھايات سەرگۈزەشتىلىرى ھەققىدە يېزىلغان ماكرۇ ئەدەبىي ئاخبارات «خوتەن دېھقانلىرى ۋە روزى سايىت» نى نەشرگە تەييارلاۋاتقانىكىن. شائىرنىڭ دېھقانلار بىلەن چۈشكەن سۈرەتلىرىدىن قىستۇرما بېرىش ئويى بار ئىكەن. شائىر نۇرمۇھەممەت توختى بىلەن بىللە ئالبومدىن سۈرەت تاللىدى. ئەھۋالى ياخشى ئىدى. ئۇلار كونا سۈرەتلەرنى كۆرۈشتى. ئىككىسى بۇنىڭدىن يىگىرمە توققۇز يىل بۇرۇن ، يەنى 1972-يىلى 22-ئىيۇندا ئورۇق - ياداڭغۇ ھالەتتە، ۋەيرانە كىيىملەر بىلەن چۈشكەن سۈرىتىنى كۆرۈپ

بىر ھازا ئۆتمۈش ئەستىلىكلىرىگە غەرىق بولۇشتى. شۇ كۈنى ئاخشامدا شائىرنى يەنە دەھشەتلىك ئاغرىق تۇتتى. نېمىشقىدۇر كېسەللىك ئۇنىڭغا تولراق كەچ - كېچە تەرەپتە ئازاب سالاتتى. شائىر: «ۋايجان، ۋايجان، ۋايجان! . . .» دەپ توختىماي ئىگراپىتتى. ھېلى ئۇياققا - ھېلى بۇياققا تاشلىناتتى. يۇمشاق كۆرپە ئۈستىدىن قاتتىق گىلەم ئۈستىگە چۈشۈۋالاتتى. يېنىدا تۇرغانلار تەڭلىكتە قالدى. ئۆتكۈر ئاغرىق پەسەيتكۈچى دورىلاردىن ئەپپيۇن تەركىبلىك «مافى» دېگەن دورا بار ئىدى. شائىر خانىم: «دوختۇرلار بۇنى ئىلاجى بار يىگۈزمەڭلار دېگەن» دېدى. شائىر ئاچچىقلاپ چېچىلدى: «مەن قىيىنلىۋاتسام، سىز نېمىلەرنى دەپ يۈرىدىغانسىز؟». «مافى» دىن بىر تابلىتكا يېگۈزۈلدى. يېرىم سائەت ئۆتتى، تەسىرى كۆرۈلمىدى. شائىر بولسا ئازابتىن قىيىنلاتتى. تېۋىپ ئابابەكرى راخمان بىلەن ئىچكى كېسەللىكلەر دوختۇرى ئابلىكىم ھاجىم چاقىرىپ كېلىندى. دوختۇر: «ۋەزىپىمىز ئىلاجى بار شائىرنىڭ ئاغرىق ئازابىنى يەڭگىللىتىش بولسۇن. (مافى) دىن يەنە بىر تابلىتكا يېگۈزەيلى» دېدى. تېۋىپ قوشۇلدى. يەنە بىر تابلىتكا يېگۈزۈلدى. بىرەر سائەتلەر ئۆتكەندىن كېيىن شائىر ئاستا-ئاستا تىنچلىنىپ قالدى. . . .

شائىر ئۆتكۈر ئاغرىق پەسەيتكۈچىلەرنى يەپ تىنچلىنىپ قالغان چاغلاردا پاراڭ قىلاتتى. ئۇ ئۈرۈمچىدىكى ئەل-يارانلاردىن بەكلا رازى بولغاندەك قىلاتتى. ئۈزۈلمەي يوقلاپ كېلىپ - كېتىپ تۇرغانلارنى تىلغا ئالاتتى. شائىر خانىم بولسا تاكى شائىر قاپقىنى تۈرگىچە ئاغزى-ئاغزىغا تەگمەي قوشۇمچە قىلاتتى. ئۇ، شائىرنىڭ دوستلىرىدىنلا ئەمەس ئۈرۈمچىدىكى يازغۇچى - شائىرلاردىنمۇ بەك رازى بوپتۇ. ئۇنىڭغا مۇھەممەت شاۋۋدۇن ئاكا بەك يېقىپتۇ. «گېپى بەك ئۈز ئادەمكەن» دېدى. يالقۇن روزىنىڭ ھەركۈنى ئىسسىق تاماق ئەتتۈرۈپ كەلگەنلىكىدىن تەسىرلىنىپتۇ: «ئۆز ئىنىسىدەك خەۋەر ئالدى» دېدى. ئۇ، ئەبەيدۇللا ئىبراھىم، ئابدۇراخمان ئەبەي، قۇربان مامۇتلارنىڭ غەمخورلۇقىدىن رازى بوپتۇ. شائىر خانىمنىڭ يوقلاپ كەلگەن ھەممە كىشىنىڭ ئىسمىنى تىلغا ئالغۇسى كېلەتتى، لېكىن كۆپلىرىنىڭ ئىسمىنى بىلمەيتتى. سۈرەتلىرىنى كۆرسىتىپ تۇرۇپ «ماۋۇ، ماۋۇ ئادەم. . .» دەيتتى. نېمىشقىدۇر ئەشۇ دوختۇرخانىدا ، مېھمانخانىدا فوتو ئاپپارات تەل بولۇپ تۇرغانمۇ، ياكى دوستلار ئۆزلىرى كۆتۈرۈپ كەلگەنمۇ كۆپلەر بىلەن خاتىرە قالدۇرۇلغانىدى. شائىرنىڭ خوتەندىكى دوستلىرى ئەشۇ سۈرەتلەرنى كۆرۈپ ئۈرۈمچىدىكى دىلىخانلىقلارنى كۆز ئالدىلىرىغا كەلتۈرەتتى. شائىر دوختۇرخانىدىن ئايرىلىپ مېھمانخانا ياتىقىدا تۇرۇۋاتقان ئۈچ كۈندە يوقلاشلار ئەۋجىگە چىقىپتۇ. كېلىپ - كېتىۋاتقانلارنىڭ كۆپلىكىدىن شائىر دەم ئېلىشقا ئامالسىز قاپتۇ. ئاخىرى مۇئاۋىن رەئىس غوپۇر ئابدۇللا شائىرنىڭ قېشىغا ئادەم كىرگۈزمەسلىكىنى، كىرگەنلەرنىڭمۇ ئۈچ مىنۇتتىن ئارتۇق تۇرماسلىقىنى ئورۇنلاشتۇرغانمىش.



كۆپلىگەن يوقلىغۇچىلار شائىر بىلەن ئەسسىرەر بولالمىغانمىش. شائىرنىڭ كېسىلى توغرىسىدىكى دىئاگنوز ئەشۇنداق بولغاچقا، بەلكىم كۆپلەر يوقلىغىلى ئەمەس ۋىدالاشقىلى كەلگەن بولۇشى مۇمكىن. بۇنى تەسەۋۋۇر قىلىشقا بولاتتى. كېيىنرەك شائىر ئەشۇ دىدارلىشالمىغانلار ئىچىدە پېشقەدەم شائىر مۇھەممەت رېھىم ئاكىنىڭمۇ بارلىقىنى، كۆرۈشەلمەي قايىتىپ كەتكەنلىكىنى ئاڭلاپ، ئۇ زات بىلەن ۋىدالاشالمىغانلىقىغا كۆپ ھەسرەت چەكتى...

شائىر خانىم ئۈرۈمچىلىككەرنىڭ قىزغىنلىقىغا قايىل بولغانىدى. گەپ-سۆزلىرىدىن رەھمەت-ھەشقاللا ئۇرغۇپ تۇراتتى. لېكىن ئۈرۈمچىلىككەرنىڭ شائىرغا بولغان كۆڭۈل بۆلۈشى تېخى ئاخىرلاشمىغانىكەن. مۇشۇ تۆت-بەش كۈن ئىچىدە ئۇلار ئۈزۈلمەي تېلېفون بېرىپ ھال سوراپ تۇردى. ئەبەيدۇللا ئىبراھىم، ئابدۇراخمان ئەبەي، قۇربان مامۇت، يالقۇن روزى، «تەڭرىتاغ» ژۇرنىلىنىڭ باش مۇھەررىرى ھەبىبۇللا مۇھەممەت، «تارىم» ژۇرنىلىنىڭ مۇھەررىرى مامۇت زايبۇلار تېلېفون بەردى. تېلېفونلارنى شائىر خانىم ياكى نۇرمۇھەممەت توختى ئالاتتى. بەزىلەر ئەنسىزلىنىپ شائىرنىڭ ئۆيىگە بىۋاسىتە تېلېفون قىلىشقا پېتىنالمىي نۇرمۇھەممەت توختىنىڭ ئۆيىگە تېلېفون قىلاتتى. مۇشۇ كۈنلەردە شائىرنى يوقلاش نۆۋىتى ئەمدى خوتەنلىكلەرگە كەلگەنىدى. شائىرنىڭ دوستلىرى كەتمەي دېگۈدەك يېنىدا تۇرۇشتى. تونۇش-بىلىشلەر، قۇلۇم - قوشنىلار ئۈزۈلمەي يوقلاپ كېلىشەتتى. پۈتكۈل ئىلچى ئۇنىڭ قوشنىسى ئىدى. ئىدارە-ئىدارىلەردىن، مەكتەپلەردىن، زاۋۇتلاردىن كېلىشەتتى. پېشقەدەملەر، چوڭلار، ياشلار، ئوقۇغۇچىلار كېلىشەتتى. شائىرنى كۆرەتتى ۋە كۆڭۈللىرى بۇزۇلغان، تەقدىرى قىسمەتتىن ئۈمىدسىزلەنگەن ھالدا قايتىشاتتى. ئۇلارغا قىسمەت ئۇيغۇرلارنىڭ مۇشۇ داڭلىق شائىرنى ئەكىتىۋاتقاندەك، ئۇنىڭدىن مەھرۇم قېلىۋاتقاندەك تۇيولاتتى.

دوختۇرلار، تېۋىپلار، دورىگەرلەر كېلىشەتتى. خوتەن ۋالىيسى ئۆمەر ئابدۇللا ھەرقايسى دوختۇرخانىلارغا شائىر ئۈچۈن كېسەللىك تارىخى تۇرغۇزۇپ، زۆرۈر بولغان دورىلارنى يەتكۈزۈپ بېرىشنى ئورۇنلاشتۇرغانىدى. ھەممە-ھەممە كىشى شائىرغا كۆڭۈل بۆلەتتى. شائىرنىڭ ھەرقانداق تەلپىنى ئورۇندايتتى. خوتەن ۋىلايەتلىك پەن-تېخنىكا كومىتېتى شائىرنىڭ خوتەن شېۋىلىرى لۇغىتى ئۈچۈن راسخوت ئاجرىتىپ بەردى. خوتەن ۋىلايەتلىك مەدەنىيەت يادىكارلىقلىرى ئورنىنىڭ باشلىقى ئابدۇقادىر تۇرسۇن ئىدارىنىڭ پىكاپىنى ھەردائىم شائىر ئۈچۈن تەييار تۇرغۇزدى. تۇرسۇنجان ئۇنىڭغا «بەيدەنبەي» دېگەن قىممەت باھالىق ئوكۇلنى ھەقسىز يەتكۈزۈپ بەردى. شائىرغا ياردەم قولىنى سوزۇشتا يىراق قەشقەر، يىراق چىرا تاغلىرىمۇ ھەرىكەتكە كەلگەنىدى. شۇ كۈنلەردە شائىرغا ياساۋاتقان دورا ئۈچۈن پىستە يېغى لازىم بوپقالدى.

خوتەندىن تېپىلمىدى. نۇرمۇھەممەت توختى قەشقەر پېداگوگىكا ئىنىستىتۇتىدا ئىشلەيدىغان ساۋاقدىشى مۇختار سەيدۇللاغا تېلېفون قىلدى. قەشقەر بۇ ئىشقا بەكمۇ جىددىي مۇئامىلە قىلدى. ئەتىسى تاڭدىلا يېتەرلىك پىستە كېچىلىك ئاپتوۋۇز بىلەن خوتەنگە يېتىپ كەلدى. باشقا كېرەكلىك دورىلارنى بولسا شائىرنىڭ دوستى قەييۇمجان ئاللىقاچان ئۈرۈمچىدىن ئەۋەتىپ بولغانىدى. شائىرنىڭ دائىملىق ئوزۇقلىنىشى ئۈچۈن ئۆتكۈر يەل ھەيدىگۈچى يېمەكلىك ئارپا لازىم بوپقالدى. ئۆلكىدە ئارپا تېرىلمايدىغان بولغىلى ئۇزۇن يىللار بولغانىدى. ئارپا ئۈچۈن يىراق تاغ-نۇرى، چاقار، بوستان دېگەن يەرلەرگە تېلېفون بېرىلدى. ئەشۇ كەم تېپىلىدىغان نەرسە شۇ يەرلەردە بار ئىكەن، دەرھال ئەۋەتىپ بېرىلدى. دوستلار شائىرغا ئىچۈرۈش ئۈچۈن تۈگە سۈتى ئىزدەشكە كىرىشتى...

سىرتتىن قارىغان ئادەمگە شائىرنى قۇتقۇزۇش ئۈچۈن پۈتكۈل خەلق ھەرىكەتكە كەلگەندەك، ھەممە كىشى ئۇنىڭغا ياردەم قولىنى سوزۇۋاتقاندەك كۆرۈنەتتى. «ماڧىي» نىڭ كۈچلۈك تەسىرىدە ئاغرىقتىن ۋاقىتلىق خالاس بولغان شائىر بولسا توختىماي قاشلىناتتى. پۈتۈن بەدىنى تولا قاشلاشتىن زېدە-يارا بوپكەتكەنىدى. «ماڧىي» نىڭ تەسىرى كەتكەن ھامان يەنە ۋايىجانلاشقا چۈشەتتى. ئازابى باشلىناتتى. «ماڧىي» يەنە يېگۈزۈلەتتى. باشقا تېبابەتچىلىك دورىلىرىمۇ يېگۈزۈلەتتى. تېۋىپ ئابابەكرى راخمان تەييارلىغان ئاچچىق-قىرتاق جۇلاپلار، شەربەتلەر، مەجۈنلەر ئىچۈرۈلەتتى. شائىر ھۇ بولۇپ، سەسكىنىپ تۇرۇپ ئىچەتتى. ياندۇراتم ۋە يەنە ئىچەتتى. ئۇ مۇشۇ كۈنلەردە ھەممىدىر بەكرەك قىچىشىش بىلەن پۇراقنىڭ ئازابىنى تارتقان بولۇشى مۇمكىن. پۇراش سېزىمى زىيادە ئۆتكۈرلىشىپ كەتكەنىدى. بۇرنىغا ھەممە نەرسە سېسىق پۇرايتتى. قىچىشىش ئازابى ئۇنىڭدىنمۇ بەك ئىدى. شائىر بىر كۈنى تىنچلانغاندا «ئەگەر ساقىيىپ قولۇمغا قايتا قەلەم ئالسام، تۇنجى قېتىم قىچىشىش ھەققىدە شېئىر يازمەن» دېدى. نۇرمۇھەممەت توختى ئۇنىڭ دىققىتىنى بۇرماقچى بولۇپ: «پەقەت بەدىنىڭىلا قىچىشامدۇ...» دەپ سۆز قاتتى. شائىر مۇشۇ ھەپتە ئىچىدە تۇنجى قېتىم كۈلۈمسىردى. ئۇ، ئاغىنىسىنىڭ چاقچىقىنى چۈشەنگەنىدى...

21-ئاپرىل. شائىر ئەتىگەندىلا ھويلىدىكى سۇپىغا چىقىپ ياتتى. 2-ئاپرىل كېچە چىققان بوراندىن كېيىن، مۇشۇ يىگىرمە كۈن ئىچىدە قۇياش تۇنجى قېتىم ئالتۇن نۇرلىرىنى چېچىپ چىققانىدى. ھاۋانىڭ ئېچىلىشى شائىرغا ياققاندەك تۇراتتى. ئاغرىق توختىغانىدى.

سائەت ئونلارغا يېقىن 300 كىلومېتىر يىراقلىقتىكى نىيا ناھىيىسىدىن شائىر مەتقاسىم مەتنىياز خانىمى ۋە مەتقاسىم ئابدۇللا قاتارلىقلار بىلەن شائىرنى يوقلاپ كەلدى. مەتقاسىم مەتنىيازنى كۆرۈپ بىمارنىڭ كۆڭلىنى كۆتۈرۈلۈپ قالدى. فوتوگراف ئابدۇللا ئۆمەر، باش كاتىب مۇھەممەت چاۋارلار كەلدى. ئۇلار بىلەن سۈرەتكە چۈشۈشتى.



سۈرەتكە چۈشۈرۈۋاتقان چاغدا شائىرنىڭ دېھقان چاغدىكى كەتمەنداشلىرى - مەمتىمىن قۇربان ھاجىم، ئىمىن توختى ھاجىم، شاكىر ھاجىملار كەلدى. شائىرنىڭ ئەھۋالى ياخشىدەك كۆرۈنگىنى بىلەن چىرايى يەنىلا زەپىرەڭدەك سېرىق، ياداڭغۇ ئىدى. ئىمىن توختى ھاجىم شائىرنىڭ ئەھۋالىنى كۆرۈپ يىغلاپ سالدى. كۆزلىرىدىن ياش دومىلاپ چۈشتى. خۇداغا شۈكرى، شائىر بۇ ئاغىنىسىنىڭ يىغلىغانلىقىنى كۆرمەي قالدى. ئەگەر كۆرگەن بولسا ئۇنىڭمۇ كۆڭلى بۇزۇلغان بولاتتى...

شائىر ھاۋانىڭ ئوچۇقلىقىنى كۆرۈپ: « بۈگۈن ھاۋا ياخشىكەن، سۈرەتكە چۈشۈشكە تازا باپكەن، يېزىغا چىقىپ سۈرەتكە چۈشەيلى» دەپ تۇرۇۋالدى. ئۇ، «خوتەن دېھقانلىرى ۋە روزى سايىت» دېگەن كىتاب ئۈچۈن يەنە سۈرەت تولۇقلاشنى ئويلايتتى. ئاغىنىلىرى «تەسىنىپ ئۈزۈلۈپ قالسىلە، بار سۈرەتلەرمۇ بولىدىغۇ» دەپ نەسىھەت قىلغان بولسىمۇ ئۇنىمىدى. شۇنداق قىلىپ ئۇنى ماشىنا بىلەن تۇسالىغا ئاپىرىشقا توغرا كەلدى. تۇسالىنىڭ جامادار تەرىپىدىكى «كۆك گۈمبەز» كەنتى 5-مەھەللىدىكى ئەمدىلا يالتىراقتىن تېشىپ چىققان كېۋەز مائىسىلىرىنى پەرۋىش قىلىۋاتقان ئىمىن قۇربان قاتارلىق دېھقانلار بىلەن بىللە سۈرەتكە چۈشتى. كېيىن ئۇقساق ئىمىن قۇربان بوۋاي 30 يىلدىك سېكىرىتار بولغان كونا پارتىيە ئەزاسى ئىكەن. شائىر سېكىرىتار دېگەنلەرنى ئانچە ياخشى كۆرۈپ كەتمەيتتى. ئۇلارنى دېھقانلارغا زۇلۇم سالىدۇ، دەپ ئويلايتتى. مانا كۆرۈڭ، ئىزدەپ-سوراپ سۈرەتكە چۈشۈشكە يەنە ئەشۇنداقلارنى تېپىپتۇ. تەقدىر-قىسمەت دېگەن شۇ...

شائىرنى كەچكە يېقىن ئاغرىق تۇتتى. يەنە «مافى» دىن يېگۈزۈشكە توغرا كەلدى...

23. ئاپرېل

شائىرتىنچ، پەقەت قاشلىنىدۇ. قاشلىنىدۇ... سائەت ئونلارغا يېقىن خوتەن پېداگوگىكا ئالىي تېخنىكومىنىڭ مۇدىرى ئابلەت قۇربان (شائىرنىڭ تولۇقسىزدىكى ساۋاقدىشى) شۇ مەكتەپتىكى ئون نەچچە شائىر - يازغۇچىنى، سۈرەت ۋە سىنئالغۇغا تارتقۇچىلارنى باشلاپ كىرىپ شائىرنى يوقلىدى، سۈرەتكە چۈشتى، سىنئالغۇغا ئالدى. يىراق بالىلىق چاغلىرىدىكى چاقچاقلارنى قىلىشتى... بۈگۈن شائىرنىڭ مەنقاسىم ئەكرەم ھاجىم، مەتتوختى ئەخمەت قاتارلىق دوستلىرى شائىرنىڭ ئەسەرلىرىنى رەتلەش، توپلاش، تىزىملاشقا كىرىشتى. شائىر كۆپلىگەن شېئىرلىرىنى ھەرقايسى شائىرلارنىڭ شېئىر توپلاملىرىنىڭ ئىچكى بەتلەرگە، تىتوللىرىغا يازغانىكەن، ئالدى بىلەن شۇلارنى كۆچۈرۈش باشلاندى. نۇرمۇھەممەت توختى شائىرنىڭ شەخسىي ئارخىپىنى ئاقتۇرۇپ ئەسەرلەرنىڭ ئەسلى ئارگىناللىرىنى تېپىشقا تۇتۇش قىلدى. شائىرنىڭ ئەھۋالىغا قاراپ ئۇلارنىڭ قولى ئىشقا بارمايتتى. لېكىن ئەسەرلەرنى رەتلەيمۇ بولمايتتى...

26. ئاپرېل

شائىر ئاغرىق ئازابى تارتىدۇ، قاشلىنىدۇ، تاتلىنىدۇ. پۈتكۈل بەدىنى زەدە-يارا بويىكەتتى. ئورۇقلاپ-ئاجىزلاپ كەتتى. ئۈرۈمچىدىن كەلگىنىگە تېۋىپ ئابابەكرى راخماننىڭ دورىلىرىنى يەۋاتقىنىغا ئون كۈن بولدى، سېرىقلىق قايتىمىدى، ياخشىلىنىش كۆرۈلمىدى. ئۇ بەكمۇ ھالسىزلىنىپ كەتكەندەك كۆرۈنەتتى. ئۈلۈشكۈن - 24. ئاپرېل شائىر كۈن بويى ئاغرىق ئازابى تارتتى. ئىلاج بولماي ئاخىرى يەنىلا «مافى» دىن ئىككىنى يېگۈزۈشكە مەجبۇر بولدۇق. بىرەر سائەتلەردىن كېيىن شائىر سەل تىنچلاندى. كەچ سائەت ئون يېرىم بولاي دەپ قالغانىدى. ئۇ: «ئەگەر بىرەر كىم ساناپ كۆرگەن بولسا، بۈگۈن 30 مىڭ قېتىمدىن كۆپرەك ۋايىجانلىغانلىقىمنى بىلگەن بولاتتى» دېدى. يەنە بىر دەم تۇرۇپ «خۇددى قورسىقىمغا XX (ئۇ مەلۇم بىرسىنىڭ ئىسمىنى دېدى) كىرىۋالغاندەك پۈتۈن بىر كۈن يۇقىرى بېسىملىق ھالەتنى ساقلاپ چىقتى» دېدى. كېسەل دېگەن ئاجايىپ تۇيغۇكەن. ئادەم پىسخىكىسىنىمۇ- ئۆزگەرتىۋېتەلەيدىكەن. شائىر چېچىلغاق-ئاج-چىقىلغاق بوپقالغانىدى. خوتۇنى گەپ قىلسىلا ئاچچىقلاپ قېقىۋېتەتتى. بالىلىرى ۋە تۇغقانلىرى بەدەنلىرىنى چىڭ قاشلىمىسا تېرىكەتتى.

25. ئاپرېل

شائىرنى ئاغرىق تۇتتى. «مافى» نىڭ تەسىرى تېخىچە ساقلىنىۋاتقاندا قىلاتتى. شائىرغا قۇۋۋەت ئوكۇللىرى ئاسما قىلىپ سېلىندى. ئاسما ئوكۇل بىر تامچە بىر تامچىدىن تامچىلايتتى. شائىر بەدەنلىرىنى قاشلاپ ئىنجىقلايتتى... شائىر: «نۇرمۇھەممەت توختىغا گېپىم بار، باشقىلىرىڭلار چىقىپ تۇرۇڭلار» دېدى. شائىر خانىمنىڭ تۇغقانلىرى ئاستا-ئاستا سۆرۈلۈپ سىرتقا مېڭىشتى. شائىر خانىم مىدىرلىمىدى. ئۇ شۇ كۈنلەردە نېمىشقىدۇر شائىرنى باشقا ئايالىدىن بولغان قىزى جۈملىدىن شائىرنىڭ ئۆز سىڭلىسى ۋە ئاغىنىە-يارانلىرى بىلەن يالغۇز قالدۇرۇشنى خالىمايۋاتقاندا قىلاتتى. نېمىدىندۇر ئەنسىرىگەندەك قىلاتتى. شائىر ئۇنىڭ مىدىرلىمىغانلىقىنى كۆرۈپ يەنە چېچىلدى. «كۆزۈمگە كىرىشىۋالماڭا مۇنچە» دەپ ۋارقىردى. شۇندىن كېيىنلا شائىر خانىم قېيىداپ، چىرايىنى ھىڭ چىشلەپ سالغاندەك پۈرۈشتۈرۈپ چىقىپ كەتتى. ئىككى ئاغىنىە ئۈزۈنغىچە جىممىدە بوپقېلىشتى. شائىر ئاچچىقلىغاندىن پۇشايمان قىلغان بولۇشى مۇمكىن. نۇرمۇھەممەت توختى بولسا، شائىرنىڭ خانىمغا قىلغان قوپاللىقىدىن بىئەپ ھېس قىلىپ قالغانىدى. ئۇ ئاۋۋال ئېغىز ئاچتى:

- ئۈنچىۋالا قوپاللىق قىلىپ كەتمەڭلا، بالىلىرىڭلىنىڭ ئانىسى ئەمەسمۇ، ھەرھالدا بولسىمۇ سىلدىن خەۋەر ئېلىۋاتىدۇ. كۆڭلىنى ئاغرىتىشىڭ زۆرۈرىيىتى يوق... - بىلىمەن، ئۇنىڭ مېنى نېمىدىن قورۇۋاتقانلىقىنى بىلىمەن، - دېدى شائىر. ئۇلار يەنە جىم بوپقېلىشتى. بىر ھازادىن



كېيىن شائىر ئېغىز ئاچتى: - بۇنداق كېسەلگە گىرىپتار بولغانلارنى ئەڭ بولمىغاندىمۇ بەش-ئالتە ئاي ئۆمۈر كۆرىدۇ، دەپ ئاڭلىغانىم. مەن بەكلا تېز گەتكىلىمۇ ئاتىمەن، بەك تېز بويكەتتى، - دەپ ئۇ ھەسرەت بىلەن.

- نېمە دېگىنىڭلا بۇ، سىلە ھېچقانداق ئېغىر كېسەل ئەمەس، ئۆپكەگە سۇ چۈشكەن شۇ... - دەپ نۇرمۇھەممەت توختى. ئۇ، ھودۇقۇپ كەتكەندى. شائىرنىڭ ئۆز كېسىلى توغرىسىدا ئېغىز ئېچىشنى زادىلا ئويلىمىغانىدى. ئۇ، دۇدۇقلاپ تۇرۇپ تولۇقلىدى، - دوختۇرخانىدا سالغان ئوكۇللار جىگەرگە ئازراق يامان تەسىر بېرىپتۇ، سېرىقلىق شۇنىڭدىن.

- ماڭا ھېچكىم دېيىشكە جۈرئەت قىلالىدى. سىلە بولساڭلىمۇ مەندىن يوشۇرماڭلا، مەن نېمە كېسەلگە گىرىپتار بولغانلىقىمنى پەرەز قىلىپ بولدۇم، - دەپ شائىر.

نۇرمۇھەممەت توختى يىغلاپ سالىدى. ئىككى قولى بىلەن يۈزىنى چىڭ يېپىپ تۇرۇپ يىغلىدى. شائىرنىڭمۇ كۆڭلى بۇزۇلدى. ئىككى ئاغىيە خېلى ئۇزۇنغىچە ئېسەدېشىپ يىغلاشتى...

شۇ كۈنى شائىر ئابابەكرى راخمان، مەمتىمىن قۇربان ھاجىم، نۇرمۇھەممەت توختى ئۈچ كىشىگە 1-قېتىم ۋەسىيەت قىلدى. ئۆي قاينۇغا، ھەسرەت-نادامەتكە، جۇدالىق دەردىگە چۈمگەندى. ۋەسىيەت ئاڭلىغۇچىلارنىڭ قەلبى پارە-پارە بولدى. دوستى كېتىۋاتسا، ۋەسىيەت ئېيتىۋاتسا ئۇلارغا قانداقمۇ چىداپ تۇرالىمۇ؟ كۆزلەردىن ياشلار دومىلايتتى. يۈرەكلەر سۇ-زەرداپ بويكەتتى...

كېرىيىدىن مۇھەممەتتەيسا قۇربان شائىرنى يوقلاپ كەلگەندى. كېرىيە شائىرنىڭ كېسەلگە گىرىپتار بولغانلىقىنى ئاڭلاپتۇ. قارلۇقلارنىڭ ئەشۇ كېيىنكى ئەۋلادلىرى قاينۇغا چۈمۈپتۇ...

1. مايدىن 29-ماينىچە

مۇشۇ بىرقانچە كۈندىن بېرى شائىرنىڭ ئەھۋالىدا ئۆزگىرىش يوق. بەزىدە دەھشەتلىك ئاغرىق ئازابىدىن تاڭ بىدار ئاتسا، بەزىدە تىنچلىنىپ ياخشى بويقالغاندەك بويقالىدۇ. ئۇ قايسىبىر كۈنى كىچىك پەرزەنتلىرىگە: «ئون ئىككى مۇقامنى ئاڭلىغانمۇ؟ مەن ئەشۇنىڭ 1-مۇقامىمەن» دەپ چاقچاق قىپتۇ، بالىلار بۇنى چۈشەندىمۇ-يوق، ئەمما بالىلار بۇ گەپنى نۇرمۇھەممەت توختىغا دەپ بەرگەندە، نۇرمۇھەممەت توختى يەنە بىر قېتىم ياش تۆكتى... شائىر ئاغرىق ئازابىدىن ئىگىرايتتى. كىمدۇر بىرى ئۇنىڭدىن «بەك قاتتىق ئاغرىمدۇ؟» دەپ سورىدى. شائىر بېشىنى ئىغاڭلاتتى. «قانداق ئاغرىيدۇ؟» دەپ سورىدى تېۋىپ. «بىلمەيمەن، قانداق ئاغرىيدىغانلىقىمنى بىلمەيمەن، ئەمما ھەممە يېرىم ئاغرىيدۇ» دەپ شائىر. شائىر خانىمنىڭ دېيىشىچە، شائىر ئۈچ-تۆت كۈندىن بېرى دورا يېگىلى ئۇنىماپتۇ. ئەشۇ بىر كۈنى قوۋۋەت دورىلىرىنى ئاسما ئوكۇل قىلىپ سالغاندىمۇ، ئىككى كۈندىن كېيىنلا «ئەمدى سالماڭلار» دەپ رەت قىلغانىدى. مانا ئەمدى تېۋىپنىڭ دورىسىنىمۇ يېگىلى

ئۇنىماپتۇ. يېمىمە قانداق بولىدۇ؟ قانداق ساقىيىدۇ؟ نۇرمۇھەممەت توختى شائىرنىڭ ياستۇقى ئالدىدا تىزلىنىپ ئولتۇرۇپ دورا يېيىش ھەققىدە نەسىھەت قىلدى. شائىر ئاغرىغاندەك بولۇپ: «دورنى يەپ بەرسەم بولامدۇ؟» دەپ ۋە خانىمغا دورا ئەكىلىشىنى بۇيرىدى. ئۇ، شۇ كۈنلەردە تېۋىپنىڭ كۆرسەتمىسى بويىچە سېرىقلىق ياندۇرغۇچى دورىلارنى، تاھارەتنى راۋانلاشتۇرغۇچى دورىلارنى ئىچىۋاتاتتى. ئولتۇرۇلگەن - كۈشتا قىلىنغان سىماپتىن ياسالغان دورىنى شائىرنىڭ بالىلىرى «كاتىۋشا» دەپ ئاتىۋالغانىدى. دورىلارنىڭ ئارىسىدا ئاق يىلان زەھىرىدىن، كىرپە گۆشىدىن، قىزىل قولىتۇقلىق پاقىدىن ۋە يەنە ئاللىنىمىلەردىن ياسالغان دورىلار بار ئىدى. شائىر خانىم ئەشۇ دورىلارنىڭ بىرسىنى ئەكەلدى. شائىر ئىچتى ۋە ھايالشىمايلا «ھۆ» بولۇپ قۇستى. ئاچچىق - سېرىق زەرداپ سۇياندى. «ھۆ» شۇنداق دەھشەتلىك تۈتمىكى، گويا شائىرنىڭ ئىچ-باغرى ئېتىلىپ چىقىپ كېتىدىغاندەك تۇيۇلدى. ھەممەيلەن قورقۇپ كەتتى. نۇرمۇھەممەت توختىمۇ دوستىنى دورا يېيىشكە قىستىغانلىقىغا پۇشايىمان قىلدى. شائىر خانىم بولسا «سۇ ياندى، دورا يانمىدى» دەپ ۋىچىرلايتتى. شائىر ئۆپكەسىنى سەل بېسىۋالغاندىن كېيىن: «ئىچىپ بەردىم، بولىدۇمۇ؟» دەپ. ئۇنىڭ سۆزىدە «مېنى قىيىنماڭلار» دېگەن تەنە بۇخسۇپ تۇراتتى. ئەمما ئەشۇ «ھۆ» دىن كېيىن نېمىشقىدۇر شائىرنىڭ كۆڭلى ئېچىلىپ كەتكەندەك بويقالدى. تېخى تۈنۈگۈن (30-ئاپرېل بىر كۈن ساق ئادەمدەك پاراڭ قىلىپ ياتتى. شۇ كۈنى شائىرنىڭ قەشقەر پېداگوگىكا ئىنىستىتۇتىد ئوقۇغاندىكى سىنىپ مۇدىرى ئابدۇخېلىل مۇئەللىم ۋە يەنە بىر ساۋاقدىشى يوقلاپ كەلدى. ئۇلار كېچىدە كەپتۇ. شائىر سىنىپ مۇدىرى ۋە ساۋاقدىشىنى كۆرۈپ بەكلا ھاياجانلاندى. دەسلەپ بۇلۇقلاپ يىغلىدى. كېيىن ئۇلار 26 يىل بۇرۇنقى قەشقەر ئەسلىمىلىرىگە چۈشۈپ كەتتى. شائىرنىڭ كەيپىياتى كۆتۈرۈلۈپ قالغاندەك ئىدى... ئەسلىنىشىچە، روزاخۇن ئەسلى باشقا سىنىپقا تەقسىم قىلىنغانىكەن. ئابدۇخېلىل مۇئەللىم خوتەندە - ۋىلايەتلىك 1-ئوتتۇرا مەكتەپتە ئوقۇپ يۈرگەن چاغلىرىدا شۇ مەكتەپنىڭ تولۇقسىز سىنىپىدا ئوقۇۋاتقان روزاخۇننى تونۇيدىكەن. شۇ سەۋەبتىن «مېنىڭ سىنىپىمغا كىرسە ئانچە - مۇنچە خەۋەر ئالارمەن» دەپ، ئۇنى ۋاھىدجان غوپۇر (قەشقەر پېداگوگىكا ئىنىستىتۇتىنىڭ ھازىرقى مۇئاۋىن مۇدىرى. - مۇھەررىردىن) غا تېگىشىپ ئۆز سىنىپىغا ئاپتۇ. ئەمما روزاخۇن يېشى چوڭلىغان بولسىمۇ تەنتەكلىكىنى تاشلىمىغانىكەن. ئابدۇخېلىل مۇئەللىمنى ئۈچ يىل ئاۋارە قىپتۇ... ساۋاقداشلارنىڭ ئەھۋالى بىرمۇ بىرسۇرۇشتە قىلىندى. مۇئەللىملەرنىڭ ئەھۋالى بايان قىلىندى. ئۇلار گويا 26 يىل بۇرۇنقى ئالىي مەكتەپكە قايتىشقان، ئۇلارنىڭ ئېڭىدا ۋاقىت ۋە ماكان ئۇقۇمى يوقالغانىدى...

بۈگۈن (1-ماي) شائىر ياخشى قوپتى. ئاغرىق يوق ئىدى، پەقەت قاشلىناتتى. شائىرنىڭ ئىككىنچى



قەۋەتتىكى ئۆيىدە شائىرنىڭ ئەسەرلىرىنى رەتلەش، كۆچۈرۈش ئەۋجىگە چىققاندى. مەتقاسىم ئەكرەم ھاجىم، مەمتىمىن تۇردى، مەتتوختى ئەخمەت، ئابدۇللا مەمتىمىن، مەتكېرەم ئىسمائىل، ئابلىمىت سەمەتلەر ئىشلەيتتى. خوتەن پېداگوگىكا ئالىي تېخنىكومىدىن بايرام مەزگىلىدە ئۆيىگە قايتىمىغان مۇختار، ئەركىن قاتارلىق ئوقۇغۇچىلارمۇ ياردەمگە كەلگەندى. ئەسەرلەر كۆچۈرۈلەتتى. بۇرۇن نەشر قىلىنغان كىتابلاردىن سۆكۈپ چاپلىناتتى. شېئىرىيەتنىڭ ھەرقايسى شەكىللىرى ئاساسىدا رەتلەنەتتى...

سائەت 11لەردە ئىككى پىكاپ شائىرنىڭ رەڭدار دەرۋازىسى ئالدىغا كېلىپ توختىدى. ئەزىزانە قەشقەردىن مېھمانلار شائىر دوستىنى يوقلاپ قەدەم تەشرىپ قىلىشقاندى. ھۆرمەتلىك شائىرلاردىن ھاجى ئەخمەت ئاكا، تۇرسۇن نىياز ئاكا، تاهىر تالىپ، ئابدۇلئەھد ئىسمائىل، يالقۇنجان ئىسلام قاتارلىقلار كېلىشىپتۇ. ئۇلارنى ئىمپورت - ئېكسپورت سودىسى بىلەن شۇغۇللىنىدىغان مەرىپەتپەرۋەر سودىگەر ئەسقەر ھاجىم ۋە ئۇنىڭ بىر نەۋرە تۇغقىنى ئىمپورت قىلىنغان ئېسىل پىكاپلىرىدا ئەكەپتۇ... ئەزىزانە قەشقىرىم - ئادىمىگەرچىلىكنىڭ ۋىكىسى. ئەقىللىق قەشقەرىيلىرىم ئادىمىگەرچىلىكنى ۋايىغا يەتكۈزگۈچىلەر. ئۇلار نۇپاقتەك يوغان كۆك قوچقارنى ۋە قاسساپنى بىللە ئەكەپتۇ. شائىرنىڭ بوسۇغىسىدا شائىرنىڭ سالامەتلىكى ئۈچۈن قان قىلىندى، شائىرنىڭ سالامەتلىكى ئۈچۈن دۇئا قىلىندى. ئەڭ ئىزگۈ تىلەكلەر ئىزھار قىلىندى... شۇندىن كېيىنلا ئۇلار بوسۇغىدىن ئاتلىدى. شائىرنىڭ ھويلىسى يىغازار سورۇنىغا ئايلاندى. ئەزىز دوستلار ياش تۆكمەي كۆرۈشەلەيتتىمۇ؟... ئەزىز قەشقەرىيلىرىمىڭ قەلبى ئەڭ تاتلىق سۆزلەرنىڭ كانى. بۇغدايدەك ئېسىل، بۇغدايدەك پاك، بۇغداي نېنىدەك يۇمشاق سۆزلەر ئېقىن بولۇپ ئاقتى. شائىرنىڭ ۋۇجۇدى، ئاجىز يۈرىكى سەلكىن سوققان گۈل بەرگىدەك تىترەيتتى. «رەھمەت، رەھمەت، رەھمەت» دەيتتى ئۇ كۆزلىرىدىن ياش تۆكۈپ. ئۇ ئۈرۈمچىدىن كەلگەندىن بېرى تۇنجى قېتىم ئورنىدىن تۇرۇپ ئۆرە بولدى. شائىر دوستلىرى بىلەن قوش قوللاپ كۆرۈشتى...

قەشقەر شائىرنىڭ بىمارلىقىدىن خەۋەر تاپقاندىن بېرى قەلبى خوتەن ياققا تەلپۈنۈپتۇ. تۈمەن ۋە قىزىل نادامەتتە ھەريان تولغۇنۇپتۇ. ۋەسلى دىدار مۇلاقتىگە تەشنا بوپتۇ. كۆز تەڭگەن شائىر ھەسرەتتە يۈرەكلىرى پارە بوپتۇ... شائىر ھويلىدىكى سۇپىدا ئىدى. مېھمانلارمۇ سۇپىغا تەكلىپ قىلىندى. يەنە دۇئا قىلىندى. قايتا تىنچلىق. ئامانلىق سورىشىشلار، تىلەك تىلەشلەر باشلاندى. 500 كىلومېتىر يىراقلىقتىن قەدەم تەشرىپ قىلغان قەشقەر شائىرلىرىنىڭ يېتىپ كېلىشى بىلەن ئۇيغۇرلارنىڭ ئىككى قەدىمىي شەھىرى مۇلاقت بولغاندەك بولدى. ئىككى شەھەر سىردىشىۋاتاتتى. - ھالىڭ نىچۈك قەدىنىسىم؟ - دەيتتى قەشقەر

خوتەنگە قاراپ ۋە جاۋابسىزلا ھەممىنى بىلەتتى. بىمار شائىر تامغا يۆلىنىپ ھالسىز ئىنجىقلاپ ئولتۇراتتى. چىرايى زەپىرەك، دەھشەتلىك ئېغىر كۈنلەرنىڭ بېشىدىن ئۆتكۈزۈۋاتقانلىقى ئايان ئىدى. ئۇنىڭ چىرايىغا، مەيۈسانە كۆزلىرىگە قاراپلا ھەممىنى بىلگىلى بولاتتى. شائىر ئۆز يۇرتىنىڭ سىرتقى سۈپىتى ۋە ئوبرازى. يۇرت مەدەنىيىتى، يۇرت نەسەتچىسى، يۇرت غەمچىسى بولغان ئۇنىڭ چىرايىغا بېقىپلا ھەممىنى بىلگىلى بولماسمۇ؟

- ھالىڭ نىچۈك ئەزىزىم؟ - دەيتتى خوتەن قەشقەرگە قاراپ ۋە جاۋابسىزلا ھەممىنى بىلەتتى. ھاجى ئەخمەت ئاكا ياداپ كەتكەندى. تاهىر تالىپنىڭ چىرايى غەزەپلەنگەن ئادەمنىڭ چىرايىدەك قىزىل، تۇرسۇن نىيازنىڭ چىرايى جاپا چەككەن ئەمگەكچىنىڭكىدەك قاراغانىدى. ئابدۇلئەھد ئىسمائىل سۈكۈتتە، يالقۇنجان ئىسلام بولسا يېقىندا ئايرىلىپ قالغان مەنىسى توغرىسىدا نىمىلەرنىدۇر سۆزلەيتتى. ئۇلارغا قاراپلا ھەممىنى بىلگىلى بولاتتى...

مېھمانلار شائىرنىڭ ياسىداق مېھمانخانىسىغا تەكلىپ قىلىنىپ چاي قۇيۇلدى. نۇر مۇھەممەت توختى شائىرنىڭ كېسەللىك ئەھۋالىنى تونۇشتۇردى. تونۇشتۇرۇۋېتىپ، ئۈرۈمچىدە قويۇلغان دىئاگنوزغا كەلگەندە، يىغلىۋەتتى. مېھمانلارمۇ يىغلاشتى. قەشقەر ۋە خوتەننىڭ يۈرەكلىرى سۇ بولۇپ ئاقتى. تۈمەن بىلەن يۇرۇڭقاشتا، قىزىل بىلەن قاراقاشتا ھەسرەت-نادامەت كەلكۈنى ئاقتى...

مېھمانلار يەنە سىرتقا - شائىر ياتقان سۇپىغا چىقىۋېلىشتى. شائىرنىڭ كەيپىياتى كۆتۈرۈلۈپ قالغانىدى. ئۆتكەن كۈنلەر - ئەسلىمىلەر سۆزلىنىشكە باشلىدى. ھاجى ئەخمەت بىلەن تۇرسۇن نىياز شائىرنىڭ قەشقەردە ئوقۇۋاتقان چاغلىرىدا يازغان شېئىرلىرى توغرىسىدا ئەسلىدى. تاهىر تالىپ ئارىدا بولۇپ ئۆتكەن چاقچاقلارنى يادىغا ئالدى. ئابدۇلئەھد ئىسمائىل ئۆتكەن يىلى نەۋرۇز ئالدىدا ئۈرۈمچىدە - شىنجاڭ تېلېۋىزىيە ئىستانسىسىدا بىللە ئۆتكۈزگەن كۈنلەرنى تىلغا ئالدى. دوستلۇق ئەسلىمىلىرى گۈزەل ۋە ھەسرەتلىك ئىدى. تۈگەيدىغاندەك ئەمەس ئىدى...

«خوتەن گېزىتى» نىڭ مۇئاۋىن باش مۇھەررىرى دولقۇن ھوشۇر كىرىپ كەلدى. ئۇ دائىم لازىم بولىدىغان نەرسىلەرنى كۆتۈرۈپ يۈرگەندەكلا فوتو ئاپپاراتمۇ ئالغاچ كەپتۇ. بۇ بەك بەلەن بولغاندى. بىمارنىڭ كارىۋات كىيىمى مۇراسىم كىيىمىگە ئالماشتۇرۇلدى. كۆڭۈللەردە «بۇ، ئاخىرقى قېتىم بىللە سۈرەتكە چۈشۈش بوپقالارمۇ؟» دېگەن ئەنسىزلىك ھۆكۈم سۈرەتتى. ھېچكىم كۈلۈمسىرىيەلمىدى. شۇنداقتىمۇ يەنىلا كۈلۈپكىتىپ ۋە ئايرىم - ئايرىم خاتىرىلەر قالدۇرۇلدى...

مېھمانلارنىڭ شائىردىن ئايرىلغۇسى، شائىرنىڭ مېھمانلارنى ئۈزىتىپ قويغۇسى كەلمەيتتى. مېھمانلار تۇتۇپ قېلىندى. «كەلمەك ئۈزۈڭدىن، يانماق ساھىبخاندىن» دېيىلىدۇ مېھمان توغرىسىدا ماقالىلاردا. مېھمانلار شائىرنىڭ ئۆيىدە كۈتۈلسمۇ،



يار-دوستتۇر» دەيدۇ. پەلەكتىن خارۇ-زارلىق يەتكەن شائىر قەشقەرلىك دوستلىرى بىلەن «بىر نەپەس ئىزھارى دەرد» ئېيتىشقاندىن كېيىن يېنىكلىپ قالغانىدۇ؟ «زامانە خەنجىرىدىن يارا» بولغان كۆڭلى مەلھەم تېپىپ قالغانىدۇ؟

شۇ كۈنى ئەمگەكچىلەر بايرىمى مۇناسىۋىتى بىلەن شائىرنىڭ يىراقتىكى دوستلىرى تېلېفون بىلەن ھال سوراپ تۇردى. مىجىت ناسىر مۇئاۋىن مۇدىر تېلېفون بەردى. يىغىن مۇناسىۋىتى بىلەن ئۈرۈمچىدە بولۇۋاتقان ئۆمەر ئابدۇللا ۋالىي، باش كاتىب مۇھەممەت چاۋارلار تېلېفون بەردى. ئابدۇراخمان ئەبەي، ئەبەيدۇللا ئىبراھىم، قۇربان مامۇت، يالقۇن روزى، ئىلھام جاپپارلار تېلېفون بەردى. دوستلار-نىڭ يېقىندىكىلىرى ئۈزۈلمەي كېلىپ يوقلاپ تۇردى. يېنىدىن ئايرىلمىدى. شۇنداقكەن، شائىرنىڭ پەلەكتىن خارۇ-زارلىق يەتكەن كۆڭلى نېمىشقا ئارام تېپىپ قالمىسۇن؟! . . .

كەچتە شائىرغا «مافى» يېگۈزۈلمىدى. ئاغرىقىمۇ يوقتەك ئىدى. ئۇ پەقەت قاشلىناتتى. بالا-چاقىلىرى كېچىچە ئۇنىڭ بەدەنلىرىنى قاشلاپ چىقاتتى. . .

2-ھاي. نۇرمۇھەممەت توختى سەھەردىلا شائىرنىڭ ئۆيىگە يېتىپ كىردى. ئۇ كارىدورغا كىرىشىگىلا تېلېفون جىرىڭلاپ كەتتى. شائىرنىڭ خانىمى تېلېفوننى ئالدى ۋە ھايالشىمايلا «ئىسمائىل ئەھمەت ئىكەن» دەپ پىچىرلىدى. نۇرمۇھەممەت توختى شائىرنى يۆلەپ تېلېفوننىڭ قېشىغا ئاچىقتى. شائىر دۆلەت ئىشلىرى كومىسسارى بىلەن خېلى ئۇزاق ئەھۋاللاشتى. ئەھۋالى ياخشىدەك كۆرۈنەتتى. ئارىدا كومىسسار شائىر ئەسەرلىرىنىڭ تولۇق توپلىمىنى تەييارلاش ئىشىنى تىلغا ئالغان چېغى، شائىر: «تەييارلاۋاتقان كىشى يېنىمدا بار، بۇ گەپلەرنى ئۆزىگە دەپسە، مېنىڭ ھازىرقى ماجالىم ئۇلارنى كۆرۈپ چىقىشقا يار بەرمەيۋاتىدۇ» دەپ ۋە تروپكىنى نۇرمۇھەممەت توختىغا بەردى. كومىسسار نۇرمۇھەممەت توختىغا شائىرنىڭ ئەسەرلىرىنى ئىمكانىيەتتىكى بارىچە تولۇق توپلاش، تۈرلەرگە ئايرىپ كىتاب قىلىش، ئۆزگەرتىمەسلىك، قايسىسىنى ئىشلەپ بولسا شۇنى دەرھال ئۆز ئاددىسىغا ئەۋەتىش، ئالدى بىلەن غەزەللىرىنى ئىشلەپ ئەۋەتىش توغرىسىدا يوليورۇق بەردى. ئۆزىنىڭ بېيجىڭ مىللەتلەر نەشرىياتىدىكىلەر بىلەن كۆرۈشۈپ شائىرنىڭ تولۇق ئەسەرلەر توپلىمىنى نەشر قىلدۇرۇشقا ياردەم بېرىدىغانلىقىنى سۆزلىدى. شائىرنىڭ غەزەللىرىنى بەك ياقتۇرۇپ ئوقۇيدىغانلىقىنى بايان قىلدى. نۇرمۇھەممەت توختى كومىسسارنىڭ يوليورۇقلىرىنى تولۇق بىجاكەلتۈرۈشكە ۋەدە بەردى. ئۇنىڭغا كومىسسارنىڭ «ئۆزگەرتىمەسلىك» ھەققىدىكى گېپى ياققاندى. چۈنكى ئۇ تارىخنى ئۆزگەرتكۈچىلەرگە، بۇرمىلىغۇچىلارغا بەك ئۆچ ئىدى ۋە بۇنداق قىلىقلاردىن بىزار بولمىغانىدى. نۇرمۇھەممەت توختىنىڭ قارىشىچە، شائىرنىڭ ئەسەرلىرىمۇ ئۇنىڭ شۇمەزگىللىك ئىچكى كەچمىش تارىخى، دەۋر ۋە

نۇرمۇھەممەت توختىنىڭ ئۆيىگە باشلاپ چىقىپ كۈتۈلىشىمۇ بولاتتى. لېكىن ئۇلارغا تەگمىدى. شائىرنىڭ قولى ئۇزۇن دوستلىرى يېنىدا ئىدى. مەمتىمىن قۇربان ھاجىم، ئابابەكرى راخمانلار بىز كۈتمىز، دېيىشتى. خوتەن ۋىلايەتلىك يولۇچىلار باش بېكىتىنىڭ باشلىقى، ئوبۇل ھاشىم مېھمانلارنىڭ ئالدىغا بىز چىقايلى، دەدى. تالاش بولدى. شۇنىڭ ئۈستىگە غەيرەت ئابدۇللا (يولچى) گۈل سېۋىتى كۆتۈرۈپ كىرىپ كەلدى. شائىردىن ھال سورىدى، گۈل تۈتتى. مېھمان شائىرلار بىلەن كۆرۈشتى. تونۇشتۇرۇلغاندىن كېيىن، يۇرتداشلىرىنىڭ ئادىمىگەرچىلىكىدىن رازى بولغان غەيرەت ئابدۇللا: «بۇرۇن تونۇشمىساممۇ ئەمدى تونۇشتۇم، يۇرتداشلىرىمنىڭ ئىستىقبالىغا ئۈزۈم چىقاي، ماڭا رۇخسەت قىلغايىزىلەر» دەدى. مېھمانلارنىڭ پوچتا مېھمانخانىسىدىن ئېلىپ قويغان ياتىقى قايتۇرۇۋېتىلىپ قايتا «شادلىق ئارامگاھى» غا ئورۇنلاشتۇرۇلدى. «خوتەن مېھمانخانىسى» نىڭ ئايرىم خانىلىق زىياپەت زالىغا تەكلىپ قىلىندى. . .

شۇ بۈگۈن - خەلقئارا ئەمگەكچىلەر بايرىمى كۈنى شائىرنىڭ كەيپىياتى يۇقىرى بولدى. ئۇ، ئاغرىق-بىئاراملىق سەزگەندەك ئەمەس ئىدى. بۇ مۇشۇ ئۇلۇغ بايرام ۋەجىدىنمۇ؟ شۇنداق بولۇشى مۇمكىن. ئۇ، ئىسمى-جىسمىغا لايىق ئەمگەكچى. 17 يىل خوتەن دېھقانچىلىقىنىڭ ھېچقاچان ۋە ھېچبىر دە كۆرۈلمىگەن ئېغىر ئەمگەكلىرىنى باشتىن كەچۈرگەن ئەمگەكچى. كېيىنكى كۈنلەردە تېخى بۇ دىياردا ھېچكىم تۈگەتمىگەن غايەت زور مىقدارلىق ئەقلىي ئەمگەكلەرنى ئورۇندىغان، خوتەن دېھقانلىرىنىڭ يىغىسىغا يىغلاپ، شادلىققا كۈلگەن ئەمگەكچى. بايرام راستتىنلا بايرام ئىككىسىگە شادلىق، ئاراملىق ئەكېلەلسە، بىزنىڭ شائىرىمىز ئۆز بايرام كۈنىدە نېمىشقا ئارامخۇدا كەيپىياتتا بولمىسۇن؟! . . .

شائىرنىڭ ياخشى كەيپىياتى ئەزىزانە قەشقەردىن شائىر دوست - بۇرادەرلىرىنىڭ يوقلاپ كەلگەنلىكىنىڭ بەرىكەتمۇ؟ - شۇنداق بولۇشى مۇمكىن. ئۆز مۇلاھىزىلىرىمىزگە ئېھتىياج يوق. ئۆزبېك مۇتەپەككۈرى ئىبراھىم ھەققولۇق: «دۇنيادا شۇنداق تۇيغۇلار باركى، ئۇلار ھەرقانچە قەدىرسىز-لەنسىمۇ، زەررىچىمۇ ئەھمىيىتىنى يوقاتمايدۇ. ئەشۇ تۇيغۇلارنىڭ بىرى ۋاپادۇر. . . ۋاپاننىڭ ئالىي باسقۇچى ھاياتتا ئادەمنىڭ ئۆزىگە مۇناسىپ يار (دوست) تېپىشى ۋە ساداقەتلىك ياشىشىدۇر. . . ۋاپادار يار (دوست) - ئۈمىد ئاپتېپى. يەككە-يېگانە ئادەم بولسا ئاپتېپىز بارلىققا ئوخشايدۇ. ئۇنىڭ دىل ئۆيىمۇ بىر ياققا قىيسايغان. گويا ئۇ بىرلا تۈۋرۈكلۈك لەمپە. ۋەھالەنكى، يالغۇز تۈۋرۈك ھېچقانداق ئۆيىنى تۈتۈپ تۇرالمايدۇ. ئىنسانغا ئەگەر پەلەكتىن خارۇ-زارلىق يەتسە ۋە قىيىنچىلىق چۈشسە، بىر نەپەس (ئىزھارى دەرد) ئېيتىش ئۈچۈنمۇ بىر غەمخور كېرەك. (زامانە خەنجىرىدىن يارا) بولغان كۆڭۈل مەلھىمىمۇ سېنى چۈشىنىدىغان



زامان سۈپىتى ئىدى. ئۇنى ئۆزگەرتىشكە بولمايتتى. شۇڭا ئۇ دەرھال ماقۇللۇق بىلدۈردى.

نۇرمۇھەممەت توختى دۆلەت ئىشلىرى كومىسسارىنىڭ شائىرغا ۋە ئەدەبىيات-سەنئەتكە كۆڭۈل بۆلۈشتەك خەلقچىللىق روھىدىن ، شۇنچە يىراق بېيجىڭدىن تېلېفون بېرىپ ھال سورىغانلىقىدىن ، كەمتەر ۋە خۇشپېتىللىقىدىن تەسىرلەنگەندەك ئىدى. ئىككى دوست كومىسسارىنىڭ تېلېفونى ھەققىدە ، ئەسەرلەرنى رەتلەشنى تېزلىتىش ھەققىدە ، ئاخشام كەلگەن تېلېفونلار ھەققىدە پاراخلاشتى. بۇ چاغدا ئەسەر كۆچۈرۈشكە ياردەملىشىشۋاتقان دوست-يارانلار كېلىپ ئىش باشلاپ بولغانىدى.

سائەت ئونلاردا قەشقەردىن كەلگەن ئەزىز مېھمانلار خوشلاشقىلى كەلدى. خوشلاشماي بولمايتتى. بۇ ، ياتقانغا يېتىشىپ بەرگىلى ، كەتكەنگە كېتىشىپ بەرگىلى بولىدىغان ئالەم ئەمەس ئىدى. ھەممە ئادەمنىڭ ئۆز خۇسۇسىي تۇرمۇشى ، ئىشلىرى كۈتۈپ تۇراتتى. شۇنداقتىمۇ خوشلىشىش ئاسانغا چۈشمىدى. ئىككى شەھەر شائىرلىرىنى گۈزەل ۋە ھەسرەتلىك ئەسلىمىلەر خېلى ئۇزۇن تۇتۇپ قالدى. دەرد-ھەسرەتلەر تۈگەيدىغاندەك ، گەپلەر ئاخىرلىشىدىغاندەك ئەمەس ئىدى. شائىر روھلۇق ئىدى. مەرايىدىكى سېرىقلىقنى ، ئورۇقلاپ قۇرۇق - قاقشال ئوپقالغان ۋۇجۇدىنى نەزەردىن ساقىت قىلىپ ئاۋازغا ئۇلاق سالسا ، ئۇنى ھېچكىشى كېسەل دەپ ئويلىمايتتى. سائەت 12لەر - چۈش بولغاندا مېھمانلارنىڭ ئىچىدىكى چوڭ ياشلىق ، كۆپ بىلىملىك مويىسپىت (ئاپتور ئەشۇ مويىسپىتنىڭ ئىسمى - شەرىپنى ئەسلىيەلمىگەنلىكىگە بەك خىجىل) ئاخىرقى دۇئاغا قول كۆتۈردى. يەنە ئىزگۈ تىلەكلەر ئېيتىلدى. كۆزلەر نەملەندى. ياشلار يۈرۈڭقاش ۋە تۈمەنگە قېتىلغۇسى باردەك مەڭىزلەردىن دومىلاپ چۈشتى.

- ئاللا سالامەتلىك ئاتا قىلغاي ، ئاللا سالامەتلىك ئاتا قىلغاي! دەپ تەكرارلىشاتتى مېھمانلار. . .  
- رەھمەت ، رەھمەت! - دەيتتى شائىر ئېسەدەپ تۇرۇپ.

خوشلىشىش ئۇزۇنغا سوزۇلدى. مېھمانلارنىڭ قانچە ئۈنىمىغانلىقىغا قارىماي ، ماغدۇرسىزلىقتىن پۈتلىرى دىرىلدەپ تۇرغان شائىر ئۇلارنى ئۈزۈتۈپ دەرۋازا ئالدىغا چىقتى. ئۇ: «مېنى يۆلەپ بولسىمۇ ئاچقىڭلار» دەپ تۇرۇۋالدى. دەرۋازا ئالدىدا يەنە تىلەكلەر ئېيتىلدى. ياشلار يەنە تۆكۈلدى. مېھمانلار ئارقىغا بۇرۇلاتتى ، شائىرنىڭ سېرىقلىق تەپچىرەپ تۇرغان ئورۇق قولى كۆكسىدە ئىدى. بۇ خوشلىشىش ئەمەس ۋىدالىشىش ئىدى. ئاخىرقى مىنۇتلاردا رازىلىق سوراشلار بولدى. شائىر تۇنجى بولۇپ رازىلىق سورىدى. ئاھ دۇنيا ، ئاھ دوستلار. . .

ئەزىزانە قەشقەر بىلەن شەھىدەن خوتەن دوستلۇقىنىڭ 2-پەردىسى ئاستا-ئاستا يېپىلدى. يىراقتىن يۈرۈڭقاشنىڭ ، تېخىمۇ يىراقتىن تۈمەننىڭ شارقىرىغان ئاۋازى - ئۈزۈلمەس سىمفونىيە ئاڭلىناتتى. ئۇ ئەبەدى توختىمايدۇ ، مەڭگۈ ئۈزۈلمەيدۇ ، ئاداقچىچە داۋام قىلىدۇ.

چۈشتىن كېيىن شائىر جىم يېتىپ ئارام ئالدى. ئىككىنچى قەۋەتتىكى ئۆيدە شائىر ئەسەرلىرى رەتلىنىۋاتاتتى. سائەت ئۈچلەردە بۇزاق يېزىشىدىن روزىنىياز ئاخۇن ، سەيدىمەمەت ئاخۇن دېگەن ئىككى دېھقان شائىرنى يوقلاپ كەلدى. ئۇلار 1995-يىلى شائىرنىڭ «دېھقان يىغلايدۇ» دېگەن شېئىرى ئېلان قىلىنغان چاغدا «مىللەتلەر ئىتتىپاقى» ژۇرنىلىغا خەت يېزىپ ، شائىرنى ۋاكالىتەن مۇكاپاتلاپ بېرىشنى ، مۇكاپاتقا ئىشلەتكەن پۇلنى كۈزدە - پاختىسىنى ساتقاندا ئەۋەتىپ بېرىدىغانلىقىنى بايان قىلغان ، 1996-يىلى ئەتىيازدا شائىرنى مەھەللىسىگە باشلاپ داستىخان سالغان دېھقانلار شۇ ئىدى. ئەمدى شائىرنىڭ يېتىپ قالغانلىقىنى ئاڭلاپ يوقلاپ كەپتۇ. بىردانە تىرىك توخۇ ئالغاچ كەپتۇ. «تاپقىنى گۈل كەلتۈرەر ، تاپالمىغىنى بىر باش پىياز» دېيىلىدۇ ماقالىلاردا. ئەتىيازنىڭ سېرىقتال كۈنلىرىدە بىچارىلەر قۇرۇق قول كېلىشكە خىجىل بوپتۇ. شائىر ئۇلار بىلەن خېلى ئۇزۇن ئەھۋاللاشتى ، يېزىلارنىڭ ئەھۋالىنى سورىدى. ئۇنىڭ چىرايىنى يەنە غەم باستى. ئۇ بىر ئۆمۈر ئارزۇ قىلغان ، يەتمەكچى بولغان مەنزىل تېخى يىراقتا ئىدى. غۇۋا تۇمان ، چاڭ-توزاننىڭ نېرسىدا ، نامەلۇم بىر جايدا ئىدى. قارىسى كۆرۈنمەيتتى. ھېرىپ-ھالىدىن كەتكەن يولۇچىغا بۇنىڭدىنمۇ ئارتۇق ئەلەم بولامدۇ؟

ئىككى دېھقان قايتىپ كەتكەندىن كېيىن شائىر ئېغىر خۇرسىندى: «تۇخۇملاۋاتقان توخۇ بولۇشى مۇمكىن ، بىر تال-بىر تالدىن تۇخۇمى بىلەن بىچارىلەرنىڭ تۈز-چېيىنى تەمىنلەۋاتقان توخۇ بولۇشى مۇمكىن. قوبۇل قىلماي دېسەم بىچارىلەرنىڭ كۆڭلىگە كېلەرمىكىن دەپ ئويلىدۇم» ، دېدى شائىر. ھەقىقەتەن تەڭقىسلىقتا قالىدىغان ئەھۋال ئىدى. شائىر ئەشۇ دېھقانلارنىڭ ئەھۋالىنى چوڭقۇر چۈشىنەتتى. ئەشۇلار ئۈچۈن غەم يەيتتى. شائىرنى تام باسسا ، دېھقانلارنىڭ تېمى باسسما. لېكىن ئۇنى قاچانلا غەم باسسا ، چوقۇم دېھقاننىڭ غېمى باساتتى. ئاھ ، خوتەن دېھقانلىرى ، كاج ، كاج تەلەي خوتەن دېھقانلىرى ، قاچانمۇ چاپىنىڭ تىزىڭدىن ئاشار؟!

**3-ماي.** سەھەردىلا ئەزىزانە قەشقەردىن 3-تۈركۈم مېھمان - شائىرنىڭ ساۋاقداشلىرى كەلدى. ئالتە نەپەر ساۋاقداش كېچىلىك ئاپتوۋۇز بىلەن كەپتۇ. بىر كېچىدىلا ، ئىلگىرى شائىرنىڭ ئانا تەرەپ بوۋىسى قادىر ئاخۇن ئاقساقال 13-14 كۈندە بېسىپ ئۆتكەن يولنى بېسىپ يېتىپ كېلىشىپتۇ. بەلكىم بۇ يولنى شائىرنىڭ بىر ئۆمۈر ئەسكەر بولغان دادىسى سايت ئاخۇن ئابىستوف 1932-يىلى قەشقەرغىچە بېسىپ بارغاندا يەنىمۇ ئۇزۇندا بېسىپ بولغان بولۇشى مۇمكىن. لېكىن ئەمدى ئۇنىڭ مۇساپىسى كۆپ قىسقىراپ كەتكەندى. . .  
قەشقەر بىلەن خوتەن ، تۈمەن بىلەن يۈرۈڭقاش قەلبداشلىقىنىڭ 3-پەردىسى ئېچىلدى. ئەمما ساۋاقداشلار يىغلاپ كۆرۈشمىدى. ھېچكىم قەلبىنىڭ چوڭقۇر يېرىدىكى ئەنسىزلىك ، ھەسرەت - نادامەتنى چاندۇرمىدى. شائىرنىڭ ئەھۋالىمۇ ياخشى ئىدى.



روزاخۇن قىز ساۋاقدىشى سوغا قىلغان چوڭ ۋە چىرايلىق خاتىرىگە «چالغۇشى» رومانىنى كۆچۈرۈشكە باشلايدۇ. ئىشچىلار تەشۋىقات ئەترىتىنىڭ ئاڭلىقلىرى سېزىپ قالىدۇ. كەلگۈسىنىڭ شائىرىنى كۈرەش - تەنقىد سەھنىسىگە سۆرەپ چىقىپ تەكشۈرۈشلەر باشلىنىدۇ. . . .

مانا، بۇنىڭدىن 26 يىل بۇرۇنقى ئالىي مەكتەپ ھاياتى. «ئەجەبمۇ قەدىمىزگە يېتىشمەپتىكەنمىز!» دېيىشىدۇ ئۇلار كۆپ يىللار ئۆتكەندىن كېيىن. ئۆتمۈش كۆپرەك ھەسرەتتىن پۇراقلانغان بولىدۇ. ئەسلىمە قايتا. قايتا ھەسرەت چېكىش جەريانى. ساۋاقداشلار كۆڭۈللۈك ئىككى كۈننى شائىرنىڭ ياستۇقى يېنىدىن چىقىشىپ ئەشۇ قەشقەر پېداگوگىكا ئىنىستىتۇتىنىڭ مەيدانلىرىدا، قەشقەرنىڭ ئاۋات كوچىلىرىدا، «ئىشىكىنى ئېچىۋېتىپ مەكتەپ باشقۇرغان» پاختەكلىدە، بەشكېرەمدە، قاغىلىقنىڭ چاھارباغدا، كېرىيىنىڭ ئويتوغراقتا، كۇچاننىڭ يېزىلىرىدا ئۆتكۈزدى. ئۇلارنىڭ ئەشۇ يەرلەردىن، ئەشۇ زامانلاردىن قايتىپ بىمارلانغان شائىر ياستۇقى يېنىغا يېنىپ كەلگۈسى يوق ئىدى. ئۇلار ئەبەدىي ئەشۇ زامانلاردا قېلىشنى خالايتتى. . . .

ئەمما 5-ماي - ئادەملەرنى سىنىپ ۋە بۆلەكلەرگە ئايرىغان كارل ماركس بۇنىڭدىن 182 يىل بۇرۇن رېيىن دەرياسى بويىدىكى بىر يەھۇدىيىنىڭ ئۆيىدە تۇغۇلغان خاتىرە كۈندە، ساۋاقداشلار قەشقەرگە قايتىش تەرەددۇتغا چۈشكەن چاغدا شائىرنى يەنە دەھشەتلىك ئاغرىق ئىسكەنجىگە ئالدى. پۈتكۈل بەدىنى ئىت تاللىغاندەك، ئامبۇردا قىسقاندەك، ئوتتا كۆيدۈرگەندەك، سوغۇقتا توڭلاتقاندەك ئاغرىيتتى. توختىماي قىچىشاتتى. ساۋاقداشلار شائىرنىڭ بەدىنىنى توختىماي تۇتتى، سىلىدى قاشلىدى. قوللىرى تېلىپ كەتكۈچە تۇتتى. نۆۋەت ئالمىشىپ تۇتتى. . . . ئەمما ئۇلار قايتىمىسا بولمايتتى. ئەتە - 1-ماي مۇناسىۋىتى بىلەن ئازاد قويۇۋېتىلگەن بايراملىق دەم ئېلىش توشاتتى. ئۇلار خىزمەت ئورۇنلىرىدا ئىشقا چۈشۈشى كېرەك ئىدى. شائىر ئۇلار بىلەن خوشلىشىدىغان چاغدا تۇنجى قېتىم ئۆزىنىڭ نېمە كېسەلگە گىرىپتار بولغانلىقىنى ئاشكارە تىلغا ئالدى. ساۋاقداشلىرىدىن رازىلىق سورىدى. ئۇلار ئۇزۇندىن ئۇزۇن ۋىدالاشتى. چاقچاقلىشىپ كۆرۈشكەن دوستلار تۈگىمەس-پۈتمەس ھەسرەت ئىچىدە يىغلىشىپ خوشلاشتى. . . .

شائىرنى 5، 6، 7-ماي كۈنلىرى توختىماي ئاغرىق تۇتۇپ تۇردى. ئۇنىڭ شۇ كۈنلەردىكى ئازابىنى تەسۋىرلەش مۇمكىن ئەمەس. دوستلار شائىردىن ئەنسىرەشكە باشلىدى. تېۋىپنىڭ دورىسىنى يېيىش توختاپ قالغانىدى. دورا يېيىشكە نەسەت قىلغانلارغا شائىر: «ئەمدى مېنى قىيىنماڭلار، ھۆكۈملىللا، تەقدىرگە پۈتتۈم، مانا ئاغرىق پەسەيتكۈچ بېرىڭلار» دەيتتى. 12 سائەت تەسىر كۆرسىتىدىغان ئاغرىق پەسەيتكۈچمۇ، 24 سائەت تەسىر كۆرسىتىدىغان «مافى» مۇ تۈگىگەنىدى. ئەشۇ كۈنلەردە ئۇنى يېگۈزگەن ھالەتتىمۇ ئاران-ئاران ئۈچ-تۆت سائەتلا تەسىر قىلىدىغان بوپقالغانىدى. شائىر تارتىۋاتقان

بەدىنى قىچىشىپ تۇرسىمۇ لېكىن قاتتىق ئاغرىق يوق ئىدى. دۇئا ۋە تىلەكلەردىن كېيىنلا چاقچاق باشلىنىپ كەتتى. كىمدۇر بىرى شائىرنىڭ خوتۇنىغا ئاڭلاتمايلا: «XX سالام دەدى» دەپ پىچىرلىدى. ئۇ بىر قىزنىڭ ئىسمىنى تىلغا ئالدى. شائىر تاتلىق كۈلۈمسىرىدى. ئارقىمۇ ئارقا قىزلارنىڭ ئىسمى چىقىشقا باشلىدى. شائىرنىڭ خانىمىدىنمۇ تەپتارتىشىمىدى. ئەڭ تاتلىق ئەسلىمىلەر ئەشۇ قىز ساۋاقداشلار بىلەن مۇناسىۋەتلىك ئىدى. 26 يىل بۇرۇنقى ئەشۇ قىزلار ئەمدى ئوتتۇرا ياشلاردىن ھالقىغان، سەمىرىپ پاختىغان ئانىلارغا ئايلانغان بولۇشى مۇمكىن. لېكىن شۇتاپتا چاقچاقلىشىپ ئولتۇرغانلارنىڭ نەزىرىدە ئۇلار يەنىلا گۈلدەك گۈزەل، ئاق ئالمىدەك سۈزۈك، ئەمدىلا پىشىپ كەلگەن پەيزاۋات قوغۇنىدەك شېرىن خۇلقلۇق دىلبەرلەر ئىدى. ئۇلار زامان ۋە ماكاندىن ھالقىپ قەشقەر پېداگوگىكا ئىنىستىتۇتىنىڭ تاملىرى سىرتىدىكى خىلۋەت دەرەخزارلىقلارغا، تۈمەننىڭ ئەگرى-بۈگرى قىرغاقلىرىغا كېتىپ قېلىشتى. . . .

ئېغ، قانداق گۈزەل چاغلار ئىدى. ھە! ساۋاقداشلار، بولۇپمۇ ئالىي مەكتەپتىكى ساۋاقداشلار بىر تۇغقان قېرىنداشتەك يېقىن بوپكېتىدۇ. ئۇلارنىڭ ئارىسىدا يوشۇرىدىغان سىر بولمايدۇ. قىرىق چۈپ كۆز، قىرىق چۈپ قۇلاقتىن قايسى سىر قېچىپ قۇتۇلالسۇن؟! ئۇلار بىر-بىرىگە زوقلىنىش بىلەن، ھەۋەس بىلەن، ھەسەت بىلەن نەزەر سېلىشىدۇ. ياق، بۇ يەردە ھەسەت يوق. دۈشمەنلىك مەنىسىدىكى ھەسەت يوق. ھەسەتمۇ زوقلىنىش پۇرىقىغا ئىگە. . . . جىددىي مەشغۇلات، غورىگىل ۋە نامرات تۇرمۇش، ناچار تاماق، سوغۇق سىنىپ ۋە ۋاراڭ-چۈرۈڭلۈك ياتاق ئۇلارنى بىر ئائىلە كىشىلىرىگە ئايلاندۇرۇپ قويغان. . . . ياتاقنىڭ ئىشىكىنى تاقىشىدۇ. مەكتەپنى باشقۇرۇۋاتقان ئىشچىلار تەشۋىقات ئەترىتىدىكى ئاڭلىقلىقلارغا ئاڭلاتماسلىق ئۈچۈن دېرىزىنىمۇ ھىم ئېتىش كېرەك. روزاخۇن سلاۋيان يېزىقىدا بېسىلغان ئۆزبېك تىلىدىكى «چالغۇشى» رومانىنى ئوقۇشقا باشلايدۇ. ساۋاقداشلار دىققەت بىلەن قۇلاق سالىدۇ. ئوقۇش ۋە ئاڭلاش كىمدۇر بىرىنىڭ يېنىك خورىكى ئاڭلانغۇچە داۋام قىلىدۇ. ياتاققا ئاڭلىغانلىرىنى ئەتىسى ئەتىگەن سىنىپتا قىزلارغا سۆزلەپ بېرىشىدۇ. تېخى بەزىدە ئوغۇللار نازلىنىپ سۆزلىمەي قويىدۇ. قىزلار سوراشقا باشلايدۇ:

- پەرىدە كامراننىڭ خېتىنى ئوقۇدىمۇ؟
- ياق.
- پەرىدە پولكوۋنىڭ ئېھسان بەيگە مەيلىنى بەردىمۇ؟
- بەردى، لېكىن. . . .
- نېمە لېكىن؟
- ئېھسان بەي ئۇنىڭ مۇھەببىتىنى قوبۇل قىلىمىدى.
- ۋاي ئىسىت، بىچارە. . . .
- خاتىرىگە كۆچۈرسەڭلارچۇ، بىزمۇ ئەسلى كىتابنى ئوقۇيلى.



ئازابقا چىداپ تۇرۇش مۇمكىن ئەمەس ئىدى. «ماڧى» دىن تېپىش كېرەك ئىدى. مەلۇم بولدىكى، ئۇ، سەھىيە تارماقلىرىدىن كېنىشكا بېجىرىپ، بىر قۇتا-بىر قۇتتىن ئالدىغان، ئىشلىتىش رۇخسەت كېنىشكىسى بېجىرىمىسە بېرىلمەيدىغان دورا ئىكەن. رەسمىيەتلەر بېجىرىلىپ دورا ئەكېلىندى. لېكىن ئۇ ئاران ئىككى-ئۈچ سائەتلا تەسىر كۆرسىتەتتى. ئاغرىقنى توختاتقاندا قىلغان بىلەن قىچىشىنى توختىتالمايتتى.

شۇ كۈنلەردە ئۈرۈمچىدىن يازغۇچى يارمۇھەممەت تاھىر يوقلاپ كەلدى. قاغىلىقتىكى يازغۇچى - شائىر دوستلاردىن تۇرۇپ ئوبۇل، قاۋۇل ساۋۇر، ئابدۇللا ئوسمانلار يوقلاپ كەلدى. شائىرنىڭ كۆزىنى ئېچىپ ئۇلار بىلەن مۇڭداشقۇدەك ھالى يوق ئىدى. 7-ماي كەچتە قاغىلىقتىكىلەر كەلگەندە شائىرنىڭ ئۇلار بىلەن ۋىدالاشقىلىمۇ قۇربى يەتمىدى. ئەزرائىل شائىرنىڭ ئۆگزىسىنى چۆرگىلەپ يۈرگەندەك تۇيولاتتى. دوستلار ئەنسىزلىككە پاتتى. شائىرنىڭ ئۆزىمۇ تۇيغاندى. «ماڧى» تەسىر كۆرسەتكەن، سەل تىنچلانغان بىر پەيتتە ئۇ: «كېسەل يۆتكىلىۋاتىدۇ، قورساق قىسمىدىن يۆتكىلىپ بويۇم تەرەپكە چىقتى. بويۇمدا بىر نەرسە ماڭغاندەك، وينيۇمنى بوغۇۋاتقاندا تۇيۇلىدۇ. سىلىسام يوقاپ، يەنە پەيدا بولىدۇ...» دەپى ۋايىجانلاپ تۇرۇپ. كېسەل ئۇنى قىينىماقتا، شائىر كېسەل بىلەن ئېلىشماقتا ئىدى.

**11-ماي.** شائىرنىڭ تۇنجى تۈركۈم ئەسەرلىرى رەتلىنىپ پۈتتى. پۈتكەن ئەسەرلەرگە مۇندەرىجە تۇرغۇزۇلۇپ، توپلاپ باغلىنىپ خوتەن ۋالىيىسى ئۆمەر ئابدۇللا ئارقىلىق دۆلەت ئىشلىرى كومىسسارى ئىسمائىل ئەھمەت نامىغا يوللاندى. شائىرنىڭ ئەھۋالى يارىبەرمىگەچكە ئەسەرلەر توغرىسىدىكى گەپلەرنى ئاڭلاشقىمۇ تاۋى بولمىدى. كىرىش سۆز، چۈشەندۈرۈش خېتى ۋە دۆلەت ئىشلىرى كومىسسارىغا يازىدىغان خەتنىمۇ نۇرۇمۇھەممەت توختىنىڭ يېزىشىغا توغرا كەلدى. شائىرغا خەتلەرنى ئوقۇپ بەرمەكچى بولغانىدى، لېكىن ئۇ ئاڭلاشنى خالىمىدى.

**13-ماي.** بۈگۈن نېمىشقىدۇر شائىرنىڭ ھەممە دوستلىرى يىغىلىپ قالدى. بۈنچۈۋالا كۆپ كىشىنىڭ يىغىلىپ قېلىشىدىكى سەۋەب يەنىلا ئەنسىزلىك ئىدى. ئەمما نېمىشقىدۇر شائىر بۈگۈن ياخشىلىنىپ قالغان، ئاغرىق يوق ئىدى. دوستلىرى بىلەن پاراڭلاشتى، چاقچاقلاشتى. خوتەن ۋىلايەتلىك ماشىنا باشقۇرۇش پونكىتىنىڭ باشلىقى، فوتوگراف راخمان ئوبۇل مۇشۇ پۇرسەتتىن پايدىلىنىپ شائىر بىلەن دوستلىرىنىڭ سىردىشىۋاتقان كۆرۈنۈشلىرىنى سىنئالغۇغا ئالدى. شائىر مۇشۇ ئىستىخىيلىك يىغىلىشتا ئۆز نامىدا ئەدەبىيات فوندى قۇرۇش پىلانىنى ئوتتۇرىغا قويدى. ئۆزى بىرىنچى بولۇپ پۇل ئىئانە قىلدى. دوستلارنى پۇل ئىئانە قىلىشقا چاقىردى. ئۇنىڭچە، مۇشۇ فوندىنىڭ ئۆسۈمى بىلەن ھەر يىلى ئەڭ ياخشى بىر شېئىرىي ئەسەر، ئەڭ ياخشى بىر نەسىرى ئەسەر مۇكاپاتلىنىشى كېرەك

ئىدى... بۇمۇ ۋەسىيەت قىلىشقا ئوخشايتتى. گەرچە ئۇ سىرتتىن قارىغان ئادەمگە ياخشى بولۇۋاتقاندا كۆرۈنگىنى بىلەن ئۆز ئەھۋالىنى يەنىلا ئۆزى بىلەتتى. ئۈمىدسىز ئىدى. ئۈمىدسىزلىك ئىچىدىمۇ ئەدەبىياتىمىزغا كۆڭۈل بۆلۈۋاتاتتى. ئەدەبىيات فوندى قۇرۇش ئىشى ھۆكۈمەتنىڭ تەستىقلىشى ئارقىلىق يولغا قويۇلىدىغان بولغاچقا، بۇ ئىش خوتەن ۋىلايەتلىك يازغۇچىلار جەمئىيىتىنىڭ رەئىسى مۇھەممەت چاۋارغا تاپشۇرۇلدى. ئۇ، مەمۇرىي مەھكىمدە باش كاتىب بولغاچقا بۇنداق ئىشلارغا يولى ھەم ئېپى بار ئىدى... شۇ كۈنلەردە شائىر تېۋىپنىڭ كۆرسەتمىسى بويىچە تۆگە سۈتى ئىچىشكە كىرىشتى. ئېيتىلىشىچە، تۆگە سۈتىنىڭ شىپالىقى ھەققىدە ھەزرىتى ئەبۇ ئەلى ئىبنى سىناننىڭ كىتابلىرىدا ئېنىق يېزىلغانمىش. خوتەندە بىر جىڭ تۆگە سۈتىنى 70-80 يۈەنگە ئالارمىش. تاپقىلى بولسىلا چوڭ ئىش بولارمىش... شائىرنىڭ باجىسى، خوتەن شەھەرلىك رادىئو-تېلېۋىزىيە ئىدارىسىدا ئىشلەيدىغان ئىمىن ئاخۇن موتسىكىلىت بىلەن تۆگە سۈتى ئىزدەپ تەرەپ-تەرەپكە چاپتى. بۇ تېپىلماسنىڭ خورمىسى ياكى توخۇ سۈتى ئەمەس ئىكەن. ئاخىرى دەريانىڭ نېرىسىدىكى يۈرۈڭقاش يېزىسىدىن تېپىلدى. ئەشۇ يەردىكى نەمەت ئاخۇن تۆگىچىنىڭ بوتىلاقلىق تۆگىسى بار ئىكەن. سېغىن ئېكەن. لېكىن باشقا بىمارلارمۇ شۇ يەردىن سۈت ئېلىپ ئىچىۋاتقان بولغاچقا تۆگە سۈتى تالاش-تارتىشتا ئىكەن. ۋالىيلار ۋە باش كاتىب مۇھەممەت چاۋارنىڭ ئارىلىشىشى بىلەن لوپ ناھىيە تەبىئىي ئورمانلارنى قوغداش پونكىتىنىڭ باشلىقى كۈرەشجان دېگەن يىگىت ئوتتۇرىغا چىقتى. تۆگىلەر تەكلىماكاندىكى توغراقلىقلاردا بېقىلىدىغان ۋە ئۇلارنىڭ ئورمانلىقتا ئوتلىشىدىن تۆگە بېشىغا يىلىغا 90 يۈەندىن ھەق ئېلىنىدىغان بولغاچقا، ئۇنىڭ گېپى ئۆتەتتى. كۈرەشجان ئۇلارنىڭ بارلىق تۆگىلىرىنىڭ بىر يىللىق بېقىش ھەققىنى كۆتۈرۈۋېتىدىغان بولدى: سۈتنىڭ باھاسى 40 يۈەنگە بېكىتىلدى... شۇندىن كېيىن نەمەت ئاخۇننىڭ ئۆيىدىن 10 كۈندەك سۈت ئەكىرىلدى. ئىمىن ئاخۇن ھەر كۈنى سەھەردە موتسىكىلىت بىلەن تۆگىچىنىڭ ئۆيىگە چىقىپ سۈتنىڭ سېغىلىشىغا قاراپ ئولتۇراتتى. تۆگە دېگەندىن سۈت ئاز چىقىدىكەن. بىر قېتىمدا ئاران دېگەندە ئىككى-ئۈچ يۈز گرام سۈت چىقىدىكەن. تېخى ئۇ ئەشۇ سۈتنى ئىچمەكچى بولغان بىمارنىڭ ياخشى ياكى يامان ئادەملىكىگە قاراپ كۆپىيىپ ياكى ئازىيىپ تۇرىدىكەن. شائىر ئۈچۈن سېغىلغاننىڭ 2-كۈنىمۇ ياكى 3-كۈنىمۇ، نەمەت ئاخۇننىڭ تۆگىسىدىن بىراقلا 600 گرام سۈت سېغىلىپتۇ. پېشقەدەم تۆگىچى ھەيران بوپتۇ:

- بۇ سۈتنى كىم ئىچەتتى؟ - دەپ سوراپتۇ تۆگىچى شائىرنىڭ باجىسىدىن.
- ھېلىقى «دېھقان بولماق تەس» دېگەن ئۇنئالغۇ لېنتىسىنى ئاڭلىغانمىدىلە؟ - دەپ ياندۇرۇپ سوراپتىمىش ئىمىن ئاخۇن تۆگىچىدىن.
- ئاڭلىغان، ئەجەب بەلەن گەپلەر دېيىلگەن



لېنتا دەپسە ئۇ، - دەپتۇ تۆگىچى، - بىزنىڭ كۆڭلىمىزدىكى گەپلەرنىلا دېگەن...  
 - ھەپپەللى، ئەنە شۇ لېنتىدىكى شېئىرلارنى يازغان شائىر بىتاپ بوپقالدى، سۈتلىرىنى شۇ كىشى ئىچىدۇ، - دەپتۇ ئىمىن ئاخۇن.  
 - توۋا قىلماق كېرەك، توۋا، ئىگىسى ياخشى ئادەملەر ئۈچۈن مۇشۇنداق مول رىسقى بېرىدۇ، - دەپ ئىگىسىگە سېغىنىپتۇ تۆگىچى مۇسۇلمان.  
 شۇندىن كېيىن نەمەت ئاخۇننىڭ تۆگىسىدىن ھەر كۈنى بۇرۇنقىدىن كۆپ سۈت چىقىپ تۇردى. ئەمما شائىر بۇ تۆگىنىڭ سۈتىنى ئارانلا ئون كۈنچە ئىچەلدى. سۈت باشقا بىمارلار ئارىسىدا تالاش-تارتىشتا ئىدى. باشقا بىمارلارغا ئوۋال بولىدىغاندەك تۇيولاتتى. بۇ يەردە كىمدۇر بىرى يول قويمىسا، ئۆزىنىڭ سۈتىدىن ۋازكەچمىسە بولمايتتى. شائىرنىڭ باجىسىمۇ ياخشى ئادەم ئىدى، شۇنداقلا خېلى تەدبىرلىك كىشى ئىدى. ئۇ، باشقا يەرلەردىمۇ سېغىن تۆگە بار - يوقلۇقىنى ئۇقۇشقاچ تۇرغانىكەن. شۇ كۈنلەردە ئۇ يۈرۈڭقاشنىڭ نېرىسىدىكى بۇيا يېزىسىدا مۇھەممەت نىياز ئاخۇن قاسساپ دېگەن كىشىنىڭ تۆگىلىرى بارلىقىدىن خەۋەر تېپىپتۇ. ئۇ كىشىنىڭ 25 - 30 تۇياق، ئوغلىنىڭ 17 - 18 تۇياق تۆگىسى بار ئىكەن. ئەمما تۆگىلىرى تەكلىماكاننىڭ ئىچكىرىسىدىكى توغراقلىق - يانتاقلىقلاردا ئىكەن. تۆگىنى شۇ جاڭگالدىن ئاچقىشنىڭ ئۆزىمۇ بىر قىيىن گەپكەن. يەنە كۈرەشجانغا خەۋەر بېرىلدى. كۈرەشجان يەنە بىر قېتىم ياردەم قولىنى سۈندى. تۆگىنى جاڭگالدىن ئاچقىتۇرۇپ بەردى. سۈت پۇلىنى كۈزدە تەبىئىي ئورمان ھەققىنى يىغىدىغان چاغدا بىراقلا ھېسابلىشىشقا كېلىشىپ، بېلەت ياساپ، تامغا بېسىپ ئىمىن ئاخۇننىڭ قولىغا تۇتقۇزدى. ئىمىن ئاخۇن ھەركۈنى ئەشۇ 40 يۈەنلىك بېلەتتىن بىرنى بېرىپ مۇھەممەت نىياز ئاخۇن قاسساپتىن بىرچىڭ تۆگە سۈتى ئالىدىغان بولدى. ئىمىن ئاخۇننىڭ ھەركۈنى تۆگە سۈتى ئۈچۈن ماڭىدىغان يولى ئۇزارغانىدى، ئەمما ئۇ ئەمدى يۈرۈڭقاشتىكى نەمەت ئاخۇن تۆگىچىنىڭ سۈتىنى تالىشىدىغان تەڭلىكتىن قۇتۇلغانىدى. بۇيىدىكى مۇھەممەت نىياز ئاخۇننىڭ تۆگىسىدىن سۈت ياخشى چىقىپ تۇردى. شائىر: «پۈتۈنلەي توغراق غازىڭى، يانتاق ۋە قامغاق پۇرايدىكەن» دەپ غۇدراپ تۇرۇپ ئىچەتتى سۈتىنى. سۈتنىڭ ئەڭ شىپالىق يېرىمۇ ئەنە شۇ تەبىئىي تەمىنىڭ بولۇشىدا بولىشى مۇمكىن ئىدى. ئەپسۇسكى، شائىر ئەشۇ تۆگىنىڭ سۈتىنى ئارانلا تۆت كۈن ئىچەلدى. تۆگە ئۆلۈپ قالدى. جاڭگالدىكى تەبىئىي نەرسىلەرنى يەپ ئۆگەنگەن ئەشۇ خاسىيەتلىك يوغان ھايۋانغا بۇرنى - قۇلقىغىچە خىمىيىۋى ئوغۇتتىن زەھەرلەنگەن بۇغداي سامىنىدا ئېتىپ بەرگەن ھەلەپ خىل كەلمىگەندى. قورسىقى كۆپۈپ كەتتى. ئىسندىل بولغانىدى. مال دوختۇرلىرى بىر كېچە جىددىي قۇتقۇزۇش ئېلىپ باردى. تۆگە ئۇزۇن جان تالاشتى. ئەمدىلا 75 كۈنلۈك بولغان بوتلىقى ئانىسى ئەتراپىدا پىرقىراپ چۆرگىلەيتتى. ئانا تۆگىمۇ ھالسىز، ئازابلىق پىرقىرايتتى، كۆزىدىن توختىماي ياش

قۇيولاتتى. ئانا تۆگە بىلەن كىچىككەنە، تېخى ئانا مېھرىگە، ئانا سۈتىگە قانمىغان بوتىلاق ئارىسىدىكى مەڭگۈلۈك جۇدالىق ئەنە شۇنداق يۈز بەردى. تۆگىچى بوۋاي شائىرنى يوقلاپ كىرىپ ئەشۇ ئىشلارنى سۆزلەپ بەرگەندە، شائىرغا ھەمراھ بولۇۋاتقانلارنىڭ كۆپلىرى كۆزىگە ياش ئالدى... قۇتقۇزۇش ئىمكانىيىتى قالمىغاندىن كېيىن تۆگىنى بوغۇزلىشىپتۇ. ئەلۋەتتە ئىككى يەردىن بوغۇزلىشىپتۇ. گۆشى ئاران 1000 يۈەنگە ياراپتۇ. تۆگىچىگە 3000 يۈەندىن ئارتۇقراق زىيان بولغانىدى. شائىر تۆلەپ بەرمەكچى بولغانىدى، تۆگىچى: «ھەرگىز سىلىدىن كۆرمەيمىز، قىسمەت شۇ» دەپ رەت قىلدى. تالاش-تارتىش بولدى. ئاخىرى بۇ ئىشنىمۇ كۈرەشجان بىرتەرەپ قىلدى. زىياننى تۆگىلەرنىڭ تەبىئىي ئورمانلاردا بېقىلىش پۇلىنى ئالغاندا كۆتۈرۈۋېتىدىغان بولدى. ئۇ، شائىرغا قىلغان ياخشىلىقىنى ۋايىغا يەتكۈزگەندى. بۇ توغرىدا شائىرنىڭ خانىمى: «بىزدىن يانمىسا خۇدادىن يانار، بالا-چاقىلىرىدىن يانار» دېدى...  
 شائىر سۈتسىز قالدى. ئەمدى يەنە يۈرۈڭقاشتىكى نەمەت ئاخۇن تۆگىچىنىڭ سۈتىگە مۇنايماي بولمايتتى. مەلۇم بولدىكى، ئۇ تۆگىمۇ ئۆلۈپ قاپتۇ. شائىرنىڭ خانىمى ۋاي - داد كۆتۈردى. ئۇنىڭ ئېيتىشىچە، ئۇ، قىشتا پۈتۈن بىر قىش تۆگە چۈشەپ چىقىپتۇ. ھەر كۈنى كۆزى يۈمۈلسىلا تۆگە چۈشەيدىكەن، تۆگە ئۆلۈپ قالدىكەن. ئۇ، ھەسرەت چېكىدىكەن... «مەن مۇشۇ تۆگىلەرنى كۆرگەنكەنمەن، ئەشۇ تۆگىلەرنىڭ ئۆلۈپ كېتىشىنى چۈشىگەنكەنمەن...» دېدى.  
 بۇ يەردە سىرلىق بىر ئالامەت يوشۇرۇنغاندەك قىلاتتى. تۆگىلەر شائىرنىڭ ئەزىزچىنى ھەققىدە ئۆزلىرىنى قۇربانلىق - سەدىقە قىلىۋاتقاندا تۇيولاتتى. ئەشۇ تۆگىلەرنىڭ قۇربانلىقى قوبۇل بولغاي! ئاللا تۆگىلەرنىڭ بەدىلىگە شائىرنىڭ ئەزىز چېنىنى ئامان قىلغاي!...  
 شائىرنى سۈتسىز قالدۇرۇشقا بولمايتتى. شائىرنىڭ ئۆمۈرلۈك دوستى، ھازىر داۋالاۋاتقان تېۋىپى ئابابەكرى راخمان ئادەم بۇيرۇپ تاغدىن يەتتە مىڭ يۈەنگە ئىككى جۈپ بوتىلاقلۇق تۆگە سېتىۋالدى. لېكىن تاغ تۆگىسى دېگەن بەك شاش كېلىدىكەن. تىپىچەكلەپ، پورقىراپ-ۋارقىراپ سۈت ساغۇچىنى ئۆزىگە يېقىن كەلتۈرمەيدىكەن. بۇيىلىق مۇھەممەت نىياز ئاخۇن تۆگىچىنىڭ ئوغلى ياردەمگە كېلىپمۇ ساغالمىدى. بۇنداق تۆگىلەرنى قايتۇرۇۋەتمەي بولمايتتى. ئەمدى شائىرنىڭ دوستى ئابدۇمەلىك ئاخۇن تۆگە سېتىۋېلىش كويىغا چۈشتى. ئۇ، يۇۋاش، ئوڭاي ساغقىلى بولىدىغان تۆگە ئالماقچى بولدى. ئىزدەشكە كىرىشتى. «ھازىر شائىرغا سۈت بېرىش مۇھىم، شائىر ساقايغاندىن كېيىن يەنە سېتىۋېتەرمىز» دەيتتى ئۇ. مۇشۇ ئارىدا، شائىر راستتىنلا سۈتسىز قالدى...  
 شائىر ياداپ كېتىۋاتاتتى. ئىشتىيى كەم، تاھارىتى بىراۋان ئىدى. ئۇنىڭ ئۈستىگە ئۈمىدسىزلىنىپ، خوتەنلىكلەرچە جاھىللىقى تۇتۇپ



دۆلەت ئىشلىرى كومىسسارى ئىسمائىل ئەھمەت ئەھمەت يازىدىغان خەتنى ئۆزى يازدى. ئىككى بەت خەت يېزىشقا پۈتۈن بىر كۈن سەرپ قىلدى. بۇ ئۇنىڭ كېسەل تەگكەندىن بېرى قولىغا تۇنجى قېتىم قەلەم ئېلىشى ئىدى. «مەن 12 مۇقامنىڭ 1-مۇقامىنى بوپقالغاچقا...» دەپ باشلاپتۇ خەتنى يەنە. شۇ كۈنى ئۈرۈمچىدىن كەلگەن ئەبەيدۇللا ئىبراھىم شائىرنى يوقلاپ كەلدى. ئۇ شائىر ۋە شائىر ئەسەرلىرىنى رەتلەۋاتقانلار بىلەن ئۇزۇن پاراڭلاشتى. شۇ كۈنلەردە، شائىر ئەتراپىدىكى كىشىلەرنىڭ كۆڭلىدە شائىرنى داۋالانغان تېۋىپنىڭ دورىسى خىل كەلمەيۋاتقاندەك تەسىرات پەيدا بولغانىدى. ئۇلار ئاستىرىتتىن شائىرنى باشقا تېۋىپلارغىمۇ كۆرسىتىپ بېقىش كويىغا چۈشكەندى. شائىرنىڭ يېقىنلىرىدىن ھۆرمەتلىك ئابدۇقادىر تۇرسۇن مەرھۇم تېبابەت ئالىمى داموللا ئابدۇلھەمىد يۈسۈفى ھاجىمىنىڭ رېتسىپلىرىدىن تېپىپ پايدىلىنىش ئۈچۈن شائىرنىڭ تېۋىپىغا تەقدىم قىلدى. خوتەن ئۇيغۇر تېبابەت ئالىي تېخنىكومىدىكى ئابدۇقادىر مەتسىددىق شۈمەكتەپنىڭ ئىلمىي ژۇرنىلىغا بېسىلغان ئوخشاش كېسەلگە گىرىپتار بولغان باشقا بىر بىمارنىڭ داۋالىنىش تەجرىبىسىنى تەقدىم قىلدى. مەتسىدىق شېرىپ كونا شەھەردە ئولتۇرۇشلۇق 90 ياشلىق بىر پېشقەدەم - مۆتىۋەر تېۋىپنى باشلاپ كىرىپ كۆرسەتتى. كىشىلەرنىڭ كېرىمىدىكى داڭلىق تېۋىپ، تارىخچى ئوسمان ھاجىم قۇدۇقنى ئەكېلىپ كۆرسەتكۈسى بار ئىدى. بۈگۈن كەچكە يېقىن كىمدۇر بىرى كېرىملىك كىچىك ئوسمان ئاخۇن دېگەن تېۋىپنى باشلاپ كەپتۇ. بۇ كىشىمۇ مەرھۇم تېۋىپ ئەمەت ھاجىمىنىڭ شاگىرتلىرىدىن ئىكەن. ئەمەت ھاجىمىنىڭ يېنىدا 23 يىل تۇرۇپ ئۆگەنگەنىكەن. ئەمەت ھاجىمىنىڭ بارلىق مەخپىي رېتسىپلىرى شۇ كىشىنىڭ قولىدا بارمىش... تېۋىپ شائىرنى كۆرۈپ، تومۇرىنى تۇتتى، ئەھۋالىنى سوراپ ئىگىلىدى ۋە ئاخىرىدا دورا ياساپ ئەۋەتىشكە ۋەدە بەردى. ئۇ كىشى كۆپرەك سەدىقە بېرىشنى تەكىتلىدى.

شائىر جاپا-مۇشەققەت، دەرد-ئەلەم، ئازاب-ئوقۇ-بەت تارتىش ئۈچۈنلا يارىتىلغانغا ئوخشايتتى. ئۇنىڭ ئۆمۈر مۇساپىسىنى ئەسلىگەن كىشى شۇنداق تەسىراتقا كېلەتتى. ئۇنىڭ ئۆمرى ئازابتىن ۋە يەنە ئازابتىنلا پۈتكەندەك، ئۇ بۇ دۇنياغا ئازاب تارتىش ئۈچۈنلا يارىتىلغاندەك تۇيولاتتى. خۇشەل، توق، بەختىيار ئۆتكەن چاغلىرى بەك ئاز ئىدى. نەۋائىي ھەزرەتلىرىمۇ دەرد-ئەلەم چەككەن بولۇشى مۇمكىن. ئەمما ئۇنىڭ دەرت-ئەلەمى شائىرنىڭ دەرت-ئەلەمىگە تۈپتىن ئوخشامايتتى. ئوخشايدىغان جايلىرىمۇ بولۇشى مۇمكىن، لېكىن كۆپلىرى ئوخشامايتتى. بولۇپمۇ ئەل دەردى پەرقلىنەتتى. نېمە ئامال؟ قىسمەت شۇنداق ئىكەن: ئىگىسى بەزىلەرگە يېنىك تۇرمۇش بەخش ئېتىدىكەن، بەزىلەر بىر ئۆمۈر بەختلىك ياشاپمۇ ئاخىرىدا يەنىلا ئازاب تارتماي تىنچلا باقىي ئالەمگە كېتىدىكەن. بەزىلەر بىر ئۆمۈر جاپا-مۇشەققەت، دەرد-ئەلەم تارتىپمۇ خۇۋلۇقراق كۈنگە ئېرىشەلمەيدىكەن. تېخى ئۆمرىنىڭ ئاخىرىدا

تېۋىپ بەرگەن دورىلارنى يېمەي قويدى. نەسەھەت قىلغانلارغا: «ئەمدى مېنى قىيىنماڭلار، كېسىلىم يېتىپ ئېشىۋاتىدۇ. يەنە شۇ سېسىق - قانچىسىق دورىلار بىلەن قىيىنماڭلار...» دەيتتى. ئامال قالمىغانىدى. ئاخىرى 14-ماي كەچتە تېۋىپ ئۇنىڭغا ئېنىق گەپنى دەدى. بۇ، ئۇنىڭغا نېمە كېسەلگە گىرىپتار بولغانلىقىنى تۇنجى قېتىم ئېنىق ئۇقتۇرۇش ئىدى. ئۇ ئۆزى ئاللىقاچان سەزگەن، لېكىن تېخى پەقەت باشقىلاردىن ئاڭلىمىغانىدى. تېۋىپ كېسەللىك دىئاگنوزىنى ئېنىق ئۇقتۇرغاندىن كېيىن نەسەھەت قىلدى. سەۋەبىنىڭ ئاللىمى ئىكەنلىكىنى، سەۋەب قىلمىسا ئاللانگۇمۇ بىكاردىن بىكارغا شىپالىق بەرمەيدىغانلىقىنى، ئاللاننىڭ كىمىنىڭ قولى ۋە قايسى دورا ئارقىلىق شىپالىق بېرىدىغانلىقى نامەلۇم ئىكەنلىكىنى، شىپالىق تېپىش ئۈچۈن سەۋەب قىلىش لازىملىقىنى سۆزلىدى. كېيىنكى گەپلەر شائىرنىڭ قۇللىقىغا كىردىمۇ - يوق، بۇنامەلۇم. ئەمما، دىئاگنوز ھەققىدىكى گەپلەرگە قارىتا ئۇنىڭ ئىدىيىسى تەييارلىقى بولغاچقا بەكلا چۆچۈپ كەتمىدى، ئەكسىچە يەنە جاھىللىقى تۇتتى. 15-مايدىن باشلاپ ئۇ يەنە تېۋىپ بەرگەن دورىلارنى جاھىللىق بىلەن يېيىشكە باشلىدى. دورىنى يەپ بولۇپلا كۆڭلى ئېلىشاتتى. دەھشەتلىك «ھۆ» تۇتۇپ ياندۇراتتى. ئۆپكەسى سەل بېسىلغاندىن كېيىن يەنە يەيتتى... 17-ماي يەكەندىن يازغۇچى ياسىنجان سادىق بىلەن قەشقەردىكى شائىر كۈرەشجان ھۈسەيىن شائىرنى يوقلاپ كەلدى. ئۇلار شائىرغا سالامەتلىك تىلىگەن مۇۋەششەھنى چىرايلىق رامكىغا ئېلىپ كۆتۈرۈپ كەپتۇ. ئۇنىڭ ئالدىنقى كۈنلىرى شائىرنىڭ يەنە بىر ئۇستازى، قەشقەر پېداگوگىكا ئىنىستىتۇتىنىڭ پروفېسسورى ئابلىمىت ئىسمائىلمۇ قەشقەردىن يوقلاپ كەلگەندى... 19-ماي شائىرنىڭ خوتەن ۋىلايەتلىك دوختۇرخانىدا ئىشلەيدىغان دوستلىرىدىن ئابلىمىت ھاجىم، ھەبىبۇللا ھاجىم، يالقۇن ھاجىم ۋە ئابلەت، شىرزات قاتارلىقلار كېلىپ يوقلىدى. شائىرنىڭ چىرايىدىكى سېرىقلىقنىڭ يانمىغانلىقىغا قاراپ، ئوپېراتسىيە قىلىپ ئۆت سۈيۈقلۈقنى ئۈچەي ئارقىلىق ماڭدۇرۇۋېتىش تەكلىپىنى ئوتتۇرىغا قويدى. بۇ گەپ چوڭ غولغۇلا قوزغىدى. ئۇلارنىڭ ئېيتىشىچە، ئۆت سۈيۈقلۈقى ماڭدۇرۇۋېتىلسە، سېرىقلىق ياندىكەن، ئىشتىيى ئېچىلىپ تاماققا كىرىشىدىكەن. دورىلارنى «ھۆ» بولماي، ياندۇرماي يېيەلمەيدىكەن. تېزراق ياخشىلىنىشقا پايدىسى بار ئىكەن. ئەمما كېسىلگەن يەرنىڭ تۇتماي، بىر كېسەلنىڭ ئىككى بوپقىلىش ئېھتىمالىمۇ بار ئىكەن. ئاخىرى يەنىلا دوختۇرخانىنىڭ ئوپېراتسىيە قىلىپ ئۆت سۈيۈقلۈقنى ماڭدۇرۇۋېتىش تەكلىپى رەت قىلىندى. رەت قىلىشقا تولىراق ئەنسىرەشلەر سەۋەب بولدى... شۇ كۈنلىرى شائىرنىڭ يەنە ئىككى شېئىرلار توپلىمىنى تۈزۈش ئىشى ئاياغلاشتى. بىرى «رۇبائىيلار» توپلىمى، يەنە بىرى بارماق ۋەزىنلىك شېئىرلاردىن تۈزۈلدى. شائىرنىڭ ئەھۋالى بىرقەدەر ياخشى بولغاچقا



يەنە ئازاب - كېسەل ئازابغا دۇچار بولىدىكەن... شائىرنىڭ ئەھۋالى ئەشۇ كېيىنكىلەرنىڭ ئەھۋالىغا ئوخشايتتى...

22-ماي. شائىرنىڭ ئەھۋالى ياخشى، ئاغرىق يوق دېيەرلىك، قىچىشىمۇ نېمىشقىدۇر توختاپ قالغانىدى. ئۇ كېچە چۈش كۆرۈپتۇ. بۇ ئۇنىڭ ياخشى ئۇخلىغانلىقىنىڭ نەتىجىسى ئىدى. چۈشنى سۆزلەپ بەردى:

بىر سېرىق ئىت ئارقىسىغا ئەگىشىۋالارمىش. ئۆيگە كىرسە ئۆيگە كىرىپ، تالاغا چىقسا، تالاغا چىقارمىش. ياتسا كارىۋات بېشىغا كېلىپ ئولتۇرۇۋارمىش... شائىر: «ساق چېغىمىدىغۇ قاۋاپ كوچىلاردا ماڭغىلى قويمايتتىڭ، ئەمدى ئاغرىپ ياتقىنىمىدىمۇ ئەگىشىۋالغىنىڭ نېمىسى» دەرمىش. ئىت غايىب بولارمىش...

«دۈشمەن ئۈستىدىن غالىب كېلىپ چۈش كۆرۈپلا، چۈشىدە ئايان بولغان ئىت دېگەن دۈشمەندۇر» دەپ تەبىر بېرىشتى شائىرغا ھەمراھ بولۇشقانلار.

شۇ كۈنى شائىرنىڭ نېمىشقىدۇر مۇڭداشقۇسى كېلىپ تۇراتتى. يوقلاپ كېلىدىغانلار سېلىككەندە ئۇ نۇر مۇھەممەت توختى بىلەن ئۈزۈن مۇڭداشتى. ئائىلە ئىشلىرى توغرىسىدا ۋەسىيەت قالدۇردى. تۇغقانلىرى، بالا-چاقىلىرى بىلەن بولغان مۇناسىۋەتنى سۆزلىدى. نۇر مۇھەممەت توختى خاتىرىلەپ، كېيىن رەتلەپ چىقتى. شائىر ۋەسىيەتنامىنىڭ ئاخىرىغا ئۆز قەلىمى بىلەن ئىسپات سۆزى يېزىپ ئىمزا قويدى. ۋەسىيەتنامىنىڭ ھەر بىر بېتىگە، بەت ئۈستىگە ئىسپات سۆزى يېزىپ ئىمزا قويدى. ئۇ ھېلىمۇ ئىشنى پۇختا قىلاتتى. كېيىنچە كىملىرىنىڭدۇ «بەت قوشۇۋاپتۇ» دېمەسلىكى ئۈچۈن شۇنداق قىلغانىدى. گەرچە نۇر مۇھەممەت توختى «ھازىر ياخشى بۈيەكتىڭلا، ۋەسىيەت يېزىشنىڭ زۆرۈرىيىتى يوق» دېگەن بولسىمۇ شائىر ئۈنىمىدى. «جان بار يەردە قازا بار، ۋەسىيەتكە ئوخشاش بىر نەرسە تۇرۇپ تۇرسۇن، كېيىن ساقايغان ھالىمىدىمۇ، سىلىدە تۇرۇۋەرسۇن» دېدى.

ۋەسىيەت يېزىش ئىشى تۈگىگەندە شائىر ھارغان ۋە ئۈسسەنغانىدى. ئۇ ئۈسسۈزلۈك تەلەپ قىلدى. شائىر خانىم سىرتتىن ئۈسسۈزلۈك ئەكىردى. شائىرغا كېسەل تەگكەندىن بېرى ئەڭ كۆپ جاپا چەككىنى، ئەڭ كۆپ ئەنسىزلىككە پاتقىنى، ئەڭ كۆپ كۆيۈپ - پىشقىنى، كېچە-كېچە ئۇخلىماي شائىردىن خەۋەر ئالغىنى، شائىرنىڭ تاھارىتىگە قاچاتۇتۇپ، ئېغىرىنى كۆتۈرگىنى مۇشۇ خانىم ئىدى. شائىرنىڭ سىڭلىسى، چوڭ قىزى، شائىر خانىمنىڭ ئاچا-سىڭىل، ئاكا-ئىنىلىرى كېچە-كۈندۈز كەتمەي شائىرغا ھەمراھ بولغانىدى. شائىر خانىم خوتۇنلۇق بۇرچىنى، تۇغقانلىرى تۇغقاندارچىلىق بۇرچىنى ياخشى ئادا قىلغانىدى.

شۇ كۈنلەردە شائىر ساقىيىپ كېتىۋاتاتتى. ئۇنىڭ ئەھۋالىنىڭ ياخشىلىنىۋاتقانلىقىدىن ھەممە خۇشھال ئىدى. خوتەندە ئاق ئۈجمە پىشقاندى. شائىر

يىلىنىڭ يېڭى مېۋىسىگە ئېغىز تەگدى. ئۈجمە نېرىپلارنى ياخشىلاپ، ئۇيقۇ كەلتۈرەتتى، بەدەنگە قۇۋۋەت بولاتتى. شائىر ھەريىلى يازدا يېزىلارغا ئۈجمە يېڭىلى چىقىدىغان ئۈجمە سەيلىسىنى ئەسكە ئالدى. «ئىمامى ئاسىم سەيلىسى» ئاياغلاشتىمۇ؟ دەپ سورىدى. خوتەندە ئاپرېلنىڭ ئوتتۇرىلىرىدىن ماينىڭ ئاخىرىغىچە داۋاملىشىدىغان «ئىمامى ئاسىم» سەيلىسى، ئىيۇندا قىزىدىغان «ئۈجمە مازار خوجام» سەيلىسى، ئىيۇلدا تەكە شاپتۇل پىشقاندا ئۆتكۈزۈلىدىغان «كوھمارىم سەيلىسى» دېگەن مەشھۇر سەيلىلەر بولۇپ تۇراتتى. شائىر ئەشۇ سەيلىلەرنى يادىغا ئالدى. دوستلىرى ئۇنىڭ كوھمارىم سەيلىسىگىچە ئورنىدىن تۇرۇپ كېتىشىنى ئارزۇ قىلىشاتتى. 23-ماي كۈنى ئۈرۈمچىدىن شائىرنىڭ دوستى قەييۇمجان ۋە ئەكبەر ھاجىمىلار يوقلاپ كەلدى. شائىرنىڭ كەيپىياتى يەنىمۇ كۆتۈرۈلۈپ قالدى. ئۇلارغا كېچە كۆرگەن چۈشنى سۆزلەپ بەردى: كەينىگە بىر ئىشپىيون ئەگىشىۋالارمىش. ئۇ ئەشۇ كىنولاردىكى شىلەپە كىيىدىغان، قاراكۆزەينەك تاقايدىغان، لىغ-لىغ رەختتىن ئىشتان-كۆينەك كىيىپ، قولىدا يەلپۈگۈچ كۆتۈرۈپ يۈرىدىغان ئىشپىيونلارغا بەئەينى ئوخشايمىش. تالاغا چىقسا ئارقىسىدىن ئەگىشىۋالارمىش، ئۆيگە كىرسە دەرۋازا سىرتىدا ساقلاپ تۇرارمىش. شائىر ئۇنىڭدىن بىزار بولۇپ: «ساق چېغىمىدىغۇ ئارقامغا ئەگىشىۋېلىپ، تىڭ-تىڭلاپ ئارام بەرمەيتتىڭ، ئەمدى كېسەل ياتقاز چېغىمىدىمۇ بىئارام قىلامەن؟» دەپ ئىشپىيوننى قوغلارمىش. ئىشپىيون كەتكىلى ئۈنمەسلىشىپ ئىككىسى بىر-بىرىگە مۇش-پەشۋا ئېتىپ ئېلىشىپ كېتەرمىش. شائىرنىڭ پۈتى تەپسە يەتمەسلىشىپ ئىككى قولى بىلەن ئىشپىيوننىڭ گېلىدىن بوغارمىش. شۇنداق چىڭ بوغارمىشكى، ئىشپىيوننىڭ كۆزلىرى پولىتۇيۇپ چانقىدىن سەكرەپ چىقارمىش، شائىر يەنىمۇ چىڭ سىقارمىش...

چۈشىدە ئىنجىقلاپ كەتكەن شائىرنى خوتۇنى ئويغۇتۇپتۇ. ئويغانسا شائىرنىڭ ياستۇقىنى قاماللىغان قوللىرى كۈچىگەنلىكتىن ئاغرىپ كېتىپتۇ... شائىرنىڭ بۇ چۈشىمۇ ئالدىنقى كۈنى كۆرگەن چۈشىگە ئوخشايتتى. پەقەت ئىتنىڭ ئورنىغا ئىشپىيون ئالماشقاندى. ئۇ چۈشىدە، روھىي دۇنياسىدا نېمىدۇر بىر نەرسە بىلەن قاتتىق ئېلىشىۋاتاتتى. بەلكىم كېسەللىك بىلەن ئېلىشىۋاتقاندۇ...

ئۇنىڭ بۈگۈنكى چۈشىگە ئەكبەر ھاجىم تەبىر ئېيتتى: «كېسەللىكنى يېڭىپ چۈشەپلا، بۇ ياخشى باشلىنىش، ئاللا سىلىگە شىپالىق ئاتا قىلىۋېتىپتۇ» دەپ تەبىر بەردى. شائىرنىڭ كەيپىياتى كۆتۈرۈلۈپ قالغاندەك ئىدى.

شائىرنىڭ 26-ماي تاڭ ئاتار كېچە كۆرگەن چۈشى

بۈگۈن چۈشتە، ئۈرۈمچىدىن كەلگەن قەييۇمجان، ئەكبەر ھاجىملار بىلەن شائىرنى يوقلاپ باردۇق. ئۇ ھويلىدىكى سۇپىدا يېتىپتۇ، ئەھۋالى ياخشى ئىكەن، ئاغرىقمۇ، قىچىشىمۇ يوق. كېچە



يېيىشنى باشلاپتۇ. ئۇ كىشى 20. مايدا دورا ياساپ ئەۋەتىشكە ۋەدە قىلىپ كەتكەندى. تۈنۈگۈن دورىنى ئەۋەتپتۇ. ئېھتىيات ئۈچۈن سۈت تەييارلاپ قويۇپ ئاندىن دورىنى ئىچىش كېرەك ئىكەن، قىزىتىپ قالسا سۈتنى ئىچىپ زەھەر قايتۇرۇش كېرەك ئىكەن. لېكىن شائىرغا ئەكس تەسىر بىلىنمەپتۇ. قىزىش ھېس قىلماپتۇ. . . .

ئاللاننىڭ شائىرغا شىپالىقنى كىمنىڭ قولى ئارقىلىق بېرىشى نامەلۇم. بەلكىم ئاللا تاللىغان شىپا بەخش قول ئەشۇ كېرىيلىك ئادەمنىڭ قولىدۇ. . .

شائىر روزى سايىنىڭ 27-ماي تاڭ ئاتار كېچە ۋە

28-ماي تاڭ ئاتار كېچە كۆرگەن چۈشلىرى

سائەت يەتتە يېرىمدا يوقلاپ كىردىم. ئۇ ئويغاق، تۈگۈلۈپ ياتقانكەن. ئۇنىڭ ئىگىزىمى ياتقانلىقىنى كۆرۈپ ئەھۋالنىڭ ياخشى ئىكەنلىكىنى پەرەز قىلدىم. ئۇ ئۈچ كۈندىن بېرى كېرىيلىك كىچىك ئوسمان ئاخۇن ياساپ ئەۋەتكەن دورىلارنى يەۋاتاتتى. ئاخشام ئۇنىڭ پۈتتى-تىزىنىڭ ئاستىنى قىز بوۋاق ئېمىدىغان سۈت بىلەن ئۇۋۇلاپتۇ. ئىسسىق كەلگەن بولسا كېرەك، كېيىن پۈتتىنىڭ ئۇۋۇلىغان قىسمى ئاغرىپ-تېلىپ خاپا ساپتۇ، بالا-چاقىلىرى تۈتۈپ بېقىپتۇ، توختىماپتۇ، لېكىن ئىسسىق سۇ بىلەن پۈتتىنى يۇيۇپتۇ. كېچىچە يەنىلا ئاۋارە قىپتۇ. ئاز ئۇخلاپتۇ.

تۈنۈگۈن ئۆزۈمنىڭ ئەھۋالى ياخشى بولماي كىرەلمىگەندىم. شائىر ئويغۇنۇپلا: «نۇراخۇن كىرسە، چۈشۈمنى دەپ بەرسەم بولاتتى» دېگەنمىش. بۈگۈن كىرىشىمگىلا ئۇ ئەھۋالنىڭ ياخشىلىقىنى ئېيتتى. «كېرىيىدىن ئەۋەتكەن دورىنى يەپ بولغاندىن كېيىن گۆش يېيىشكە كىرىشسەم بولىدىكەن. ئالدىدا چۈجە گۆشى يەيدىكەنمەن. ماغدۇرۇمغا كەلسەم، بىر ماشىنا سېتىۋېلىپ يىراقلارغا بېرىپ يۇرت كۆرۈپ كەلسەك بولاتتى» دېدى. مەن: «ماشىنا سېتىۋالما-ساقمۇ، قاسىم ئاخۇن، مەمتىمىن قۇربان ھاجىم قاتارلىق ئاغىيىنىلەر ماشىنىسى بىلەن ئاپىرىدۇ. ئالدى بىلەن ماغدۇرۇڭلىغا كېلىڭلا» دېدىم. ئۇ، تۈنۈگۈن كۆرگەن چۈشۈمنى سۆزلەپ بەردى.

ئۇ چۈشىدە ياردانلىققا ئوخشايدىغان ئېگىز بىر يەردە يانتۇدەكمىش. خوتۇنى يېنىدا بارمىش. ئەتراپتا روزاخۇن ئەجدادلىرىم دەپ ئويلىغان ئىندىئانلارغا ئوخشايدىغان يېرىم يالىڭاچ كىشىلەر بۇغداي ئورۇپ يۈرەرمىش. قايماقتىندۇر دۈشمەن ئاتقان يائۇقلىرى ۋىزىلداپ ئۇچۇپ كېلەرمىش. لېكىن كىشىلەرگە تەگمەي، ئۇلارنىڭ ساپلا چاترىقىدىن ئۆتۈپ ئارقىسىدىكى تامغا قادىلارمىش. كىشىلەر ئوقيايلارنى يۇلۇۋالارمىش ۋە: «ئۇلار ئوق ئاتسا ئېتىۋەرسۇن، بىز بۇغدىيىمىزنى ئورۇۋېرەيلى، دۈشمەن بىلەن كارىمىز بولمىسۇن. . . .» دېيىشەرمىش. . . . روزاخۇن ئويغىنىپ كېتىپتۇ. . . .

28-مايغا تاڭ ئاتار كېچە روزاخۇن يەنە ھېلىقى چۈشۈشنىڭ داۋامىنى كۆرۈپتۇ:

بىر ئېگىزگە قاراپ سوزۇلغان يانتۇلۇق، تەكشى قۇملۇق، ئېگىزدە ۋىلايەتلىك دوختۇرخانا بار.

ياخشى ئۇخلاپتۇ، چۈش كۆرۈپتۇ: شائىر ئەبەيدۇللا ئىبراھىم بىلەن يەكەنمۇ ياكى پوسكاممۇ بىر يەرگە بېرىپتۇ ئەبەيدۇللا ئىبراھىم: «بىزنىڭ ئىدارىنىڭ ئامبىرى» دەرمىش. ئۇلار ئامبارغا كىرەرمىش. شائىرنى كۈن نۇرىلىق لامپا، تۆمۈر-تەسەك، بولقا-ئامبۇر دېگەندەك نەرسىلەرنى رەتلەشكە بۇيرارمىش. شائىر ئۇلارنى رەتلەپتۇ. ئەشۇ قۇياش نۇرىلىق لامپىلار شۇنداق يوغانمىشكى، ئۇزۇنلۇقى سەككىز-ئون مېتىر، توملۇقى سەگۈتپەرەكتەك كېلەرمىش. ئەمما پاساردەك يەڭگىلىمىش. . . . شائىر رەتلەگەن نەرسىلەر بىر چاغدا بايقىسا ماشىنىغا - يوغان بىر يۈك ماشىنىسىغا بېسىلىپ قالارمىش. شۇ چاغدا ئىدارە باشلىقى پەيدا بولارمىش. ناتونۇش كىشى، لېكىن ئۇلار بىزنىڭ ئىدارە باشلىقى دەرمىش. ئىدارە باشلىقى: «بۇلارنى ئەكەتسەڭلار بولمايدۇ» دەپ توسۇۋالارمىش. شائىر بىلەن ئەبەيدۇللا ئىبراھىم: «شۇنچىلىك نەرسىنى بەرمىسەڭلار بىز قانداق ئاغىيىنە» دەرمىش. ئىدارە باشلىقى: «بىز ئاران مۇشۇ نەرسىلەرگە تايىنىپ جان ساقلاۋاتىمىز، ئەكەتسەڭلار» دەرمىش. ئۇلار: «قولۇڭ يەتسە سەنمۇ ئال، لېكىن باشقىلارغا تاشما، بۇ شۇنداق جاھان» دەرمىش. ئۇزۇن لاش-تارتىش قىلارمىش. بىر چاغدا ماشىنىمۇ، بەيدۇللا ئىبراھىمۇ غايىب بوپتۇ. شائىر بىلەن ئىدارە باشلىقىلا قاپتۇ. ئەمما ئۇلار بىر پايانسىز چۆلدە تۇرارمىش. چۆلگە كىرىپ قاپتۇق، دەپ ئويلارمىش. قۇملۇقتا مېڭىشارمىش. ئۇلارنىڭ ئالدىدا سانسىز، سېمونتتىن ياسالغان كىچىك-كىچىك كۆلچەكلەر پەيدا بولارمىش. ئۇلار كۆلچەكلەرنىڭ قىرلىرى بىلەن تايىتاللاپ، ئېھتىيات بىلەن ماڭارمىش. قارىسا، كۆلچەكلەردە سانسىزلىغان جەسەت - قۇرۇق سۆڭەك، ئىسكىلىتلار قالايمىقان ياتارمىش، بەدەنلىرى زەپىرەڭدەك سېرىقمىش. شائىر بىلەن ئىدارە باشلىقى تەكشۈرگۈچىلەردەك سىنچىلاپ قاراپ جەسەتلەرنىڭ بەزىلىرىنىڭ ئۆلگىنىگە مىڭ يىل، بەزىلىرىنىڭ ئۆلگىنىگە 800 يىل بولغانلىقىنى بىلەرمىش. ئۇلار ئۆلگەنلەرنى مۇشۇ كۆلچەكلەرگە تاشلايدىكەن، دەپ ئويلارمىش. شۇئەسنادا ئىدارە باشلىقى: «سىزمۇ چۈشۈپ كۆرۈپ بېقىڭ» دەپ شائىرنى كۆلچەككە ئىتتىرەرمىش. چاقچاق قىلغاندەك كۈلۈپ تۇرارمىش. شائىر مۆدىرەپ قۇدۇققا چۈشۈپ كېتەرمىش. لېكىن پۈتى جەسەتلەر بار يەرگە يەتمەسەمىش. توختاپ قالارمىش. نېمە بولغاندۇ دەپ بايقىسا، قولى سېمونت كۆلچەكنىڭ قىرىغا ئېلىشىۋالغانمىش. ئۇ، تىرىشارمىش، بار كۈچى بىلەن يۇقىرىغا يامىشارمىش. ئاخىرى، يامىشىپ مىڭبىر جاپادا كۆلچەك قىرىغا چىقىۋالغانمىش. . . .

شائىر ئويغىنىپ كېتىپتۇ. ئېسىگە كەلسە ھاسىراپ-ھۆمىدەپ كەتكەنكەن. بىز شائىرغا: «كېسەللىك ئۈستىدىن غالىب كەپسىز» دەپ چۈشكە تەبىر بېرىشتۇق. ئۇ، چوڭقۇر خىيالغا پاتقانداك كۆرۈنەتتى. تىنچ ياتاتتى. ئۇ بۈگۈن چۈشتىن باشلاپ كىچىك ئوسمان ئاخۇن تېۋىپ ياساپ بەرگەن دورىنى



2001. يىلى 29. ماي

مەتەن سائەت توققۇزلارغا يېقىن شائىرنىڭ يېنىغا كەلدىم. شائىر ھويلىدا ياتقانكەن. ھويلىدا بالا چاقىلىرىدىن باشقا رەجەپ يۈسۈپ، تۈردى ئەخمەت ۋە ساۋاقدىشىمىز سادىق بار ئىكەن. بۈگۈن شائىرنىڭ ئەتىگەندىلا سىرتقا چىقىپ ياتقۇسى كەپتۇ. ئۆزى ئۆيدىن چىقىپ سۈتۈرۈپسىنىڭ يېنىغا كېلىپ يۈز- كۆزىنى يۇيۇپتۇ ۋە ھويلىدىكى سۈپىدا يېتىپتۇ. ئاشخام ئۇ ئازراق پېچىنە يېگەنكەن، ئاشقازىنى ئېچىشتۈرۈپ بىئارام قىپتۇ. كېچە سائەت بىر يېرىملاردا بىر قېتىم كىچىك تەرتى كەپتۇ، ئارقىدىن بۇرنى قاناپتۇ. خانىمىنىڭ ئېيتىشىچە، 20 يىلدىن بېرى ئۇنىڭ بۇرنىنىڭ قانغىنىنى تۇنجى قېتىم كۆرۈشى ئىكەن. كىچىك-كىچىك تۆت مۈنەك ئۇيغان قان چۈشۈپتۇ. بىر قوشۇقتەك قان ئېقىپتۇ. ئەتىگەندە خانىمى ئۇنىڭغا ئاتاپ بىر توخۇ قان قىلىپ نەزىر قىپتۇ. . . .

رەجەپ يۈسۈپ، تۈردى ئەخمەتلەر ئۈزۈنغىچە پاراڭ قىلىپ ئولتۇرۇشتۇق. شائىر يەنە ماشىنا بىلەن يىراق-يىراقلارغا بېرىپ سەيلى قىلىشنى تىلغا ئالدى. «تېز ماڭماي، كۈنگە 60 - 70 كىلومېتىرچە مېڭىپ، دالىلارغا چىدىر تىكىپ قونۇپ. . .» دېدى ئۇ.

رەجەپ يۈسۈپ، تۈردى ئەخمەتلەر قايتقاندىن كېيىن، قەشقەردىن كەلگەن، قەشقەر پېداگوگىكا ئىنىستىتۇتى پارتكومىنىڭ مۇئاۋىن سېكرېتارى ئابلاجان قاتارلىق ئۈچ كىشى يوقلاپ كەلدى. شائىر ئۇلار بىلەن قىزغىن پاراڭلاشتى. قەشقەردە ئوقۇغان چاغلىرىدىكى ئۆگىنىش، تۇرمۇش ئىشلىرىنى ئەسلىدى. ئابلاجان قەشقەر پېداگوگىكا ئىنىستىتۇتىنىڭ شائىرغا ئوخشاش مۇنەۋۋەر ئوقۇغۇچىسىدىن پەخىرلىنىدىغانلىقىنى، كېلەر يىلى ئىنىستىتۇت قۇرۇلغانلىقىنىڭ 40 يىللىقىنى خاتىرىلەش پائالىيىتىدە شائىرنىڭ كىتابلىرى ۋە مۇكاپاتنامىلىرىنى كۆرگەزمىگە قويۇدىغانلىقىنى ئېيتتى. نۇرمۇھەممەت توختى شائىرغا ۋاكالىتەن ئۇ ماتېرىياللارنى تەييارلاپ بېرىشكە ۋەدە بەردى. ئابلاجان قاتارلىقلار خوشلۇشۇپ قايتماقچى بولدى. شائىر ئۇلارنى ئۈزۈتۈپ قويۇش ئۈچۈن ئورنىدىن تۈردى. ئۇ، ئانا مەكتىپىدىن كەلگەنلەرنى كۆرۈپ ھاياجانلانغانىدى. ئۇلارغا ئۆزىنىڭ تېخى ماڭالايدىغانلىقىنى كۆرسىتىپ قويماقچى بولدىمۇ، خانىمىنىڭ يۆلىشىنى رەت قىلىپ سۈپىدا ماڭدى. «ۋايجان!» شائىر خانىمىنىڭ دەھشەتلىك چىرقىرىشى ئاڭلاندى. شائىر كارىدورنىڭ ئىشىكى ئالدىدا - چىنەخىش ياتقۇزۇلغان يەردە تېپىلىپ يىقىلغانىدى. ئەتراپتىكىلەر ئەقلى-ھۇشىنى تاپقاندا، شائىر يەردە سۇنايلىنىپ ياتاتتى. ئۇنى ئوپۇل-توپۇل يۆلەشتۈق، ئۆيگە ئەكىرىپ ياتقۇزدۇق. شائىر ئاستىنقى لەۋلىرىنى چىشلىۋالغان چېغى، چىشلىرى قان يۇقى ئىدى. بىردەمدىن كېيىن ئۇ سەل تىنچلاندى. مېھمانغا قاراپ: «يەردىكى ساپما كەشنى ئالاي دەپ ئىگىشكەتتىم، بېشىم قاينىنى يوق» دېدى. راستىنلا

مىش. ئەتراپتا ئىندىئانلار بۇغداي ئورۇپ يۈرەرمىش. روزاخۇن بىر قىر بىلەن كېلىپ قۇملۇقتا كۆمۈلۈپ ياتارمىش. پەستە مازار كۆرۈنۈپ تۇرارمىش. ھىندىئانلار كېلىپ: «بۇمۇ ئۆلۈككەن، كۆمۈۋېتەيلى» دەرمىش ۋە روزاخۇننى كۆمۈشكە باشلاپتۇمىش. ھەممە يېرىنى كۆمۈپ بېشىنى كۆمۈشكە باشلىغاندا، روزاخۇن: «مەن تېخى تىرىك، نېمىشقا كۆمۈسىلەر» دەپ ھىندىئانلارنى تىللارمىش، قولىنى توپىدىن سۇغۇرۇپ چىقىپ ئۇلارغا غەزەپ بىلەن توپا چاچارمىش. ئاخىرى ئىندىئانلار: «بۇ ئادەم تىرىككەن، كۆمەيلى» دەپ كېتىپ قالغانمىش. روزاخۇن قۇمدىن سۇغۇرۇلۇپ چىقىپ، يارداڭلىقنى بويلاپ ماڭغانمىش. يولدا ئاق پارقىراق نەرسىلەر ئۇچرارمىش. روزاخۇن ئۇنى ئالتۇن ياپراقچە دەرمىش. ئالتۇن ياپراقچىلارنىڭ چوڭلىرى ئالقاندەك، ئالقاندەك كېلەرمىش. روزاخۇن ئۇلارنى ئېتىكىگە تېرەرمىش. تېرىپ-تېرىپ جېلىل ئاخۇن زەرگەرنىڭ ئۆيىگە كەپقالارمىش. ئۆي يارداڭلىقتىن مىش. ئالتۇن ياپراقچىلارنى جېلىل ئاخۇن زەرگەرگە كۆرسەتمەرمىش. جېلىل ئاخۇن زەرگەر: «بۇلار ئالتۇن ئەمەس، ئالتۇنغا ئوخشايدىغان نەرسە» دەرمىش. روزاخۇن: «مەن بۇلارنى قەدىمكى ئەجدادلىرىمىز ئالتۇن تاۋلىغان يەردىن تېرىۋالدىم. قەدىمكى زاماندا ئالتۇن مۇشۇنداق ئاق ئىدى، ھازىر سارغىيىپ كەتتى» دەرمىش. ئۇلار ئۇزۇن تاكالىشىپتۇ. جېلىل ئاخۇن زەرگەربىر ياپراقچىنى قولغا ئېلىپ: «بۇ مىس، ئالتۇن ئەمەس» دەرمىش. روزاخۇن: «راست، بۇ مىس، قالغىنى ئالتۇن. ئەجدادلىرىمىز بابۇرشاھنىڭ (كۆكنۇر) ناملىق ئالمىسىنى ئالتۇن ئۈزۈككە ئورناتماقچى بولغاندا، ئالتۇن يۇمشاق بولغاچقا ئالماسنى تۈتۈپ تۇرالمىغان. شۇڭا بۇ مىس بىلەن باغلاپ قويغان دەرمىش. ئۇلار بىر-بىرىنى قايىل قىلالماپتۇ. روزاخۇن ئويغىنىپ كېتىپتۇ. . . بىز ئۇنىڭغا «رىسقى چۈش كۆرۈپسىلەر، بايلىق چۈشى كۆرۈپسىلەر، يەنە رىسقىڭلا بار ئىكەن» دەپ تەسەللىي بەردۇق. ئۇنىڭ ھىندىئانلارنىڭ كۆمۈپ تاشلىغان يېرىدىن قۇتۇلۇپ چىققانلىقىغا «كېسەللىك ئۈستىدىن غالىب كەپسىلەر» دەپ تەبىر بەردۇق.

شائىر كۆزىنى يۈمۈپ جىم بوپقالدى. ھېچكىم گەپ قىلمىدى. ئۆي سۈكۈناتقا چۆمدى. نۇرمۇھەممەت توختى: «ئېسىڭلا ھېلىمۇ ياخشىكەن. چۈشۈڭلىنى ئەستە قالدۇرالايدىكەنسىلەر، مەن چۈشۈمنى ئەسكە ئالالمايمەن» دېدى. شائىر: «شۇنداق كۆپ شېئىرىي مىسرالارنى چۈشەيمەنكى، ھەممىنى يېزىۋالغۇم بار، ماغدۇرۇم يوق. خىيالىمۇ، چۈشۈمۇ شېئىر. شېئىردىن زېرىككۈدەك بۈپكەتتىم» دېدى. يەنە كۆزىنى يۈمدى. كېيىن شائىر: «ھېچكىم يوق قۇملۇقتا كېتىپ كۆمۈلۈپ ياتقۇم بار، خەۋەر ئالدىدىغانلار يىراقتا، ماڭا كۆرۈنمىسە، يالغۇز ئاپتاپقا قاقلىنىپ ياتسام. . .» دېدى. كېيىن بىز يۇرت ئارىلاش، يۇرت كۆرۈش ھەققىدە يەنە ئۇزۇن پاراڭلاشتۇق.



بېشى قايىمغان بولۇشى مۇمكىن. 80 كۈن كېسەل تارتقان شائىرنىڭ تېنى ماغدۇرسىز ئىدى. ماغدۇرسىزلىق ئۇنىڭ يىقىلىشىغا سەۋەب بولغانىدى. ئۇ، مېھمانلار بىلەن قايتا خوشلاشتى. شائىر بىرنەرسە يېگۈسى بارلىقىنى ئېيتىپ، قايناقسۇغا چىلانغان نان يېدى. سەل قىزىغاندەك بولۇپ ھۆل تەرلىدى. ئايالى تېمپېراتورا ئۆلچىگۈچ بىلەن ئۆلچىدى. ياق، ئۇنىڭ ئىستېمىسى ئۆرلىمەپتۇ. شائىر تىنچ ياناتتى. ئۇنىڭ ئۇرۇق-تۇغقان، دوست-يارانلىرى بېشىدا قاراپ ئولتۇراتتى. . . . ئۇنىڭ بەدىنى تەكشۈرۈلدى. ھېچ يەر زېدە بولماپتۇ. سۆڭەكمۇ سۇنماپتۇ. شائىر كىچىك ۋاقتىدا «گۈزەل ئىستىقبال» خەلق كوممۇنىسى 1-چوڭ ئەترىتىنىڭ قۇرۇلۇش ئەترىتىدە كېسەك تۈككەن چاغدا، ئۈجمىدىن يىقىلىپ قولى سۇنۇپ كەتكەنىدى. 1999-يىلى يازنىڭ يامغۇر ياغقان بىر كۈنى موتسىكلت بىلەن كېتىۋېتىپ تېپىلىپ كېتىپ ئوقرەك سۆڭىكى سۇنۇپ كەتتى. بۇ قېتىمقى يىقىلىش - شائىرنىڭ نۇرمۇھەممەت توختى بىلىدىغان ئۈچىنچى قېتىم يىقىلىشى ئىدى. خۇداغا شۈكرى، ھېچنەمە بولماپتۇ. . . . قايسى كۈنى نۇرمۇھەممەت توختى ئاپتوۋۇزدىن چۈشۈۋېتىپ يىقىلىپ كەتتى. قاتتىققۇ يىقىلمىدى. لېكىن يەنىلا كاسسى يەردە قالدى. ئاپتوۋۇزدىكى بىلەت ساتقۇچى ئايال چىرقىراپ كەتتى. مانا شۇنداق گەپ. ھېچكىم «يىقىلمايمەن» دېيەلمەيدۇ. ۋاھالەنكى يىقىلىشنىڭ خاراكتېرى بولسا، باشقا - باشقا ئىش. شائىرنىڭ يىقىلىشى كېسەللىك پەيدا قىلغان ماغدۇرسىزلىقتىن، نۇرمۇھەممەت توختىنىڭ يىقىلىشى كالامپايلىقتىن. يەنە باشقىلارنىڭ يىقىلىشى بولسا، بەلكىم ئۇلارنىڭ ئۆزىگە چۈشلۈك سەۋەبى بولۇشى مۇمكىن. يىقىلىش دېگەن بوپ تۇرىدۇ، پەقەت ئاقىۋىتى يامان بولمىسلا، ئۇنى يامان ئىش دېگىلى بولماس. شائىر ئۆزىنىڭ ماخالايدىغانلىقىنى ئىسپاتلاشقا بەكلا ئالدىراپ كەتمىسۇن. ئالدى بىلەن ماغدۇرىغا كەلسۇن، ئەنە شۇ چاغدا. . . .

ئۈچ-تۆت كۈندىن بېرى شائىرنىڭ ئەھۋالى ياخشى ئىدى. مۇنۇ يىقىلىش كۆز تەگكەنلىك ئەمەسمىكەن؟ شائىرنى ئىسرىقلاپ قويۇش كېرەك. ئەتە چارشەنبە. سەھەردە يول تەرمىچى تېرىپ ئىسرىقلاپ قويۇش كېرەك. . . . چۈشتىن كېيىن شائىرنى يوقلايدىغانلار ئۈزۈلمەي كېلىپ تۇردى. مەتقاسم ئەكرەم ھاجىم بىلەن ئابدۇللا مەمتىمىن كەلدى. ئۇلارنىڭ ئېيتىشىچە: شېۋىلەر لۇغىتىنى ئىشلەشتە بىرلىككە كېلىش، كوللېكتىپ مۇزاكىرە قىلىپ بەزى چۈشەنچىلەرنى بېكىتىش - گرامماتىكىلىق تەركىبىنى ئايرىش كېرەك ئىكەن. . . . ئەبەيدۇللا ئىبراھىم كەلدى. قاغىلىق تەرەپتىن كېلىشى ئىكەن. شائىر ئويغىنىپ خېلى ئوڭشىلىپ قاپتۇ. ئۇزاق پاراك سېلىشتۇق. ئەبەيدۇللا ئىبراھىم لۇغەت سۆزلىرىنىڭ قايسى ئېتىنىك تۈركۈمگە تەۋە ئىكەنلىكىنى ئايرىش كېرەكلىكىنى ئوتتۇرىغا قويدى. تالاش-تارتىش قىلدۇق. قەدىمدە، چېگرا بولمىغانلىق. تىن سۆزلەرنىڭ بەزىسى ئورتاق بولۇشى مۇمكىن.

ھەممە تەڭ ئىشلىتىدىغان سۆزلەر بولۇشى مۇمكىن. ھازىرقى زامانغا كەلگەندە كىم بۇرۇن لۇغەت ئۆزى، شۇ ئالدى بىلەن سۆزلەرگە ئىگىلىك ھوقۇقىنى جاكارلىغاچقا كېيىن قالغانلار سۆز نامراتلىقىغا ئايلىنىپ قالغان بولۇشى ئېھتىمال. شۇڭا سۆزلەرنى قانداقتۇ پالانى ئېتىنىك تۈركۈمدىن قوبۇل قىلىنغان دېيىش - ئۆزىنى چۈشۈرگەنلىك بولىدۇ. ئەبەيدۇللا ئىبراھىم: «(تۈركىي تىللار دىۋانى) دا تىلغا ئېلىنغانلىرى ئۇيغۇرلارغا تەۋە، قالغانلىرى كېيىن باشقىلاردىن قوبۇل قىلىنغان» دېدى. شائىر: مەھمۇد قەشقەرىنىڭ خوتەنگە تۇتقان چەتكە قېقىش پوزىتسىيىسى ئىلمىيلىكتىن يىراق. خوتەن تىلىدىن ئاران 51 سۆز ئالغان. . . . دېگەن قاراشنى ئوتتۇرىغا قويدى. مۇنازىرە قىزىپ كەتتى. خوتەن بىلەن قەشقەرنىڭ قايسىسىنىڭ بۇرۇن ئۇيغۇرلاشقانلىقى، مەھمۇد قەشقەرىنىڭ خوتەننى چەتكە قېقىش پوزىتسىيىسىنىڭ كېلىپ چىقىشىدىكى سەۋەبلەر، «تۈركىي تىللار دىۋانى» نىڭ پۈتكۈل ئۇيغۇر سۆزلىرىنى ئۆز ئىچىگە ئېلىپ كېتىش - كېتەلمەسلىك مۇمكىنچىلىكى قاتارلىقلار ھەققىدە ئىلمىي تالاش-تارتىش بولدى. چوڭ ۋە مۇھىم بىر ئىلمىي دېسسىرتاتسىيىنىڭ تېمىسى ئېچىپ بېرىلدى. پەقەت خاتىرىلەشلا كەم بولدى. ئەگەر بىرەر تېز خاتىرىلىگۈچى بولغان بولسا. . . .

شائىر چۈشتىن كېيىن بىر چۈجىنىڭ پاقاق-قاناتلىرىنى يەپتۇ، يەنە يېڭىسى بار ئىكەن. لېكىن. . . . بۇ ئۇنىڭ گۆش يېيىشكە كىرىشىشى. ئاستا-ئاستا كۆپەيتىش كېرەك. سەل ھەددىدىن ئېشىپ كەتكەن ئىشلارمۇ بار. ئۇ ئون نەچچە تال ئۆرۈك، 40 - 50 تال جىنەستە يەپتۇ. نۇرمۇھەممەت توختى سەل كايىدى. شائىر: «گىلىمدىن ئۆتكىنىنى يېڭىلى قويۇڭلا. . . .» دېدى. چۆجە گۆشى، ئۆرۈك، جىنەستە ئۇنىڭغا قانداقراق تەسىر قىلار كىن؟ . . . .

بۈگۈن كېرىيىلىك كىچىك ئوسمان ئاخۇن تېۋىپ ياساپ بەرگەن دورا تۈگىدى. شائىر ئۇنى ئۈچ كۈن يېدى. ئۆزىنى ياخشى سەزدى. ئەسلى بۈگۈن كىچىك ئوسمان ئاخۇن تېۋىپ كېلىپ شائىرنى كۆرمەكچى - كۆزەتمەكچى، يېڭى دورا ياساپ بەرمەكچى ئىدى. مۇھەممەت چاۋار بەرگەن تېلېفون ئېنىق بولمىغانمۇ ياكى كېرىيىنىڭ ھاكىمى ئېنىق ئاڭلىيالمىغانمۇ، مۇھەممەتتەيسا قۇربان چوڭ ئوسمان ئاخۇننى ئەكەلمەكچى بوپتۇ. كېيىن ئەكەلىشكە تېگىشلىك ئادەمنىڭ ئۇ ئەمەسلىكىنى بىلىپتۇ. ئۇلار ئەتە كەلمەكچى. . . .

**شائىرنىڭ 30-ئايدىكى ئەھۋالى**

ئەتەگەن سائەت توققۇزلارغا يېقىن كېرىيىدىن مۇھەممەتتەيسا قۇربان ھېلىقى كىچىك ئوسمان ئاخۇن دېگەن تېۋىپنى ئەكەپتۇ. تېۋىپ يەنە يەتتە كۈنلۈك دورا ياسىغاچ كەپتۇ. مۇھەممەتتەيسا قۇرباننىڭ ھېكايە قىلىشىچە، باش كاتىب مۇھەممەت چاۋار بەرگەن تېلېفون كېرىيىدە ئالتۇنپىلاڭ چىقارغانمىش. ھاكىملار تەرەپ-تەرەپكە چېپىپ مۇھەممەتتەيسانى تېپىپتۇ. شائىرنىڭ كېسەللىك ئەھۋالىنى بىزگە



دېمەپلا، دەپ كايىپتۇ ۋە دەرھال ماشىنا تېپىپ تېۋىپ بىلەن ئۇنى خوتەنگە ماغدۇرۇپتۇ. زۆرۈر بولسا خوتەندە تۇرۇش، زۆرۈر بولمىسا قاچان زۆرۈر دېسە شۇ چاغدا خوتەنگە بېرىش توغرىسىدا يوليورۇق بېرىپتۇ. مۇھەممەتتەيسا ھوقۇق نۇپۇزىنىڭ ۋايىغا يەتكەنلىكى توغرىسىدا توختالدى. نۇرمۇھەممەت توختى ئۇنىڭغا: «ھەرقانداق نەرسە تەتۈرگە يېنىش ئالدىدا ۋايىغا يېتىدۇ» دەپ نەقىل بىلەن جاۋاب بەردى. جۇڭگونىڭ تارىخىدا ئىزچىل ئۈستۈن ئورۇندا تۇرۇپ كەلگەن ھوقۇق بازار ئىگىلىكىنىڭ رىقابىتىگە دۇچ كېلىۋاتاتتى. ئۆتكۈنچى دەۋرنى بېشىدىن ئۆتكۈزۈۋاتاتتى. ئۇ، نەچچە مىڭ يىلدىن بېرى پۇلدىن، ئەخلاقىدىن، ئېتىقادىدىن ئۈستۈن ئورۇندا تۇرۇپ كەلدى، ھېچنېمىنىڭ خىرىسىغا دۇچ كەلمىدى، ئېرىشىدىغان بارلىق نەرسىلەرگە ئېرىشتى. مانا ئەمدى پۇل ئۇنىڭغا خىرىس قىلىۋاتاتتى. ئەنئەنىۋى غەرب جەمئىيىتى پۇل ئۈستىگە قۇرۇلغان. ئۇ يەردە پۇل بولسا ھوقۇق بولىدۇ. جۇڭگودا ھوقۇق بولسا پۇل بولىدۇ. ئۇ يەردە پۇل بولسا ئالىجاناب ئەخلاق بولىدۇ. جۇڭگودا ھوقۇق بولسا ئالىجاناب ئەخلاق بولىدۇ. ئۇ يەردە پۇل بولسا ئېتىقاد بولىدۇ. بۇ يەردە ھوقۇق بولسا ئېتىقادنى ئىلگىرى سۈرگىلى بولىدۇ. ئۇ يەردە پۇل بولسا ھەممە بولىدۇ. بۇ يەردە ھوقۇق بولسا ھەممىگە ئېرىشكىلى بولىدۇ. نەچچە مىڭ يىلدىن بېرى شۇنداق بوپكەلدى. ئەمدى بۇ ئۆزگىرىۋاتاتتى. ئىنسانىيەت جەمئىيىتىنىڭ تەرەققىياتى جۇڭگو ھوقۇقچىلىقىنى پۇلغا يان بېرىشكە قىستاۋاتاتتى. بۇ، مۇقەررەرلىك. تەك تۇيولاتتى. ھوقۇق ئۆزىنىڭ، ئۆز ئورنىنىڭ تەۋرىنىۋاتقانلىقىنى سەزگەن چاغدا نېمە ئۈچۈن ئەڭ ئاخىرقى قېتىم يۈكسەكلەرگە بويۇن سوزمىسۇن؟! ئۇ، ۋايىغا يەتتى، راسا ۋايىغا يەتتى. بۇ، چېكىنىش - ئورۇن بىكارلاش ئالدىدىكى ئاخىرقى تىرىكىشىش. يېڭى ئەسىر ئۇنىڭ ئورۇن بوشىتىشىغا تەقەززا. ئەمدى گۈللىنىۋاتقان بازار ئىگىلىكى ۋە پۇل ئالدىغا چىقىدۇ. پۇل ھوقۇقنى مەنسىتمەيدۇ. پۇل ھەممىگە ئېرىشىش ئۈچۈن كۈرىشىدۇ، ھەممىنى سېتىۋالىدۇ، ھوقۇقنىمۇ، ئەخلاقنىمۇ، ئېتىقادنىمۇ سېتىۋالىدۇ. قاراڭ، ھېلىقى پەسەندىلەر ئارىسىدا تارقالغان: «پۇل بولسا جەننەتنىمۇ سېتىۋالغىلى بولىدۇ» دېگەن تېتىقسىز گەپ ئەشۇ پۇل زومىگەرلىكىنىڭ شەپسى ئەمەسمۇ؟ بىر شەيئى قانچە تېز ۋايىغا يەتسە، شۇنچە تېز گۇمران بولىدۇ. قانچە يۈكسەك ئورۇنغا كۆتۈرۈلسە شۇنچە قاتتىق يىقىلىدۇ. بۇلارنىڭ ھەممىسى پەلسەپىدىكى گەپلەر. ھازىرچە ھوقۇقنى ۋايىغا يەتكىلى قويۇڭ. ئاغرىنىماڭ. . . . .

شائىرنىڭ ئەھۋالى ياخشى ئىدى. كىچىك ئوسمان ئاخۇن تېۋىپ ئالدىنقى قېتىم ئەكەلگەن دورىلارنى يەپ بولغان، ئۆزىنى ياخشى سېزەتتى. ئىشتىيى، تاھارىتى ياخشى ئىدى. سۈيۈدۈكى ئالدىنقى كۈنلەرگە قارىغاندا سەل قويۇلۇپ قالغان. بۇنىڭ سەۋەبى ئەشۇ بىر كۈنى - توغرىسى 25-ماي كۈنى يېگەن بىر زىق كاۋاپتىن كۆرۈلدى. ئەشۇ كۈنى ئۈچ ئايدىن بېرى گۆش دىدارى يېمىگەن شائىر كۆڭلىنىڭ

كاۋاپقا تارتىۋاتقانلىقىنى ئېيتتى. نۇرمۇھەممەت توختى كاۋاپ ئەكەلدى. شائىر بىر زىق كاۋاپ يېدى. پەقەت بىر زىقلا. . . مانا ئەمدى ئۇ ئەكس تەسىر بېرىپتۇ. كېرىيىلىك تېۋىپ: «ئېغىر كېسەل ئادەمگە كۈچلۈك تاماق - كاۋاپ بېرىش - نادانلىق. تەمسىللەردە نادان دوستتىن ئەقىللىق دۈشمەن ياخشى، دېيىلىدۇ. نادان دوستلىرى سىلىگە زەھەر بېرىپتۇ» دېدى شائىرغا. نۇرمۇھەممەت توختى نادان بولۇپ چىقتى. ئۇ راستتىنلا نادان بولۇشى مۇمكىن. كۆپ چاغلاردا كۆپنى بىلىمەن دېگۈچىلەر نادان بولۇپ چىقىدۇ. ئۇ، تېبابەتچىلىكتىن نېمىنى بىلەتتى؟ پەقەت شائىرنىڭ بىر نەرسە يېگۈسى كەلگەنلىكىگىلا خوشال ئىدى شۇ.

تېۋىپ پاراڭچى ئادەمكەن. توختىماي گەپ قىلىپ ئولتۇردى. ئۇستازى ئەمەت ھاجىمنىڭ ياخشى سۈپەتلىرىنى ئەسلىدى. تېۋىپقا ئىشىنىشنىڭ ئىماندىن ئاجراشقا ئېلىپ بارىدىغانلىقىنى ئېزىپ چۈشەندۈردى. «ئامالنى بىز قىلىمىز، شىپالىقنى خۇدا بېرىدۇ» دېدى. سەدىقنىڭ بالانى، تۇۋىنىڭ گۇناھىنى توسىدىغانلىقى ئۈستىدە توختالدى. سەدىقە بېرىشكە، نامراتلارغا كۆپلەپ سەدىقە بېرىشكە دەۋەت قىلدى. دۇئامۇ ياخشى ئەمەل ئىكەن. ئايال كىشى دۇئا قىلسا ئۈچ كۈندىلا ئىجابەت بولارمىش. تېۋىپ شائىر خانىمنى ئېقىن سۇ بويىدا، سۈيى غەربتىن شەرققە ئاققان ئۆستەڭ بويىدا بىر كېچە تۈنەپ شائىرغا سالامەتلىك تىلەپ دۇئاپ-تەگىپ قىلىشقا بۇيرىدى. ئۇ توختىماي سوزلەيتتى. شائىر كۆزلىرىنى يۇمۇۋالدى. بېشىنى تېۋىپ تەرەپتىن يەنە بىر ياققا بۇرۇۋالدى. ئۇ نېمىدىندۇر بىزار بولغاندەك قىلاتتى. ھەقەمسايىلاردىن ئابابەكرى راخمان، ئابلەت ئابدۇللا قاتارلىقلار كەلدى. نۇرمۇھەممەت توختى نادان بولسىمۇ بىمارنىڭ ئادەمدىن، تولا گەپتىن زېرىككەنلىكىنى تۇيغانىدى. ئۇ، تېۋىپ ئاخۇنۇمغا ۋە مۇھەممەتتەيسا قۇربانغا قاراپ: «مېھمانخانغا چىقىپ چاي ئىچكەچ پاراڭلاشساق. . .» دېدى. شائىر ئۇنىڭغا مىننەتدارلىق بىلەن قاراپ قويدى. ھويلىدا شائىرنىڭ قىزى ۋە كۈيۈغلى ئۇچرىدى. تېۋىپ ئۇلارنىڭ كىملىكىنى بىلگەندىن كېيىن: ئۇلارنى بىر ئايلىق مۇئاشىنى سەدىقە بېرىشكە، بىر ئاي يېڭى كىيىم سېتىۋالماسلىققا بۇيرىدى. سەدىقنىڭ ئەھمىيىتى، رولى، پايدىسى توغرىسىدا ئۇزۇندىن ئۇزۇن ۋەز ئېيتتى. . . مېھمانخاندا ئىككى تېۋىپ - 43 كالىسى بار، قانداقتۇر لى بىڭ شۇجى (سېكرىتار)، ئا شۇجى، سەي شۇجى ۋە ئاللىقانداق شۇجىلارنىڭ جان دوست ئاغىنىسى بولمىش كېرىيىلىك تېۋىپ بىلەن ئابابەكرى ئاخۇن تېۋىپ شائىرنىڭ كېسەلىنى قانداق داۋالاش ھەققىدە مەسلىھەتلەشتى. باشقا تېۋىپلارغا ئوخشاش رېتسېپلىرىنى، ھەتتا دورىلىرىنىڭ ئىسمى، رولىنىمۇ مەخپىي تۇتۇشتى. پەقەت ئابابەكرى راخمان يول قويغانلىقى ئۈچۈنلا ئۇلار ئارازلاشمىدى ۋە ھازىرچە بىمارغا كېرىيىلىك تېۋىپنىڭ دورىسىنى يىگۈزۈش، باشقا دورىلارنى يىگۈزمەسلىككە كېلىشتى. شائىرنىڭ خوتۇن، بالىلىرى چۈشلۈك



تاماق ئۈچۈن يوبدان ئەتكەنكەن، بىمارمۇ، ئىككى تېۋىپمۇ شۇنىڭدىن ئىچتى. تاماقنىڭ ئىسمى توغرىسىدا تالاش-تارتىش بولدى. . . . .  
 شائىر بىر سائەتچە ئىلگىرى كېرىيلىك تېۋىپنىڭ يېڭى دورىسىدىن يېگەندى. تاماقتىن كېيىن تېۋىپ دورىنىڭ تەسىرىنى سۈرۈشتۈردى. باشقىچە غەيرىي ئالامەتلەر سېزىلمەپتۇ. تېۋىپ يەنە بىر ھازا ۋەز-نەسەت ئوقۇغاندىن كېيىن، باشقا بىر بىمارنى كۆرۈپ ئەتە ئەتكەن كېلىدىغانلىقىنى ئېيتىپ خوشلاشتى.

چۈشتىن كېيىن مۇئاۋىن رەئىس غوپۇر ئابدۇللا سوۋغات ئەۋەتتۈ. باش كاتىب مۇھەممەت چاۋار ئەكەپتۇ. باش كاتىبىنىڭ دېيىشىچە، رەھبەرلەر كېرىيىنىڭ ئايغىدىكى يۇرتلارغا بارىدىكەن. 1-ئىيۇن قايتىپ چىقىپ 2-ئىيۇن شائىرنى يوقلاپ كېلىدىكەن. يوقلاپ كېلىدىغانلار قاتارىدا خوتەن ۋىلايەتلىك پارتكومنىڭ سېكرىتارى ۋاڭ جىڭچەن دېگەن شائىر كىشىمۇ بارمىش. ۋىلايەتنىڭ ھەممە رەھبەرلىرى بارمىش. . . . .

3. مائىلىكى شائىر

كېچىچە مۇھەممەتئەيسا قۇربان بىلەن مۇڭدىشىپ چىققان نۇرمۇھەممەت توختى ئەتكەندىلا كېرىيىلىك تېۋىپنى باشلاپ شائىرنى يوقلىدى. شائىر كېچە تۈن يېرىمدا بىر قېتىم دورا يەپتۇ، ئەمما ئەكس تەسىر كۆرۈلمەپتۇ. شائىرنىڭ ئەھۋالى ياخشىدەك كۆرۈنەتتى. ئەپسۇس، ئۇ بۇ كېچە چۈش كۆرمەپتۇ. . . . . شۇنداق بولسىمۇ ئۇنىڭ روھى كۆتۈرەڭگۈدەك قىلاتتى. ئۇ شەنبە كۈنى (2-ئىيۇن) رەھبەرلەرنىڭ يوقلاپ كېلىدىغانلىقىنى ئېيتىپ چاقچاق قىلدى: «خەنزۇلارنىڭ داڭلىق شائىرى ئۇيغۇرلارنىڭ كېسەل شائىرىنى يوقلاپ كېلىدىكەن» دېدى. شائىر مۇشۇ بىر-ئىككى كۈندىن بېرى ئۆرۈك ۋە جىنەستىنى كۆپرەك يېگەندەك قىلاتتى. تېۋىپ: «ئۆرۈك ئۈچ تالدىن ئېشىپ كەتسە، جىنەستە ئون تالدىن ئېشىپ كەتسە زەھەرگە ئايلىنىدۇ» دېدى. شائىرنىڭ كېيىن ئېيتىشىچە، گالدىن ئۆتسىلا پايدا قىلىدىكەن. . . . . تېۋىپنىڭ سەدىقە توغرىسىدىكى ۋەزلىرىدىن ئېرىگەن شائىر خانىم ئەتكەندە بىر خوراز ئۆلتۈرۈپ قان قىپتۇ ۋە باشقىلارغا بېرىۋېتىپتۇ. تېۋىپ بۈگۈن نېمىشقىدۇر سەدىقە توغرىسىدىكى گەپلىرىنى قايتا تەكرارلىمىدى. ئۇ، كېرىيىگە قايتىپ يېڭى دورىلارنى ياساپ شەنبە كۈنى كېلىشكە ۋەدە قىلىپ شائىر بىلەن خوشلاشتى. . . . .  
 شائىر ئىشلىگەن شېۋىلەر لۇغىتىنىڭ ئىشلىرى ئالدىرىتىۋاتاتتى. بەزى ئىزاھلارنى قايتىدىن بېكىتىشكە توغرا كېلەتتى. مەنقاسىم ئەكرەم ھاجىم، مەمتىمىن تۇردى، ئابدۇللا مەمتىمىنلەر كەلدى. ئەمدى بىرگە ئولتۇرۇپ كولىكتىپ مۇزاكىرە قىلىپ ئىشلەشكە بىر ئىشخانا كېرەك ئىدى. شائىرنىڭ تاپىلىشى بويىچە نۇرمۇھەممەت توختى ۋىلايەتلىك مەدەنىيەت ئىدارىسىغا تېلېفون بېرىپ ئىشخانا تەلەپ قىلدى. ئۇلار مۇزاكىرىلىشىپ جاۋاب بېرىشكە ماقۇل بولدى. بۇ چاغدا شائىر ئۇخلاپ قالغانىدى. ئۇخلىدى

دېمەك - بارلىق ئاغرىق، بىمارلىق، قىچىشىش، قىيىنلىش دېگەنلەردىن خالاس بولۇش، دەرددە ئەلەم، ئازاب-ئوقۇبەت تارتىماسلىق دېگەن گەپ. ئۇخلاش - راھەت، ئۇخلاش - سەزمەسلىك، ئۇخلاش - ھەممىنى ئەستىن چىقىرىش، ئۇخلاش - تىنچلىق. بارلىق غەملەردىن خالاس بولغان ئادەملا ئۇخلىيالايدۇ. ئادەم ئۇيقۇ، سەندىنمۇ شېرىن يەنە بىر ھەرىكەت بارمۇ دۇنيادا؟! پۈتكۈل ئىنسانىيەتنى مەڭگۈلۈك ئۇخلىتىش مۇمكىن بولسا، دۇنيادا ئازاب-ئوقۇبەت، ئاچارچىلىق، ئۇرۇش - جېدەل، نىزا-تالاش بولمىغان بولاتتى. ئىنسانىيەت دۇنياسى مەڭگۈلۈك تىنچلىققا مۇيەسسەر بولغان بولاتتى. مەڭگۈ بەختىيار بولغان بولاتتى. . . . .

ئۇلار شائىر بىلەن خوشلاشمايلا قايتماقچى بولدى. شائىرنىڭ بالا - چاقىلىرى «ئويغىتايلىمۇ» دېگەنتى، ئۇلار ئۇناشمىدى. ئۇخلىغاننى ئويغاتماسلىق كېرەك. ئۇ ئۇخلىسۇن، پۇشۇلداپ، چوڭقۇر ۋە رىتىملىق نەپەس ئېلىپ بوۋاق بالدەك شېرىن ئۇخلىسۇن. ئويغاتماڭلار، ئۇخلىغاننى ئويغىتىشتىن بىمەنە ئىش يوق دۇنيادا. ئۇخلىغاننى ئويغىتىش - ئۇنى قايتا ئازابقا دۇچار قىلىش دېگەنلىك. بەلكىم ئويغاتماقچى بولغانلار ساراڭدۇ. سىلەر ساراڭنىڭ رولىنى ئالماڭلار. ئۇ ئۇخلىسۇن، ئۇيقۇ ئىچىدە شېرىن چۈشلەرنى كۆرسۇن. گەرچە ئەشۇ ساماۋىي چۈشلەر بەربىر چۈش بولسىمۇ ئۇ يەنىلا خۇشھال بولىدۇ. ئۆزىنى بىردەم بولسىمۇ بەختلىك سېزىدۇ. ئويغاتماڭلار! . . . . .

1. ئىيۇن

ئەتكەندە شائىرنىڭ خانىمى بىلەن تېلېفوندا كۆرۈشتۈم. ئۇنىڭ ئېيتىشىچە، مەدەنىيەت ئىدارىسى بىز تەلەپ قىلغان شېۋىلەر لۇغىتىنى كۆچۈرىدىغان ئىشخانىنى تەييارلاپ قويۇپتۇ. مۇزاكىرە قىلىشقا ئانچە كۆپ ۋاقىت كەتمىگەنمىش. پەقەت بىكارلاش ئۈچۈنلا ۋاقىت كەتكەنمىش. . . . . شائىر خانىمنىڭ سوتالغا جاۋاب بېرىشىچە، شائىرنىڭ ئەھۋالى ئالدىنقى كۈندەكلا ياخشى ئىكەن. . . . . خانىمنىڭ ئاۋازىدىن خۇشھاللىقى، ئۈمىدۋارلىقى بىلىنىپ تۇراتتى. چۈشتىن كېيىن ئۈرۈمچىدىن كەلگەن قەييۇمجان ۋە ئەكبەر ھاجىملار بىلەن بىرگە شائىرنى يوقلاپ كىردىم. ئەھۋالى ياخشى. بىزنى كۈلۈمسىرەپ تۇرۇپ كۈتۈۋالدى. قەييۇمجانغا چاقچاق قىلدى. . . . . ئەتكەن ئەبەيدۇللا ئىبراھىم قاغىلىقتىن شائىرنى يوقلاپ كەلگەن تۇرسۇنجان ۋە باشقا ئىككى ھاجىمنى باشلاپ كەپتۇ. شائىر ئۇلار بىلەنمۇ چاقچاقلىشىپتۇ. ئىشتىھاسى ياخشى ئىكەن. چوڭ-كىچىك تاھارەتلەر نورمال ئىكەن. ھېچقانداق ئاغرىق يوق ئىكەن. ئەتكەندىلا بالىلىرى - ئۇيغۇرنىسا بىلەن تېيىپجاننىڭ بايرىمىنى تەبرىكلەپتۇ. «مەن ساقايدىم، - دەپتۇ شائىر قورسىقىغا شاپىلاقلاپ تۇرۇپ، - سىلەرنى باغچىغا ئويناتقىلى ئاچىقسام بولاتتى، لېكىن تېخى ماغدۇرۇم يوق. سىلەرنى ئابلىز ئاكاڭلار باشلاپ چىقسۇن. مەن كېيىن ئۆزۈم باشلاپ چىقىمەن». شائىر بالىلىرىغا



پۇل ئۇنغۇزۇپ يولغا ساپتۇ.  
خېلى ئۇزۇن پاراڭلىشىپ ئولتۇردۇق. «خوتەن دېھقانلىرى ۋە روزى ساپت» توغرىسىدا جېلىل مۇھەممەتتىن كەلگەن تېلېفون روھى يەتكۈزۈلدى. ئۇ يەردە يەنە ئازراق چاتاق تېپىشقانىكەن. شائىر ئاڭلاپ ئەپسۇسلاندى. شائىرنىڭ ۋە نۇرمۇھەممەت توختىنىڭ «يېقىلىپ كېتىشلىرى» توغرىسىدا گەپ بولۇپ كۆز يېشى قىلىشتى...

2. ئىيۇن

نۇرمۇھەممەت توختى چۈشتە - سائەت بىرلەردە شائىرنىڭ ئۆيىگە كىردى. ئۇ، ھويلىدا ياتقانىكەن. روھى كۆتۈرەڭگۈ، ئاغرىق ئاساسەن يوق، پەقەت چېھرىدە سېرىقلىققا بار ئىدى. چىرا ناھىيىسىدىن كەلگەن مەمتىمىن ئابدۇۋەلى، مەمتىمىن توختى قاتارلىق شائىر-يازغۇچىلار ئىچكىركى ئۆيدە چاي ئىچىشىۋېتىپتۇ. پاراڭلاشقانلىرى ئاڭلىنىپ تۇراتتى.

شائىرنىڭ سۆزلەپ بېرىشىچە، ئەتىگەن «جەنۇب ھەپتىلىك گېزىتى» نىڭ بىر ئايال مۇخبىرى زىيارەت قىلىپ كەپتۇ. مەرھۇم كومپوزىتور نۇرمۇھەممەت ساپىتنىڭ ئوغلى بەختىيار بىلەن ۋىلايەتلىك ج خ ئىدارىسىنىڭ مۇئاۋىن باشلىقى ئېلاخۇن ئارىدا تەرجىمانلىق قىپتۇ. بەك ئەركىن گېزىتمىش. ھەرقانداق گەپنى ئېلان قىلالارمىش. كىمدۇر بىرى «شائىر راست گەپ قىلىدۇ» دەپ زىيارەت قىلىشقا ئۇنى كۆرسىتىپ بەرگەنمىش. مۇخبىر «قۇملۇق، يېشىللىق ۋە ئادەم» دېگەن تېمىدا سوئال سوراپتۇ. شائىر: «خېلى ئەركىن پىكىر قىلدىم، بەزى نەرسىلەر ئۆزگەردى، ھاكىمىيەت، ھاكىملار ئۆزگەردى، لېكىن قۇملۇق، زۇلۇم، نامراتلىق ئۆزگەرمىدى، دېدىم» دېدى. ئۇ، مىساللار كەلتۈرۈپتۇ. بوز يەر ئېچىش، تېرىقچىلىق ئەركىنلىكىنىڭ يوقلىقى، سۇنىڭ ئازايغانلىقى، «سۇ سىڭمەس ئۆستەڭ» لەرنىڭ كەلتۈرۈمىشلىرى، كىشىلەر روھىنىڭ نابۇت قىلىنغانلىقى، قىيىداش - تەركىيدۇنيا كەيپىياتىنىڭ كۈچەيگەنلىكى، كىشىلەرنىڭ ئۈمىدسىزلىككە پاتقانلىقى قاتارلىقلار ھەققىدە توختۇلۇپ، خوتەن بوستانلىقىنىڭ ئاخىرى يوقىلىپ بېپايان قۇملۇققا قوشۇلۇپ كېتىدىغانلىقىغا ھۆكۈم قىپتۇ...

نۇرمۇھەممەت توختى ئەتىگەن «تەڭرىتاغ» ژۇرنىلىدىن «جەننەتنىڭ ئەسلى ئورنى خوتەن» دېگەن تەرجىمە ماقالىنى ئوقۇغانىدى. ئۇنىڭدا خوتەننىڭ «ئۇدۇن» دېگەن تىبەتچە ئىسمى بىلەن «ئىنجىل» - «تەۋرات» لاردىكى «ئىدەن» دېگەن جەننەت ئىسمىنىڭ ئوخشاشلىقى، خوتەندە جەننەتتىكىدە كالا تال ئۈزۈم ۋە مېۋە-چېۋىلەرنىڭ كۆپلىكى، «ئاستىدىن ئۆستەڭلەر ئېقىپ تۇرىدىغان» لىقى مىسال كەلتۈرۈلۈپ ئاللا ياراتقان جەننەت - باغى ئىرىمىنىڭ ئەسلى ئورنى خوتەندە ئىكەنلىكى ئىسپاتلاشقا ئۇرۇنۇلغانىدى... مانا كۆرۈڭ: شائىر باغى ئېرەم - خوتەن بوستانلىقىنىڭ يوقىلىپ قۇملۇققا قوشۇلۇپ كېتىدىغانلىقىنى ھۆكۈم قىپتۇ. بۇ، قىيامەتتىن

بىشارەتمۇ؟ قىيامەتتىمۇ جەننەت ۋە دوزاق ساقلىنىپ قالاتتى. ئەمدى بۇ نېمە بولغىنى؟ بۇ يەر راستتىنلا دوزاققا ئايلىنىپ كېتەرمۇ؟ ...

چىرىلىق شائىر - يازغۇچىلار ئىچكىركى ئۆيدىن چىقتى. سۈرەتكە چۈشۈشلەر بولدى. نۇرمۇھەممەت توختىنى شائىرنىڭ بىر يېنىغا، مەمتىمىن ئابدۇۋەلىنى يەنە بىر يېنىغا ئولتۇرغۇزۇپ سۈرەتكە تارتماقچى بولۇشقاننى، نۇرمۇھەممەت توختى سەل ناز قىلدى. شائىر: «كېلىڭلا، يېنىمدا ئولتۇرۇڭلا، بۇ نۆۋەتنىڭ ئالىمى، يېنىمدا ئولتۇرساڭلا ئاللا سىلىگىمۇ كېسەل بېرىپ قالسا ئەجەب ئەمەس» دېدى. نۇرمۇھەممەت توختى: «سول تەرەپتىكى مەمتىمىن ئارقىلىق كەلسۇن، چۈنكى كۆپ ھاللاردا تەتۈر ئايلىنىدىغان پەلەك بۇ» دەپ چاقچاق قىلدى. ئۇ، راستتىنلا شۇم ئېغىز ئىدى. ئەنە شۇنىڭدىن بىرقانچە كۈن ئۆتۈپ ئۆتكۈر ئۆت ياللۇغى بىلەن مەمتىمىن ئابدۇۋەلىنىڭ ئوپپىراتسىيە قىلىنىشىنى كىم ئويلىغان؟ دوستلار ئۇنىڭ ئوپپىراتسىيە قىلىنغانلىقىنى ئۇ كېسەلخانىدىن چىقىپ، چىرىغا قايتىپ كېتىپ بولغاندا ئاڭلىدى. يازغۇچى ئاغىنىسىنى يوقلاپ قويالمىغانلىقىغا ئەپسۇسلاندى. نۇرمۇھەممەت توختى بولسا نېمىنىدۇر ئويلاپ قالغانىدى...

خوتەن شەھىرىنىڭ سېكرىتار - باشلىقلىرى كەلدى. ۋىلايەتلىك پارتكومنىڭ ھەيئەت ئەزاسى زەينەپخان بىلەن مۇئاۋىن ۋالىي يالقۇن قادىرلار كەلدى. شائىر زەينەپخانغا: «ماڭا يېقىنراق كېلىپ ئولتۇرسىلا، مەن بىرى پارتىيىنى، يەنە بىرى ئاياللارنى بەك ياخشى كۆرەتتىم، ئەمما مېنى يوقلاپ كەلگەنلەر ئىچىدە ئاياللار ئاز بولدى» دەپ چاقچاق قىلدى. ئۇ بۇ چاقچىقىدا ۋىلايەتلىك سەنئەت ئۆمىكىدىكى نازىن خېنىملارنىڭ ۋە نۇرغۇن ئاياللارنىڭمۇ يوقلاپ كەلگەنلىكىنى نەزىرىدىن ساقىت قىلغانىدى.

چىرىدىن كەلگەن دوستلار قايتتى. ۋىلايەتلىك پارتكومنىڭ ھەيئەت ئەزالىرىدىن يەنە بىر قانچە كىشى كەلدى. ئاخىرىدا غوپۇر ئابدۇللا مۇئاۋىن رەئىس، ۋاڭ جىڭچەن سېكرىتار، ئۆمەر ئابدۇللا ۋالىيلار كەلدى. خوتەن تېلېۋىزىيە ئىستانسىسىنىڭ مۇخبىر-ئوپپىراتورلىرىمۇ كەلگەنىدى. رەھبەرلەر شائىر بىلەن پاراڭلاشتى. شائىر رەھبەرلەرگە كۆڭۈل سۆزلىرىنى ئېيتتى. ئۇنىڭ سېكرىتار ۋاڭ جىڭچەن بىلەن قىلىشقان شېئىر توغرىسىدىكى پاراڭلىرىنى ۋىلايەتلىك پارتكومنىڭ مۇئاۋىن سېكرىتارى ئابدۇراخمان قۇربان جۈملىمۇ جۈملە تەرجىمە قىلىپ بەردى.

رەھبەرلەر ھويلىغا چىققاندا يەنە سۈرەتكە تارتتى. سىنئالغۇغا ئېلىشلار بولدى. ۋاڭ جىڭچەن سېكرىتار يىراقراق تۇرۇپ قالغان بولسا كېرەك، شائىر: «يېقىن كېلىڭ، ئىككىدىن ئايرىلغىلى بولمايدىغۇ، نېمىشقا يىراق تۇرىسىز» دېدى. غوپۇر ئابدۇللاغا: «يىراقتا بولسىلىمۇ كۆڭلۈم يېقىن، يېقىن تۇرسىلا» دېدى. شائىر چاقچاق قىلاتتى. كۈلەتتى...



ئاخىرىدا رەھبەرلەر شائىرنى داۋالاپ ساقايتىشنى تېۋىپ ئابابەكرى راخمانغا سىياسىي ۋەزىپە قىلىپ تاپشۇرۇپ قايتىشتى. شائىر ئۇلارنى دەرۋازا ئالدىغا چىقىپ ئۈزۈتۈپ قويدى. بۇ ئۇنىڭ 2-مايدىن كېيىن بىر ئايدىن بېرى يەنە بىر قېتىم دەرۋازا ئالدىغا چىقىشى!

شائىر ھېرىپ قالغانىدى. ھاياجان ھاردۇردىمۇ ياكى سۆھبەت-سۈرەتكە چۈشۈشلەر ھاردۇردىمۇ، خېلىلا تالچىققاندىك كۆرۈنەتتى. ئىچكىركى ئۆيگە ئەكىرىپ ياتقۇزۇلدى. ئۇ، كۆزلىرىنى مەھكەم يۇمۇپ دەم ئالدى. يېرىم سائەتلەردىن كېيىن تېخىچە قايتىمىغان مۇئاۋىن سېكرىتار ئابدۇراخمان قۇربان كىرىپ خوشلاشتى. كېيىنكى ھەپتە خاس شائىر-يازغۇچىلارلا قاتناشقان يىغىلىش - سۈرەتكە ئېلىشلارنى ئۇيۇشتۇرۇش ھەققىدە ئورۇنلاشتۇرۇش قىلدى. شائىر مۇئاۋىن سېكرىتارنى ئۈزۈتۈپ قويۇشقا چىقالمىدى. ئۇ كىشىنى نۇر مۇھەممەت توختى ئۈزۈتۈپ قويدى. مەتقاسىم ئەكرەم ھاجىم خېلى ئۇزۇن كۈلدى...

ئاخىرىدا باش كاتىب مۇھەممەت چاۋار، باش مۇھەررىر ئەبەيدۇللا ئىبراھىملار خوشلاشتى. شائىرنىڭ ئەسەرلىرىنى رەتلەشكە ياردەملىشىۋاتقان دوستلىرىلا قالدى. بۇ مۇشۇنداق جاھانكەن. ھەممە ئۆتكۈنچى ئىكەن. پەقەت دوستلۇقلا ساقلىنىپ قالدىكەن. دوستلارمۇ خوشلىشىپ كېتىدىغان ئىش بولسا، جاھاننىڭ كارى نېمە بوپكېتەر؟ ياق، ئۇنىڭ دوستلىرىمۇ خوشلىشىدۇ، ئاخىرىدا پەقەت تۇغقان-قېرىنداشلىرىلا قالىدۇ. ناخشىلاردا «ئاغرىپ باش ياستۇققا يەتسە، ئۆز قېرىنداش ئۆزگىدۇر» دەپ بىكار ئېيتىلمىغان.

كەچكە يېقىن چىرا ناھىيىسىدىن يازغۇچى مەھمۇت سىددىق ۋە تۆمۈر قادىرلار يوقلاپ كېلىپ ياندى. دوستلارمۇ خوشلاشتى، تۇغقان-قېرىنداشلارلا قالدى.

ئاخىرىدا ئەمدىلا چىرىغا يېتىپ بارغان مەھمۇت سىددىق نۇر مۇھەممەت توختىغا تېلېفون بەردى. ئۇ، شائىرنىڭ ياداڭغۇ چىرايىنى كۆرۈپ بەك قورقۇپ كېتىپتۇ. ئەنسىرەپ تېلېفون ئاپتۇ...

**دەلىل**

كېچە شائىر ناھايىتى ياخشى ئۇخلىدى. تۈنۈگۈن غوپۇر ئابدۇللاغا ھەمراھ بولۇپ ۋىلايەت رەھبەرلىرى يوقلىغاندىن كېيىن، ئۇ خېلى روھلىنىپ قالغانىدى. بۈگۈن ئەتىگەن قاغىلىق ناھىيىسىنىڭ ھاكىمى كۈرەش تۇرسۇن باشچىلىقىدا يىگىرمىدىن ئارتۇق ئادەم يوقلاپ كەلدى. قەشقەر-خوتەن دوستلىقى داۋام قىلىۋاتاتتى. ئەپسۇسكى، ئۇلارنىڭ ئىچىدە شائىرنى ئۆتكەن ئاينىڭ 7-كۈنى يوقلاپ كەلگەن دوستلىرىدىن تۇرۇپ ئوبۇل، ئابدۇللا ئوسمان (تاشقورغانغا كەتكەنمىش) يوق ئىكەن. قاۋۇل ساۋۇر بىرگە كەپتۇ.

چۈشتە يەكەندىن نېمە تۇللاخان ئەبەيدۇللاخان يوقلاپ كەلدى. ھەم ئەدەبىيات ھەم تېۋىبلىق بىلەن شۇغۇللىنىدىغان بۇ ھۆرمەتلىك ئادەم شائىرغا ياخشى

مەسلىھەتلەرنى بەردى: زاغرا-قوناق ئۇنى تامىقى يېمىسىلە، مۇز سۈيى ئىچمىسىلە، يەللىك تاماقلاردىن ھەزەر ئەيلىسىلە... دەيدى. شائىر نېمە تۇللاخاننىڭ يوقلىشىدىن بەك خۇرسەن بولدى. مېھمان قايتىپ كەتكەندىن كېيىن: «ئەمدى مۇز سۈيى ئىچمەيمەن، لەڭپۇڭ يەيمەن دەپ قەغىشلىك قىلمايمەن» دەيدى. ئۇ ئوڭلىنىپ قالغانىدى. بۇ شۇنداق بولۇشى كېرەك ئىدى. زۆرۈر ئىشنىڭ ۋۇجۇدقا چىقىشى كىمنىڭ ۋاستىسى بىلەن بولۇشى مۇھىم ئەمەس، مۇھىمى ئەمەلگە ئېشىش. شائىرنىڭ دوستلىرى خۇشھال بولدى...

چۈشتىن كېيىن قاراقاش ناھىيىسىنىڭ ھاكىمى ئوبۇلقاسىم سىراجى ئىدارە باشلىقلىرىدىن ئون نەچچىنى ئەگەشتۈرۈپ يوقلاپ كەلدى. ئۇلارنىڭ يوقلاپ كېلىشى نۇر مۇھەممەت توختىدا تۈنۈگۈن يوقلاپ كەلگەنلەرگە يېقىندىن ئەگەشكەندەك تەسىرات پەيدا قىلدى. تېخى ھازىرغىچە خوتەننىڭ باشقا ناھىيىلىرىدىن ھاكىملار يوقلاپ كېلىپ باقمىغانىدى. بۇ بەلكىم تارىختىن بېرى داۋاملىشىپ كېلىۋاتقان «ھاكىم» بىلەن شائىر ئارىسىدىكى يېقىنلىق ۋە ئارازلىقنى ئەكس ئەتتۈرۈپ بېرىشى مۇمكىن. يېقىنلىق دېگىنىمىزدە، ساراي شائىرلىرىنىڭ بىرلوقما «ھالۋايى پەشمەك» ئۈچۈن «ھاكىم» لارنى جاۋغايلىرىدىن كۆپۈك ساقىپ چىققۇچە ماختاپ ئوقۇغان مەدھىيە - قەسىدىلىرى كۆز ئالدىمىزغا كېلىدۇ. بۇ ئەمەلىيەتتە مەنپەئەت يېقىنلىقى بولۇپ كۆڭۈل يېقىنلىقى ئەمەستۇر. شۇنداقلا تاق لىنىيىلىكتۇر. بىرى ماختىلىشقا تەشنا، يەنە بىرى ماختاش ئارقىلىق كۆزلىگىنىگە ئېرىشىۋالماقنى ئىستەيدۇ. ئارازلىق دېگىنىمىزدە، فىردەۋسىنىڭ «شاھنامە» نىڭ ئاخىرىغا قوشۇمچە قىلىپ قويغان ھەجۋىيىسى كۆز ئالدىمىزغا كېلىدۇ. بۇ چىن كۆڭۈلدىن چىققان بولۇپ، شائىرنىڭ قەلب سۈپىتىنىڭ ئەسلى ئىنكاسىدۇر.

ۋەھالەنكى، بىزنىڭ كېسەل شائىرىمىز بىلەن بىزنىڭ ھازىرقى زامان ھاكىملىرىمىز ئارىسىدا، قەدىمقى زامان «ھاكىم» لىرى بىلەن ساراي شائىرلىرى ئارىسىدىكىدەك مۇناسىۋەت شەكىللەنمىگەنلىكتىن يوقلىسىمۇ-يوقلىمىسىمۇ ئوخشاش بولاتتى. قاغىلىق ۋە قاراقاشنىڭ ھاكىملىرى يوقلاپ كەلگەنكەن، شائىر بۇنىڭغا ئېرىشكەن خەلقچىللىق غەمخورلۇقى سۈپىتىدە تەشەككۈر ئېيتىشى كېرەك. گەرچە كېيىنكىلەرنىڭ يوقلىشى - يېقىندىن ئەگىشىش تۈسىگە ئىگە بولسىمۇ.

شۇ كۈنى شائىر بىر كۈنى ساق كىشىدەك ئۆتكۈزدى. ئادەم ئۆزىنىڭ قەدر-قىممىتى، ئىززەت-ھۆرمىتىنى ھەر خىل يوللار بىلەن ھېس قىلىشى مۇمكىن. ئۇ كۆپرەك سىرتقى ئامىل - ئوبىيېكتىنىڭ پائالىيىتى ئارقىلىق ئەمەلگە ئاشىدۇ. بۇنى ئۇرۇق-تۇغقان، دوست-بۇرادەرلىرىنىڭ مۇئامىلىسى ئارقىلىق ھېس قىلىدىغانلارمۇ بولىدۇ. يات - ناتونۇش كىشىلەرنىڭ مۇئامىلىسى ئارقىلىق ھېس قىلىشىمۇ مۇمكىن. رەھبەرلەر، ئەمەلدارلار،



يۇقىرى مەرتىۋىلىكلەرنىڭ كۆڭۈل بۆلۈشىدىن ھېس قىلىدىغانلارمۇ بولىدۇ. كېسەل شائىر خۇددى شۇ بۈگۈنلا ئۆزىنىڭ قەدىر-قىممىتى، ئىززەت-ھۆرمىتىنى چۈشەنگەندەك قىلاتتى دەپكە باشقىلاردا خاتا چۈشەنچە پەيدا بولۇشى مۇمكىن. ئىش پەقەتلا ئۇنداقمۇ ئەمەس. خۇشھالىق، روھلىنىش كىشىگە غەم-ئازابىلارنى ئۇنتۇلدۇرىدۇ. شائىرنىڭ بۈگۈنكى ئەھۋالىنىڭ ياخشى بولۇشى تۈنۈگۈن ۋە بۈگۈنكى غەمخورلۇقلارنىڭ نەتىجىسى ئەمەسمىكەن؟ بەلكىم، بەلكىم چوقۇم شۇنداق. «ئادەم قۇلىقىدىن سەمىرىدۇ» دېگەن تەمسىل بار، بۇ شۇنى چۈشەندۈرىدۇ.

4. ئىيۇن

سەھەردە شائىر يېرىم گىردە بىلەن بىر چۆچىنىڭ گۆشىنى كۆردۈم دېمەي كوم سالىدى. شورپىسىنىمۇ ئىچتى. . . ئۇنىڭ شۇ ھالىدىكى ئوزۇقلىنىشى كېسەل ئادەمگە ئوخشىمايتتى. راستتىنمۇ ئىيتقاندا ئاستا-ئاستا ساقىيىپ كېتىۋاتقاندا ئىدى. كېرىمىدىن كىچىك ئوسمان ئاخۇن تېۋىپ تېلېفون قىپتۇ. دورىلارنى تەييارلاپ بولغانىكەن، لېكىن ماشىنا يوق كېلەلمەپتۇ. مۇھەممەتتەيسا قۇربان قېچىۋالغانمىش. شائىر: «ئۇ، قېچىۋالدىغان ئادەم ئەمەس، نۇقتىدا تۇرۇپ مۇقىملىق ساقلاۋاتقان بولغاچقا، ھايال بولغان بولسا كېرەك. . .» دەپ چۈشەندۈرۈپتۇ. ئۇ، ئابدۇمەلىك ئاخۇننىڭ تۆگە سېتىۋالماقچى بولغانلىقىدىن خۇشھال ئىكەنلىكىنى ئىزھار قىلدى. . .

بۈگۈن بىز خوتەن ۋىلايەتلىك مەدەنىيەت ئىدارىسى بىكارلاپ قويغان ئىشخاندا «خوتەن شېۋىلىرى لۇغىتى» نى بېكىتمەكچى. ئەشۇيەرگە كۆچمىز. مەتقاسىم ئەكرەم ھاجىم، مەمتىمىن تۇردى، ئابدۇللا مەمتىمىنلەر شۇ يەرگە كەلمەكچى. مەن شائىر بىلەن خوشلىشىپ سائەت سەككىزلىرىدە مەدەنىيەت ئىدارىسىگە كەلدىم. بىز ئىشقا چۈشتۇق. . . شېۋىلەر لۇغىتىنى بېكىتىشتىكى پرىنسىپلاردا بىرلىككە كېلىۋېلىش زۆرۈر ئىدى. ئاخىرى شائىر توپلىغان سۆزلەرنى ئىلغىماسلىق، ھەممىسىنى ئېلىش، تىل تەۋەلىكىنى سۈرۈشتە قىلىپ يۈرمەسلىك، ئىزاھات تولۇقلىرىنى، توغرىلىرىنى ئەينەن كۆچۈرۈش، تولۇق ياكى توغرا ئەمەسلىرىنى تولۇقلاش ۋە توغرىلاش، ئىلاجى قىلىپ ئەينەن نەشر قىلدۇرۇش. . . قاتارلىق پرىنسىپلارنى بېكىتىپ چىقتۇق. كۆچۈرۈش باشلاندى. بىز ھېچ بولمىغاندا ئالدىنقى بىرقانچە پرىنسىپلارنى ئەمەلگە ئاشۇرالمىشىمۇ مۇمكىن. كېيىنكىلىرى بىزنىڭ ئىشىمىز ئەمەس. بىز ئىگە بولالمىشىمۇ ناتايىن. ئۇ يېقىنقى لۇغەتنى نەشر قىلدۇرۇشنى ئۈستىگە ئالغانلار ياكى ئىگە بولمىغانلار قىلىدۇ. . . چۈشتە بىر تونۇشۇم بىلەن ئۇچرىشىپ قالدىم. ئۇ شائىرنىڭ ئەھۋالىنى سوراشتۇردى. - ياخشى، - دەپ جاۋاب بەردىم مەن. - ياخشى بوپكېتىدۇ، چوقۇم ساقىيىدۇ، - دېدى تونۇشۇم سىرلىق ھالدا.

شائىرنىڭ ئەھۋالىنى سورايدىيۇ، يەنە ئۆزىچە: «ياخشى بوپكېتىدۇ، چوقۇم ساقىيىدۇ» دەيدىيا، بۇ نېمە دېگىنى؟ ئويلىنىپ قالدىم. تونۇشۇمنىڭ كۆزلىرىگە قارىدىم. ئۇ، سىرلىق ھالدا كۈلۈمسىرەپ تۇراتتى.

- نېمىگە ئاساسلىنىلا؟ - سورىدۇمەن. - ھېچكىمگە دېمىسىلە، - دەپ پىچىرلىدى تونۇشۇم، - ئۆزىگە دېسە مەيلى، ئۇ چوقۇم ساقىيىدۇ. . .

- زادى نېمىگە ئاساسلىنىلا؟ - تونۇشۇم قۇلىقىمغا ئۇزۇن پىچىرلىدى. تونۇشۇمنىڭ گەپلىرىنى چۈشەنگەندىم. ئۇ پال ئاچتۇرۇپتۇ. پالنىڭ نەتىجىسى شائىرنىڭ ساقىيىپ كېتىدىغانلىقىدىن بىشارەت بېرىپتۇ. ئۇ مانا شۇ سەۋەبتىن ھېلىقى گەپلەرنى قىپتۇ. . . تونۇشۇم ئاخىرىدا مەندىن بۇ ئىشنى ھېچكىمگە تىنماسلىقىمنى ئىيتىپ ۋەدە ئالدى.

مەن نېمە دېيىشىمنى بىلەلمىدىم. دىنىي ئىسلامدا پال ئېچىش بىدئەت ھېسابلىنىدۇ. پال سالغۇچى ئىماندىن چىققانلا بولماستىن پال ئاچتۇرغۇچىمۇ ئىماندىن چىققان ھېسابلىنىدۇ. پالچىلىقنىڭ قايسى دىنغا تەۋە ئىكەنلىكى نامەلۇم. ئەمما ئۇ مىڭ يىللاردىن بېرى بىزنىڭ تۇپرىقىمىزدا دىنىي ئىسلام بىلەن بىللە ياشاپ كېلىۋاتاتتى. تونۇشۇمنىڭ شائىرىمىز ئۈچۈن پال ئاچتۇرغانلىقى شۇ جۈملىدىكى ئىشلاردىن ئىدى. مەن نېمە دېيىشىمنى بىلەلمىدىم. بۇ ئىشقا قانداق باھا بېرىشىمنى بىلەلمىدىم. ئەمما قەلبىمدە غەشلىك تۇيغۇسىدىن كۆرە مەمنۇنلۇق تۇيغۇسى ئۈستۈن تۇرۇۋاتقاندا سېزىلەتتى. ئويلاپ كۆرسەم، مېنى مەمنۇن قىلغىن ئەشۇ پالنىڭ نەتىجىسى ئىكەن. «شائىر ياخشى بوپكېتىدۇ» دېگەن ئەشۇ ھۆكۈم ئىكەن. شۇنداۋ بولغاي! ياراتقۇچى شائىرىمىز ئۈچۈن ساقلىق-ئامانلىق ئاتا قىلغاي! چۈشتىن كېيىن مەمتىمىن تۇردىنىڭ سۆزلەپ بېرىشىچە، ئىگەم بىرەر كىتاب - يازما تەسنىپ قىلماقچى بولغان ياخشى نىيەتلىك ئادەمگە تاكى ئۇ ئەشۇ ئىشنى ۋۇجۇدقا چىقارغۇچە ئۆمۈر بېرەرمىش، كىشىلەرنىڭ كېسەلچانراق بالىلىرىنى ئوقۇشقا، ئىلىم تەھسىل قىلىشقا بېرىشىمۇ شۇ ۋەجىدىنىمىش. شۇنداق قىلغاندا، ئەگەر بالا ئوقۇپ، بىرەر كىتاب يېزىش نىيىتىگە كەپقالسا، ئۆمرى ئۇزۇن بولارمىش. . . شائىرىمىزنىڭ يازماقچى بولغانلىرى تېخى جىق ئىدى. 11 كىتاب نەشر قىلدۇرغان، 84 مىڭ مىسرا شېئىر يازغان بولسىمۇ، تېخى ھەزرىتى نەۋائىيگە يېتەلمىگەندى. ئۇ، نەۋائىيگە يېتىشىۋېلىشى، يەنە نۇرغۇن كىتاب يېزىشى، پەلەك گەردىشى - دەۋران ھادىسىلىرىنى خاتىرىلەپ كېيىنكىلەرگە يەتكۈزۈشنى ئارزۇ قىلاتتى. مانا پالدا ئىزگۈ بىشارەت ئايان بوپتۇ. ئۆزىمۇ ئاستا-ئاستا ياخشى بوپكېتىۋاتاتتى. بۇ، شۇنىڭ ۋەجىدىن ئەمەسمىكەن؟! ئاللا ئۇنىڭ كىتابلىرىنى يېزىپ بولغىچە ئۆمرىنى ئۇزارتىشى ئەمەسمىكەن؟! . . .



5. ئىيۇن

ئەتىگەندە تېلېفون بەردىم. تېلېفوننى شائىرنىڭ قېيىن ئىنىسى ئابلىز ئالدى. شائىرنىڭ ئەھۋالى ياخشىمىش. كېچە ھويلىدا يېتىپتۇ. ياخشى ئۇخلاپتۇ... چۈشتىن كېيىن قەيىۈمجان بىلەن بىللە يوقلاپ باردۇق. ئابدۇمەلىك ئاخۇن بۇيلىق تۆگىچىنىڭ بىر تۆگىسىنى ئېلىشقا كېلىشىپتۇ، باھاسى تۆت مىڭ ئۈچ يۈز يۈەن بولۇپتۇ. ئۈچ يۈز يۈەن جاڭگالدىن ئاچقىپ بەرگەن ماشىنىنىڭ كىراسى ئىكەن... ئىككى كۈن تۆگىچى ئۆزى سېغىپ بېرىپتۇ. يېرىم جىڭدىن سۈت چىققانىمىش. ئەتە تۆگىنى ئابدۇمەلىك ئاخۇننىڭ يۈرۈڭقاش دەرياسى بويىدىكى بېغىغا يۆتكەپ كەلمەكچى ئىكەن. تۆگىچى ئۆزى بېقىپ، ئۆزى سېغىپ بېرىدىكەن. ئىش ھەقىقىي بېرىلىدىكەن...

بىز بارغاندا شائىرنى ۋىلايەتلىك دوختۇرخانىدا ئىشلەيدىغان غوجا ئابدۇللا دېگەن دوختۇر ئۇۋۇلاۋاتقا. نىكەن. بىر ئاز چاقچاقلاشتۇق. شائىر جىق گەپ قىلدى. ئۇ، مۇشۇ بىر قانچە كۈندىن بېرى جىق گەپ قىلىدىغان بوپقالغانىدى. شائىر خانىمنىڭ سۆزلەپ بېرىشىچە، يەكشەنبە كۈنى قاغىلىق ۋە قاراقاشتىن يوقلاپ كەلگەنلەر ئالدىدىمۇ جىق گەپ قىلغانىمىش. ئازراق گەپ قىلىڭ، ئۈزۈلۈپ قالسىز، دېسىمۇ ئۈنىمىغانىمىش... شائىر قاغىلىقتىن كەلگەنلەرنىڭ بادام ۋە ئىككى مىڭ يۈەن پۇل قويۇپ كەتكەنلىكىنى، ئۆزىنىڭ خىجىل بولغانلىقىنى ئېيتتى. قاراقاشتىكىلەر ئىككى قوينىڭ گۆشىنى ئەكەپتۇ. شۇ كۈنى شائىرنى يەنە بىر مەشھۇر دېھقان يوقلاپ كەپتۇ. ئىسمى ئەخمەت غېجەك، توساللا ھالالباغدىن. 1954-يىلىمۇ ياكى 1955-يىلىمۇ، ئەخمەت غېجەك خوتەندە تۇنجى كوپىراتسىيىنى قۇرۇپ ئەينى چاغدا ماۋزېدۇڭنىڭ قوبۇل قىلىشىغا ئېرىشكەن ئىكەن. «مەدەنىيەت زور ئىنقىلابى» دا خوتەن ئىسيانچى دېھقانلار قوماندانلىق شىتابىنىڭ قوماندانى بولۇپ مەرھۇم ئابلىزخان (باندېت) بىلەن بىرلىكتە دالە چىقارغانىدى. ھازىر ئۇزۇن، مەيدىسىگە چۈشكەندەك ساقال قويۇۋالغانىمىش، تېتىكىمىش. 70 تىن ئاشقان بولۇشى مۇمكىن...

شۇ كىشى يەكشەنبە كۈنى يوقلاپ كېلىپ، ئۇزۇندىن ئۇزۇن، چىرايلىق، تەسىرلىك دۇئا قىلىپ شائىرنى يىغلىتىۋەتكەنىمىش. بۈگۈن يەنە تۆت نەپەر دۇئاخانى باشلاپ كېلىپ خەتمە ئوقۇپتۇ. بىر توخۇدا قان قىپتۇ. شائىر دۇئاخانلارغا سەدىقە بېرىپتۇ. مەن بۇ گەپلەرنى ئاڭلاپ ۋە ھېلىقى پىچىرلاپ سۆزلەيدىغان تونۇشۇمنىڭ ئالدىنقى كۈندىكى گەپلىرىنى ئېسىمگە ئېلىپ، شائىرنى روھانىيىلار ئوراپ ئالغاندەك تەسىراتقا كەلدىم. نېمىشقىدۇر قايسى بىر كۈنلىرى كېرىيىلىك تېۋىپ كىچىك ئوسمان ئاخۇننىڭ سەدىقە ھەققىدە دېگەنلىرىنى شائىرغا سۆزلەپ بەردىم. شائىر ئۆزىنىڭ مۇشۇ بىر قانچە كۈن ئىچىدىلا ئىككى مىڭ يۈەنگە يېقىن سەدىقە بەرگەنلىكىنى سۆزلەپ بەردى. ئىنىسى ئابدۇللا قارىمغا بېرىپتۇ. ئۆيدىكى كىچىك خىزمەتچى قىز ئاماننىسانىڭ نامرات ئاتا-ئانىسىغا

200 يۈەن بېرىپتۇ. باشقىلارغا بېرىپتۇ... ئېغىر كېسەللىك كەلتۈرۈپ چىقارغان ئۈمىدسىزلىك شائىرنى شۇنداق قىلىشقا ئاپارغانىدى. مەن بۇنى بىدئەتلىكىمىكەن دەپ ئويلايتتىم. لېكىن باشقىلاردىن ئاڭلىسام، سەدىقە بېرىش پەيغەمبەر ئەلەيھىسسالام تەشەببۇس قىلغان ئېسىل ئەمەللەردىنمىش. «قۇرئان كەرىم» دېمۇ بارمىش... مەن ئەشۇ سەدىقىلەرنىڭ ھېچبولمىغاندىمۇ كېسەللىك ئازابى تارتىۋاتقان شائىرنىڭ ۋىجدانىغا يېنىكلىك ئەكېلىشىگە ئىشەندىم. ئۈمىدسىزلىككە پاتقان بىمار كېسەللىك ئازابىدىن بەكرەك ئۈمىدسىزلىك ئازابى تارتىشى مۇمكىن. ئۇ، يەڭگىلەپ قالار، ئىشەنچى ئارتار...

شائىر بۈگۈن تاماقتىن باشقا بىر باش كۆكباش قوناق يەپتۇ. بىز ئاپارغان لوپ چاھارباغنىڭ ئېسىل ئۆرۈكىدىن ئون نەچچىنى يېدى ۋە ئۆرۈكنى ماختاپ كەتتى. مەن قاچاندۇر بىر چاغدا ئاڭلىۋالغان گېپىم بويىچە: «بۇ، ۋاڭ ئېنىماۋنىڭ لوپ چاھارباغدىكى ئۆرۈكىدىن ئىكەن» دەپ تونۇشتۇردۇم. ۋاڭ ئېنىماۋ خىزمەت بىلەن بۇ تەرەپكە ئۆتكەندە تىككەن ئۆرۈكىمۇ ياكى يەپ بېقىپ ماختىغان ئۆرۈكىمۇ، ئىشقىلىپ چاھارباغ تەرەپتە ئەشۇنداق ئاتىلىدىغان بىر تۈپ ئۆرۈك بار ئىدى. بۈگۈن بىز ئۆرۈك سېتىۋالدىغان چاغدا «نەنىڭ ئۆرۈكى» دەپ سورىساق، باققال «چاھارباغنىڭ» دەپ جاۋاب بەرگەن. مەن «ۋاڭ ئېنىماۋنىڭ ئۆرۈكى» بولۇشى مۇمكىن، دەپ پەرەز قىلغاندىم. راستىنلا ئېسىل ئۆرۈك ئىدى. ئېغىزغا سالغىچە شۇرىدە ئېرىپ كېتەتتى. باھاسىمۇ شۇنىڭغا لايىق: كىلوسى بەش يۈەن ئىدى.

بىز «تۇرپاننىڭ قوغۇنى» دېگەن قوغۇندىنمۇ ئالغاچ بارغاندۇق، ئەپسۇسكى، پىچقاندا كاۋىدەكلا لاۋزا چىقتى، ھەممىمىز بىر چىشلەپلا بولدى قىلدۇق.

كېرىيىلىك كىچىك ئوسمان ئاخۇن تېۋىپ ياسىغان دورىلار ئەتە ئاياغلىشىدىكەن. ئۇ كىشى تېخى كەلمەپتۇ. مەن ئۇلارغا تېلېفون بېرىش ئىشىنى ئۈستۈمگە ئالدىم. مۇھەممەت چاۋار بەرسۇن، ئۇ تېلېفون بەرسە، كېرىيە يەنە تارقلاپ كېتىدۇ. نەدىن بولمىسۇن تېپىپ تېۋىپنى دەرھال ماڭغۇزىدۇ... ئابابەكرى ئاخۇن سىماپتا باققان توخۇنى ئاپىرىپ بېرىپتۇ. شائىر ئەمدى شۇنى يېيىشىگە مەجبۇر ئىكەن... ئازراق ئۆزگىرىشمۇ بار ئىكەن. شائىر خانىمنىڭ ئېيتىشىچە، يېقىنقى ئۈچ كۈندىن بېرى شائىر سەل ئارقىغا چېكىنگەندەكىمىش... كېچە شائىر ھېچكىمنى ئويغاتماي ئۆزى ھاجەتكە قوپۇپتۇ. ئۇ قايتىپ چىققاندا ئۆيدىكىلەر ئاندىن تويۇشۇپتۇ. يېنىدا ئۇخلىغانلارنى تەنقىدلەپ قويدۇم...

«يېڭى قاشتېشى» ژۇرنىلىدىكى تۇرسۇنجان مۇھەممەت شائىرغا كەلگەن خەت-چەك، ژۇرناللارنى ئاپىرىپ بېرىپتۇ. «شىنجاڭ گېزىتى» گە بېسىلغان ئاخىرقى شېئىرلىرى ئۈچۈن 64 يۈەن قەلەم ھەققى كەپتۇ... شائىر شېئىرلەر لۇغىتى ھەققىدىكى گەپلەرنى سورىدى. مەن ئەھۋالنى دەپ بەردىم. ئەپسۇسكى لۇغەت ئۈچۈن ئىشلەۋاتقانلارنى بۈگۈن



يوقلىيالىمدىم . . .

6. ئىيۇن

تۈنۈگۈن يېگەن بىر باش كۆكباش ۋە بەش توقاچ شاپتۇل شائىرنىڭ ئاجىز تېنىگە ياراشماپتۇ. ئاخشام خېلى بىئارام قىپتۇ. شۇ سەۋەبتىن ئۇ كەچلىك تاماق يېيەلمەپتۇ. سەھەرگە يېقىن چولك تاھارىتى يۈرۈشۈپ ئىچى بىراز يورۇپتۇ. ئەتىگەن سائەت توققۇزلاردا چۆپ ئاش ئىچىپتۇ ۋە ئاخشام پىشۇرغان ، 40 نەچچە كۈندىن بىرى كۈشتا قىلىنغان سىماپ بىلەن يېقىلغان توخۇنىڭ بىر پاقىقىنى مىڭبىر مۇشەققەتتە يەپتۇ. «تەس بولسىمۇ يېدىم، دورا ئىكەن» دېدى ئۇ. ئۇ تەس بولسىمۇ يېيىشى كېرەك. دورىلىق توخۇنى يېمىسە قانداق ساقىيالايدۇ؟ . . .

چۈشتە ئۇنىڭ «كوممۇنىست ئاغىنىلىرىم» دېگەن كىشىلەردىن تۆتىمىز بىللە بېرىپ يوقلىدۇق. پاراڭ قىلدۇق. ئابدۇرېھىم ئىلاجى گەرچە ھېلىقى «تۆت كوممۇنىست» نىڭ تىزىملىكىدە بولمىسىمۇ يەنىلا بىللە بېرىپ يوقلىدى. . . شائىر بىز بارغاندا سەككىز-ئون تال ئۈجمە يېدى. يېڭى تۈگىدىن بۈگۈن بىر جىڭ سۈت چىققانىكەن، ئۇنىڭدىن ئازراق ئىچتى. شائىرنىڭ دېيىشىچە، تۈگىنىڭ سۈتى ئالدىنقى كۈنلىرى توغراق غازىڭى ۋە قامغاق تېتىدىكەنمىش، بۈگۈن سەل ئوڭلۇنۇپتۇ. . . ئۇ يەنىمۇ ياداڭ كەتكەندەك، كۆزلىرىنىڭ ئېقى يەنىمۇ سارغىيىپ كەتكەندەك كۆرۈندى. سەل ئەنسىرىگەندەك بولدۇم. لېكىن كەيپىياتى ياخشى ئىدى. بىزنى پاراڭ قىلىشقا ئۈندەپ تۇراتتى. . . ئابدۇقادىر جالالىددىننىڭ «بۇ يىل مېنىڭ خوتۇنۇم يوق» دېگەن شېئىرىنى ئوقۇپتۇ. «بۇ يىل ئۇنىڭ خوتۇنى يوق» دەپ شېئىر يازسام بولىدىكەن، دېدى ئۇ. ئۇ، باشقىلارنىڭ پىكىرلىرىدىن ئىلھام ئېلىشقا ماھىر ئىدى. ئۆزگەرتىپ تېزلا يېزىپ چىقالايتتى. «ئۆيلەنگىن، ئۆي ئالمىغىن، ئۆلمىگىن» دېگەن شېئىرىمۇ ئەشۇنداق ئىلھاملارنىڭ مەھسۇلى ئىدى. ئۇنىڭ مۇخەممەس - تەخسىملىرىنىڭ بىر قىسمى باشقىلارنىڭ غەزىلىگە يېزىلغان مۇشائىرە. بۇ ئۇنىڭ دورىغىنى ئەمەس. ئۇ باشقىلارنىڭ پىكىرىنى تېخىمۇ ۋايىغا يەتكۈزەتتى. بۇ بىرخىل ئىقتىدار بولۇشى مۇمكىن. . . «رىۋايەتتىكى جەننەتنىڭ ئورنى خوتەن» دېگەن ماقالە توغرىسىدا يەنە پاراڭ بولدى. بىز ئەفراسىياپنىڭ قىزى - مەلىكە خاتۇننى تۆت ئايەتتىن خالىي رايون ئىزدەپ ئاخىرى مۇشۇ ئىككى دەريا ئارىلىقىغا ئورۇنلاشتۇرغانلىقى توغرىسىدىكى رىۋايەت، ئادەمئاتا بىلەن ھەۋۋا ئانىنىڭ جەننەتتىن چىقىپ تۇنجى قېتىم قاراقۇرۇم تېغى ئۈستىدىكى مۈزلۈقتا جۈپلەشكەندە ، ئېقىپ كەتكەن مەنىدىن قاشتېشى پەيدا بولغانلىقى ھەققىدىكى رىۋايەت ۋە خوتەننىڭ قەدىمكى ئىسمى بولغان گۇستانا دېگەن سۆزنىڭ «ئۈزۈم» دېگەن تەرجىمىسى بىلەن «يەر ئەمچىكى» دېگەن تەرجىمىسى ئوتتۇرىسىدىكى باغلىنىشلار توغرىسىدا پاراڭ سېلىپ ھېلىقى «رىۋايەتتىكى جەننەتنىڭ ئورنى خوتەن» دېگەن ماقالىنى دەلىللەشكە ئۇرۇندۇق. شائىر ھېلىقى كۈنى «جەنۇب

ھەپتىلىك گېزىتى» نىڭ مۇخبىرى بىلەن سۆھبەتلەشكەندە دېگەن: «ئادەملەرنىڭ روھى يوق قىلىنىدى» دېگەن سۆزىنى تەكرارلىدى ۋە: «ئادەملەرنىڭ روھى ھۆرلۈككە ئېرىشىش، خوتەن راستتىنلا جەننەتكە ئايلىناتتى» دېدى. ئۇنىڭ دېيىشىچە، «قۇرئان كەرىم» دە قەيت قىلىنغان جەننەتنىڭ سۈپەتلىرى ئىچىدە، «ئاستىدىن ئۆستەڭلەر ئېقىپ تۇرىدىغان» دېگەن سۈپەت كۆپ قېتىم تەكرارلانغانىكەن. يۈرتىنىڭ گۈزەللىكى، شورباغدىكى ئاستىدىن ئۆستەڭلەر ئېقىپ تۇرىدىغان كاۋاپخانلار، بۇ يەرنىڭ جەننەت سۈپەتلىرىگە يېقىنلىشىشىدىكى پاكىتلار ئىكەن. پەقەت روھى ھۆرلۈكلا كەم ئىكەن. . .

بىز خوشلاشتۇق. شائىر راستتىنلا گېپى كۆپىيىپ قالغاندەك تۇيۇلدى. بۇ، كېسەللىك ئەكەلگەن پىسخىك ئۆزگىرىش بولۇشى مۇمكىن. كېسەل ساقايسا بۇمۇ ئوڭلىنىپ كېتىشى مۇمكىن.

7. ئىيۇلدىن 12. ئىيۇلغىچە

نۇرمۇھەممەت توختى 7-ئىيۇن شائىرنىڭ يېنىغا كىرمىدى. يېقىندىن بىرى شائىر ساقىيىۋاتقان ۋە ئەھۋالى ياخشى بولغاچقا، ئۇ خاتىرجەم بوپقالغانىدى. ئىككى-ئۈچ كۈندە بىر قېتىم يوقلىساممۇ باشقا ۋاقىتلاردا تېلېفوندا ئەھۋاللىشىپ تۇرساممۇ بولىدۇ، دەپ ئويلايتتى. لېكىن چۈشتىن كېيىن خوتەن ۋىلايەتلىك قەدىمكى ئەسەرلەر ئىشخانىسىنىڭ مۇدىرى، شائىرنىڭ شېۋىلەر لۇغىتىنى كۆچۈرۈش - تۈزىتىش ئىشىنى ئىشلەۋاتقان مەمتىمىن تۇردى تېلېفون قىلدى. ئۈرۈمچىدىن - «شىنجاڭ مەدەنىيىتى» ژۇرنىلى تەھرىراتىدىن مۇئاۋىن باش مۇھەررىر رسالەت مۇھەممەت خانىم كەلگەنمىش، كىرىپ كۆرۈشمىسە بولمىغۇدەكمىش. . . رسالەت خانىمىنىڭ كېلىشىدىن نۇرمۇھەممەت توختىنىڭ خەۋىرى بار ئىدى. پەقەت قايسى كۈنى كېلىدىغانلىقىنى بىلمەيتتى. مانا ئەمدى كېلىپ بوپتۇ. باش مۇھەررىر قۇربان مامۇتنىڭ تېلېفون قىلىپ خەۋەر بەرمىگىنى نېمىسى؟ رسالەت خانىم «شىنجاڭ مەدەنىيىتى» ژۇرنىلى تەھرىراتى نامىدىن شائىردىن ھال سوراپ كەپتۇ. «شۇنداق قىلىش كېرەك، ھەرقانداق ژۇرنال ۋە نەشرىيات ئۆزلىرىنىڭ تۆھپىكار ئاپتورلىرىدىن ھال سوراپ تۇرۇشى كېرەك. بولۇپمۇ بېشىغا كۈن چۈشكەندە. . .» ئەشۇنداق ئويلىدى نۇرمۇھەممەت توختى. ئۇ دائىم ئەشۇنداق تەتۈر ئويلايتتى.

رسالەت خانىم - ئېگىز بوي، كېلىشكەن، خۇشپىچىم، يېشىغا نىسبەتەن سەلبۇرۇن سەمرىپ قالغان تىپىك ئۇيغۇر چوكانلىرىدىن ئىكەن. ئۇ، تەھرىرات نامىدىن شائىرنىڭ ئابدۇشۈكۈر كېرىم دېگەن ئاتاقلىق رەسسامغا بۇيرۇتۇپ مەخسۇس سىزدۇرۇلغان بىر پارچە ماي بوياق رەسىمىنى سوۋغات قىلىپ ئەكەپتۇ. (شائىرنىڭ بۇ پورتىرىتى ژۇرنىلىمىزنىڭ بۇيىلىقى 4-سان مۇقاۋىسىغا بېرىلگەن. مۇھەررىردىن) رەسىم بەك ئوخشاپتۇ. تېخى ئۇلۇغۋار، ئويچان، سالاپەتلىك قىلىپ



ئەشۇنداق قىزغىن مۇئامىلە قىلاتتى. ئارىدا ئابدۇقادىر تۇرسۇننىڭ ئىشخانىسىدا بىر ئاز دەم ئېلىپ ئۇسسۇزلۇق ئىچىلدى. بۇ ئەشۇ 1995-يىلى ئەتىيازدا شائىر ئەڭ ياخشى شېئىرلىرىنى يازغان ئىشخانا ئىدى.

چۈشتىن كېيىن رسالەت خانىم بىلەن نۇر مۇھەممەت توختى شائىرنى يوقلاپ باردى. ئەھۋالى ياخشى. ماي بويىق رەسىمگە قاراپ ھوزۇرلىنىپ يېتىپتۇ. ئادەم ئۆزىدىن، ئۆز ھۆسنىدىن، ئۆز ۋۇجۇدىدىن، ئۆز ئەقلىدىن ئەڭ ھوزۇر تاپقۇچىدۇر. خۇددى ئاللا ئۆزى ياراتقان ئۆز جىلۋىسىدىن زوقلانغاندەك، ئادەممۇ ئۆز-ئۆزىدىن زوقلىناتتى. ئۆزىنى ھەممىدىن ياخشى كۆرەتتى. ئەپسۇسكى، كېرىيىلىك كىچىك ئوسمان ئاخۇن تېۋىپ تېخىچە دورىنى ئەۋەتمەپتۇ. نۇر مۇھەممەت توختى كىچىك ئوسمان ئاخۇن تېۋىپقا تېلېفون ئالدى. ئۇ كىشى يەنىلا «مۇھەممەتتەيسا قېچىۋېلىپ دورىنى ئەۋەتەلمىدىم» دېگەن كونا گەپنى تەكرارلىدى. خوتەن ۋىلايەتلىك يولۇچىلارباش بېكىتىنىڭ باشلىقى ئوبۇل ھاشىمغا تېلېفون ئېلىپ ئەھۋالنى دېدى. ئوبۇل ھاشىم: «مەن كېرىيە بېكىتىدىكىلەرگە تېلېفون قىلاي، ئۇلار ماشىنا چىقىرىپ تېۋىپنىمۇ، دورىنىمۇ ئەكەلسۇن» دېدى. كېيىنكى كۈنى ئاڭلىساق ئۇ تېۋىپ ئاخۇنۇم كېرىيە بېكىتىدىكىلەر ئاپارغان «سانتانا» غا ئولتۇرغىلى ئۇنىماپتۇ، دورىنىمۇ بەرمەپتۇ. «ھاكىم ماڭا مۇھەممەتتەيسانىڭ ماشىنىسىنى بەلگىلەپ بەرگەن، شۇنىڭغا ئولتۇرسام بارىمەن، باشقىسىغا ئولتۇرمايمەن» دەپ تۇرۇۋاپتۇدەك. ماۋۇ ئىشنى كۆرۈڭ. بىزنىڭ تېۋىپلارنىمۇ... بۇ بىر باھانە سەۋەبتەك قىلاتتى. تېۋىپ دورىنىڭ پۇلىسىدىن ئەنسىرىدىمۇيا؟ گېپىدىن قارىغاندىغۇ پۇل-مالنى دوست تۇتمايدىغاندەك قىلاتتى. زادى نېمە ئىشتۇ بۇ...

9-ئىيۇن. چۈشتە نۇرى كېرىم بىلەن نۇر مۇھەممەت توختى ( شائىر «كوممۇنىست ئاغىنىلىرىم» دېگەنلەرنىڭ يېرىمى) شائىرنى يوقلاپ كىردى. ئۇنىڭ ئالدىدا خوتەن پېداگوگىكا ئالىي تېخنىكومىنىڭ مۇدىرى ئابلەت قۇرباننىڭ نەۋرىسىنىڭ ئات تويى بولغانىدى. ئۇ يەردە ھەممە كىشى نۇر مۇھەممەت توختىدىن شائىرنىڭ ئەھۋالىنى سوراشتۇردى. «ياخشى، ساقىيىۋاتىدۇ» دەپ جاۋاب بەردى ئۇ. ئەپسۇسكى، ئۇلار كىرگەندە شائىر يېڭىلا قەي قىلىپ، تولىمۇ بىئارام ھالەتتە ئىكەن. ئۇلار جىمىدە ئولتۇرۇپ كەتتى. خېلى ئۇزۇن ئولتۇردى. كېيىن شائىر سەل ئوڭشالدى... شائىر خانىمنىڭ دېيىشىچە، تۈنۈگۈن چۈشتە شائىر بىر قاچا لەڭمەن يېگەنكەن، كېيىن ئۆرۈك يەپتۇ. ئاشقازىنى كۆپۈپ كەچلىك تاماقمۇ يېيەلمەپتۇ. كېچىچە بىئارام بولۇپ چىقىپتۇ. مانا ئەمدى قەي قىپتۇ... تاپا-تەنە قىلىشنىڭ زۆرۈرىيىتى يوق ئىدى. ئۇمۇ بارلىق ئۇيغۇرلارغا ئوخشاشلا پىشىرىپ بولۇپ، سوغاق سۇغا چىلاپ خېمىغا ياندۇرۇدىغان ئەشۇ تاماققا ئامراق ئىدى. نېمە ئىلاج؟ زىيان قىلغانلىقىنى بىلسە،

سىزىلىپتۇ. شائىرانە يەڭگىلەكلىكتىن ئەسەر يوق. ئېيتىلىشىچە، رەسىم شائىرنى يۈز تۇرانە كۆرۈپ باقمىغانكەن. شائىرنىڭ بىر قانچە فوتو سۈرىتىنى سېلىشتۇرۇپ كۆرۈپ ئومۇملاشتۇرۇپ سىزىپ چىقىپتۇ. رەسىمدىكى رەڭ، سىزىق، سۈنئەتلەردىن ئىقتىدار چاقناپ تۇراتتى.

رەسىمنى كۆرگەندىن كېيىن شائىرنىڭ كەيپىياتى كۆتۈرۈلۈپ قالغانىدى. سۆزلەيتتى ۋە كۈلەتتى. ئۇ، نۇر مۇھەممەت توختىغا كوز-كوز قىلىپ: «سىلنىڭمۇ ماي بويىق رەسىمىڭلا بارمۇ؟» دېدى. «ۋىلايەتلىك سەنئەت ئۆمىكىدىكى لېتىپجان سىزغان» دېدى قارشى تەرەپ. «ئۇ يەردە مېنىڭمۇ بار» دېدى شائىر.

ئەشۇ يىلى لېتىپجان خوتەننىڭ تەرەققىياتىنى ئەكس ئەتتۈرۈش ئۈچۈن خوتەن شەھىرىنىڭ بۇرۇنقى ۋە ھازىرقى قىياپىتى، قەدىمىي تۈگمەنلەر، ئەتلەس كارخانىلىرى، كونا كۆل ۋە مەسچىتلەرنىڭ سۈرەتلىرىدىن بىر كۆرگەزمىلىك رەسىم تەييارلىغانىدى. شۇنىڭ ئىچىدە خوتەندە ئۆتكەن مەشھۇر تېۋىپلار، ئەلنەغمىچىلەرنىڭ ماي بويىق رەسىملىرىمۇ بار ئىدى. شۇنىڭ قاتارىغا شائىر بىلەن نۇر مۇھەممەت توختىنىڭمۇ رەسىمىنى قوشۇپ سىزغانىدى.

شائىرنىڭ كىچىك ئوغلى تېيىپجان دادىسىغا: «كۆزىڭىزنى سەل چوڭ سىزىپ ساپتۇ» دېۋىدى، شائىر: «مېنىڭ كۆزۈم نۇر مۇھەممەت توختىنىڭ كۆزىدەك پىت كۆز ئەمەس» دېدى. چاقچاق خېلى ئۇزۇن داۋاملاشتى. رسالەت خانىم ئۈرۈمچىنىڭ، ئۈرۈمچىدىكى يارەنلەرنىڭ ئەھۋالىنى سۆزلەپ بەردى. بۇ يىلى «شىنجاڭ مەدەنىيىتى» ژۇرنىلى نەشرىنىڭ 50-يىللىقى، چىققۇسى 4-سانى مەزكۇر ژۇرنالنىڭ 250-سانى ئىكەن. بۇ قېتىم ئۇ پەقەت تەھرىرات نامىدىن شائىردىن ھال سوراش ئۈچۈنلا كەپتۇ، باشقا ۋەزىپىسى يوقكەن. ئۇلار شائىرنىڭ يېنىدا خېلى ئۇزۇن ئولتۇردى. كېرىيىلىك تېۋىپ كىچىك ئوسمان ئاخۇننىڭ ۋەدە قىلغان دورىنى ئەۋەتمىگەنلىكى ھەققىدە پاراڭلاشتى. رسالەت خانىم «مەرھابا» مېھمانخانىسىغا چۈشۈپتۇ. خوتەن ۋىلايەتلىك يېزا ئىگىلىك بانكىسىدىكى ئابدۇرېھىم ھەكىمى ئالدىغا چىقىپ كۈتۈۋاپتۇ ۋە شۇ يەرگە ئورۇنلاشتۇرۇپ قويۇپتۇ. ئۇنى بۈگۈنچە دەم ئېلىشقا دەۋەت قىلدۇق. شۇنچە يىراق سەپەردىن كەلگەن ئادەم دەم ئالمىسا بولمايتتى.

8-ئىيۇن. ئەتىگەندە شائىرنىڭ تاپىلىشى بۇيىچە ئابدۇقادىر تۇرسۇن ۋە نۇر مۇھەممەت توختى رسالەت خانىمغا يول باشلاپ ئاسار-ئەتىقىلەر كۆرگەزمىسىنى، يۇرۇڭقاشتىكى گىلەم كارخانىسى، جىيادىكى ئەتلەسچىلىك كارخانىسىنى ئېكىسكۇرسىيە قىلدۇردى. ئابدۇقادىر تۇرسۇن خۇش پېئىل ۋە بىلىملىك ئادەم. قەدىمىي نەرسىلەردىن بىلمەيدىغىنى يوق. ئۇ، ئەتلەس كارخانىسىدىمۇ، گىلەم كارخانىسىدىمۇ، ئاسار-ئەتىقىلەر كۆرگەزمىسىدىمۇ ئۆزى چۈشەندۈرگۈچى بولدى. ئۇ ھەممە كىشىگە



كېيىن يېمەس. ساۋاق ئالار... ئاغىيىنىلەر شائىر سەل ياخشىلانغاندىن كېيىن خوشلىشىپ ياندى.

10-ئىيۇن. نۇرمۇھەممەت توختى سەھەردىلا شائىرنىڭ يېنىغا كىردى. خۇداغا شۈكرى، تۈنۈگۈنكىدىن كۆپ ئوڭشىلىپتۇ. كېچە ئىككى-ئۈچ قېتىم ئىچى سۈرۈپ، ئاشقازان-ئۈچەيلىرىدە ھېچنېمە قالمىغاندىن كېيىن ئوڭشىلىپتۇ. ئەسلى كېسەلنىڭ ئاغرىقى، قىچىشىشلىرى يوق ئىدى. چاقچاق قىلىپ ئولتۇردى. ئۇ يەنىلا نېمىشقىدۇر ھېلىقى كېرىيىلىك تېۋىپنىڭ ۋە دورىنىڭ گېپىنى قىلاتتى. مۇھەممەت چاۋارغا تېلېفون بېرىلدى. ئۇ، كېرىيىگە تېلېفون قىلماقچى. ئۇنىڭ تېلېفونى ئەلۋەتتە ۋالىي مەھكىمىسى نامىدىن بولىدۇ. كېرىيە يەنە تاراقشىپ كېتىدۇ. «سانتانا» غىمۇ ئولتۇرغىلى ئۈنمىگەن چوڭچى تېۋىپنى نەدىن بولمىسۇن تېپىپ دورىسى بىلەن قوشۇپ خوتەنگە يولغا سالىدۇ...

ئەسلى بۈگۈن شائىرنىڭ ھاۋالىسى بىلەن رسالەت خانىمى ۋە بىر ئايدىن بېرى شائىرنىڭ ئەسەرلىرىنى رەتلەش بىلەن ئالدىراش بولۇپ كەتكەن مەنقاھىم ئەكرەم ھاجىم، مەمتىمىن تۇردى، ئابدۇللا مەمتىمىن قاتارلىقلارنى ئابدۇقادىر تۇرسۇن قاراقاش زاۋىدىكى مەتتۇرسۇن خان خوجىنىڭ ئاسار-ئەتىقە ھېسابىدا قوغدۇلۇۋاتقان بېغىغا ئويىناتقىلى - دەم ئالدۇرغىلى ئاپارماقچى ئىدى. ئۇلار شائىرنىڭ ئۆيىگە يىغىلدى. شائىر ئابلەت قادىر - شائىر قادىرخان مۇقىمىنىڭ ئوغلىمۇ شائىرنى يوقلاپ كىرىپ قالدى. يىغىلغانلار بىلەن ياخشى ئەنجۈمەن قۇرغىلى بولاتتى. ئۇلار شائىر بىلەن خوشلىشىپ، ئوبۇل ھاشىم بەلگىلەپ بەرگەن مىنىبۇسقا ئولتۇرۇپ قاراقاشقا ماڭدى. قاراقاش دەرياسىغا كەلگۈن كەلمىگەندى. شۇ ھەقتە گەپ بولدى. رسالەت خانىم تۈنۈگۈن «ئۇلۇغئاتا» ۋە «كوھمارىم» دېگەن يەرلەرگە بېرىپ قاراقاش دەرياسى بويىدا ئويناپ كەپتۇ. باشتا سۇ خېلى جىق ئىكەن. تېخى تۈنۈگۈن خوتەن پېداگوگىكا ئالىي تېخنىكومىنىڭ بىر قىز ئوقۇغۇچىسى «كوھمارىم» دا دەرياغا چۈشۈپ كېتىپ تۈگەپ كەتكەنمىش. رسالەت خانىم ئەشۇ يەردە ئاڭلاپتۇ. ئەشۇ مەكتەپتە ئىشلەيدىغان نۇرمۇھەممەت توختى ھەيران بولدى. ئۇنىڭ ئۆيى مەكتەپ سىرتىدا بولغاچقا دەم ئېلىش كۈنى يۈز بەرگەن بۇ ئىشتىن خەۋەرسىز ئىدى. ئۇنىڭ تەئەججۈپلىنىشى يۈز بەرگەن مۇشۇ ئىش ئۈچۈنلا ئەمەس ئىدى. خوتەندىكى مۇشۇ ئەڭ چوڭ ئالىي مەكتەپكە پىشكەللىك چاپلىشىۋالغاندەك ئىش بولۇۋاتاتتى. ئوزاقى يىلى «چاكەش» سۇ ئامبىرىدا بىر بالا تۇنجۇقۇپ ئۆلدى. ئۇنىڭدىن كېيىنكى يىلى «يېڭىئېرىق» سۇ ئامبىرىدا مەكتەپ باسما زاۋۇتىنىڭ شوپۇرى چۆكۈپ كەتتى. ئالدىنقى يىلى مەكتەپ مۇدىرىنىڭ (شۇ چاغدىكى) نەۋرىسىنىڭ ئات تويى بولۇۋاتقاندا تەنتەربىيە سىنىپىنىڭ بىر پالۋان سۈپەت ئوقۇغۇچىسى يۈرۈڭقاشتىكى «بۇلبۇل ئارماڭھى» دا كىچىككىنە بىر كۆلچەكتە - ئادەمنىمۇ چۆكتۈرەلمىگۈدەك بىر كۆلچەكتە تۇنجۇقۇپ ئۆلدى؛ ئۇيغۇر تىلى ئۆگىنىۋاتقان بىر خەنزۇ ئوقۇغۇچىنىمۇ

يەنە سۇ ئەكەتتى. بۇ يىلى بۇ ئىش يۈز بېرىپتۇ... ھەر يىلى قاتتىق بىخەتەرلىك تەربىيىسى ئېلىپ بېرىلاتتى. ئەسكەرتىلمىگەن گەپ قالمايتتى. بىخەتەرلىك - ئامانلىقنى ساقلاش ئەھدىنامىلىرىگە قول قويۇلاتتى. ئەمما بۇ ئىش - پاجىئە توختىمايۋاتاتتى. ئىككى مىڭدەك ئوقۇغۇچى، تۆت مىڭدەك نوپۇس بار بىر ئورۇندا ئادەتتە بىرەر يىلدا بىرەرسىنىڭ ئاخىرەتكە سەپەر قىلىشى ئۈنچىۋالا ئەجەبلىنەرلىك ئىش ئەمەس. ئەمما ياش بالىلارنىڭ ئۇدا بىۋاقىت كېتىپ قېلىشى غەلىتىلىك ئىدى. يەنە كېلىپ ھەممىسىنىڭ سۇدا كېتىپ قېلىشى تېخىمۇ شۇنداق ئىدى. ئادەمنىڭ ئىچىنى سىيرىلىدۇراتتە... غۇيۇلداپ كېتىۋاتقان ماشىنىدا كىمدۇر بىرى:

- مەكتىپىڭلارغا سۇ ئالۋاستىسىنىڭ جىنى چاپلىشىۋاپتۇ. روھانىي تەكلىپ قىلىپ دۇئا ئوقۇتۇڭلار، - دېدى چاقچاق قىلىپ. نۇرمۇھەممەت توختى بېشىنى چايقاپ قويدى. بۇ چاقچاق قىلىدىغان ئىش ئەمەس. بۇنداق پاجىئەلەرنىڭ تەكرارلانماستىكى ئۈچۈن قانداقتۇر بىر ئىش قىلىش زۆرۈر ئىدى. شۇ كۈنى ئۇلار مەتتۇرسۇن خان خوجىنىڭ قاراقاش زاۋىدىكى 1915-يىللىرى سېلىنغان داچىسى - ھازىرقى «فېئوداللىق قورۇ» دا دەم ئالدى. ئەشۇ يىللىرىلا تورۇسقا ھىندىستاندىن يۆتكەپ كېلىنگەن پەنەركە تاختىلار قېقىلغان كۆپ نەقىشلىك ئاستى تاختايلىق ئۆيلەر، غايەت زور يوغىنىغان چىنار، مىخ دەرىخى، سېرىنگۈلنى تاماشا قىلىشتى. باغنى خەۋەر ئالغۇچىنىڭ باغدىكى جىنلارغا ئائىت كونا - يېڭى ھېكايىلىرىنى ئاڭلىدى. رسالەت خانىم جىنلار ھەققىدىكى گەپلەرنى ئاڭلاپ قورقۇپ كەتتى... بۇلار ھەققىدە نۇرمۇھەممەت توختى بۇندىن تۆت يىل بۇرۇن «كونا باغ ھەققىدە رىۋايەت» دېگەن ئەسىرىدە تەپسىلىي يازغانىدى. تۆت يىلدىن بىر باغ جىق كونسراپتۇ. قويۇق مىخ-شوخا چىقىدىغان سوپۇن دەرىخىگە نەدىندۇر ئېقىپ كەلگەن «چىلان قاپلىق قۇرت كېسىلى» يۇقۇپ قۇرۇپ قالاي دەپتۇ. 80 نەچچە يىللىق ئۆرۈكلەرنىڭ كۆپ قىسمى قۇرۇپ كېتىپتۇ. قورۇق تاملار كونسراپ ئۆرۈلۈشكە باشلاپتۇ... قايسىدۇر بىر موللا باغ ئىچىدىكى چىنار دەرىخى ۋە كۆلنىڭ چۆرىسىگە ئىنچىكە مەشۇت يىپتىن دائىر تۈزۈپ، جىنلاردىن بەند قىلىپ بەرگەننىكى. كېيىنكى يىللىرى ئۇلار ئانچە ئاۋازچىلىق سالمايدىغان بوپتۇ. بۇ، ياخشى چارە ئىكەن. ھەممە جىن-ئالۋاستىلارنى ئەشۇنداق بىرەر دائىرىگە قاماپ بەند قىلىپ قويغىلى بولسۇچۇ، ئالەم يەجۇجى-مەجۇجىلەردىن خالاس بولغان، تىنچلىق ئورنىتىلغان بولاتتى... ئۈجمە-ئۆرۈكلەر يېيىلدى، ئابدۇقادىر تۇرسۇن بازاردىن ئېلىۋالغان كاۋاپ ۋە نان بىلەن قورساقلار ئەتلەندى. رسالەت خانىمغا مىخ دەرىخ بەكمۇ غەلىتە تۇيۇلدى. چىنارغىمۇ ھەيران قالدى. ئۇ ئەشۇ دەرىخلەرنىڭ ئالدىدا سۈرەتكە چۈشتى. كەچتە ئۇلار قايتىشتا قاراقاش ئاقسارايدىكى 500 يىللىق چىنارنى كۆردى. غايەت يوغان - يەتتە



بولدىغان دوستى ئەمەس. ئۇلار ئارانلا ئىككى - ئۈچ قېتىم دىدارلاشقان بولۇشى مۇمكىن. ئەمما ئۇ شائىرنىڭ ئەڭ يېقىن قەلبىدىشى! بۇ يەردە ئىنسانىي مېھرىبانلىقمۇ، ئۇيغۇر ئەدەبىياتىغا بولغان چەكسىز كۆيۈنۈشمۇ چاقناپ تۇرىدۇ.

نۇرمۇھەممەت توختى يازغۇچى ئابدۇللا ساۋۇتىنىڭ «نوپۇس كۆپەيدى، ئادەم ئاز قالدى» دېگەن سۆزىنى ئەسكە ئالدى. ياق، ئادەم تېخى ئاز قالماپتۇ. شائىر كېسەل بولغان شۇ كۈنلەردە ئۇ ناھايىتى كۆپ، ناھايىتىمۇ نۇرغۇن ئادەملەرنى كۆرۈشكە مۇيەسسەر بولغانىدى. مىجىت ناسىر ئەپەندى ئەشۇ نوپۇس بەكمۇ ئاۋۇپ كەتكەن دەۋرنىڭ ھەقىقى مەنىدىكى ئادىمى بولۇشقا مۇناسىپ ئەمەسمۇ؟ شائىرغا كۆڭۈل بۆلگەن، ئۇيغۇر ئەدەبىياتىغا كۆڭۈل بۆلگەن، شائىرغا ئوخشاش يېشىغا كۈن چۈشكەنلەرنىڭ بېشىنى سىلاپ تۇرغان مېھرىبانلار ھەقىقى مەنىدىكى ئادەم بولۇشقا مۇناسىپ ئەمەسمۇ؟ جاھاندا تېخى مەرد - مەردانىلەر، كۆيۈمچان-مېھرىبانلار ئاز ئەمەسكەن. ئادىمىلىكىنى ساقلاپ قالغانلار ئاز ئەمەسكەن. بەلكىم بۇ شۇنچە ئىپلاسلىقلار يۈز بېرىپ تۇرسىمۇ، قىيامەت قايمى بولماسلىقىدىكى سەۋەب بولۇشى مۇمكىن. ئەشۇ ياخشىلارنىڭ يۈزى ۋەجىدىن قىيامەت ئارقىغا سۈرۈلۈپ كەتكەن بولۇشى مۇمكىن. بولمىسا، ھېلىقى ئالدىن ھۆكۈم قىلغۇچى بىدئەتلەر قىياس قىلغان قىيامەت ۋاقتى ئۆتۈپ كەتكىلى خېلى يىللار بولدى ئەمەسمۇ؟

چۈشتىن كېيىن سائەت ئۈچتە رسالەت خانىمىنى ئۈرۈمچىگە ئۇزاتتۇق. شائىر بىلەن «شىنجاڭ مەدەنىيىتى» ژۇرنىلى ئارىسىدىكى سەمىمىي باغلىنىشنىڭ ئىپادىسى بولغان بۇ قېتىمقى سەپەر رسالەت خانىمدا قانداق تەسىرات قالدۇردى؟ كەمسۆز خانىمدىن بۇ ھەقتە سادا ئاڭلاش نېسىپ بولمىدى. ئەمما بۇ سەپەر شائىرنىڭ كېسەل ئازابىدىن شىكەستە يەتكەن قەلبىگە ھەرقانداق ئېسىل دورىدىنمۇ بەكرەك شىپا بەرگەندى. ئۇ، ژۇرنالنىڭ سوۋغىسىدىن ئۇلارنىڭ ئۆزىنى داھىيلىق ماقامىنىڭ ئېگىز تەختىگە كۆتۈرۈپ كۆرسەتكەن ھۆرمىتىنى چوڭقۇر ھېس قىلغان ۋە كۆرۈپ يەتكەندى. ئۇنىڭ ھاياجاندىن گۈل ياپراقلىرىدەك تىترەپ تۇرغان قەلبى رەھمەت ۋە رازىلىق دېڭىزلىرىدا دولقۇنلايتتى. مەزكۇر ژۇرنال نەشر قىلىنغانلىقىنىڭ 50 يىللىق خاتىرىسى ۋە 250 سان نەشر قىلىنغانلىقىغا ئۆزىنىڭ بىرەر ئېسىل ئەسەر سوۋغا قىلالمىغانلىقىدىن ئۆكۈنگەن شائىر خاتىرىلەش پائالىيىتى سوۋغىسى سۈپىتىدە رسالەت خانىمىنىڭ ئالدىغا ئىككى مىڭ يۈەن پۇل قويدى. «سەلەرگە ھېچ ئىش قىلىپ بېرەلمىدىم. ھېچ ئىش قىلىپ بېرەلمىدىم، ئازراق بولسىمۇ كۆڭلۈم بولسۇن» دېدى ئۇ تىترەپ تۇرۇپ. رسالەت خانىم ئالغىلى ئۇنامدىغان؟ دوستلۇق، ھەمكارلىق بېغىنىڭ ئىككى قاراۋۇلى - ھۆرمەت بىلەن ئىززەت تىركىشىپ قالدى. جاھىللىق بىلەن تىركەشتى. تەكەللۈپ بىلەن سەمىمىيلىك ئۇلارنىڭ تىركىشىش قورالى ئىدى. تىركىشىش ئارىسىدىن چاقماق چېقىلاتتى. چاقماقنىڭ ئىللىق نۇرى كۆڭۈللەرنى

پۇتاقلىق چىنارغا قاچاندۇر بىر چاغلاردا ياقۇپبەگ ئېتىنى باغلىغانمىش. ئۇنى ئىرانمۇ ياكى سۈرىيىنىڭ بىر شەھىرىدىن ھەزرىتى ئەلى بىر چۆرۈپ مۇشۇ يەرگە تاشلىغانمىش. بۇ چىنارنىڭ تۇۋىنى يەتتە قېتىم ئايلانغان ئادەم بالا-قازا، تۆھمەت-بەتامالارغا ئۇچرىماي بەختلىك بولارمىش... رسالەت خانىم نېمىشقىدۇر كۆپرەك كونا باغدىكى چىنارنىڭ گېپىنى قىلاتتى. ئۇنىڭغا چاقچاقلار قىلىندى. چىنارنى يەتتە ئايلىندۇرۇشتى... 11-ئىيۇن. شائىرغا تېلېفون قىلدىم. ئەھۋالى ياخشىكەن. مەن رسالەت خانىم ھاۋالە قىلغان نەرسەمنى يازدىم. ئۇ ئۇنى بىللە ئەكەتمەكچى.

12-ئىيۇن. شائىرنىڭ ئەھۋالى ياخشى. كېچە ئۇ يىغلاپتۇ. يىغىسىدىن باشقىلار ئويغىنىپ كېتىپتۇ. ئۆزىنىڭ سۆزلەپ بېرىشىچە، ھەممىسى ئۇخلاپ قالغانىكەن. نېمىشقىدۇر شائىرنىڭ پۈت-قولى ھەرىكەتكە، تىلى گەپكە كەلمەپتۇ. يېنىدىكىلەرنى ئويغىتىشقا ئامالى بولماپتۇ. شائىر مۇشۇ ھالىدا كېتىپ قالدىغان ئوخشايەن، دەپ يىغلاپ ساپتۇ. يىغا ئاۋازىدىن باشقىلار ئويغىنىپتۇ. شائىرنىڭ تۇغقانلىرىغا ئۇخلاپ قالماسلىق، نۆۋەت بىلەن قاراش ھەققىدە نەسەتلەر قىلىندى. تاپا - تەنە قىلىشنىڭ زۆرۈرىيىتى يوق ئىدى. چۈنكى ئۇلارمۇ مۇشۇ 90 كۈن ئىچىدە ھەقىقەتەن ھېرىپ ھالىدىن كېتەيلا دەپ قالغانىدى...

شائىر مۇشۇ توقسەن كۈن ئىچىدە ئاجايىپ كۈنلەرنى بېشىدىن ئۆتكۈزگەندى. ئەتىگەن تەرەپتە شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى مىجىت ناسىر ئەپەندى تېلېفون ئارقىلىق ئەھۋال سورىدى. بۇ، شائىر ئۈرۈمچىدىن قايتىپ كەلگەندىن بېرى ئۇ زاتنىڭ ئۈچىنچى قېتىم تېلېفون بېرىشى ئىدى. بۇ رەھبەر ھەقىقەتەنمۇ ئاق كۆڭۈل، مېھرىبان، ئەدەبىيات-سەنئەتكە ۋە باشقىلارغا كۆڭۈل بۆلەلەيدىغان ئېسىل كىشى بولسا كېرەك...

مېھرىبانلىقنىڭ چېكى بولمايدۇ. ياخشى كۆڭۈل خۇددى قۇياشقا ئوخشاش چەكسىز يىراق يەرلەرنىمۇ ئىللىتالايدۇ. شائىرنىڭ خانىمى مىجىت ناسىر ئەپەندى ھەققىدە تەسىرلىك بىر ھېكايە سۆزلىدى: شائىرنى ئۈرۈمچىدىن قايتۇرۇپ كېلىش ئالدىدا، مىجىت ناسىر ئەپەندى شائىرنى دوختۇرخانىغا يوقلاپ بارغاندا، ئۇنى ئۈزىتىپ چىققان شائىرنىڭ خانىمى كۆز يېشى قىلىپ: «بىچارە، ئوغلنىڭ تويىنى كۆرەلمەيدىغان بولدى» دەپتۇ. خانىمىنىڭ ھەسرەتلىك سۆزىنى ئاڭلىغان مۇئاۋىن مۇدىر ئۇنىڭغا تەسەللىي بېرىپتۇ ۋە: «خاتىرجەم بولۇڭ، ھايات بولسام، ئوغۇللىرىڭنىڭ تويىدا ئاتىسى ئورنىدا تۇرۇپ بىرىمەن، شائىرنىڭ بالىلىرىغا ئاتىسىزلىقنىڭ دەردىنى تارتقۇزمايمەن» دەپتۇ... نېمىدېگەن ياخشى كۆڭۈل - ھە! مىجىت ناسىر ئەپەندى شائىرنىڭ ئۇرۇق - تۇغقىنى ئەمەس. ياق، شائىرنىڭ قېرىندىشىدىنمۇ يېقىن تۇغقىنى! مىجىت ناسىر ئەپەندى شائىرنىڭ دائىم بىللە ھەمسۆھبەت - ئۆلپەت



دەپ گەپ باشلىدى ئۇ. شائىرىنىمۇ ئىككى سائەت كۆلدۈرۈپتۇ. ئەمما گەپلىرى كۆلىدىغان گەپلەر ئەمەسكەن. تۇرغۇن مۆمىنىنىڭ گەپلىرى خاتىرىلەپ قويغىدەك گەپلەر ئىكەن. ئەپسۇس، بۈگۈن خاتىرە يېزىۋاتقىنىمدا ئۇلاردىن كۆپلىرىنى ئەسكە ئالالمىدىم. . . ئۇلار 14-ئىيۇل ئەتىگەندە قايتماقچى. بىز خوشلاشتۇق.

**14-ئىيۇل.** پەيشەنبە. بىز - «يېڭى قاشتېشى» ژۇرنىلىنىڭ باش مۇھەررىرى مەتقاسىم ئابدۇراخمان ۋە ئابدۇللا سۇلايمانلار ئەتىگەندە بۈيىل ئاۋغۇستتا ئېچىلماقچى بولغان «خانتەڭرى ئەدەبىيات مۇكاپاتى» ئۈچۈن ئىئانە يىغىپ بىر قانچە ئىدارىگە باردۇق. خوتەن ۋىلايەتلىك يولۇچىلار باش بېكىتى ئون مىڭ يۈەن، تاش يول ئىدارىسى بەش مىڭ يۈەن ئىئانە قىلماقچى بولدى. ئۇيەردىن يېنىپ شائىرىنى يوقلاپ كىردۇق. ئەھۋالى ياخشى ئىكەن. «بۇنداق ئىدارىمۇ ئىدارە بېرىپ ئىئانە يىغىمەن دېسەڭلار بەك ئاۋارە بويىكېتىسىلەر، ھەممىسىنى بىر يەرگە زىياپەتكە چاقىرىپ شۇ يەردە يىغىڭلار» دېدى ئۇ. ئۇزۇن پاراڭلىشىپ ئولتۇرۇلۇپ ياندۇق. كەيپىياتى كۆتۈرۈلۈپ قالغاندەك بولدى. . . ئازى - 15-ئىيۇن يەنە ئىئانە يىغىشقا چىقتۇق. ۋىلايەتلىك پەن-تېخنىكا كومىتېتى ئۈچ مىڭ يۈەن، خوتەن پېداگوگىكا ئالىي تېخنىكومىمۇ ئۈچ مىڭ يۈەن بېرىشكە ۋەدە قىلدى. شائىرىنى يوقلاپ باردۇق. ئەھۋالى ياخشى ئىكەن. يېنىدا خوتەن ۋىلايەتلىك دوختۇرخانىدىكى دوختۇر ئاغىيىنىلىرى بار ئىكەن. خېلى ئۇزۇن پاراڭلىشىپ ئولتۇرۇپ ياندۇق. بىز قايتقاندىن كېيىن يەكەن ۋە مەكىتتىكى ئەدەبىيلەردىن تۇرسۇنبەگ ئىبراھىم، باتۇر روزى، نۇرمۇھەممەت ئايۇپلار يوقلاپ كەپتۇ. يەنىلا ئابدۇللا ئوسمان باشلاپ كەپتۇ. شائىر ئۇلارنى كۆرۈپ بەكلا خۇشال بوپتۇ. ئۇلار كەچتە مېنى ئىزدەپ چىقتى. تېخى بۈگۈن باتۇر روزىنىڭ تۇغۇلغان كۈنى ئىكەن. رېستوراندا كۈتۈۋالدۇق. كۆپ پاراڭلارنى قىلىشتۇق. بۈگۈن گەپ كۆپرەك ئابدۇللا ئوسماننىڭ بولدى. 18-ئىيۇن ئەھۋالى ياخشى. ئەمما تۈنۈگۈن بىر قاچا سېرىق لەڭمەن يېگەننىكەن، مەيدىسىدە تۇرۇپلىۋاپتۇ. سەل بىئارام بوپتۇ. مەن «خانتەڭرى ئەدەبىيات مۇكاپاتى» غا ۋىلايەتلىك تېخنىكا ئىشچىلار مەكتىپىنىڭ مىڭ يۈەن، مەتتىمىن قۇربان ھاجىمىنىڭ ئىككى مىڭ يۈەن ئىئانە بەرمەكچى بولغانلىقى توغرىسىدا سۆزلەپ بەردىم. بىز كەچكىچە شائىرنىڭ ئۆيىدە ئۇنىڭ سەھنە ئەسەرلىرىنى كۆرۈپ چىقىش بىلەن بولدۇق. كەيپىياتى ياخشى. شائىرنىڭ «روزى قوشاقنىڭ ئىجادىيەت يولى» دېگەن ماقالىسىنى تاپالمايۋاتتىمىز. «شىنجاڭ گېزىتى» نىڭ قايسى يىلىدىكى سانىغا بېسىلىۋىدىكەن ؟

**19-ئىيۇلدىكى شائىر**

بۈگۈن كەچتە - سائەت بەشلەردە مەتقاسىم ئەكرەم ھاجىم، مەتتىمىن تۇردى، ئابدۇللا مەتتىمىن ۋە مەن تۆت كىشى شائىرنى يوقلاپ باردۇق. شائىرنىڭ ئەھۋالى ياخشى ئىكەن. ھويلىدا

يورۇتۇپ، دوستلۇق گۈللىرىنى جىلۋىلەندۈرەتتى. . . شائىر ئۆكسۈپ-ئۆكسۈپ يىغلىۋەتتى. زاراڭزا چېچىكىدەك سارغىيىپ كەتكەن كۆزلىرىدىن سېرىق مارجاندەك دومىلىغان تامچە - تامچە ياشلار زەپەدەك سارغايغان چېھرىگە دومىلاپ چۈشتى. رسالەت خانىمىمۇ يىغلىدى. خوشلىشىش - مەڭگۈلۈك ۋىدالىشىشنىڭ، ۋاقىتلىق ئايرىلىش - ئەبەدىي جۇدالىقنىڭ بىشارىتىدەك كۆڭۈللىرىنى ئېزەتتى. رسالەت خانىم شائىرنىڭ ژۇرنال توپىغا قىلغان سوغىسىنى رەت قىلغان بولسىمۇ، بۇ يەنىلا دوستلۇق گۈلخانلىرىنى ئۇلغايتتى. ئۇنىڭ كۆڭلى خوتەندە قالغاندەك، شائىرنىڭ كۆڭلى بولسا ئەگىشىپ ئۈرۈمچى تامان كېتىۋاتقاندەك ئىدى. خوشلىشىش ئۈزۈنغا سوزۇلدى. سالاملار يوللاندى. ئويىپكىتى ئەلۋەتتە ئەشۇ ژۇرنال ئۈچۈن جان كۆيدۈرۈۋاتقان قەدىردانلار ئىدى. . .

دەريالار ئەبەدىي ئاقىدۇ. شامال - بورانلار گۈركىرەيدۇ. تاغلار كۆكرەك كېرىپ قەددىنى كېرىدۇ. جاھاندا مەڭگۈ قىممىتىنى يوقاتمايدىغان بىر نەرسە بار، ئۇ بولسىمۇ سەمىمىي دوستلۇق، مېھىر - مۇھەببەت ۋە ئىززەت-ھۆرمەت. ئۇنىڭ ئۆمرى دەريا-ئېقىنلاردىن، تاغ-ئىدىرلاردىنمۇ ئۇزۇن بولىدۇ.

**13-ئىيۇلدىن 18-ئىيۇنغىچە بولغان ئەھۋاللار**

شائىرنى بۇ ھەپتە ئاغرىقى توتىمىدى. مەن خاتىرجەملىشىپ قالدىم. شۇڭا 13-ئىيۇن يوقلاپ كىرمىدىم. چۈشتە تۇرسۇنجان باي تېلېفون قىپتۇ: ئۇ، شائىرنىڭ يېنىدا ئىكەن. يېڭىساردىن ئابدۇللا ياقۇپ، تۇرغۇن مۆمىن قاتارلىق سەككىز - ئون شائىر - يازغۇچى يوقلاپ كەپتۇ. مۇھەممەت چاۋار كەچتە زىياپەت بەرمەكچى ئىكەن. مېنى شۇ يەرگە چىللاپتۇ. . . كەچ. ئابدۇللا ياقۇپلار بىلەن خوتەن مېھمانخانىسىنىڭ رېستورانىدا كۆرۈشتۈم. «شىنجاڭ ياشلىرى» ژۇرنىلىدىكى ئۆركەش ئىبراھىمىمۇ بار ئىكەن. ئابدۇللا ياقۇپنىڭ دېيىشىچە، ئۇلار يېڭىسارنىڭ ھاكىمىدىن رۇخسەت سورىغانىكەن، ھاكىم: تېلېفون بېرىپ ھال سورىساڭلىمۇ بولىدىغۇ دەپتۇ. ئابدۇللا ياقۇپ: «بىز سەيپىدىن ئەزىزى ياكى ئىسمائىل ئەھمەت ئەمەس، تېلېفوندا ھال سورىغىلى. شائىردىن يۇقىرىدىكىلەر تېلېفون ئارقىلىق ھال سورىدۇ، بىز بېرىپ، پەگادا تۇرۇپ ھال سورىشىمىز كېرەك» دەپتۇ. چۈنكى ئۇ يەرلەردىمۇ «ئۈچىنى سۆزلەش»، «ئۈچكە ۋەكىللىك قىلىش» ئۆگىنىشى بەكلا جىددىي ئېلىپ بېرىلىۋاتقاننىكەن، ھاكىم تەسرەك رۇخسەت بېرىپتۇ. . . شۇ ئاخشامقى گەپ كۆپرەك تۇرغۇن مۆمىنگە بېرىلدى. دومىلاق، دېھقان سۈپەت، 50 ياشلاردىكى بۇ ئادەم شۇنداق گەپچىكەنكى، ھەممىمىز، ھەتتا ئۇلارنى باشلاپ كەلگەن مەشھۇر قاغىلىق پاراڭچىسى ئابدۇللا ئوسمانمۇ ئۇنىڭ ئاغزىغا قاراپ ئولتۇردۇق. خۇدا بەرگەن ئىناۋەت قىيامەتكىچە، خەلق بەرگەن ئىناۋەت ئەجەل يەتكىچە، ھۆكۈمەت بەرگەن ئىناۋەت ئەمەلدىن چۈشۈپ كەتكۈچە. . .



يېتىپتۇ. پاراك قىلدۇق. ئەتە ۋىلايەتتىكىلەر لايىقا يېزىسىنىڭ بېغىدا كومپارتىيە قۇرۇلغانلىقىنىڭ 80 يىللىقىنى خاتىرىلەش مۇناسىۋىتى بىلەن ئەلنەغمە پائالىيىتى ئۆتكۈزۈمەكچى ئىكەن. شائىرغا ھەم تەكلىپنامە ئەۋەتىپتۇ. ئۈچ ئايدىن بېرى يېتىپ زېرىكىپ كەتكەن شائىر «بارمەن» دېدى. بىز سەل ئەنسىرىدۇق. ھاردۇق يېتىپ ئۈزۈلۈپ قالارمىكەن دېيىشتۇق. لېكىن شائىر خېلى قەتئىي شۇنداقلا ئەھۋالىمۇ ياخشى ئىدى. بېرىپ ئەشۇ يەردە ئولتۇرۇشقا بەرداشلىق بېرەلەيدىغاندەك تۈيۈلدى. . . . شائىر قايسى كۈنى يەكەنلىكلەر كەلگەندە نەي چېلىپ بېرىپتۇ. ئەتەگەندە سىرتقا چىقىپ كۈچىدا سەيلە قىپتۇ. ئەھۋالى ھەقىقەتەن ياخشىدەك. لېكىن قورسىقى سەل چوڭ، ئۆزى بولسا بەكلا ياداڭغۇ. ئۇ ئەمدى كېرىيلىك تېۋىپنىڭ گېپىنى قىلمايدىغان بولدى. ھاكاۋۇر تېۋىپتىن بىزار بولغاندەك ئىدى.

20-ئىيۇن

شائىرنىڭ ئەھۋالى ياخشى ئەمەس. كېچىچە «ھۆ» قىلىپ، قەي قىلىپ، قورساق قىسمى ئاغرىپ ادىلا ئارام ئالماپتۇ. يېمىگەن دورا قالماپتۇ. ئۈنۈمى لىماپتۇ. نۇرمۇھەممەت توختى كىرگەندە گۈزىمىگىلى 40 كۈنلەر بولغان «ماڧىي» دېگەن ەپيۈن تەركىبلىك ئۆتكۈر ئاغرىق توختاتقۇچىنى يېگۈزگىلى ئىككى سائەتتەك بولغانىكەن. شائىر سەل تىنچلىنىپتۇ. . . ئۇنىڭ بۈگۈن لايىقا يېزىسىنىڭ بېغىغا چىقىپ، 500 يىللىق ئەنجۈر دەرىخىنىڭ سايىسىدا يېتىپ، ئەلنەغمە يىغىلىشىغا قاتنىشىش خىيالى سۇغا چىلاشقاندى. نۇرمۇھەممەت توختىنى «سەلە بېرىپ كېلىڭلا» دەپ ھەيدىدى. لېكىن ئاغىنىسىنىڭ ئاغرىق شائىرنى تاشلاپ ئويۇنغا بارغىسى كەلمىدى. شائىرنىڭ يېنىدا تۆت سائەتتەك ئولتۇردى. شائىر ئۆز تېۋىپىدىن ئاغرىنىپتۇ. «ئۆتكەن كۈنى سېرىق لەڭمەن يېگۈزگەندىمۇ بىئارام بولدۇم، ئەمدى موما بىلەن زاخۇيتاڭ يېگۈزۈپ بىئارام قىلدى. تېۋىپ بولغاندىكىن نېمىنىڭ زىيان، نېمىنىڭ پايدا قىلىشىنى بىلىشى كېرەك ئىدى يەي. . . دېگەندەك گەپلەرنى قىلدى. ئۇ ئاغرىنىشقا ھەقلىقمۇ؟ ئۇنىڭ ئاغىنىلىرى ئۇنىڭ گېلىدىن بىرنەرسە ئۆتكىنىگە خۇشال. بەلكىم تېۋىپمۇ شۇنداق ئويلانغاندۇ. شائىرنىڭ ئۆزى «ئۇنى يېگۈم كەلدىيەي، بۇنى يېگۈم بارەي. . . دەپ تەڭلىككە سالسا تېۋىپمۇ چىداپ تۇرالمايدۇ. ئەمدى نە ئاغرىنىش؟ ئۆتكەندە ھەبىبۇللا ھاجىم لەڭپۇڭ ئەكەلگەندە يەپ بىئارام بولغان. كېيىن ئۆزى تەلەپ قىلىپ يەپ زىيان قىلغاندىن كېيىن لەڭپۇڭ يېمەيدىغان بولغان. ئارىدا توقاچ شاپتۇل، كۆكباش قوناق يەپ، مۇز سۈيى ئىچىپ، لەڭمەن يەپ بىئارام بولغان چاغلىرى بار. بۇلارنىڭ ھەممىسىنى تېۋىپنىڭ بىخەستىلىكىدىن كۆرۈش كېرەكمۇ؟ . . . ئاغرىق ئادەم كىچىك بالدەك بوپقالىدۇ، ئۇنى يەيمەن، بۇنى يېگۈم كەلدى، دەپ قەغىشلىك قىلىدۇ. بۇ ئېنىق. ۋەھالەنكى ئەتراپىدا يۈرگەن بىز ئۇنى توسۇشمىز كېرەك. ئەمما ئۆز سۆزلۈك، جاھىل شائىرغا تاقابىل

تۇرماقمۇ ئوڭاي ئەمەس. . . . ھەبىبۇللا مۇھەممەت بىلەن شىنجاڭ خەلق نەشرىياتىدىكى ھاجى قۇتلۇق قادىرى شائىردىن ھال سوراپ تېلېفون بەردى. نۇرمۇھەممەت توختى ۋاكالىتەن ئېلىپ رەھمەت ئېيتتى. تۈنۈگۈن (19-ئىيۇن) ئۈرۈمچىدىن - شىنجاڭ ئۇيغۇر ئاپتونوم رايونلۇق توقۇمىچىلىق ئىدارىسىدىن شەمسىقەمەر خانىم ۋە خەلچەم خانىملار تېلېفون بېرىپ شائىردىن ھال سورىدى. ئۇلار خوجىنىياز ھاجىمىنىڭ ئەۋلادلىرىدىن ئىكەن. ھەرقانداق ئىشنى مەشھۇر بوۋىسىنىڭ نەزىرى بىلەن كۆزىتىشكە ئادەتلەنگەنىكەن. شائىرنىڭ شېئىرلىرىنى شائىرنىڭ «دېھقان بولماق تەس» ناملىق ئۇنئالغۇ لېنتىسىدىن ئاڭلاپ قايىل بولغانىكەن. شائىرنىڭ ۋۇجۇدىدا بوۋىسىنىڭ قېنى ئېقىۋاتقاندەك ھېس قىلغانىكەن. گەرچە تونۇشمىسىمۇ، بۇ قېتىم شائىرنىڭ ئاغرىپ قالغانلىقىنى ئاڭلاپ ئاتايتەن تېلېفون ئارقىلىق ھال سوراشقانىكەن. . . خانىملارنىڭ بىرىنىڭ ئۆمۈر يولدىشى شىنجاڭ ئۇيغۇر ئاپتونوم رايونلۇق دورا شىركىتىدە بولسا كېرەك، ئۇلارنىڭ ھاۋالىسى بىلەن خوتەن ۋىلايەتلىك دورا شىركىتى ئىككى سائەتلەردىن كېيىنلا شائىرغا قۇۋۋەت دورىلىرى ۋە گۈل سېۋەت تەقدىم قىلدى. گۈل سېۋەتكە قىستۇرۇلغان باغاچچىغا: «روزى سايىت ئاڭغا! كېسىلىڭىزنىڭ بالدۇرراق ساقىيىپ كېتىشىنى چىن دىلىمىزدىن ئۈمىد قىلىمىز» دەپ يېزىلغاندى. خەلق شائىرغا كۆڭۈل بۆلمەكتە. شائىر قەلبى ئۆز خەلقىدىن سۆيۈنمەكتە ئىدى. . . .

21-ئىيۇن

شائىر ئىككى كېچە بىر كۈندۈز بىئارام بولغاندىن كېيىن ئاستا-ئاستا ئوڭشىلىپ قالدى. كېچە چوڭ تاھارەت يۈرۈشتى. ئەتىگەن يەل ھەيدىگۈچى تاماق - ئارپا ئۇنى ئۆگىرىسى - يۇبدان ئىچتى. كەچتىمۇ شۇنى ئىچتى، تۆگە سۈتى ئىچتى. . . . بۈگۈن سەھەردىلا (بەلكىم ئۇ يەردە چۈش بولغاندۇ) ياپونىيىدىن - ياپونىيىدە ئوقۇۋاتقان ئۇيغۇر ئوقۇغۇچىلارغا ۋاكالىتەن ئەكبەر ئەپەندى ھال سوراپ تېلېفون بەردى. ئۇ كىشى ئەسلى شىنجاڭ يېزا ئىگىلىك پەنلەر ئاكادېمىيىسىدە ئىشلەيدىكەن، ئايالى بىلەن بىللە ئوقۇغىلى بېرىپ شۇياقلاردا تۇرۇپ قاپتۇ. ياپونىيىدە ئوقۇۋاتقان ئۇيغۇر ئوقۇغۇچىلار شائىرنىڭ كېسەللىكىنى ئاڭلاپ قايغۇرۇپتۇ. شۇڭا ئەھۋال سوراپ تېلېفون قىلىشى ئىكەن. . . . شائىرنىڭ كېسەللىكى ھەققىدىكى خەۋەر پايانىسىز مۇساپىلەرنى بېسىپ، دېڭىز - ئوكيانلاردىن ھالقىپ دۇنيانىڭ ھەممە يېرىگە ئۇچۇپ كەتكەندى. «دۇنيا كىچىككەنە كەنتكە ئايلىنىپ قالدى» دېگىنى شۇ بولسا كېرەك. ئالدىنقى كۈنلىرى كانادا مونتېرىيالىدىن سادىر ئاخۇن بىلەن ئەخمەتجان ھال سوراپ تېلېفون بەرگەندى. ئۇنىڭمۇ ئالدىدا كانادا تورونتودىكى ئۆمەر جان بىلەن روزىگۈل شائىرنىڭ كېسەللىكىنى ئاڭلاپ، دورا ئىزدەپ ئامېرىكىدىكى تونۇشلىرىغا



تېلېفون بەرگەن. ئامېرىكىدا شائىرغا دورا ئىزدەش باشلانغانىدى. دۇنيانىڭ ھەممە يېرى شائىرغا كۆڭۈل بۆلمەكتە ئىدى.

سائەت توققۇزلاردا تۈنۈگۈن لايىقىدىكى ئەلنەغمە ئولتۇرۇشىغا كەلگەن كېرىيىلىك ئەلنەغمىچىلەر مۇھەممەتتەيسا قۇربانىنىڭ باشچىلىقىدا، ئابدۇغېنى، ئەھمەت دۇتارچى، مەتتۇرسۇنخان قاتارلىقلار شائىرنى يوقلاپ كەلدى ۋە زېرىكىپ كەتكەن شائىرغا نەغمە قىلىپ بەردى. شائىرنىڭ كۆڭلى كۆتۈرۈلۈپ قالدى.

سائەت ئونلاردا غۇلجىدىن ئاتاقلىق شائىر مۇھەممەتجان راشىددىن تېلېفون بەردى. ئۇيغۇر خەلقىنىڭ زامانىمىزدىكى بۇنىڭكى شۆھرەتلىك شائىرى تېلېفوندا يىغلىشىپ ئارىلىقنىڭ يىراقلىقىدىن يوقلىشالمىغانلىقىدىن ئەپسۇس ئېيتىشتى.

بىر-بىرىگە قايتا-قايتا سالامەتلىك - ئامانلىق تىلەشتى. . . چۈشتە قاغىلىق تاشيول باش ئوچاستىكا پارتكومىنىڭ سېكرىتارى تۇداخۇن يوقلاپ كەلدى.

ئۇنىڭغا يەنە ئابدۇللا ئوسمان يول باشلىغۇچى بولۇپ كەلگەنىدى. بۇ، ئابدۇللا ئوسماننىڭ تۆتىنچى ياكى بەشىنچى قېتىمىمۇ يوقلىشى ئىدى. گەرچە ئايالى خەلچەم كېسەلخانىدا بولسىمۇ يەنىلا پۇرسەت چىقسىلا ئەشۇ 260 كىلومېتىر يولنى بېسىپ شائىرنى يوقلاپ تۇرۇۋاتاتتى. قاغىلىقتىكىلەرنىڭ قەدىردانلىقى -

ئەشۇ ئۆتكەن ئەسىر بېشىدىكى تەجەللىي ھەزرىتىم بىلەن ئىسمائىل ھاجىم ئوتتۇرىسىدىكى دوستلۇقنى ئەسكە سالاتتى. . . چۈشتىن كېيىن تۇرسۇنجان باي بىلەن بىر ئاتۇشلۇق سودىگەر شائىرنى يوقلاپ كەلدى. بۇلار ئەشۇ يىلى شائىرنىڭ ئېسىل شېئىرلارنى يازغان ئوڭ قولىغا تۇنجى ئالتۇن ئۈزۈكنى سېلىپ قويغان بايۋەتچىلەر ئىدى. باش كاتىب مۇھەممەت چاۋار كەلدى. خوتەن ۋىلايىتىدە يېزىلغان تۇنجى رومان - « كۆزگە ئايلانغان كۆڭۈل» نىڭ ياش ئاپتورى ھۈسەنجان ئابدۇۋەلى قاتارلىق ئىككى ياش يىگىت يوقلاپ كەلدى. شائىرنىڭ كۆڭلى يەنىلا خەلقىمىزدە، ئەدەبىياتىمىزدا ئىدى. شائىر ياش يازغۇچى ھۈسەنجان ئابدۇۋەلىنى كۆرۈپ، باش كاتىب، خوتەن يازغۇچىلار جەمئىيىتىنىڭ رەئىسى مۇھەممەت چاۋارغا دىيارىمىزدا يېزىلغان تۇنجى رومان ئۈچۈن مۇھاكىمە - سۆھبەت يىغىنى ئېچىش، ئۇنى تەشۋىق قىلىش تەكلىپىنى بەردى. بۇنداق ئىشلارغا يازغۇچىلار جەمئىيىتى ئىگە بولۇشى كېرەك. رەئىس دەرھال ماقۇل بولدى ۋە ئىش بېجىرگۈچىلەرگە شۇ يەردىلا تېلېفون ئارقىلىق مۇھاكىمە يىغىنى ئېچىشنى ئورۇنلاشتۇردى. شائىر كېسەل بولۇپ يىقىلىشتىن ئىلگىرى مۇشۇ ياش يىگىتنىڭ رومان يازغانلىقىنى، نەشردىن چىقىش ئالدىدا ئىكەنلىكىنى بايان قىلىپ ئۇنى ئۆمەر ئابدۇللا ۋالىيغا تونۇشتۇرغان، ئۆمەر ۋالىي ئىشىمىز قالغان بۇ ئىقتىدار ئىگىسىگە شىتات ھەل قىلىپ بېرىشكە ۋەدە بەرگەنىدى. . .

ئۇرۇمچىدىن - «تارىم» ژۇرنىلىدىن شائىر ئوسمانجان ساۋۇت بىلەن مامۇت زايىت تېلېفون بەردى. ھال سورايدىكەن. تېلېفوننى مۇھەممەت چاۋار ۋاكالىتەن ئالدى. «تارىم» دا شائىرنىڭ قاچاندۇر بىر چاغدا ئەۋەتكەن «بۈركۈت قىسىمى» دې-

تېلېفون بەرگەن. ئامېرىكىدا شائىرغا دورا ئىزدەش باشلانغانىدى. دۇنيانىڭ ھەممە يېرى شائىرغا كۆڭۈل بۆلمەكتە ئىدى.

سائەت توققۇزلاردا تۈنۈگۈن لايىقىدىكى ئەلنەغمە ئولتۇرۇشىغا كەلگەن كېرىيىلىك ئەلنەغمىچىلەر مۇھەممەتتەيسا قۇربانىنىڭ باشچىلىقىدا، ئابدۇغېنى، ئەھمەت دۇتارچى، مەتتۇرسۇنخان قاتارلىقلار شائىرنى يوقلاپ كەلدى ۋە زېرىكىپ كەتكەن شائىرغا نەغمە قىلىپ بەردى. شائىرنىڭ كۆڭلى كۆتۈرۈلۈپ قالدى.

سائەت ئونلاردا غۇلجىدىن ئاتاقلىق شائىر مۇھەممەتجان راشىددىن تېلېفون بەردى. ئۇيغۇر خەلقىنىڭ زامانىمىزدىكى بۇنىڭكى شۆھرەتلىك شائىرى تېلېفوندا يىغلىشىپ ئارىلىقنىڭ يىراقلىقىدىن يوقلىشالمىغانلىقىدىن ئەپسۇس ئېيتىشتى.

بىر-بىرىگە قايتا-قايتا سالامەتلىك - ئامانلىق تىلەشتى. . . چۈشتە قاغىلىق تاشيول باش ئوچاستىكا پارتكومىنىڭ سېكرىتارى تۇداخۇن يوقلاپ كەلدى.

ئۇنىڭغا يەنە ئابدۇللا ئوسمان يول باشلىغۇچى بولۇپ كەلگەنىدى. بۇ، ئابدۇللا ئوسماننىڭ تۆتىنچى ياكى بەشىنچى قېتىمىمۇ يوقلىشى ئىدى. گەرچە ئايالى خەلچەم كېسەلخانىدا بولسىمۇ يەنىلا پۇرسەت چىقسىلا ئەشۇ 260 كىلومېتىر يولنى بېسىپ شائىرنى يوقلاپ تۇرۇۋاتاتتى. قاغىلىقتىكىلەرنىڭ قەدىردانلىقى -

ئەشۇ ئۆتكەن ئەسىر بېشىدىكى تەجەللىي ھەزرىتىم بىلەن ئىسمائىل ھاجىم ئوتتۇرىسىدىكى دوستلۇقنى ئەسكە سالاتتى. . . چۈشتىن كېيىن تۇرسۇنجان باي بىلەن بىر ئاتۇشلۇق سودىگەر شائىرنى يوقلاپ كەلدى. بۇلار ئەشۇ يىلى شائىرنىڭ ئېسىل شېئىرلارنى يازغان ئوڭ قولىغا تۇنجى ئالتۇن ئۈزۈكنى سېلىپ قويغان بايۋەتچىلەر ئىدى. باش كاتىب مۇھەممەت چاۋار كەلدى. خوتەن ۋىلايىتىدە يېزىلغان تۇنجى رومان - « كۆزگە ئايلانغان كۆڭۈل» نىڭ ياش ئاپتورى ھۈسەنجان ئابدۇۋەلى قاتارلىق ئىككى ياش يىگىت يوقلاپ كەلدى. شائىرنىڭ كۆڭلى يەنىلا خەلقىمىزدە، ئەدەبىياتىمىزدا ئىدى. شائىر ياش يازغۇچى ھۈسەنجان ئابدۇۋەلىنى كۆرۈپ، باش كاتىب، خوتەن يازغۇچىلار جەمئىيىتىنىڭ رەئىسى مۇھەممەت چاۋارغا دىيارىمىزدا يېزىلغان تۇنجى رومان ئۈچۈن مۇھاكىمە - سۆھبەت يىغىنى ئېچىش، ئۇنى تەشۋىق قىلىش تەكلىپىنى بەردى. بۇنداق ئىشلارغا يازغۇچىلار جەمئىيىتى ئىگە بولۇشى كېرەك. رەئىس دەرھال ماقۇل بولدى ۋە ئىش بېجىرگۈچىلەرگە شۇ يەردىلا تېلېفون ئارقىلىق مۇھاكىمە يىغىنى ئېچىشنى ئورۇنلاشتۇردى. شائىر كېسەل بولۇپ يىقىلىشتىن ئىلگىرى مۇشۇ ياش يىگىتنىڭ رومان يازغانلىقىنى، نەشردىن چىقىش ئالدىدا ئىكەنلىكىنى بايان قىلىپ ئۇنى ئۆمەر ئابدۇللا ۋالىيغا تونۇشتۇرغان، ئۆمەر ۋالىي ئىشىمىز قالغان بۇ ئىقتىدار ئىگىسىگە شىتات ھەل قىلىپ بېرىشكە ۋەدە بەرگەنىدى. . .

ئۇرۇمچىدىن - «تارىم» ژۇرنىلىدىن شائىر ئوسمانجان ساۋۇت بىلەن مامۇت زايىت تېلېفون بەردى. ھال سورايدىكەن. تېلېفوننى مۇھەممەت چاۋار ۋاكالىتەن ئالدى. «تارىم» دا شائىرنىڭ قاچاندۇر بىر چاغدا ئەۋەتكەن «بۈركۈت قىسىمى» دې-

تېلېفون بەرگەن. ئامېرىكىدا شائىرغا دورا ئىزدەش باشلانغانىدى. دۇنيانىڭ ھەممە يېرى شائىرغا كۆڭۈل بۆلمەكتە ئىدى.

سائەت توققۇزلاردا تۈنۈگۈن لايىقىدىكى ئەلنەغمە ئولتۇرۇشىغا كەلگەن كېرىيىلىك ئەلنەغمىچىلەر مۇھەممەتتەيسا قۇربانىنىڭ باشچىلىقىدا، ئابدۇغېنى، ئەھمەت دۇتارچى، مەتتۇرسۇنخان قاتارلىقلار شائىرنى يوقلاپ كەلدى ۋە زېرىكىپ كەتكەن شائىرغا نەغمە قىلىپ بەردى. شائىرنىڭ كۆڭلى كۆتۈرۈلۈپ قالدى.

گەن شېئىرى ئېلان قىلىنماي قالغانىدى. ئەمدى شۇنى قايتا ئەۋەتىشنى سورايدىكەن. «تارىم» ژۇرنىلىنىڭ مۇھەررىرى روزىمۇھەممەت جۈمە «خوتەن دېھقانلىرى ۋە روزى سايىت» دېگەن كىتابتىن «تارىم» دا بېرىش ئۈچۈن بىر بابنى تاللاۋاتقانمىش. «جۇڭگو مىللەتلىرى» ژۇرنىلىنىڭ باش مۇھەررىرى ئىدرىس بارات تېلېفون بېرىپ ھال سورىدى. ئۇ، شائىرنىڭ «جۇڭگو مىللەتلىرى» ژۇرنىلىغا بېسىلغان «خوتەن گىلىمى» دېگەن شېئىرنى بۇ يىللىق «خاتىرى ۋە دەستىيات مۇكاپاتى» غا كۆرسەتمەكچى ئىكەن. . . ھەممە كىشى شائىرغا كۆڭۈل بۆلەتتى. ئۇنىڭ كۆڭلىنى ئاۋۇندۇرۇش ئىستىكىدە ئىدى.

25. ئىيۇن

شائىرنىڭ ئۈچ كۈندىن بېرىكى ئەھۋالى بىرقەدەر ياخشى، قاتتىق ئاغرىق يوق، ئازراق ئىنجىقلاش بار. ئىشتىيى ياخشى، تاھارىتى راۋان. ئۆزىنىڭ ئېيتىشىچە، ئەشۇ 20-ئىيۇن ئاغرىق تۈتۈپ قاتتىق «ھۆ» بولغاندىن كېيىن پەيدا بولغان قورساق قىسمىدىكى تۈگۈنەك ئاستا-ئاستا يۆتكىلىپ سول بېقىنىغا كېلىپ توختاپتۇ. لېكىن ئانچە بىئارام قىلمايدىكەن. . .

بۈگۈن نۇر مۇھەممەت توختى بىلەن مەمتىمىن تۇردى كۆچۈرۈپ تەييارلانغان شائىر ئەسەرلىرىنىڭ 6- (ئەبجەش) تومى ئۈچۈن مۇندەرىجە تۇرغۇزدى. جەمئىي سەككىز ھېكايە، ئىككى مەسەل، بىر پارچە خاتىرە، بەش تېلېۋىزىيە بەدئىي سەنئەت سىنارىيىسى، ئىككى پارچە سەھنە ئەسىرى، ئالتە پارچە ماقالە ۋە «ئەتەبەتۈلھەقايق» (ھەقىقەت ئىشىكى) نىڭ نەزمىي يەشمىسىدىن تۈزۈلدى. جەمئىي 777 بەت. كىرىش سۆز يېزىلىپ ئۆزگەرتىلگەندىن كېيىن، ئەسەرلەر تېڭىلىپ دۆلەت ئىشلىرى كومىسسارى ئىسمائىل ئەھمەتنىڭ نامىغا ئەۋەتىشكە تەخ قىلىپ قويۇلدى. ئەۋەتىش ئىشىنى باش كاتىب مۇھەممەت چاۋار بېجىرىدۇ. . .

چۈشتىن بۇرۇن «تارىم» ژۇرنىلىنىڭ مۇۋەققەت باش مۇھەررىرى ئەنۋەر ئابدۇرېھىمىدىن تېلېفون كەلدى. ھال سورىدى. «تارىم» شائىرنىڭ سۈرەتلىرىدىن بەرمەكچى ئىكەن. كەچتە شائىر بىلەن نۇر مۇھەممەت توختى ئۇزۇنغىچە سۈرەت تاللىدى. جەمئىي 16 پارچە، ئەتە ئاپتوبۇس شوپۇرى ئارقىلىق ئەۋەتىلىدۇ.

شائىر چۈشتە سۈيۈك ئاش ئىچتى، كەچتە كاۋا مانتىسى يېدى. چۈشتىن كېيىن ئابدۇمەلىك ئاخۇن كەلدى. تۆگىدىن سۈت خېلى چىقىۋېتىپتۇ. مەسەلە سېغىشتا ئىكەن. تۇغقانلاردىن سۈتنى تالىشىدىغان. لارمۇ چىقىپتۇ. ئابدۇمەلىك ئاخۇن: «شائىر ئۈچۈن ئالغان تۆگە، سۈتى شۇنىڭ» دەپ تۇغقانلىرىغا بەرمەپتۇ. ئۈلۈشكۈن بېيجىڭدىن - خىزمەتكە بارغان ئۆمەر ئابدۇللا ۋالىي ۋە ئوقۇۋاتقان ئۆتكۈر ئالىملاردىن تېلېفون كەپتۇ. شائىرنىڭ ئالدىن ئەۋەتىلگەن توپلاملىرى تېخى شۇ يەردە ئىمىش. ئامېرىكىدىن دورا ئالدۇرۇشقا دۆلەت ئىشلىرى

بۈگۈن نۇر مۇھەممەت توختى بىلەن مەمتىمىن تۇردى كۆچۈرۈپ تەييارلانغان شائىر ئەسەرلىرىنىڭ 6- (ئەبجەش) تومى ئۈچۈن مۇندەرىجە تۇرغۇزدى. جەمئىي سەككىز ھېكايە، ئىككى مەسەل، بىر پارچە خاتىرە، بەش تېلېۋىزىيە بەدئىي سەنئەت سىنارىيىسى، ئىككى پارچە سەھنە ئەسىرى، ئالتە پارچە ماقالە ۋە «ئەتەبەتۈلھەقايق» (ھەقىقەت ئىشىكى) نىڭ نەزمىي يەشمىسىدىن تۈزۈلدى. جەمئىي 777 بەت. كىرىش سۆز يېزىلىپ ئۆزگەرتىلگەندىن كېيىن، ئەسەرلەر تېڭىلىپ دۆلەت ئىشلىرى كومىسسارى ئىسمائىل ئەھمەتنىڭ نامىغا ئەۋەتىشكە تەخ قىلىپ قويۇلدى. ئەۋەتىش ئىشىنى باش كاتىب مۇھەممەت چاۋار بېجىرىدۇ. . .

چۈشتىن بۇرۇن «تارىم» ژۇرنىلىنىڭ مۇۋەققەت باش مۇھەررىرى ئەنۋەر ئابدۇرېھىمىدىن تېلېفون كەلدى. ھال سورىدى. «تارىم» شائىرنىڭ سۈرەتلىرىدىن بەرمەكچى ئىكەن. كەچتە شائىر بىلەن نۇر مۇھەممەت توختى ئۇزۇنغىچە سۈرەت تاللىدى. جەمئىي 16 پارچە، ئەتە ئاپتوبۇس شوپۇرى ئارقىلىق ئەۋەتىلىدۇ.

شائىر چۈشتە سۈيۈك ئاش ئىچتى، كەچتە كاۋا مانتىسى يېدى. چۈشتىن كېيىن ئابدۇمەلىك ئاخۇن كەلدى. تۆگىدىن سۈت خېلى چىقىۋېتىپتۇ. مەسەلە سېغىشتا ئىكەن. تۇغقانلاردىن سۈتنى تالىشىدىغان. لارمۇ چىقىپتۇ. ئابدۇمەلىك ئاخۇن: «شائىر ئۈچۈن ئالغان تۆگە، سۈتى شۇنىڭ» دەپ تۇغقانلىرىغا بەرمەپتۇ. ئۈلۈشكۈن بېيجىڭدىن - خىزمەتكە بارغان ئۆمەر ئابدۇللا ۋالىي ۋە ئوقۇۋاتقان ئۆتكۈر ئالىملاردىن تېلېفون كەپتۇ. شائىرنىڭ ئالدىن ئەۋەتىلگەن توپلاملىرى تېخى شۇ يەردە ئىمىش. ئامېرىكىدىن دورا ئالدۇرۇشقا دۆلەت ئىشلىرى

بۈگۈن نۇر مۇھەممەت توختى بىلەن مەمتىمىن تۇردى كۆچۈرۈپ تەييارلانغان شائىر ئەسەرلىرىنىڭ 6- (ئەبجەش) تومى ئۈچۈن مۇندەرىجە تۇرغۇزدى. جەمئىي سەككىز ھېكايە، ئىككى مەسەل، بىر پارچە خاتىرە، بەش تېلېۋىزىيە بەدئىي سەنئەت سىنارىيىسى، ئىككى پارچە سەھنە ئەسىرى، ئالتە پارچە ماقالە ۋە «ئەتەبەتۈلھەقايق» (ھەقىقەت ئىشىكى) نىڭ نەزمىي يەشمىسىدىن تۈزۈلدى. جەمئىي 777 بەت. كىرىش سۆز يېزىلىپ ئۆزگەرتىلگەندىن كېيىن، ئەسەرلەر تېڭىلىپ دۆلەت ئىشلىرى كومىسسارى ئىسمائىل ئەھمەتنىڭ نامىغا ئەۋەتىشكە تەخ قىلىپ قويۇلدى. ئەۋەتىش ئىشىنى باش كاتىب مۇھەممەت چاۋار بېجىرىدۇ. . .

چۈشتىن بۇرۇن «تارىم» ژۇرنىلىنىڭ مۇۋەققەت باش مۇھەررىرى ئەنۋەر ئابدۇرېھىمىدىن تېلېفون كەلدى. ھال سورىدى. «تارىم» شائىرنىڭ سۈرەتلىرىدىن بەرمەكچى ئىكەن. كەچتە شائىر بىلەن نۇر مۇھەممەت توختى ئۇزۇنغىچە سۈرەت تاللىدى. جەمئىي 16 پارچە، ئەتە ئاپتوبۇس شوپۇرى ئارقىلىق ئەۋەتىلىدۇ.

شائىر چۈشتە سۈيۈك ئاش ئىچتى، كەچتە كاۋا مانتىسى يېدى. چۈشتىن كېيىن ئابدۇمەلىك ئاخۇن كەلدى. تۆگىدىن سۈت خېلى چىقىۋېتىپتۇ. مەسەلە سېغىشتا ئىكەن. تۇغقانلاردىن سۈتنى تالىشىدىغان. لارمۇ چىقىپتۇ. ئابدۇمەلىك ئاخۇن: «شائىر ئۈچۈن ئالغان تۆگە، سۈتى شۇنىڭ» دەپ تۇغقانلىرىغا بەرمەپتۇ. ئۈلۈشكۈن بېيجىڭدىن - خىزمەتكە بارغان ئۆمەر ئابدۇللا ۋالىي ۋە ئوقۇۋاتقان ئۆتكۈر ئالىملاردىن تېلېفون كەپتۇ. شائىرنىڭ ئالدىن ئەۋەتىلگەن توپلاملىرى تېخى شۇ يەردە ئىمىش. ئامېرىكىدىن دورا ئالدۇرۇشقا دۆلەت ئىشلىرى

بۈگۈن نۇر مۇھەممەت توختى بىلەن مەمتىمىن تۇردى كۆچۈرۈپ تەييارلانغان شائىر ئەسەرلىرىنىڭ 6- (ئەبجەش) تومى ئۈچۈن مۇندەرىجە تۇرغۇزدى. جەمئىي سەككىز ھېكايە، ئىككى مەسەل، بىر پارچە خاتىرە، بەش تېلېۋىزىيە بەدئىي سەنئەت سىنارىيىسى، ئىككى پارچە سەھنە ئەسىرى، ئالتە پارچە ماقالە ۋە «ئەتەبەتۈلھەقايق» (ھەقىقەت ئىشىكى) نىڭ نەزمىي يەشمىسىدىن تۈزۈلدى. جەمئىي 777 بەت. كىرىش سۆز يېزىلىپ ئۆزگەرتىلگەندىن كېيىن، ئەسەرلەر تېڭىلىپ دۆلەت ئىشلىرى كومىسسارى ئىسمائىل ئەھمەتنىڭ نامىغا ئەۋەتىشكە تەخ قىلىپ قويۇلدى. ئەۋەتىش ئىشىنى باش كاتىب مۇھەممەت چاۋار بېجىرىدۇ. . .

چۈشتىن بۇرۇن «تارىم» ژۇرنىلىنىڭ مۇۋەققەت باش مۇھەررىرى ئەنۋەر ئابدۇرېھىمىدىن تېلېفون كەلدى. ھال سورىدى. «تارىم» شائىرنىڭ سۈرەتلىرىدىن بەرمەكچى ئىكەن. كەچتە شائىر بىلەن نۇر مۇھەممەت توختى ئۇزۇنغىچە سۈرەت تاللىدى. جەمئىي 16 پارچە، ئەتە ئاپتوبۇس شوپۇرى ئارقىلىق ئەۋەتىلىدۇ.

شائىر چۈشتە سۈيۈك ئاش ئىچتى، كەچتە كاۋا مانتىسى يېدى. چۈشتىن كېيىن ئابدۇمەلىك ئاخۇن كەلدى. تۆگىدىن سۈت خېلى چىقىۋېتىپتۇ. مەسەلە سېغىشتا ئىكەن. تۇغقانلاردىن سۈتنى تالىشىدىغان. لارمۇ چىقىپتۇ. ئابدۇمەلىك ئاخۇن: «شائىر ئۈچۈن ئالغان تۆگە، سۈتى شۇنىڭ» دەپ تۇغقانلىرىغا بەرمەپتۇ. ئۈلۈشكۈن بېيجىڭدىن - خىزمەتكە بارغان ئۆمەر ئابدۇللا ۋالىي ۋە ئوقۇۋاتقان ئۆتكۈر ئالىملاردىن تېلېفون كەپتۇ. شائىرنىڭ ئالدىن ئەۋەتىلگەن توپلاملىرى تېخى شۇ يەردە ئىمىش. ئامېرىكىدىن دورا ئالدۇرۇشقا دۆلەت ئىشلىرى



كۆرۈنۈشلەردە ئاجايىپ جۇشقۇن ۋە تېتىك بۇ ئادەم ئەمدى مانا ماغدۇر-ماجالسىز، بىر ئورۇق - قۇرۇق-قاقشال گەۋدىگە ئايلىنىپ قالغانىدى. تېلېۋىزور قويۇلغان ئۆيدىن چىقىپ كېتىدىغان چاغدا شائىرنى يۆلەۋېتىپ نۇرمۇھەممەت توختى ئۇنىڭ نەقەدەر ئورۇقلاپ كەتكەنلىكىنى، ۋەجىككىنە ئادەمگە ئايلىنىپ قېلىۋاتقانلىقىنى سەزدى. تەقدىر-قىسمەتنىڭ كارامەتلىرى مانا شۇنداق ئىدى. كۆپ ئىشلاردا بەندىسى ئاجىزلىق قىلاتتى...

1. ئىيۇل

شائىرنىڭ ئەھۋالى بىر خىل ۋە ئالدىنقى كۈنلەرگە ئوخشاش، پەۋقۇلئاددە ياخشىلىنىش ۋە پەۋقۇلئاددە زەئىپلىشىش يوق. ئاغرىق يوق ھەم شۇنداقلا ماغدۇرۇمۇ يوق. ھېلىقى سول بېقىنىغا كېلىپ توختىغان تۈگۈنچە - بونەك شۇ پېتى تۇرۇپتۇ.

شائىرنىڭ 110 كۈنلۈك (15-ئاپرېلدىن 27-ئىيۇنغىچە) كېسەللىك ئەھۋالى توغرىسىدىكى خاتىرىلىرىنى رەتلەپ «شىنجاڭ مەدەنىيىتى» ژۇرنىلىغا سېلىۋېتىش بىلەن ئۈچ كۈن ئالدىراش بولغان نۇر مۇھەممەت توختى 1-ئىيۇن ئەتكەندىلا ئۇنىڭ يېنىغا كىردى. شائىر ھويلىدىكى سۈپىدا ئولتۇرۇپتۇ. ھارغىن، سەۋەبى شۇكى، خانىمى ئۇنى ھويلىدا ماغدۇرۇپ بىر ھازا ھەرىكەت قىلدۇرۇپتۇ. ئېيتىشىچە، ئەھۋالى ياخشىكەن. تۈنۈگۈن بېيجىڭدىن - مەملىكەتلىك خەلق قۇرۇلتىيى دائىمىي كومىتېتىدىن كەلگەن ئەكبەر غولام يوقلاپتۇ. سائەت توققۇزلاردا ھېلىقى مەشھۇر ئەخمەت غېجەك جانانە ئۆرۈك ئېلىپ يوقلاپ كىردى. ئۇنىڭدىن كېيىن ئابابەكرى راخمان، نۇرى كېرەم، سەيدى مەھمۇت، سەنئەت دېگەن ئاغىنىلىرى يوقلاپ كىردى. ئەخمەت غېجەك 82 ياشقا كىرىپتۇ. 1952-يىلى كومپارتىيىگە كىرگەن ۋە كېيىنكى يىلىلا تۇنجى بولۇپ ئالىي كوپىراتسىيىنى قۇرغانىكەن. ئەمما ئەمدى خەۋەرسىز قاپتۇ. باشقا «ئۈچ پېشقەدەم» دېگەنلەرنى بېقىۋاتقان پارتىيە ئۇنى ئۇنتۇپ قالغانىمىش. قاچاندۇر بىر چاغدا، نۇرمۇھەممەت خۇدا بەردى ۋالىي چاغدا ئۇنىڭغا بىر پارچە قومۇشلۇقنى بۇيرۇپ بەرگەنىكەن، ھازىر شۇ قومۇشلۇقنىڭ كىرىمىگە تايىنىپ جان ساقلاۋاتقانمىش... شائىر ئۇنىڭغا تەمەخور بولماسلىق، گۇناھلىرىغا توۋا قىلىش ھەققىدە نەسىھەت قىلدى.

2. ئىيۇل

شائىر بۈگۈن كېچە يامان ئەمەس ئۇخلاپتۇ، ئەھۋالىمۇ ياخشى ئىكەن، لېكىن چىرايىغا، بەدىنىگە، كۆز ئېقىغا ئۆزلەۋاتقان سېرىقلىق يەنىمۇ بەكرەك كۈچىيىپ كەتكەندەك كۆرۈندى. سائەت سەككىز يېرىملاردا كىرگەن نۇرمۇھەم-مەت توختى شائىر بىلەن خېلى ئۇزۇن پاراڭلىشىپ ئولتۇردى. ئۇندىن كېيىن ۋىلايەتلىك ئاممىۋى سەنئەت يۇرتىغا كېلىپ شېۋىلەر لۇغىتىنى كۆچۈرۈۋاتقانلار بىلەن كۆرۈشتى. ئىش تېخى تۈگىمەپتۇ، يەنە سەككىز ھەرپ بار ئىكەن. ئابدۇللا

كومىسسارى ئىسمائىل ئەھمەت ياردەملەشمەكچى بولغانمىش... شائىر چۈشتىن كېيىن تۇغقانلىرىنىڭ بىر بالىسى بىلەن دامكا ئوينىدى. كەيپىياتى ياخشى. تۈنۈگۈن لايىقىنىڭ داكۇي كەنتىدىن ئابدۇللا ئاخۇن سېكرىتار يوقلاپ، ئۆرۈك ۋە يېڭى پىشقان تەكە ئالغاج كەلگەنىكەن. تەكەدىن شائىر خېلى يەپتۇ. لېكىن ئارتۇقچە زىيان قىلغاندەك ئەمەس...

3. ئىيۇن

شائىرنىڭ ئەھۋالى ياخشى، ھېچقانداق غەيرىي ئۆزگىرىشلەر يوق. ئۇ ئاستا-ئاستا ساقىيىۋاتىدۇ. تۈنۈگۈن دۆلەت ئىشلىرى كومىسسارى ئىسمائىل ئەھمەتتىن تېلېفون كەپتۇ. ئۇلار ئۇزاق مۇڭدۇشۇپتۇ. شائىرنىڭ تولۇق ئەسەرلىرى توپلىمىنى تاپشۇرۇپ ئالغانلىقى ھەققىدە، ئامېرىكا سەپىرى ھەققىدە سۆزلەپ بېرىپتۇ. شائىر ئۈچۈن ئالدۇرىدىغان دورىنىڭ دورا قۇتسىنى دەرهال ئەۋەتىپ بېرىشنى تاپىلاپتۇ...

چۈشتىن كېيىن شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ مۇئاۋىن نازىرى ئابىلجان ھېيت، «مىراس» ژۇرنىلىنىڭ باش مۇھەررىرى ياسىن زىلال، «شىنجاڭ ئىشچىلار ھەرىكىتى» ژۇرنىلىنىڭ مۇئاۋىن باش مۇھەررىرى مۇھەممەتسالھ مەتروزي، «شىنجاڭ مەدەنىيىتى» ژۇرنىلىنىڭ باش مۇھەررىرى قۇربان مامۇت ۋە مۇئاۋىن باش مۇھەررىرى رسالەت خانىملاردىن تېلېفون كەپتۇ. ھەممىسى شائىردىن ھال سوراپتۇ. «تارىم» ژۇرنىلىغا ماغدۇرىدىغان سۈرەتلەر ماغدۇرۇلغانىدى. «تارىم» غا ئەۋەتىپ بېرىدىغان «بۈركۈت قىسىمى» تېخى كۆچۈرۈلمەپتۇ. مەكتەپلەردە ئىمتىھانلار باشلىنىپ كەتكەچكە شائىرنىڭ ئوقۇتقۇچىلىق قىلىۋاتقان چوڭ قىزىنىڭ كۆچۈرۈشكە ۋاقتى يەتمەپتۇ. باشقا ئادەمگە كۆچۈرتۈش كېرەك...

شائىرغا يېڭىزۇش ئۈچۈن ئىككى ئايدىن بىرى كۈشتىلانغان سىمپ ۋە باشقا دورىلار بىلەن بېقىلىۋاتقان توخۇنى پىشۇرۇشنى شائىرنىڭ قېيىن ئىنىسى ئابلىز ئۆگىنىپ كەپتۇ. ئۆتكەندە شائىر بۇنداق توخۇدىن بىر ھەپتىچە يېگەندى، ياخشى پىشۇرۇلمىغاچقا يېيىشتە قىيىنالغانىدى. ئەمدى ئۆگىنىپ كېلىپ پىشۇرغانىكەن، شۇنداق يۇمشاق پىشىپتۇ. دورا پۇراپ تۇرسىمۇ شائىر ئۇنىڭدىن بىر كۈن ئىچىدىلا خېلى جىق يەپتۇ. «بۇندىن كېيىن چىداپ تۇرۇپ يەيمەن» دېدى شائىر. نۇرمۇھەممەت توختى دورىنى ئۈزمەي يېيىش ھەققىدە نەسىھەت قىلدى...

قەدىردانلاردىن بىرى شائىرنىڭ سالامەتلىكى ئۈچۈن خوتەن تېلېۋىزىيە ئىستانسىسىدىن ناخشا تەلەپ قىلغانىكەن. شائىر نۇرمۇھەممەت توختى بىلەن تېلېۋىزور قويۇلغان ئۆيگە كىرىپ نومۇرلارنى كۆردى. شائىر يازغان «دېھقان روھى» دىن ئارىيە ئورۇندالدى. شائىرنىڭ 1994-يىلى خوتەن تېلېۋىزىيە ئىستانسىسى قۇرۇلغانلىقىنىڭ 10 يىللىقىغا ئاتاپ ئوقۇغان دېكلاماتسىيىسى بېرىلدى. ئەشۇ



مەنئىمىن بىلەن مەنئاسىم ئەكرەم ھاجىم 15-ئىيۇل ئەتراپىدا غۇلجا تەرەپلەرگە ئۆتمەكچى ئىكەن، ئىشنى سەل جىددىيەلەشتۈرمىسەك بولمىغۇدەك. مۇھەممەت چاۋار بىلەن كۆرۈشۈپ ئادەم تولۇقلىمىساق بولمىغۇدەك...

ئىنسان ئۆمرىنىڭ ئاخىرىدا زادى نېمىلەر ساقلىنىپ قېلىپ نېمىلەر يوقايدۇ؟ نېمىلەر ئۆزگىرىپ، نېمىلەر ئۆزگەرمەيدۇ؟... بۇنىڭغا دىققەت قىلىپ قويۇش كېرەك... ئەخمەت غېجەكنىڭ ئەھۋالىنى تەپسىلىي ئوقۇش لازىم...

4-ئىيۇل

شائىرنىڭ 3، 4-ئىيۇللاردىكى ئەھۋالى ياخشى، ئاغرىق ئاساسەن يوق. 3-ئىيۇل چۈشتىن كېيىن ئۇ ئۆزى نۇرمۇھەممەت توختىغا ئالدىراش تېلېفون بېرىپ قۇربان مامۇتتىن كەلگەن تېلېفوننىڭ روھىنى يەتكۈزدى. «شىنجاڭ مەدەنىيىتى» ژۇرنىلى شائىرنىڭ كېسەل بولغاندىن بېرىكى 110 كۈنلۈك ئەھۋالىدىن يېزىلغان خاتىرىنى ئېلان قىلماقچى بوپتۇ. قۇربان مامۇت «ياخشى يېزىلىپتۇ» دېگەنمىش. 4-ئىيۇل چۈشتىن كېيىن شائىرنىڭ شېۋىلەر لۇغىتىنى كۆچۈرۈشكە ياردەملىشىۋاتقان ئاغىنىلىرىدىن مەنئىمىن تۇردى، ئابدۇللا مەنئىمىن، مەنئاسىم ئەكرەم ھاجىم، نۇرمۇھەممەت توختىلار ئۇنىڭ ئۆيىگە باردى. شائىر ئۆيىدىن چىقىپ تېلېفون قېشىغا كېتىۋاتقاندا خېلى گۆرسىلىدىتىپ دەسسەپ ماڭدى. «شىنجاڭ ئىشچىلار ھەرىكىتى» ژۇرنىلىنىڭ مۇئاۋىن باش مۇھەررىرى مۇھەممەتسالو مەتروزدىن كەلگەن تېلېفون ئىكەن. ئۇلار ئۇزاق سۆزلەشتى. ژۇرنال شائىرنىڭ سۈرىتىنى بەرمەكچى ئىكەن، ئۇنىڭغا قوشۇپ بىرقانچە شېئىرىنىمۇ بېرىدىكەن.

شائىرنىڭ ئەھۋالى ياخشى ئىكەن. سىماپتا بېقىلغان توخۇ گۆشىنى ۋە باشقا دورىلارنى ئۈزمەي يەۋىتىپتۇ. لېكىن كېچە بولغان دەھشەتلىك ئىسسىقتىن تازا ياخشى ئۇخلىيالمىپتۇ. كېچە سائەت ئۈچكە تالادا يېتىپ سەھەرگە يېقىن ئۆيگە كىرىپ يېتىپتۇ. ئەتىگەندە ئابابەكرى ئاخۇن تېۋىپ يەنە سېرىق لەڭمەن ئەكەلگەنكىن، ئىككى قاچا يەپتۇ. ئازراق تەكە يەپتۇ. ھازىر ئەشۇلار سىڭەرمۇ يوق، دېگەن ئەندىشىدە ئىكەن... سېرىق لەڭمەننىڭ غەلۋىسى ئۈچ - تۆت قېتىم تەكرار بولدى. شائىر قەغىشلىك قىلىۋاتامدۇ؟ ياكى تېۋىپ دورا ئورنىدا بۇيرۇۋاتامدۇ؟ سۈرۈشتۈرۈشلەرگە شائىر: «يەرلىك توغرىغا ئاشقازاننىڭ ھەزىم قىلىش رولىنى كۈچەيتىدىكەن، شۇڭا ئاتايتەن نىيىدىن يەرلىك توغرىغا ئەكەلدۈرگەن، شۇنىڭدا ئەتتۈرگەن ئاش» دەپ چۈشەنچە بەردى.

بۈگۈن چۈشتىن بۇرۇن شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى ئەدەبىيات تەتقىقات ئىنىستىتوتى ئەدىب-تەتقىقاتچىلار مۇھاكىمە يىغىنى ئاچقانمىش. مۇھاكىمە بەك قىزىغانمىش. ئۇلار يىغىن نامىدىن تېلېفون بېرىپ شائىردىن ھال سوراپتۇ...

دوستلار ئۈزۈنغىچە پاراڭلىشىپ ئولتۇردى. تۆت - بەش ئايدىن بېرى بولۇۋاتقان مائاش ئۆستۈرۈش غەلۋىسى ھەققىدە، يەرلىك شېۋىلەرنىڭ مەزمۇنلىرى ھەققىدە پاراڭ بولۇندى... «ئىستارە»، «ھاراپ» دېگەندەك گەپلەر توغرىسىدا بەھس بولدى. نۇرمۇھەممەت توختى شائىرنىڭ يېنىدا ئولتۇرغانىدى: «يېنىڭلاردا ئولتۇراي، نۆۋەت كەلسىمۇ كېلەر» دېدى. شائىر: «بولدى، مەنلا تارتىپ ئۆتۈپ كېتەي» دەپ دوستىغا ئامانلىق تىلىدى. نۇرمۇھەممەت توختى ئۈرۈمچىدە چېپىپ، بېيجىڭگە ئاتلىنىپ، قۇرۇلۇش ئۈچۈن پۇل ھەل قىلىش ھەلەكچىلىكىدە يۈرگەن ئابدۇقادىر تۇرسۇننىڭ تېلېفون ئارقىلىق ئەۋەتكەن سالىمىنى يەتكۈزدى. ئۇ ئۈرۈمچىدە بېيجىڭ مىللەتلەر نەشرىياتى شىنجاڭ خىزمەت پونكىتىدىكى ياقۇپجان بىلەن كۆرۈشۈپتۇ. شائىرنىڭ ئىسمائىل ئەھمەت نامىغا ئەۋەتكەن كىتابلىرىدىن ئىككىسى ئۈرۈمچىگە - بېيجىڭ مىللەتلەر نەشرىياتى شىنجاڭ خىزمەت پونكىتىغا ئەۋەتىپ بېرىلگەنمىش.

بۈگۈن چۈشتىن كېيىن خوتەن ۋىلايەتلىك يازغۇچىلار جەمئىيىتى بۇ يىللىق «خانتەئىرى ئەدەبىيات مۇكاپاتى» تارقىتىش يىغىنى ئۈچۈن تەييارلىق يىغىنى ئاچتى. شىنجاڭ ئۇيغۇر ئاپتونوم رايونلۇق ئەدەبىيات-سەنئەتچىلەر بىرلەشمىسى ۋە خوتەن ۋىلايەتلىك مەمۇرىي مەھكىمە ھۆججەت چىقىرىپتۇ. يىغىن رەھبەرلىك گۇرۇپپىسى ۋە خىزمەت گۇرۇپپىسى قۇرۇلۇپتۇ، شائىرنىڭ ئىسمىنى بىرەر گۇرۇپپىغا ئىلىپ قويماپتۇ. «ئۆزى يوقنىڭ يۈزى يوق» دېگەن شۇ مۇكاپاتنى ئون نەچچە يىل بۇرۇن تەسىس قىلىدىغان چاغدا باش تەشەببۇسچى بولغان، ئەدەبىيات ئىشلىرىمىزغا زور ھەسسە قوشقان شائىرنى ئۇنتۇپ قېلىشنى نېمىسى؟ ئۆزى ئىشتىراك قىلالمىسىمۇ، كېسەل ئازابى تارتىۋاتسىمۇ، ئىسمىنى كىرگۈزۈپ قويغان بولسا كۆڭلى كۆتۈرۈلۈپ قالاتتى ئەمەسمۇ؟...

6-ئىيۇل

شائىرنىڭ ئىككى كۈندىن بېرىكى ئەھۋالى ياخشى ئەمەس. 4-ئىيۇل ئەتىگەن ئىككى قاچا سېرىق لەڭمەن يېگەندىن كېيىن كەچتە يەنە يەپتۇ ۋە قاتتىق «ھۆ» قىلىپ ياندۇرۇپتۇ. قورسىقىنىڭ ئوڭ بېقىنى تەرەپكىمۇ بىر مۇنەك پەيدا بوپتىمىش. ئاغرىمىش، كېچە ياخشى ئۇخلىماپتۇ...

6-ئىيۇن چۈشتە شائىرنى نۇرمۇھەممەت توختى بىلەن تۇنىياز يۈسۈپ يوقلاپ باردى. سەلدىن كېيىن تېۋىپ ئابابەكرى راخمان كەلدى. شائىر بەكلا ياداپ كەتكەن، بىلەك ۋە پاچاقلرىدىكى بولجۇڭ گۆشلەر يوقاپ تېرىلىرى خالتا بوپقالغانىدى.

دوستلار ئەھۋاللىشىپ ئولتۇردى. شائىر كورلىدىن - «كرورەن» ژۇرنىلىنىڭ باش مۇھەررىرى ئۆمەر مۇھەممەتتىنمىدىن كەلگەن تېلېفون توغرىسىدا پاراڭ قىلدى. ئۇلار ئەدەبىي ئىجادىيەت توغرىسىدا يىغىن ئاچماقچىكەن، شائىرنى يىغىنغا تەكلىپ قىپتۇ. شائىر ئۆزىنىڭ كېسەللىك



مۇمكىن، لېكىن كەيپىياتى ياخشى تونۇگۇن قۇربان مامۇتتىن تېلېفون كەپتۇ. كورلىدىكى ئەدەبىي ئىجادىيەت يىغىنىغا مېڭىش ئالدىدا ھال سورىشى ئىكەن. «شىنجاڭ گېزىتى» گە شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ «گۈلزار» مۇكاپاتىغا نامزات كۆرسىتىش توغرىسىدىكى ئېلانى چىققانىمىش. ئۇلار كۆرسەتكەن نامزات يازغۇچى مەمتىمىن ھوشۇر، شائىرلاردىن روزى سايىت بىلەن ئوسمانجان ساۋۇتلار ئىكەن. شائىر بۇنىڭدىن خۇشھال. گەپ - سۆزلىرىدىن ئەشۇ مۇكاپاتقا ئېرىشكۈسى بارلىقى چىقىپ تۇرىدۇ. مانا بۇ ئىنسان ماھىيىتىنىڭ شەرەپكە مەڭگۈلۈك ئىنتىلىش ماھىيىتى. قايسى كۈنى ئەخمەت غىجەك ئۆزىنىڭ «ئۈچ پېشقەدەم» لەر قاتارىغا كىرگۈزۈلمىگەنلىكى، 400 يۈەن تۇرمۇش پۇلى بېرىلمىگەنلىكىدىن ئاغرىنىغىنىدا، شائىر ئۇنىڭغا تەمەخور بولماسلىق، گۇناھلىرىغا توۋا قىلىش ھەققىدە نەسەھەت قىلغان. مانا ئەمدى ئۆزىگە كەلگەندە... ئىنسان بەلكىم يارالمىشىدىن شۇنداق تەمەخور بولۇشى مۇمكىن. بۇ ئۇنىڭ يېتەرسىزلىكىمۇ ياكى ئارتۇقچىلىقىمۇ؟

17. ئىيۇل

شائىرنىڭ نورمال ئادەملەردەك ئوزۇقلىنىشى ئەسلىگە كېلىۋاتىدۇ. كېسەل تامىقى يېيىشتىن زېرىككەن شائىرغا قورۇما، لەڭمەن، سۈيۈقتاش قىلچە ئېغىر كەلگىنى يوق. ئىشتىيىمۇ خېلى يامان ئەمەس. تاھارىتى راۋان... ھويلىدىكى سۈپىغا چىمىلىق تىكىپ كېچە-كۈندۈز شۇ يەردە يېتىۋاتىدۇ. 16-ئىيۇل پۈتۈن بىر كۈن ياغقان يامغۇر ھاۋانى بەكلا ساپلاشتۇرۇۋەتتى. بۇ - خوتەندە بۇ يىل ياغقان تۇنجى يامغۇر. شائىر ئەشۇ ساپ ھاۋادىن ھوزۇرلانماقتا... چۈشتىن بۇرۇن خوتەن پېداگوگىكا ئالىي تېخنىكومىدىكى نۇرى كېرىم، ئابدۇرېشىت باھاۋۇدۇن، نۇرمۇھەممەت توختى ۋە شېرىپجان قاسىم قاتارلىق پېنسىيىگە چىقىش نامزاتلىرى يامغۇرغا قارىماي شائىرنى يوقلاپ كىردى. كونا دوستلار پېنسىيىگە چىقىش توغرىسىدا پاراڭ قىلىشتى. شائىر دوستلىرىغا چاقچاق قىلدى: شۇنداق ئالەم بۇ، كۈنلەر ئۆتۈپ ئىت قېرىيدۇ. بوسۇغىغا بېشىنى قويۇپ كۈن بويى ياتىدىغان - ئۇخلايدىغان بولىدۇ، قاۋاشقىمۇ ئېرىنىدۇ. ئارىلاپ-ئارىلاپ بوغۇق ئاۋازدا ھالسىز ھوۋلاپ قويۇشىمۇ مۇمكىن، ئەمما ئۇنىڭ ئەمدى ھېچقانداق ھەيۋىسى يوق. خوجايىن بىخەتەرلىككە، قوغدىنىشقا موھتاج. ۋەھالەنكى ئىتنىڭ ئۇنى پاناھقا ئالغۇدەك ماغدۇرى بولمىسا، بۇنداق ئىتنىڭ خوجايىنىغا نېمە كېرىكى؟ كۆتىگە تېپىدۇ-شۇ... ھېلىقى تۆت كىشىنىڭ ئەشۇ ئىتتىن نېمە پەرقى بار؟ ئەمدى ئۇلار پېنسىيىگە چىقىشى كېرەك. ئورنىنى بىكارلىشى كېرەك. كونىلار يېڭىلارغا ئورۇن بىكارلايدىغان ئالەم بۇ...

17-ئىيۇل چۈشتىن بۇرۇن خوتەن «يېڭى قاشتېشى» سەنئەت ئۆمىكىدىكىلەر شائىرنى يوقلاپ كېلىپ ئۆزلىرىنىڭ شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىگە «گۈلزار

ئەھۋالىنى دەپمەي، «خاتتەئىرى ئەدەبىيات مۇكاپاتى» يىغىنىنىڭ تەييارلىق ئىشلىرى بىلەن ئالدىراشلىقىنى، بارالمايدىغانلىقىنى ئېيتتى. تېۋىپ دورىلار، شەربەتلەرنى ئەكەلگەندى. ئۇنىڭ ئىچىدە جۇڭگوچە تېبابەتنىڭ «بۇغا مۇڭگۈزى جەۋھىرى، ئوكۇلى» مۇ بار ئىدى. ماغدۇر ھاسىل قىلىش ئۈچۈن ئۇنى كاسىدىن ئوكۇل قىلىشنى ئورۇنلاشتۇردى. بۇ ھەقتە شائىرغا چاقچاقلار قىلىندى. شائىر ئەتكەن قوناق ئۇنىدا ئەتكەن كومۇلەك ئىچكەنكەن. تۆگە سۈتمۈ ئىچىپتۇ. قورسىقى ئاچقان چېغى، سەل تېرىكتى. ئېشىپ قالغان سوغۇق كومۇلەكنى ئىچمەن دەپ تۇرۇۋېلىپ ئىچتى. ئۇنىڭغا نېمە تۇللاخان ئەبەيدۇللاخان قوناق تامىقى يېمەسلىكىنى تاپىلىغان، ئەمدى بۇ نېمە قىلغىنى؟ سېرىق لەڭمەننىڭ زىيان قىلغانلىقى ئېنىق، لېكىن ئۇ سېرىق لەڭمەن زىيان قىلمىدى، دەپ تۇرۇۋېلىۋاتىدۇ. كېسەل كۈچەيگەنسېرى ئۇنىڭ جاھىللىقىمۇ ئەۋجىگە چىقىۋاتىدۇ. خانىمىغا تىرىككىنى تېرىككەن. بىچارە نېمە قىلىشنى بىلەلمەي پايىپتەك!

12. ئىيۇل

شائىرنىڭ ئەھۋالى ياخشى. بىرقانچە كۈندىن بېرى بىئاراملىق يوق، ئەمما بەك ئورۇق ۋە ماغدۇرسىز. 11-ئىيۇل يوقلاپ كەلگەن مۇئاۋىن ۋالى يالقۇن قادىر بىلەن باش كاتىب مۇھەممەت چاۋارنى ئۇزاتقىلى دەرۋازا ئالدىغا چىقىپ باقتى. لېكىن يېنىپ كىرگىچە ھېرىپ «يېتىۋالغۇدەك بوپكەتتىم» دېدى. ئابابەكرى ئاخۇن تېۋىپ ياسىغان شەربەت ۋە باشقا دورىلارنى ئىچىۋاتىدۇ. سىماپتا بېقىلغان توخۇدىن بەشنى يەپ بولدى. لۇرۇڭجىڭ (بۇغا مۇڭگۈزى جەۋھىرى) ئوكۇلى ئۇرۇلىۋاتىدۇ. ئەمما يەنىلا ماغدۇرسىز... تامىقى ئۈچۈن قۇۋۋەت بولغۇدەك بىر نەرسە بېرىلىشى كېرەك ئىدى. بۇنى ئۆزىمۇ ھېس قىپتۇ، تېۋىپ بىلەنمۇ مەسلىھەتلىشىپ-تۇ...

مەمتىمىن تۇردى، مەتقاسىم ئەكرەم ھاجىم، ئابدۇللا مەمتىمىنلەر شائىر تەييارلىغان شېۋە سۆزلۈكلىرىنى ئىزاھلاپ-كۆچۈرۈپ تۈگەتتى. ئەمدى تىلشۇناس ئىمىن تۇرسۇن ھاجىم كۆرۈپ بېكىتىسلا ئىش پۈتمەي. ۋالى مەھكىمىسى نەشر قىلىدىغان بولغاچقا شۇلارغا تاپشۇرۇلماقچى. لاسكويدىكى مەسچىتنىڭ جامائىتى دېگەنلەردىن 20-30دەك ياش بالا يوقلاپ كەپتۇ. ئۇلار مەسچىتتە-مۇ شائىرنىڭ ساقىيىشى ئۈچۈن دۇئا-تىلاۋەت قىلغانمىش.

14. ئىيۇل

شائىرنىڭ ئەھۋالى ياخشى. ئۇ، قورۇمىلىق تاماق يەپ كۆرۈپتۇ. سىڭىپتۇ. بۇ، شائىر ئاغرىغاندىن بېرى ياغ يۇقىغا تۇنجى قېتىم داخىل بولۇشى. ئۆزى يەنىلا ئورۇق ۋە ماغدۇرسىز. 1960-يىللاردىكى ئاچارچىلىق يىللاردا ئۇ ئورۇقلاپ-يادا پ ئۆلۈپ كەتكىلى تاس قالغان. ھازىرقى ئورۇقلىشى ئۇچاغدىكىدىنمۇ بەتتەر بولۇشى



ھەققىدە، گۇما قوشتاغدا ئىشلەۋاتقان يەنە بىر كىم ھەققىدە پاراڭ بولدى. مۇدىرغا تەكلىپلەر بېرىلدى. شائىر يەنە كونا ئادىتىنى داۋاملاشتۇرۇپ رەسمىي مەسلىنى چاقچاققا ئايلاندۇردى. ئۇنىڭ دېيىشىچە، ھەقىقىي ئىختىساس ئىگىلىرى ئالدىمىزدىكى تۆت-بەش يىلدا يېتىپ كېلىدىكەن. ئۇلار شائىرنىڭ بالىسى، نۇرمۇھەممەت توختىنىڭ تېخى ئالىسى مەكتەپكە كىرمىگەن ئوغلى، ھۆرمەتلىك مۇدىرنىڭ مەكتەپ پۈتتۈرمىگەن قىزى قاتارلىقلار ئىكەن، ئۇلار ئۈچۈن خوتەن پېداگوگىكا ئالىي تېخنىكومىدىن ئورۇن ئېلىپ قويۇش زۆرۈر ئىكەن. . . . شائىر مۇدىرنى داستىخاندىكى قوغۇن-تاۋۇزغا، تەكە شاپتۇلغا ئېغىز تېگىشكە ھەيدىدى. ئۇنىڭچە، باشلىق بولغان ئادەم كۆپ-كۆپ يېيىشى لازىمكەن. يەپ-ئىچىشتە ئۆلگە بولشى لازىمكەن. . . . شائىر چاقچاق قىلاتتى. كەيپىياتى راستتىنلا ئۈستۈن ئىدى. . . .

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ «گۈلزار مۇكاپاتى» توغرىسىدىكى ئېلاننى نۇرمۇھەممەت توختى شائىرغا ۋە ئۇنىڭ دوستلىرىغا كۆرسەتتى. 12-ئىيۇلدىكى «شىنجاڭ گېزىتى»گە بېسىلىپتۇ. ئۇلار ئۇنى ئوقۇشتى، تەھلىل قىلىشتى. ئۈچ نامزات توغرىسىدا مۇلاھىزىلەر بولۇندى. ئۇلار بىر-بىرىدىن قېلىشمايتتى. شۇنداقتىمۇ تەھلىلچىلەر ئۆزلىرىچە: شائىرغا بېرىلمەسكەن. چۈنكى، بىرىنچى نامزاد (مەمتىمىن ھوشۇر) مۇشۇ مۇكاپاتنى ئويۇشتۇرغۇچى ئورۇننىڭ مەسئۇلى بولغاچقا، مۇكاپاتنىڭ ئىناۋىتىنى قوغداش ئۈچۈن ۋاز كېچىشى، شۇ ئارقىلىق ئۆز كۆمىچىگە چوغ تارتىپتۇ، دېگەن گەپلەردىن ساقلىنىشى مۇمكىن. 3-نامزات (ئوسمانجان ساۋۇت) مۇ شائىرنى بەك ھۆرمەت قىلىدۇ. ئۇمۇ ۋاز كېچىشى، كېسەل شائىرغا ئۆتۈنۈشى مۇمكىن، دېگەن يەرگە كېلىشتى. بۇ گەپلەر كېسەل شائىرنىڭ ياستۇقى ئالدىدا دېيىلىۋاتقاچقا تەسەللىي رولىنىمۇ ئالغانىدى. ھەقىقەتەن شۇنداق بولۇشى مۇمكىنچىلىكى باردەك قىلاتتى. ئەمما جاھاننىڭ ئىشلىرىنى بىرىنچە دەپ بولمايتتى. ئۆزىنى ياخشى كۆرمەيدىغان، «قاغا بالام ئاپئاق، كىرىپە بالام يۇمشاق» دېمەيدىغان كىم بار؟ . . . ئەمما شائىر بۇ ئىشلارنى چاقچاققا ئايلاندۇرماي راست گېپىنى دېدى: مۇكاپاتنىڭ كىمگە بېرىلىشى مۇھىم ئەمەس، مۇھىمى ئەمدىلا يورۇق دۇنياغا كۆز ئاچقان «گۈلزار» نىڭ ئىناۋىتىنى قوغداشتا. مېنى ھېسابقا ئالمىغاندا، قالغان ئىككى نامزات بەك ياخشى تاللىنىپتۇ. مۇكاپات ھەقىقىي ياخشى ئەسەرلەر ئۈچۈن بېرىلىشى كېرەك. . . .

شائىرنىڭ بۇ گېپى قۇربان مامۇتتىن «گۈلزار مۇكاپاتى» نامزاتلىرى توغرىسىدا ئاڭلىغان كۈندىكى گەپلىرىگە ئانچە ئوخشىمايتتى. شۇ كۈنى ئۇ: «كىشىلەر ماڭا بېلەت تاشلامۇ؟» دېگەنىدى. گېپىنىڭ ئورامىدىن مۇكاپاتقا ئېرىشكۈسى بارلىقى چىقىپ تۇراتتى. مانا ئەمدى ئۆزگىرىپتۇ. قارىغاندا ئۇ مۇشۇ ئىككى-ئۈچ كۈندىن بېرى بۇ ئىش ھەققىدە ئويلىغاندەك قىلاتتى. ئىش مانا شۇنداق: ھېسسىيات كۆپ ھاللاردا شەخسىيەتچى بولىدۇ، ئەقىل بولسا،

مۇكاپاتى» نى شائىرغا بېرىش توغرىسىدا ئىمزالىق خەت يازغانلىقىنى سۆزلەپ بېرىشتى. سەنئەتچى دېگەن ناخشا ئېيتىپ، ئۈسسۈل ئويىناپ، بىكاردىن بىكارغا كۈلۈمسىرەپ، غىلجىڭشىپ يۈرىدىغان خەق دەپ ئويلىشىدۇ كۆپ كىشىلەر. ھەتتا ئۇلارنى مۇھەببەت-نەپرىتى ئېنىق ئەمەس، كىمنى ماختاڭ دېسە شۇنى ماختايدۇ، كىمنى سۆكۈڭ دېسە شۇنى مازا قىلايدۇ، ئۆز ئەركىگە ئۆزى ئىگە ئەمەس، دەپ قارىشىدۇ. ۋەھالەنكى، بۇ قېتىم شائىرغا كېسەل تېگىپ يېتىپ قالغاندا، «يېڭى قاشتېشى» سەنئەت ئۆمىكىنىڭ ئارتىسلىرى راستتىنلا قەدىردانلىق كۆرسەتتى. ئۇلار ھەر ئىككى-ئۈچ كۈندە بىر قېتىم توپ-توپ بولۇپ يوقلاپ تۇردى. شائىرغا بولغان مېھرىبانلىقىنى ئىپادىلەپ تۇردى. مانا ئەمدى تېخى «گۈلزار مۇكاپاتى» نىڭ ئەھۋالىدىن خەۋەر تېپىپ يازغۇچىلار جەمئىيىتىگە ئىمزالىق خەت يېزىشىپتۇ. . . .

ئۇلارنى كىممۇ مۇھەببەت-نەپرىتى ئېنىق ئەمەس دېيەلسۇن؟ بەلكىم بۇ شائىرنىڭ ئۇزۇن يىللار ئۇلار بىلەن ھەمكارلىشىپ نومۇر يېزىپ بەرگەنلىكىگە بولغان سەمىمىي جاۋاب بولۇشى مۇمكىن؛ ۋە بەلكىم ئۇلار شائىرنىڭ باشلىقلارنىڭ ئاغزىنى تاتلاپ، يول مېڭىپ يۈرۈپ سەنئەت ئۆمىكىگە ئائىللىكلەر ياتىقى سېلىش ئۈچۈن پۇل ھەل قىلىشىپ بەرگەنلىكىنىڭ، مەشھۇر لەپەرچى سۇلايمان روزىدەكلا قېرىپ-جالاقشىپ كەتكەن كونا ئاپتوۋۇزى ئورنىغا يېڭى ماشىنا ھەل قىلدۇرۇپ بەرگەنلىكىنىڭ ھەشقاللىسى بولۇشى مۇمكىن. ۋەھالەنكى، بۇنداق ساخاۋەتلىك ئىشلارنى بىر كېچىدىلا ئۈنتۈپ كېتىدىغانلار تولۇپ تۇرۇپتۇ بۇ جاھاندا. ياق، بۇ يەردە سەنئەتچىلەرنىڭ شائىرغا بولغان يېقىنلىقى، مېھرى-ھۆرمىتى ئۈستۈن تۇرىدۇ. پۈتكۈل ئۇيغۇر جەمئىيىتى ئېتىراپ قىلغان شائىرغا نىسبەتەن قايىللىقى ئۈستۈن تۇرىدۇ. . . .

17-ئىيۇل شائىرنىڭ تولۇقسىز ئوتتۇرا مەكتەپتىكى پارتىداش ساۋاقىدىشى، خوتەن پېداگوگىكا ئالىي تېخنىكومىنىڭ 4-ئەۋلاد مۇدىرى ئابلەت قۇربان ۋە ئەزىز ئاۋۇت، ئابلەت سەمەتلەر شائىرنى يوقلاپ كىردى. بۇ، شائىرنى داۋاملىق يوقلاپ تۇرغان ئابلەت قۇرباننىڭ ئۈرۈمچىدىكى بەش كۈنلۈك يىغىنىدىن كېيىن قايتىپ كېلىپلا يوقلاپ كېلىشى ئىدى. ساۋاقداشلار مۇڭداشتى. ئابلەت قۇربان شائىرنىڭ كەيپىياتىنىڭ ياخشىلىقىدىن سۆيۈنگەندەك، لېكىن تېخىمۇ ياداپ كەتكەنلىكىدىن، بەدىنىگە يەنە سېرىقلىق ئۆرلەپ چىققانلىقىدىن ئەنسىرىگەندەك ئىدى. راستتىنلا مۇشۇ بىر قانچە كۈندىن بىرى شائىرنىڭ بەدىنىگە ئۆرلەپ چىقىۋاتقان سېرىقلىق كۈچىيىۋالغانىدى. كۆزىنىڭ ئېقى تۇخۇم سېرىقىدەك پىلىدايتتى.

خوتەن پېداگوگىكا ئالىي تېخنىكومىغا ئىختىساسلىقلارنى توپلاش ھەققىدە پاراڭ بولدى. بىر ئالىي مەكتەپ ھەقىقىي ئالىي مەكتەپكە ئايلىنىش ئۈچۈن شۇنداق قىلىشى زۆرۈر ئىدى. بۈيۈك شىنجاڭ ماٹارىپ ئىنىستىتۇتىنى پۈتتۈرىدىغان جەمئىيەتشۇناس ياش ئابدۇرېھىم دۆلەت ھەققىدە، قاراقاشتا ئىشلەۋاتقان ئەزىز ئاتاۋۇللا سارتېكىن



ئۇنىمايۋاتقان دورىلارنىڭ نېمىلىكىنى بىلگۈسى بار ئىدى...

18-ئىيۇل «تەڭرىتاغ» كىنو ستودىيىسىدىن ئانقىز يۈسۈپ خانىم، گېرمانىيىدە ئولتۇراقلىشىپ قالغان لوپلۇق زەينەپ خانىم يوقلاپ كەلدى. ئۇلار شائىرنىڭ كېسەللىكىنى سەئۇدى ئەرەبىستاندا ئولتۇراقلىشىپ قالغان شائىر تاشقىن ئەپەندىدىن ئاڭلاپتۇ. تاشقىن ئەپەندىنىڭ ھاۋالىسى بىلەن سالامنى ئېلىپ يوقلاپ كەپتۇ...

شائىرنىڭ كېسەللىكى ھەققىدىكى خەۋەر ھەممە يەرگە تارالغانىدى. شائىر خۇددى خەلقئارالىق كاتتا ئىرباققا ئايلانغاندەك چەتئەللەردىكى قېرىنداشلارمۇ كۆڭۈل بۆلۈۋاتاتتى...

چۈشتىن كېيىن شائىرنى ئىلھام جاپپار يوقلاپ كەلدى. ئۇ، شائىرنى يوقلاش تەقەززاسى بىلەن بىر ئايلىق ئاتپوسكا ئېلىپ ئاتايتەن خوتەنگە كەپتۇ. دوستلار ئۇزۇن پاراڭلاشتى.

19-ئىيۇل چۈشتىن كېيىن نۇرمۇھەممەت توختى بىلەن نۇرى كىرىم (بۇ ئىككىسىگە بۈگۈن دەم ئېلىشقا چىقىش ئۆقتۈرۈلغانىدى) شائىرغا ھەمراھ بولدى. شائىرغا دورا يېيىش ھەققىدە نەسەھەت قىلدى. دورىسىز كېسەلنىڭ شىپا تاپمايدىغانلىقىنى سۆزلەۋاتقاندا، شائىر ئۈچ مىسرا قوشاق قاتتى:

قىيىن ئىش پارا بىلەن ھەل بولۇر،  
كېسەل دورا بىلەن ھەل بولۇر،  
ئىشقى پىراق يارى بىلەن ھەل بولۇر.

ئالدىنقى ئىككى مىسرا «يېڭى ماقال-تەمسىل» دېيىشكە بولاتتى. پارا بەرمەي تۇرۇپ قىيىن ئىشلارنى ھەل قىلغىلى بولمىغاندەك، دورا يېمەي تۇرۇپ كېسەلنى ساقايتقىلى بولمايتتى. شائىر بۇنى ياخشى چۈشىنىدىغاندەك قىلاتتى. شۇنداقكەن، دورىلارنى نېمىشقا تولۇق يېمەيدۇ؟ ئۇزۇندىن ئۇزۇن پاراڭلار بولدى. شائىر «دورا بەك كۆپ، ھەم بەكلا بەتتامكەن، كېسەل ئازابىدىنمۇ بەكرەك دورا يېيىش ئازابى تارتىم» دېدى. يەنە دېيىشىچە، تاماقنى كۆپ يەۋېتىپتۇ. كۆپ تاماق ئۈستىگە شۇنچە كۆپ دورا يېسە، قورسىقى كۆپۈپ، ئاشقازىنى ئېچىشىپ ئازاب سالىدىكەن. قارىغاندا بىمارنىڭمۇ گېپىنىڭ ئاساسى باردەك قىلاتتى. شۇنداقتىمۇ دوستلار ئۇنىڭغا دورىنى تولۇق يېيىش ھەققىدە نەسەھەت قىلدى.

ئىككى-ئۈچ كۈندىن بېرى شائىرنىڭ مېڭىسىگە «زوهۇرىي» نىڭ

«يوليۇرۇقى بولدى بىزگە بىپاراسەتلەر چىقىپ،  
بولدى ئىمام مېھرابىمۇ بىتاھارەتلەر چىقىپ»

دېگەن ئىككى مىسرا شېئىرى كىرىۋاپتۇ. قەلبىدە توختىماي تەكرارلىنىدىكەن. ياتسىمۇ-قوپسىمۇ يادىغا كېلىۋالىدىكەن. مېڭىسىدىن قانچە ئۇرۇنۇپمۇ چىقىرىۋېتەلمەيدىكەن... ئۆتكەندە نۇرمۇھەممەت توختى كىمدۇر بىرنىڭ

«ئىركىز ۋەتەنگە دۈشمەن يارشۇر،  
ۋەتەنسىز ئىركەككە زىندان يارشۇر»

دېگەن ئىككى مىسرا شېئىرى مېڭىگە كىرىۋالدى، توختىماي تەكرارلىنىپ قىيىنلاشتى، دېگەندى. مانا ئەمدى يەنە زوهۇرىي نىڭ شېئىرى

ئويىڭىڭىزدا خۇلاسىە چىقىرىدۇ. ئەقىللىنىڭ ھېسسىيات ئۈستىدىن غالىب كېلىشى ئۈچۈن ۋاقىت كېرەك بولىدۇ...

ئۇيغۇرنىڭ باتۇر ئوغلانى، «پەلەك شاھى» ئادىل ھوشۇر ئىككى سەپدىشىنى باشلاپ شائىرنى يوقلاپ كەلدى. كونا مېھمانلار خوشلاشتى. شىنجاڭ سېرىك ئۆمىكى خوتەنگە ئويۇن قويغىلى كەپتۇ. ئۇلار ئارىدىكى دەم ئېلىشتا شائىرنى يوقلاپ كەپتۇ. شائىرمۇ ئۇيغۇرنىڭ ھېچكىم دېيىشكە جۈرئەت قىلالمىغان گەپلىرىنى دېگەن باتۇر ئوغلانى ئىدى. ئۇيغۇرنىڭ ئىككى باتۇر ئوغلانى چىڭ قول سىقىشتى. ئۇلار بىرەر سائەتتەك ھال-مۇڭ بولۇشتى. سېرىك ئۆمىكى بۈگۈن خوتەن ۋىلايەتلىك تەنتەربىيە كومىتېتىنىڭ مەيدانىدا ئويۇن كۆرسىتىدىكەن. شائىرغا بەش بىلەت ئالغاچ كەپتۇ.

19-ئىيۇل

شائىرنىڭ ئەھۋالى ياخشى. قورۇمىلىق تاماقلارمۇ ئوبدان سىڭىۋاتىدۇ. لېكىن ياغ-گۆشلۈك تاماق ئۇنىڭ ھۆسنىگە يەنە سېرىقلىق پەيدا قىلىپ سالدى. سېرىقلىق بارغانسېرى كۈچەيگەندەك كۆرۈنىدۇ، ئەمما قورسىقىدىكى مونەك يوقاپتۇ. چوڭ-كىچىك تاھارىتى راۋان. ئۇيقۇسى ئوبدانلا كۆپىيىپ قالدى. كېچىدە بەش-ئالتە سائەت قېنىپ ئۇخلايدۇ. شۇغىنىسى ئۆتكەنكىدەك قىزىق چۈشلەرنى كۆرمەيدۇ. چۈش كۆرگەن بولۇشى مۇمكىن، ئەمما ئەسكە ئالالمايدۇ. شائىر بۇ ھەقتە: «بۇرۇنمۇ كۆرگەن چۈشلۈرۈمنى ئەسكە ئالالمايتتىم، ھازىرمۇ ئالالمايۋاتىمەن. ئەشۇ چاغدا نېمە بولدى؟ ئۈچ-تۆت كۈن چۈشلۈرۈم تاشقا باسقان مۆھۈردەك ئېسىمدە ساقلىنىپ قالدى. ئەجەل بىلەن ئېلىشىۋاتقان چاغلىرىم بولسا كېرەك، مانا ئەمدى يوق...» دېدى.

تۈنۈگۈن نۇرمۇھەممەت توختى بىلەن شائىرنىڭ تېۋىپى ئابابەكرى راخمان ئۇزۇن پاراڭ-مەسلىھەت قىلىشتى. تېۋىپنىڭ دېيىشىچە، شائىر دورىلارنى ئوبدان يېمەيۋېتىپتۇ. يېڭىلى ئۇنىماپتۇ. سىمپايتا باققان توخۇدىن تۆت كۈندە بىرنى يەيدىكەن. بالىلىرى «كاتىوشيا» دەپ ئىسىم قويۇۋالغان ھېلىقى دورىدىن ئۈچ كۈندە بىر كاپسۇل يەيدىكەن. كۈنىگە بىر بوتۇلكا شەربەت ئىچىدىكەن. تۆگە سۈتى ئىچىدىكەن، باشقا دورىلارنى يېڭىلى ئۇنىماپتۇ... دورىلارنى تولۇق يېمىسە قانداق بولىدۇ؟ تېۋىپ بۇ ئەھۋاللارنى مۇھەممەت چاۋارغا ئېيتىپ، ھۆكۈمەتنىڭ كۈچى ئارقىلىق جاھىل بىمارغا بېسىم ئىشلىتىشنى تەكلىپ قىلدى. ئۇنىڭچە، ۋالىيلار نەسەھەت قىلسا بىمار قوبۇل قىلىشى مۇمكىن ئىكەن. نۇرمۇھەممەت توختى: «مۇھەممەت چاۋار ئەپەندىگىمۇ ئەھۋالنى دەيلى، مەنمۇ نەسەھەت قىلاي» دېدى. شائىر تېۋىپتىن: «سىز مېنى داۋالاشتا داۋالاش خاتىرىسى تۈتمىدىڭىز، تەتقىق قىلىمىدىڭىز» دەپ ئاغرىنىپتۇ. تېۋىپ نۇرمۇھەممەت توختىنى داۋالاش خاتىرىسىنى رەتلىشىپ بېرىشكە تەكلىپ قىلدى. ئۇمۇ قوبۇل قىلدى. ئۇنىڭ ئۆزىنىڭمۇ شائىر يەۋاتقان ۋە يېڭىلى



كىرىۋاپتۇ. بۇ قانداق پىسخىك ھالەت؟ دوستلار شائىرغا بۇنى چۈشەندۈرۈپ بېرەلمىدى. ئەكسىچە ئۆزلىرىدىمۇ قاچاندۇر بىر چاغلاردا شۇنداق ھالەتنىڭ بولغانلىقىنى يادىغا ئېلىشتى. ئالدىنقى بىر يىللىرى نۇر مۇھەممەت توختىنىڭ مېڭىسىگە شائىرنىڭ «جاھاندا ھەممىدىن راست گەپ قىلماق تەسكەن» دېگەن مىسراسى كىرىۋاپلىپ يېرىم ئايچە قىيىنغانىدى. كېيىنچە ئۇ ھەزرىتى نىزامىدىن ئەلىشىرنەۋائىينىڭ:

«ھەرنىچە دېدىمكى كۈن، كۈندىن ئۈزەي مەندىن كۆڭۈل،  
ۋەھكى كۈن-كۈندىن بەتتەرائاق مۇپتىلا بولدۇم ساڭا».

دېگەن مىسراسىنى ئايلاپ تەكرارلاپ يۈردى. يېقىندىن بېرى ئۇ «ئادارگۈل» دېگەن ناخشىنىڭ «ئېتىڭنىڭ ئالدىدىن ئاشقان ساماندىك سارغىيىپ يىغلاي» دېگەن مىسراسىغا غىڭشىيدىغان بوپقالغانىدى. ۋېلىسىپىت بىلەن كېتىۋاتسىمۇ، ئاپتوۋۇزغا ئولتۇرسىمۇ، تاماق يەۋاتسىمۇ، بېشىنى ياستۇققا قويىمۇ ئەشۇ ناخشا قەلبىدە جاراڭلايتتى. بەزىدە تۈيۈقسىز ئەشۇ مىسرائى ۋارقىراپ ئېيتاتتى. بۇ قانداق پىسخىك ھالەت؟ - ئۆزىمۇ چۈشەنمەيتتى. نۇرى كېرىمىدىمۇ شۇنداق پىسخىك ھالەت بار ئىكەن. ئۇنىڭ يادىغا كۆپرەك لۇشۇن ئەپەندىنىڭ «جۇڭگودىكى رايىش موللىلار 50 ياشقىچە ھارۋىنى ئالدىغا سۆرەيدۇ، 50 ياشتىن كېيىن داچىپ كەينىگە ئىتتىرىشكە باشلايدۇ» دېگەن سۆزلىرى كېلىۋالدى. كەن. ئۇنىمۇ كۆپ چاغلاردا ئوقۇغان كىتاب ياكى شېئىردىكى بىرەر جۈملە، بىرەر مىسرا مېڭىسىگە كىرىۋاپلىپ، تولا تەكرار بولۇپ قىيىنايدىكەن. . . دوستلار شائىرنىڭ مېڭىسىگە كىرىۋالغان «زوهۇرى» نىڭ ئىككى مىسراسىنىڭ مەنىسى ھەققىدە ئەمەس ئۇنىڭ نېمىشقا شائىر مېڭىسىگە كىرىۋالغانلىقى ھەققىدە ئۇزۇن مۇلاھىزە قىلىشتى. مۇشۇنداق پىسخىك ھالەتنى پىسخولوگىيە نۇقتىسىدىن ئىزاھلاشقا ئۇرۇنۇشتى. بۇ خۇددى مۆمىن تەقۋادار قەلبىدە ئاللاننىڭ گۈزەل نامى توختاۋسىز جارى بولۇپ تۇرغانغا ئوخشايتتى. ئەشۇ ئىككى مىسرا بىر گۈزەل شەيتانغا ئايلىنىپ، شائىر كۆڭلىگە كىرىۋاپلىپ ئۇنى ۋەسۋەسىگە سېلىۋاتقانغىمۇ ئوخشايتتى. ئەشۇ ئىككى مىسرا يەنە شائىر كۆڭلىدىكى كېسەللىك غەملىرىنى يۈيۈپ تازىلىغۇچىغىمۇ ئوخشايتتى. ئەمما ئۇنىڭ شائىر قەلبىدە ئۆچمەس جاراھەت - تارتۇق قالدۇرۇۋاتقىنىمۇ ئىنىق ئىدى. بۇ جاراھەتنى ئەشۇ ئىككى مىسرا شېئىر قالدۇرغانلىقى ياكى شۇ شېئىردا تەسۋىرلەنگەن ئارقا كۆرۈنۈش قالدۇرغانلىقى ناھېنىق ئىدى. . . دوستلارنىڭ پىسخولوگىيە بىلىمى چولتا. يوق دېيەرلىك بولغاچقا، شائىرغا راسا چۈشەندۈرۈپ بېرەلمىدى. قانائەت تاپمىغان شائىر سۆز تېمىسىنى باشقا ياققا بۇردى. ئۇ قايسى كۈنى ئۆمەر ئابدۇللا ۋالىيغا: «سەل ياخشى بولسام، ماڭا بىر ماشىنا بەرسىلە، قەشقەرگە، ئۈرۈمچىگە بېرىپ دوستلارنى يوقلاپ، چاي بېرىپ، رەھمەت ئېيتىپ، ۋىدالىشىپ كەلسەم بولاتتى» دېگەن گەپنى قىپتۇ. ۋالىي: «چاتاق يوق، پەقەت سەل ياخشى بولسىلا» دەپتۇ. ئۇزاق

يېتىپ زېرىككەن شائىر يەنە سەپەرنى، دوستلارنى يادىغا ئالدى. ئۇنىڭ قەلبى يىراقلارغا تەلپۈنەتتى. ئۇ، «قاغىلىقتا يەكەن، پوسكامدىكى دوستلارنى يىغىپ بىر قېتىم چاي بەرسەك، قەشقەردە يېڭىسار، ئاتۇشتىكىلەرنى چاقىرىپ بىر قېتىم چاي بەرسەك. . .» دېدى. ئۈرۈمچىدە، باشقا جايلاردىمۇ شۇنداق قىلغۇسى بار ئىدى. ئارمانى بار ئىدى، لېكىن دەرمىنى. . . دوستلۇق رىشتى - گۈزەل، ئىنچىكە، كۆزگە كۆرۈنمەس يىپەك تالالىرىغا ئوخشايدۇ. ۋەھالەنكى ئۇ پولات ئارقاندىك ئۈزۈلمەستۇر. شائىر قەلبى ئەشۇ بۈيۈك رىشتە ئارقىلىق يىراق - يىراقلارغا تۇتۇشۇپ تۇراتتى. . .

شائىرنىڭ پىسخىك ھالىتى ئەسلىگە كېلىۋاتاتتى. ئەشۇ قاتتىق ئاغرىق تۇتقان چاغدىكى تېرىككەك - ئاچچىقى يامانلىقىمۇ، گەپ ۋە ئادەمدىن بىزار بولۇشلىرىمۇ، سەل كېيىنرەك شەكىللەنگەن تولا گەپ قىلىش - سۆزمەن بوپقىلىشىلىرىمۇ ئوخشىلىپ قالغانىدى. دوستلار ئارىسىدىكى سۆز تېمىسى ئەشۇ ياققا بۇرالدى. شائىر: «ئاغرىق ئازابى تارتىۋېتىپ، ئاغرىمىغانلارغا ھەسەت قىلدىم. ئاش-تاماق يېيەلمىگەنمۇ يەۋاتقانلارغا ھەسەت قىلدىم. ئۇخلىيالمايغىنىمدا ئۇخلىغانلارغا ئاچچىغىم كەلدى. گەپ قىلالمايغىنىمدا، سۆزلەشكەنلەردىن بىزار بولدۇم» دېدى. شائىر خانىمنىڭ دېيىشىچە، ئەشۇ ئۇخلىيالمايغان كۈنلىرى باشقا خەۋەر ئالغۇچىلارنىمۇ ئۇخلاپتۇ. . . ئەشۇ ئىشلار، بولۇپمۇ 2، 3-ئىيۇن كۈنلىرى رەھبەرلەر قاراقاشلىقلار، قاغىلىقلىقلار يوقلاپ كەلگەندىكى تو گەپ قىلىشلىرى تىلغا ئېلىنغاندا، شائىر كۈلۈمسىرەپ قويدى. ئەشۇ چاغدىكى پىسخىك ئۆزگىرىشلەرنى «ئۆز ئىختىيارىم ئەمەس» دەپ سۈپەتلىدى. . . شۇنداق بولغان بولۇشى مۇمكىن. ئىنسان بالىسىنىڭ ئازاب-قىيىناتلاردىن، ئۇيقۇسىزلىقتىن، غەم-ئەندىشىدىن، قورقۇنچ - ۋەسۋەسىدىن ساراڭ بولۇپ ئەقلىدىن ئازغانلىقىغا، چاچلىرى ئاقىرىپ كەتكەنلىكىگە دائىر مىساللار بار. شائىر ئەشۇ كۈنلەردە تارتقان ئاغرىق ئازابىنى، بالىلىرىغا قىيالماسلىق، دۇنياغا قىيالماسلىق - غەم. . . لەرنى ئەسكە ئالساڭلا ئۇنىڭ پىسخىكىسىدا يۈز بەرگەن مىجەز ئۆزگىرىشلىرىگە ئانچىلا ھەيران قالمايمىز. ھېلىمۇ ئۇ ئەقلىدىن ئازمىدى. ئۇنىڭ ساز ئەقلى نورمال ئىشلەپ تۇردى، پەقەت ئازراق ئۆزگىرىش ھاسىل قىلدى شۇ. بۇنىچىلىك ئۆزگىرىش نېمىتى؟! شائىرنىڭ شۇنچە ئازاب-غەملەر ئىچىدىمۇ ئەقلىدىن ئازمىغانلىقى - ئۇنىڭ ئۇزاق مۇددەتلىك چېنىقىشىنى بېشىدىن ئۆتكۈزگەنلىكىنىڭ نەتىجىسى بولۇشى مۇمكىن. ئۇ ئاجايىپ قىيىن ئازابلىرىنى، تۈرمە ئازابلىرىنى، ئاچچىق ۋە يوقسۇزلۇق ئازابلىرىنى، خورلۇق ۋە يەكلىنىش ئازابلىرىنى، تالاي-تالاي دەرد-ئەلەم، غەم-غۇسسەلەرنى بېشىدىن كەچۈرگەنىدى. بۇلار چېنىقىش - مەشىق ھېسابلانماستۇ؟ 1960-يىلى ئاچارچىلىقتىن ماغدۇرى قالماي ئەمگەك مەيدانىدا ئولتۇرۇپ - يىقىلىپ قالغاندا، ھەبىبۇللا قادىر



كېتىۋاتامدۇ؟! ئەنسىرەشنىڭ ھاجىتى يوق...  
 شائىر تاماقنى سەل كۆپ يەپ ساپتو ئۇنىڭ ئاچ  
 كۆز بوپكەتكىنى ھەققىدە پاراك بولدى.  
 دەسلەپتە ئىشتىيى تۇتۇلۇپ ھېچنېمە يېگۈسى  
 كەلمىگەن كۈنلەردە تېۋىپ: « كېيىن كۆرسىز  
 كىچىك بىلىدەك ئاچ پاقا بوپكەتسىلەر» دېگەنكەن  
 مانا ئەمدى شۇ ھالەت كۆرۈلۈپتۇ. بىرنېمە يېگۈسى  
 كېلىپلا تۇرىدىكەن. يېيىشكە باشلىغاندا نەپسىنى  
 يىغالمايدىكەن. كۆپ يەپ سېلىپ كېيىن بىئارام  
 بولىدىكەن...

«تارىم» ژۇرنىلى شائىرنىڭ «بۈركۈت  
 قىسىسى» نى بۇ يىلقى 10-سانغا بەرمەكچى بوپتۇ.  
 مەنقاسىم ئابدۇراخمان ئاپىرىپ بېرىپ كەپتۇ.  
 قۇمۇلدىكى «تەقدىرداش» ژۇرنىلىدىن خەت كەپتۇ.  
 شائىرنى دائىمىي ئاپتورلۇققا تەكلىپ قىپتۇ. سوئاللار  
 ئەۋەتىپتۇ. ئەمما جاۋاب يېزىشقا ئۇنىڭ مادارى يوق.  
 «داد» نى كۆچۈرۈپ شۇلارغا ئەۋەتىپ بېرىش ھەققىدە  
 مەسلىھەتلەر بولدى.

11. ئىيول

ئۈلۈشكۈن كەچلىك تاماقنى كۆپ يەپ سالغان  
 شائىر ئىندىل بولغانمۇ، بۈگۈن چۈشكىچە ھېچنېمە  
 يېيەلمىدى. ئەشۇ كۈنى ئاخشامدا ئۈچ كۈندە بىر  
 كاپسۇل يەيدىغان دورىدىن بىر تال يېگەندى. ئۇندىن  
 كېيىن دورا يېيىشكىمۇ ھەپسىلى بولمىدى.  
 بىئاراملىق تارتتى. بۈگۈن چۈشتە ئازراق نان يېدى.  
 ئارقىدىن سىماپتا بېقىلغان توخۇدىن بىر پاقچاق  
 يېگۈزۈلدى...

شائىر بەكلا ئورۇق. ئورۇقلاپ بىر تېرە-بىر  
 ئۈستىخان بوپقالدى. بىلەك ۋە پاچاقلاردىكى بولجۇڭ  
 گۆشلەرنى مۇدەھىش كېسەل يەپ تۈگەتتى. ئۇ،  
 ياستۇققا يۆلىنىپ ئولتۇرسا، ئىككى دولىسى بېشى  
 بىلەن بەس تالاشقاندا چوقچىيىپ تۇرىدۇ.  
 قوۋۇرغىلىرىنى كۆز بىلەنلا ساناشقا بولىدۇ. بۇنداق  
 ئورۇقلاپ كەتكەن ئادەمنى «ھانادەك بوپقالدى» دەپ  
 ئوخشىتىشىدۇ. «ھانا» دېگەن قانداق نەرسىكىن؟  
 «قۇرۇپ قاقشال بولۇپ قالدۇق، ئوتۇنچى ئاپىرىپ  
 ساتسۇن» دېيىلىدۇ ناخشىلاردا. قاقشالدىنمۇ ئورۇق  
 نەرسىكىن؟ سېرىق ۋە سولاشقان، تېرىلىرى  
 ساڭگىلاپ-سالىيىپ تۇرىدۇ. ئۇنىڭ شۇ تۇرقىنى  
 كۆرگەن ئادەملەر دەرھال كۆزىگە ياش ئېلىپ يىغلاپ  
 سالىدۇ. ئەمما نۇرمۇھەممەت توختى قېتىپ قالدى.  
 شائىرنىڭ بالا-چاقىلىرى قېتىپ قالدى. كۆنۈپ  
 قالدى. ئۇلارنىڭ كۆزىگە شائىرنىڭ ھېلىلا چۈۋۈلۈپ  
 - چېچىلىپ كىتىدىغان ئىسكىلىتتەك ئورۇق گەۋدىسى  
 كۆرۈنمەيدۇ. ئۇلارنىڭ قۇلىقىغا شائىر ۋۇجۇدىدىن  
 بىئىختىيار تارقىلىپ چىققان بوش ئىنجىق ئاۋازى  
 ئاڭلانمايدۇ. ئۇلارنىڭ كۆرۈدىغىنى شائىرنىڭ ياخشى  
 كەيپىياتى، ئاڭلايدىغىنى شائىرنىڭ يۈمۈرلۈك  
 چاقچاقلىرى. بۇ يەردە راستتىنلا چاقچاق بار.  
 ياراتقۇچى چاقچاق قىلىۋاتامدۇ-نېمە؟ دېگۈسى كېلىدۇ  
 كىشىنىڭ. ئەشۇ ھاندەك ئورۇق تەندىن چىققان  
 چاقچاققا ئادەمنىڭ ئىشەنگۈسى كەلمەيدۇ.

- شائىرنىڭ ئەھۋالى قانداقراق؟ - دېگەن ئاۋاز

سېكىرتار ئۇنى «ھارامزادىلىك قىلدى» دەپ تۇتۇپ  
 تۇرۇش تۇرمىسىغا بەش كۈن سولتىپ قويدى. ئۇ  
 تۈرمە ئازابى - قىيىناشلارنى بېشىدىن ئۆتكۈزدى.  
 1966-يىلى، قاراقاشنىڭ زاۋا دېگەن يېرىدە،  
 سوتسىيالىستىك تەلىم-تەربىيە خىزمەت ئۆمىكىدە  
 «جىن-شەيتان» دەپ تارتىپ چىقىرىلغاندا ئۈچ ئاي  
 ئۇرۇپ-تېپىپ كۆرەش-پىپەن قىلىندى. چېچى  
 يۈلۈنۈپ، تېرىسى سويۇۋېلىندى. تاماقسىز قويۇپ  
 قىيىندى. ئىنسان بالىسى كۆرمىگەن ئازابلارنى  
 بېشىدىن ئۆتكۈزدى. 1967-يىلى، بوزاق يېزىسىدا  
 «بەش خىل ئۇنسۇر» لارغا قېتىپ قويۇلغاندا،  
 تارتىمغان ئازابى قالمىدى. 1978-يىلى، قاراڭغۇ  
 تاغدىكى لاڭرۇ يېزىسىغا سۈرگۈن قىلىنغاندا  
 يەكلىنىش - خارلىنىش ئازابىنى تارتتى. كېيىنرەك  
 بىر قارا قورساق ئەمەلدار «بۇ ئادەمنىڭ كۈچى  
 ھالال، گۆشى ھارام، ئىشلىتىشكە بولىدۇ،  
 ئۆستۈرۈشكە بولمايدۇ» دېگەن گەپنى ئوچۇق دېگەندە،  
 يەنە خورلۇق ئازابى تارتتى. 1964-يىلى «سېسىق  
 ئوت» دېھقانچىلىق مەيدانىدىن قاچقاندا تۇتۇلۇپ  
 قېلىپ قاتتىق ئۇرۇلغان، قەھرىتان سوغۇقتا - قاردا  
 يالىڭايىق ماڭدۇرۇلۇپ پۈتسى ئۇششۇپ قالغاندا،  
 تارتىمغان ئازابى قالمىدى. بۇلارنىڭ ھەممىسى  
 چېنىقىش - ئازابلىنىش مەشى ئەمەسمۇ؟ شۇنچىلىك  
 مەشىق - چېنىقىشلارنى بېشىدىن ئۆتكۈزگەن ئادەم  
 كېسەل ئازابىغا بەرداشلىق بېرەلمەسمۇ؟

1963-يىلى شائىرنىڭ مېھرىبان ئانىسى ئاتىكە  
 خېنىم كېسەل تېگىپ ئالەمدىن ئۆتكەندە،  
 1964-يىلى دادىسى - بەش سۇلالىنىڭ كارنايچى  
 ئەسكىرى ئاغرىپ ئالەمدىن ئۆتكەندە، كېسەلگە قارشى  
 بىرەر تالمۇ دورا يېيەلمىگەندى. دورا تۈگۈل كېسەل  
 ئېشى - ئاشكۆكى سېلىپ ئەتكەن چۆپمۇ  
 ئىچەلمىگەندى. بۇغداي ئۇنى يوق ئىدى. دورا  
 ئېلىشقىمۇ، بۇغداي ئۇنى ئېلىشقىمۇ پۇل يوق ئىدى.  
 .. مانا ئەمدى شائىرنىڭ ئالدىدىن دورا-دەرمەك  
 ئېشىپ-تېشىپ تۇرۇپتۇ. قانچىلىك يەيمەن دېسە  
 شۇنچىلىك تۇرۇپتۇ. نېمە يەيمەن دېسە تېپىلىپ  
 تۇرۇپتۇ. ئەمما شائىر دورىدىن بىزار. يېمەكلىكىمۇ  
 ناز قىلىدۇ. ئالەمنىڭ تەرەققىي قىلىشى دېگەن شۇ  
 ئەمەسمىكەن؟ ئاللا ئۇنىڭ كىبىرۇ-نازلىرىنى  
 كەچۈرگەي!

«يېڭى قاشتېشى» ژۇرنىلىدىكى مەنقاسىم  
 ئابدۇراخمان بىلەن تۇرسۇنجان مۇھەممەت يوقلاپ  
 كەلدى. مەنقاسىم بۇ يىل خوتەندە ئېچىلماقچى بولغان  
 «خانئەڭرى ئەدەبىيات مۇكاپاتى» نى تارقىتىش ۋە  
 ئۇيغۇر ئەدەبىياتى مۇھاكىمە يىغىنىنىڭ ئىشلىرى  
 بىلەن ئۈرۈمچىگە بېرىپ شىنجاڭ ئۇيغۇر ئاپتونوم  
 رايونلۇق يازغۇچىلار جەمئىيىتىدىكىلەر بىلەن  
 مەسلىھەتلىشىپ كەپتۇ. ئەھۋاللارنى شائىرغا سۆزلەپ  
 بەردى. يەنە مەسلىھەتلەر بولدى. بەزى گەپلەرمۇ  
 بولدى. ئەدەبىيات ساھەسىدىكى كۆرەلمەسلىكلەر،  
 ئىچى قوتۇرلۇقلار، قىتىغۇرلۇقلار قاچانمۇ تۈگەر؟  
 ئەمما ئەنسىرەشنىڭ ھاجىتى يوق. جېدەلخور ئاتلار  
 بەزىدە تېپىشىپ - چىشلىشىپ قويسىمۇ يەنىلا  
 ھارۋىنى ئالغا سۆرەپ بارىدۇ. خېلى ياخشى سۆرەپ



تېلېفون تروپىكىسىدىن كۈنگە ئون نەچچە قېتىم ئاڭلىنىدۇ.

- ياخشى! - دەپ جاۋاپ بېرىدۇ شائىرنىڭ خانىمى.

- شائىرنىڭ ئەھۋالى ياخشىمۇ؟ - دەپ سورايدۇ ئۇچراشقانلار.

- ياخشى! - دەپ جاۋاب بېرىدۇ نۇرمۇھەممەت توختى ۋە تېۋىپ ئابابەكرى راخمان.

- ئەگەر شائىر ساقايسا كاتتا مۆجىزە بولغان بولاتتى، - دېيىشىدۇ ئەھۋال سورىغانلار ياندۇرۇپ.

نۇرمۇھەممەت توختى كىشىلەرنىڭ تۆت ئايدىن بېرى ئەشۇ مۆجىزىگە ئۈمىد باغلاپ كەلگەنلىكىنى يەنە ئەسكە ئالىدۇ. مۆجىزىگە بولغان غۇۋا گۇمان ئۇنىڭ قەلبىنى ئازابقا سالدى.

مۆجىزىنى بارغانسېرى غۇۋالىشىپ كەتكەندەك، بارغانسېرى يىراقلاپ كەتكەندەك ھېس قىلىدۇ. ئەمما ئۇنىڭ بۇنداق بولۇشىغا ئىشەنگۈسى كەلمەيدۇ. مۆجىزە قايتىپ كېلىدۇ، مۆجىزە يۈز بېرىدۇ دەپ ئىشىنىدۇ ئۇ.

مۆجىزە سادىر بولۇشقا ۋاقىت كېتىدىغانلىقىغا، مۆجىزىنىڭ ئوچۇق ھاۋادا چاقماق چاققانداك تۇيۇقسىز ئەمەس، يەردىن ئۈنۈپ چىققان مايسىدەك ئاستا-ئاستا ئايان بولىدىغانلىقىغا، ئاستا-ئاستا ۋايىغا يېتىدىغانلىقىغا ئىشىنىدۇ. شائىرنىڭ ھانىدەك ۋۇجۇدىغا ئاستا-ئاستا ئەت قونىدۇ، بۇرۇنقى سېمىز، چىڭ، قاتتىق ۋۇجۇدى ئەسلىگە كېلىدۇ، ماغدۇرى ئەسلىگە كېلىدۇ دەپ ئويلايدۇ ئۇ. ئۇنىڭ ئويلايدىغىنى شۇ، تىلەك-ئارزۇسىمۇ شۇ. ئەمما شائىر يەنىلا ئورۇق. بەك ئورۇق...

تۈنۈگۈن ياسىن زىلال مەتقاسىم ئەكرەم ھاجىمنىڭ باشلىشىدا شائىرنى يوقلاپ كەپتۇ.

1993-يىلى چىرا تاغلىرىدا بابۇنە ھەققىدە مۇشائىرە ئېيتىشقان دوستلار ئۇزۇن مۇڭدۇشۇپتۇ.

نۇرمۇھەممەت توختى شائىرغا جېلىل مۇھەممەت ۋە قۇربان مامۇتنىڭ سالاملىرىنى يەتكۈزدى. «خوتەن دېھقانلىرى ۋە روزى سايىت» نىڭ ئاخىرقى ئىشلىرى تۈگەپ، تەستىقتىن ئۆتۈپ باسمىغا ماڭغانمىش.

قۇربان مامۇت «شائىرغا كېسەل تەڭگەن كۈنلەردە» نى بۇ يىلقى 4-سانغا ئۆلگۈرتەلمەپتۇ. يازمىدا ئېنىقسىز يەرلەر خېلى كۆپكەن، تۈزىتىش زۆرۈركەن.

تەھرىرلەپمۇ، كومپيۇتېرغا كىرگۈزۈپمۇ ئۆلگۈرتەلمەپتۇ. قۇربان مامۇتنىڭ ئېيتىشىچە، قەشقەر يېڭىشەھەر ناھىيە يامانيار يېزا ئوتتۇرا مەكتىپىنىڭ ئوقۇتقۇچىسى قۇربان ئابلىمىتنىڭ «شىنجاڭ مەدەنىيىتى» ژۇرنىلى تەھرىراتىغا يازغان «شائىرنىڭ ھەيكىلى» ناملىق خېتىدە بۇ يېزىنىڭ 2-كەنتىدىكى دېھقان ئوبۇلقاسىمنىڭ شائىر روزى سايىتقا بولغان ھۆرمەت - تەشەككۈرى ئىزھار قىلىنىپ، خەت ئاپتورى نۇرمۇھەممەت توختى يازغان «خوتەن دېھقانلىرى ۋە روزى سايىت» دېگەن كىتابنىڭ نامىنى «ئۇيغۇر دېھقانلىرى ۋە روزى سايىت» قا ئۆزگەرتىش تەكلىپىنى بەرگەنمىش. يەنە ئۇنىڭ ئېيتىشىچە، تۇرپان شەھەر يار يېزا گوبى كەنتىدىكى پەتتار ئابلىز دېگەن ئۈزۈمچى دېھقانمۇ بۇ ژۇرنالغا خەت يېزىپ: دېھقانلارغا سېلىنىۋاتقان تۈرلۈك ئالۋان-ياساق،

جەرىمانە، زۇلۇمنىڭ كۈندىن كۈنگە ئېغىرلاپ كېتىۋاتقانلىقى، دەردى ئىچىگە سىغىمىغاندا شائىرنىڭ «دېھقان بولماق تەس» ناملىق ئۇنئالغۇ لېنتىسىنى يىغلاپ تۇرۇپ ئاڭلايدىغانلىقىنى بايان قىلىپتۇ... شائىر بۇ گەپلەرنى ئاڭلاپ، كۆڭلى بۇزۇلۇپ يىغلاپ كەتتى... ئۇنىڭ يەنە نۇرغۇن ئەسەرلەرنى يازغۇسى بار ئىدى، لېكىن ماغدۇرى... ئالدىنقى بىر كۈنى شىنجاڭ مۇقام ئانسامبلىدىن كەلگەن كومپوزىتور مەترووزى تۇرسۇن يوقلاپ كېلىپ، شائىرنىڭ بەزى شېئىرلىرىغا مۇزىكا ئىشلەش ئارزۇسىنى بىلدۈرۈپتۇ. شائىر «نۇرمۇھەممەت توختى تاللاپ بەرسۇن» دەپتۇ. تۈنۈگۈن خوتەن «يېڭى قاشتېشى» سەنئەت ئۆمىكىنىڭ باشلىقى ياسىن ئەمەت قاتارلىقلار يەنە كېلىپ شېئىر تەلەپ قىلىپتۇ. بۈگۈن نۇرمۇھەممەت توختى ئەشۇلار ئۈچۈن ناخشا تېكىستلىرىنى تاللىدى. شائىرنىڭ بۇ يىلى 17-فېۋرالدىن 23-فېۋرالغىچە يازغان شېئىرلىرى ئىچىدىن بەش-ئالتە پارچىنى تاللاپ بەردى. ئۇلار شائىرنىڭ ئاخىرقى ئەسەرلىرى ئىدى. ئاللا كېيىن يەنە ئۇنىڭغا شېئىر يېزىش پۇرسىتى بېرەرمۇ؟ ئۇنىڭغا ئەشۇ نۇسرەت نېسىپ بولارمۇ؟ شائىر كېسەل يېتىپمۇ دوستلىرىنىڭ غېمىنى يېدى. ئۇ، نۇرمۇھەممەت توختىغا ئۈرۈمچىدىن كەلگەن دوستلىرى - ئىلھام جاپپار ۋە ياسىن زىلالنى ئائىلىسى بىلەن چىلىۋېلىش ئويىنى بىلدۈردى. نۇرمۇھەممەت توختى قوشۇلدى. ئاللا شائىرىمىزنى دوستلىرى بىلەن مەڭگۈ بىرگە ئۆتۈشكە نېسىپ قىلغاي!

24. ئىيۇل

شائىرنىڭ ئەھۋالى سۇ ئۈستىدىكى قولۋاقتەك، غازاڭ سوققان شامالداك ۋەياكى ئالا كۆڭۈلنىڭ كۆڭلىدەك تۇراقسىز. ئالدىنقى بىر كۈنى تاماقنى كۆپ يەپ سالغاندىن بېرى ئىچ ئەزايى ئېچىشىپ - بىئارام بولۇپ ياتىدۇ. 22-ئىيۇل يەكشەنبە بىرنەرسە يېيەلمەپتۇ. دورىمۇ يېمەپتۇ. ئالدىنقى كۈنى پىشۇرغان توخۇنمۇ يېمەپتۇ، تۆگە سۈتىنىمۇ ئىچمەپتۇ. «تارىم» نىڭ 2001-يىلى 7-سانى كەلگەنكىن. كەچتە ئۇنىڭغا بېسىلغان «خوتەن دېھقانلىرى ۋە روزى سايىت» نىڭ 9-بابىنى ئوقۇپ، كۆڭلى بۇزۇلۇپ ئۇزاق يىغلاپتۇ. 23-ئىيۇل ئەتىگەندە كىرگەن نۇرمۇھەممەت توختىغا باسما خاتالىقلىرى ھەققىدە سۆزلەپ بەردى. «تارىم» دا كوررېكتور يوقمۇ ياكى ئارگىنلاردا شۇنچە كۆپ خاتالىقلار بارمۇ؟ سۆزلەر خاتا بېسىلىپلا قالماستىن بەلكى نۇرغۇن جاي چۈشۈپ قاپتۇ. شائىرنىڭ 43 پارچە مۇكاپاتىنىڭ تىزىملىكىدىن پەقەت ئالتىسىلا بېسىلىپ قالغىنى چۈشۈپ قاپتۇ. باشقا جايلاردىمۇ تاشلىۋېتىلگەن يەرلەر بار ئىكەن... شۇنداقتىمۇ كىشىلەر شائىرنىڭ شان-شەرەپلىرى ھەققىدە بىلىپ ئالالىغۇدەك. دۇئالار ھەققىدىكى قىسمى ياخشى يېزىلمىغاندەك. ھازىرقى سىياسەت بىلەن توقۇنۇش كېلىدىغاندەك تۇرىدۇ. نۇرمۇھەممەت توختى ئەنسىرىشىنى بايان قىلدى. شائىر: «ھەقىقىي ئەھۋال شۇ، مەن قانداق دېگەن بولسام شۇنداق بايان قىلىنىپتۇ» دېدى، شۇنداقتىمۇ



باشقىلاردىن ئاڭلىشىچە، «يېڭى قاشتېشى» سەنئەت ئۆمىكى، بوزاق يېزا دېھقانلىرى ۋە يەنە ئاللىبىر يەرلەر شىنجاڭ ئۇيغۇر ئاپتونوم رايونلۇق يازمۇچىلار جەمئىيىتىگە كوللېكتىپ ئىمزالىق خەت يازغانىدى. شائىر ئۇ، بۇ گەپلەرنى شائىرغا دەپ بېرىۋىدى، شائىر ھەسرەت بىلەن بېشىنى چايقاپ قويدى. ئەشۇ باش چايقاشنى ھەرقانداق مەنىدە چۈشەنسە بولاتتى. ھازىرقى ئەھۋالدا ھەرقانداق مۇكاپات توغرىسىدىكى گەپ شائىر ئۈچۈن پەقەت ھەسرەتلا كەلتۈرەتتى. . . . .  
**كېچىكىگە ئىلاۋە:**

بىمار شائىر ئورنىدىن تۇرۇپ كېتەلمىگەنكىن، خاتىرە ئاياغلاشمايدۇ. ئەمما چەكسىز داۋاملىشىۋېرىدۇ. شىمۇ مۇمكىن ئەمەس. ياراتقۇچى ئۇنىڭغا ئۆمۈر ئاتا قىلغاي! ئوقۇرمەنلەرنى خاتىرىنىڭ قىسقا يېزىلغان كېيىنكى قىسمىنى كۆرۈشكە نېسىپ قىلغاي! ھايات- پۇرسەتتۇر. ئەگەر شۇ پۇرسەت شائىرغا نېسىپ بولسا، شائىر يەنە نېمە ئىشلارنى قىلاتتىكىن؟ ئۇنىڭ يېقىندا يازغان بىر شېئىرىغا نەزەر ئاغدۇرايلى:

ئەجەلنى كەينىگە سۈرمەككە مۇمكىن بولسا گەر پىتكە،  
 گېپىمنى ئاڭلىسا تەڭرى، دېسەم: «پۇرسەتنى بەر پىتكە،  
 باياتىنلا تۇغۇلغاندەكقۇ ھېس-سەزگۈ؟» بىراق، قابىز  
 دېۋەيلەشتە: «نامازشام بولدى تاپشۇرغانى. . . .» دەرىپتىكە.  
 ئۈزۈم سەكراتتا، مېھرىم پانىدىن كەچمەس، كېچەلمەس ھېچ،  
 ياغاچ ئات «مىن ماڭا» دەيدۇ، كېچىكىمەس سەپەر پىتكە.  
 يارانلار مەن نەزەر سالسام يولۇمغا، ئىزلىرىم نەپسىز،  
 كۆرۈنمەيدۇ «چېچەك»، «مېۋە» دېگەنلەردىن ئەسەر پىتكە.  
 قىرانلىق مەزگىلىم بوپتۇ تاماشا نازىغا مەپتۇن،  
 ھەۋەستىن باشقىغا ھەرگىز سېلىنماپتۇ نەزەر پىتكە.  
 مانا ئەمدى بىلىندۈرمەيلا كەلدى قەرزچى جان سۈيەپ،  
 نىتەي ئىنسان ھاياتى ئاز ئىكەنغۇ شۇ قەدەر - پىتكە.  
 ناۋادا نەۋقىرانلىق پەيتىگە قايتماق كەلسىدى قولدىن،  
 بولاتتىم ئۆمرى ئارمانسىزلا ئۆتكەن ياخشى ئەر، پىتكە.  
 قەدىرلەنمەي ئۆتۈپ كەتكەن ھاياتنى كۈلدۈرۈپ قايتا،  
 ئۇنىڭ ھەرسائىتىگە مەن چېكەتتىم نەقىش زەر، پىتكە.  
 نەسەت شۇ: پېقىر ئۈلگۈرمىدى تۈزەتكە سەھۋەننى،  
 سىلەر ئىبىرەت ئېلىپ مەندىن قۇچۇڭلار شان-شەرەپ پىتكە.  
 2001-يىلى 25-ئىيۇل، خوتەن (M1)

دېققەت قىلىدىغان گەپ ئىدى، دېققەت قىلىنماي قاپتۇ. . . . .  
 شائىر ئازراق نان يېدى، كاۋا سېلىپ ئەتكەن بۇغداي ئۈمىچىدىن بىر قاچا ئىچتى. سىماپتا بېقىلغان توخۇنىڭ گۆشىدىن يېيىشكە ئۈنىمىدى. . . . .  
 كېچە شائىر ياخشى ئۇخلىماپتۇ. تېۋىپ ئابابەكرى ئاخۇن بەرگەن شەربەتتىن كىچىكىگە ئىچكەنكىن، ئىككى قېتىم «ھۆ» تۈتۈپتۇ، ئىچى سۈرۈپتۇ.  
 بۈگۈن «يېڭى قاشتېشى» ژۇرنىلى تەھرىراتىدا 20-ئاۋغۇست ئېچىلماقچى بولغان «خانتەڭرى ئەدەبىيات مۇكاپاتى» نى تارقىتىش يىغىنىنىڭ 3-قېتىملىق تەييارلىق يىغىنىنى ئېچىلىپ مۇكاپاتلىنىشقا سۈنۈلغان ئەسەرلەر نامزاتلىرى تاللاپ بېكىتىلدى. «جۇڭگو مىللەتلىرى» ژۇرنىلى شائىرنىڭ «خوتەن گېلىمى» دېگەن شېئىرىنى مۇكاپاتقا سۈنۈلگەن، باھالاشتىن ئۆتۈپتۇ. يىغىن ئىشتمىرا كىچىلىرى چۈشتە شائىرنى يوقلاپ باردى. ئۇ ئۇخلاپ قاپتۇ. 40 مىنۇتتەك ساقلاپ ئولتۇرغان بولسىمۇ شائىر ئويغانمىدى. ئۇلارنىڭ تاتلىق ئۇخلاۋاتقان شائىرنى ئويغاتقۇسى كەلمىدى. ئۇخلىغاننى ئويغاتماسلىق پىرىنسىپىغا قاتتىق ئەمەل قىلىدىغان بۇ كىشىلەر ئاخىرى شائىرنى ئويغاتماي، ئامانلىق تىلەپ خوشلىشىشتى .

چۈشتىن كىيىن ئۈرۈمچىدىن كەلگەن ئىلھام جاپپار، سادىقجان قاتارلىق ئاغىنىلىرى شائىرنى يوقلاپ كەلدى. شائىرنىڭ ئەھۋالى يەنىلا ساز ئەمەس. بىئارام ۋە ماغدۇرسىز. . . . . خوتەن ۋىلايەتلىك مېيىپلار بىرلەشمىسى شائىرغا مېيىپلار ئولتۇرىدىغان ھارۋىدىن بىرنى سوۋغا قىلماقچى ئىكەن. بىرلەشمىنىڭ باشلىقى مەترووزى ئاخۇن شائىرغا تېلېفون بېرىپ بۇ خەۋەرنى دەپتۇ، شائىر بۇ خەۋەرنى ئاڭلاپ خۇشھال بولدى. ھارۋىغا ئولتۇرۇپ، دەرۋازىنىڭ سىرتىغا چىقىپ ئايلىنىپ كېلىشنى ئارزۇ قىلدى. تۆت ئايدىن بېرى سىرتقا چىقىپ باقمىغان شائىر جاھاننى سېغىنغانىدى. ئۇ، كەڭ ئالەمگە تەلپۈنەتتى.

خوتەنلىكلەر ئۆز شائىرىنى «گۈلزار مۇكاپاتى» غا تەۋسىيە قىلىۋاتقانمىش. نۇر مۇھەممەت توختىنىڭ

بۇ سان 2001 - يىلى 10 - ئىيۇلدا تىزىشقا يوللاندى،  
 30 - سېنتەبىردە باسپىدىن چىقتى. تەھرىرلىگۈچى: قۇربان مامۇت (M1)،  
 رسالەت مۇھەممەت (M2)، بېكىتكۈچى: قۇربان مامۇت





## مىجىت ناسىر ئاكىغا خەت

قىز- ئوغلانلىرىمىز «مانا، بىزمۇ بار!» دەپ مىللىتىمىزنىڭ مۇبارەك نامىنى جاھان ئەھلىگە يەنە بىر قېتىم تونۇتۇپ قويدى: مىللىتىمىزنىڭ پەخىرلىك ئوغلانلىرىدىن «پەلەك شاھى» ئادىل ھوشۇر 1997-يىلى 22-ئىيۇندا چاڭجياڭ دەرياسىنىڭ سەنشيا بوغۇزىغا تارتىلغان سۇ يۈزىدىن 402 مېتىر ئېگىزلىكتىكى، 640.7 مېتىر ئۇزۇنلۇقتىكى پولات ئارقاندىن 13 مىنۇت 48 سىكۇنتتا ئۆتۈپ ئامېرىكا تەۋەلىكىدىكى كوچىرەين 1995-يىلى 28-ئۆكتەبىردە بۇ يەردە ياراتقان 53 مىنۇت 10 سىكۇنتتا ئۆتۈشكەك دۇنيا جېنىنىس رېكورتىنى بىراقلا 40 مىنۇت 3 سىكۇنت ئالدىغا سۈرۈش ئارقىلىق دۇنيا يېڭى جېنىنىس رېكورتى يارىتىپ ئۈچ يىل ئۆتكەندە - 2000-يىلى 6-ئۆكتەبىردە خۇنەن ئۆلكىسىنىڭ خېڭشەن شەھىرىدىكى خېڭشەن تېغىنىڭ فۇرۇڭ چوققىسى بىلەن جۇرۇڭ چوققىسى ئارىلىقىغا تارتىلغان ئۇزۇنلۇقى 1339.6 مېتىر، يەر يۈزىدىن ئېگىزلىكى 436 مېتىر پولات ئارقاندىن 52 مىنۇت 13 سىكۇنتتا ئۆتۈپ يەنە بىر قېتىم دۇنيا يېڭى جېنىنىس رېكورتى ياراتتى؛ ئابدۇشۈكۈر مىجىت «جۇڭگو بوكس شاھى»، ئابدۇراخمان ئابلىكىم «ئاسىيا بوكس چىمپىيونى» دېگەن كاتتا شەرەپكە نائىل بولدى؛ بىر جۈپ ئاي- تۇرسۇنئاي ئىبراھىمجان بىلەن ئايتۇرسۇن نىياز 14-نۆۋەتلىك دۇنيا ياشلار سەنئەت فېستىۋالىدا «كۆزگە كۆرۈنگەن سەنئەتكارلار ئالىي مۇكاپاتى» غا ئېرىشتى؛ «تەڭرىتاغ ئوغلانى» جۈرئەت ئوبۇلقاسىم

مەن شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى مىجىت ناسىر ئاكىنىڭ «شىنجاڭ گېزىتى» دەپلان قىلىنغان «ھىسام قۇربان چاقچاقلىرى ئىلمىي مۇھاكىمە يىغىنىدا سۆزلەنگەن نۇتۇق» نى ئوقۇغاندىن كېيىن مەندە ئۇزۇندىن بېرى شەكىللەنگەن بۇ رەھبەرگە بولغان ھۆرمەت تۇيغۇسى مەزكۇر نۇتۇق مۇناسىۋىتى بىلەن تېخىمۇ يالقۇنچاپ، ئېھتىرام بىلەن قولۇمغا قەلەم ئالدىم.

ئۇيغۇرلار ئۇزاق تارىخقا، پارلاق قەدىمىي مەدەنىيەتكە ئىگە شانۇ-شەۋكەتلىك مىللەتلەرنىڭ بىرى. يېقىنقى يىللاردىن بۇيانقى ئىدىيە ئازادلىقى ۋە ئۆز-ئۆزىمىزنى تونۇشىمىزغا ئەگىشىپ ئەجدادلىرىمىزنىڭ سەلتەنەتلىك تارىخى، ئالەمشۇمۇل مەدەنىيەت مىراسلىرىدىن پەخىرلىنىش بىلەن بىللە، مىللىتىمىزدىكى ئىللەت-نۇقسانلاردىنمۇ يەتكىچە قاقشىدۇق. بۈگۈنكى دۇنيانىڭ ئۇچقاندەك تەرەققىياتىدىن قارىغاندا ھەقىقەتەن قاقشاشقا ھەقىقىمىز.

جەمئىيەتتە نۇقسانلىرىمىز ئۈستىدە قاقشاش تېخى بېسىقمىغان بىر پەيتتە، بىرمۇنچە پەخىرلىك

## كۆڭۈل ئىمىز شارى



موتسىكىلىك بىلەن 73 مىڭ كىلو مېتىر يول يۈرۈپ 2000-يىللىق تۇنجى نۆۋەتلىك دۇنيا جېنىس رېكورتىنى يارىتىپ ۋە 2001-يىلنىڭ تۇنجى دەقىقىسىدە «ھالاكەت دېڭىزى» دەپ سۈرەتلىنىپ كەلگەن تەكلىماكان قۇملۇقىنى موتسىكىلىك بىلەن كېسىپ ئۆتۈپ يەنە بىر قېتىم دۇنيا يېڭى جېنىس رېكورتىنى يارىتىپ خەلقىمىزنىڭ يېڭى ئېرادىكى ئىرادىسى ۋە ئېگىلىمەس-سۇنماس جاسارىتىنى جاھان ئەھلىگە نامايان قىلدى. بۇندىن باشقا مىللىتىمىزدىن ئىجتىمائىي ۋە تەبىئىي پەن ساھەلىرىدە دۇنيا ئېتىراپ قىلغان ئالىم-مۇتەخەسسسلەر مەيدانغا كەلدى.

مېنىڭچە، بىزنىڭ ھازىرقى ۋەزىپىمىز نۇقسانلىرىمىز ئۈستىدە ۋايساشنىڭ ئورنىغا ئاشۇ نۇقسانلارنى تۈگىتىشكە بەل باغلاپ، قوللىمىزدىن كەلگەن ئەمەلىي ئىشلارنى قىلىش بىلەن بىر ۋاقىتتا، مىللىتىمىزدىكى ئىقتىدارلىقلارنى بايقاش، قېزىش، تەربىيەلەش، ئۇلارنىڭ ئۆز ماھارىتىنى جارى قىلدۇرۇشىغا ئىلھام ۋە شارائىت يارىتىپ بېرىش يولىدا ئۆزىمىزگە خاس مەسئۇلىيىتىمىزنى ئادا قىلىشتىن ئىبارەت بولۇشى لازىم. مەن مۇشۇلارنى ئويلىسام كۆز ئالدىمدا مىجىت ناسىر ئاكا پەيدا بولىدۇ. مىجىت ناسىر ئاكاغا بولغان مەنىدىكى ھۆرمەت تۇيغۇسى پەخىرلىك ئوغلانلىرىمىز ئادىل ھوشۇر سەنشيا بوغىزىدىن پولات ئارقاندا غەلبىلىك ئۆتۈپ كۆچرەينى يېڭىپ دۇنيا يېڭى جېنىس رېكورتىنى ياراتقاندا پەيدا بولغان. چۈنكى بۇ چاغدا مەن ئىنتايىن ھاياجانلانغانىدىم. تېلېۋىزىيە ۋە گېزىت-ژۇرناللاردىن ئادىل ھوشۇرغا قىلىنغان تەنتەنە، ياغدۇرۇلغان ئالقىشلارنى كۆرۈپ كۆڭلۈمدە ئىمكانىيەت يار بەرسە مەنمۇ بېرىپ ئادىل ھوشۇرنىڭ قولىنى چىڭ سىقىپ غەلبىسىنى تەبرىكلىگەن بولسام دەپ تولىمۇ ئارزۇ قىلغانىدىم. لېكىن شۇ ۋاقىتتا ئادىل ھوشۇرنى مەن ئويلىغاندەك قولىنى چىڭ سىقىپ ھەتتا قۇچاقلاپ تۇرۇپ تەبرىكلىگەن يەنىلا ئالدى بىلەن مىجىت ناسىر ئاكا بولدى. تۇرسۇنئاي ئىبراھىمجان بىلەن ئايتۇرسۇن نىياز ئالتۇن مېدال ئېلىپ، ئابدۇشۈكۈر مىجىت، ئابدۇراخمان ئابلىكىم زەپەر قۇچۇپ، جۈرئەت ئوبۇلقاسىم دۇنيا يېڭى جېنىس رېكورتىنى يارىتىپ قايتىپ كەلگەندىكى قارشى ئېلىش - مۇبارەكلەش پائالىيەتلىرىدە ئۆز پەرزەنتلىرىنىڭ ئالدىغا چىققان ئاتىدەك قۇچاقلىشىپ قىزغىن تەبرىكلىگەنمۇ يەنىلا ئالدى بىلەن مىجىت ناسىر ئاكا بولدى. «پەلەك شاھى» ئادىل ھوشۇر ئىككىنچى قېتىم دۇنيا يېڭى جېنىس رېكورتىنى ياراتقاندا ئۇ يەنە ئايرودرومغا چىقىپ ئادىل ھوشۇرنى قىزغىن كۈتۈۋالدى. «تەڭرىتاغ ئوغلانى» جۈرئەت ئوبۇلقاسىم تەكلىماكان قۇملۇقىنى موتسىكىلىك بىلەن كېسىپ ئۆتۈشكە ئاتلانغاندا مىجىت ناسىر ئاكا بۇ شىرمەت پالۋانىنى ئۆز ئۆيىدە ئۈزىتىپ قويدى (مۇھەررىردىن). دېمەك ئۇ مىللىتىمىزنىڭ پەخىرلىك ئوغۇل-قىزلىرىنىڭ ئاتا-ئانىسى ئورنىدا بولدى. ئۇلۇغ ئالىم، ئەدىب ئابدۇرېھىم ئۆتكۈرنىڭ كىسىلى ئېغىرلاشقاندا بېشىدا تۇرۇپ، ۋاپات بولغاندا ئاق باغلاپ ھازىدار بولغان، ئۇيغۇر ئەدەبىياتىدىكى بۈيۈك نامايەندە، خەلقىمىزنىڭ پەخىرلىك يازغۇچىسى

زور دۇن ساپىر ئاكا تۈن كېچىدە يۈرەك ئىنقىلىمىسى كېسىلى بىلەن دوختۇرخانىدا جىددىي قۇتقۇزۇلغاندا ۋە داۋالاش ئۈنۈم بەرمەي خەلقىمىزنى داغ-مەسلىكتە قالدۇرۇپ ئالەمدىن ئۆتكەندە باشتىن ئاياغ قۇتقۇزۇش خىزمىتىگە ۋە مەرھۇمنىڭ ئاخىرەتلىك ئىشلىرىغا پۈت دەسسەپ تۇرغان شۇ قەدىرلىك مىجىت ناسىر ئاكا بولدى (مۇھەررىردىن). بۇندىن باشقا مەن دائىم دېگۈدەك «شىنجاڭ مەدەنىيىتى» ژۇرنىلى ۋە باشقا گېزىت-ژۇرناللاردا ھەم تۈرلۈك يىغىن-سورۇنلاردا مىجىت ناسىر ئاكا مىللىتىمىزگە شان-شەرەپ كەلتۈرگەن تۆھپىكارلارنى تەبرىكلىگەن، ھاياتىغا يۈكسەك باھا بەرگەن چوڭقۇر مەنىگە ئىگە سۆزلىرىنى، مەشھۇر ئالىم-ئەدىب، سەنئەتكارلار ۋە جامائەت ئەربابلىرىنىڭ ۋاپاتىغا ئاتاپ يازغان مەرسىيىلىرىنى كۆرۈپ تۇرىمەن. بولۇپمۇ مىجىت ناسىر ئاكا ھېسام قۇربان ئاكا يەتمىش ياشقا كىرگەنلىكى مۇناسىۋىتى بىلەن غۇلجىدا ئۆتكۈزۈلگەن «ھېسام قۇربان چاقچاقلىرى ئىلمىي مۇھاكىمە يىغىنى» غا ئارىنى يىراق كۆرمەي شەخسەن ئۆزى ئىشتىراك قىلىپ خەلقىمىزنىڭ پەخىرى ھېسام ئاكا ۋە مىللىي ئەدەبىيات - سەنئىتىمىزگە ھەققانىي ئىلمىي كەيپىيات، يۈكسەك ئۈمىد-ئىشەنچ، ھالال لەۋز، ئىزگۈ نىيەت بىلەن باھا بېرىپ (مۇھەررىردىن)، ھېسام ئاكا ۋە ئەدىب-سەنئەتكارلارغا زور مەدەت ۋە ئىلھام ئاتا قىلدى.

مېنىڭچە، ھېسام ئاكا توغرىسىدىكى ئىلمىي مۇھاكىمىنىڭ ئۆتكۈزۈلگىنى تولىمۇ خاسىيەتلىك ياخشى باشلىنىش بولدى. ھېسام ئاكا خەلقىمىزنىڭ سۆيۈملۈك دىلكىشى، تەڭداشسىز قىزىقچىسى، زامانىمىزدىكى نەسىرىدىن ئەپەندىسى. ئۇ ياشىنىپ قالدى. مېنىڭچە، بۇنداق ئۇلۇغلىرىمىز ئەڭ مۇھىمى ھايات ۋاقتىدا قەدىرلىنىشى كېرەك. ئۇلار ئارىمىزدىن كەتكەندىن كېيىن بىز ئوقۇماقچى بولغان كاتتا مەدەنىيەت، بەرمەكچى بولغان قالتىس باھالارنى، بولسا، ھاياتلىق ئۆمرىدە ئۆز قولى بىلەن ئاڭلىسۇن. بۇ قەدىردانلىرىمىز پانىي ئالەمدىن باقىي ئالەمگە رىھەت قىلغاندىن كېيىنمۇ ئۆزلىرىنىڭ ئەل قەلبىدە مەڭگۈ ياشايدىغانلىقى ۋە ئىزىنى باسىدىغانلارنىڭ بارلىقىدىن پەخىرلەنسۇن، بۇ دۇنيادىن ئارمان بىلەن كەتمىسۇن. بىز قالتىس پەخىرلەنگەن زۇنۇن قادىرى، تىيىپجان ئېلىيېف، ئابدۇشۈكۈر مۇھەممەتئىمىن، ئابدۇرېھىم ئۆتكۈر، زور دۇن ساپىر قاتارلىق ئۇلۇغ ئالىم - ئەدىبلىرىمىزگە مۇھەببەتلىك كۆڭلىمىزنى ئىزھار قىلايلى، ئۇلۇغلاپ بېشىمىزغا ئېلىپ كۆتۈرەيلى دېسەكمۇ ئەمدى ئۇلار ئارىمىزدا يوق. لېكىن ئارىمىزدا بىز قەدىرلەشكە، ھۆرمەت تەختىگە چىقىرىشقا ئەرزىيدىغان ئىپتىخارلىق كىشىلىرىمىز يەنىلا بار. ئەل رەھىمىتى ھەممە مەڭگۈلۈك شان-شەرەپنىڭ يىلتىزىدۇر (مۇھەررىردىن). مەن مەرىپەت ھامىيىسى، لەۋزى ھالال، خەلقپەرۋەر رەھبەر مىجىت ناسىر ئاكاغا جىن قەلبىمدىن رەھمەت ئىيتىمەن، تېنىگە سالامەتلىك، ئۇزۇن ئۆمۈر تىلەيمەن.

كامالىي ئېھتىرام بىلەن:  
لوپ تاھىيە چاھارباغ يىزا خەلق قۇرۇلتىيى  
ھەيئەت رىياسىتىدىن ئابدۇقادىر كېرەم (M1)





# مەھەللىمىزنىڭ ئىجتىمائىي

(ئىجتىمائىي خاتىرە)

ئابدۇقادىر جالالىدىن

قىلدى. ئۇنىڭ دوختۇرخانىغا ساق بېرىپ، مۇردىغا ئايلىغان ھالدا ئۆيىگە قايتىپ كېلىشى داۋالاش ئۈسكۈنىلىرىنىڭ ئىلغارلىقى بىلەن كۆرەڭلەيدىغان زامانىمىز دوختۇرخانىلىرىغا نىسبەتەن بىر قارا يۈمۈر ئىدى. ئۇ ئۆز ھاياتىدا تالاي ئالدىنغان بولسا كېرەك، ئىدارىدىكى سۇ مېيى ياكى تۇخۇم تارقىتىش ھەققىدىكى گەپلەرگە ئېرەن قىلىپ كەتمەيتتى. كىشىلەر بۇنىڭ سەۋەبىنى سوراپ تۇرۇۋالغاندا بولسا، ئۇ تۆت ئەتراپقا ئىتتىك قاراپ قويۇپ شۇنداق دەيتتى: «خاماندىكى چەشنى تاغارغا ئۇسسۇۋېتىپ، ئۇنى مېنىڭ ئەمەس، دەپ ئويلايمەن. ئالدىمىدىكى بىر قاچا ئاش مەن ئۈچۈن تارتىلغاندا، ئۇنىڭ مېنىڭ ئىكەنلىكىگە ئىشەنمەيمەن، ھەتتا ئاغزىمدىكى ئاشنىڭمۇ ئۆزۈمنىڭ ئىكەنلىكىگە گۇمان قىلىمەن، تاكى ئەشۇ بىر قوشۇق ئاش كارنىيىمىدىن ئۆتۈپ بولغاندا، (شۈكرى، بۇ ئاش راستتىنلا مېنىڭ ئىكەن) دەيمەن». كىشىلەر بۇ گەپنى ئاڭلاپ كۈلۈشەتتى. نۇرغۇن كىشىلەر ھاياتتىكى چاقچاقلارنى كۈلۈپلا ئۆتكۈزۈۋېتىدۇ-دە، ئۇ ھەقتە ئويلىنماي قويدۇ. بەزى قاقباشلار ھەممىنى ئىچىدە ئويلاپ، ئىچىدە ھۆكۈم قىلىدۇ. نۇرغۇن ئېسىل سۈپەت

ئىت كۈچۈكلەرگىرە-گىرە،  
يۈرىدۇ بىرە-بىرە.

- ئۇيغۇر خەلق تەمسىلى

كىمدۇ بىرى: «نادانلىق تەرەققىيات بىلەن ماس قەدەمدە يېتىلىپ بارىدۇ» دېگەنكەن. دەسلەپتە بۇ نېمە دېگىنىدۇ، دەپ ھەيران قالغانىدىم. بەزى ئىشلار ئادەمنى ئۇزاققىچە ھەيران قالدۇرۇپ، ھەيرانلىققا كۆندۈرۈپ قويدۇ، شۇ چاغدا سەن ھەيران قېلىشنىڭ نېمە ئىكەنلىكىنى ئۇنتۇپ كېتسەن. بىزنىڭ جىق ئىشلارنى كۆرگەن، ھەييار بىر قوشنىمىز بولىدىغان. ئۇ كىشى ئۇشتۇمتۇتلا ئاخىرەتكە كېتىپ قالدى. ھەممىمىز: «ئۇ تېخى ئاخشام ساپساقلا ئىدىغۇ» دەپ قېلىشتۇق. رەھمەتلىك كۆرگەنلىكى كىشىگە چاقچاق قىلاتتى، ھەتتا ئويىناپ يۈرگەن كەپسىز بالىلارمۇ ئۇنىڭ چاقچىقىدىن خالىي ئەمەس ئىدى. بىز ئۇنى دوختۇرخانىغا يوقلاپ بارغانىدۇمۇ بىزگە چاقچاق

## ئەپەڭگۈر كۆزى



چىرايىدىكى مەينەتلىكلەرنى كۆرگەنلىرىدە ئىچىدە كۈلىدۇ. پاكىز چىرايغا تېپىپ چىققان رەزىللىكىمۇ پارقىراق بولىدۇ. ئەمما بۇنداق يۈزلەر ھاياتى ئىچى تۈپەيلىدىن ئەمەس، بەلكى قورقۇنچ - ۋەھشە تۈپەيلىدىنلا سالىپىيىپ تەرلەيدۇ.

نومۇس قىلىشنى بىلىمىگەنلەردە باتۇرلۇق بولمايدۇ. قورقۇنچاقلار نومۇستىن تەرلەشنى بىلمەيدۇ. ئۇلار دەل قورقۇنچاقلقى تۈپەيلى، باشقىلارغا زىيانكەشلىك قىلىدۇ. قەدىمكى زامانلاردا كىشىلەر ساددا ھەم باتۇر ئىدى. ئۇلارنىڭ ياۋۇزلۇقىمۇ سىدام ھەم ھەشەمەتسىز بولۇپ، كىشىلەرنىڭ نەزىرىنى ئاياغ ئاستى قىلىدىغان غەلتە نىقابلىرىمۇ يوق ئىدى. ئۇلار زوراۋان بولغان بولسا، تارىخ سەھنىسىگە زوراۋان پېتى چىقىۋېرەتتى. بىراق ھازىر ئۇنداق ئەمەس، كىشىلەردە پاراسەت بىلەن بىلىم كۆپەيدى. زامانىۋى كىشىلەر ئۆزلىرىدىكى ۋەھشىلىك ھەم ئاجىزلىقنى پەردازلەيدىغان لوگىكىلىق سىستېمىلارنى تەسىرلىك ھالدا بايان قىلالايدۇ. بۇرۇنقىلار باتۇرلۇق ھەققىدە قوشاق توقۇغان بولسا، ھازىرقى كىشىلەر كاززاپلىقنىڭ توم-توم رسالىلىرىنى كەشىپ قىلىپ، يوسۇنمىزنىڭ زىبۇ-زىننەتلىرىگە ئايلاندۇرالايدۇ. ئىنسانشۇناسلار- نىڭ قەيت قىلىشىچە، ھاياۋانلار ياۋۇز بولسىمۇ، بىر-بىرىگە كولىپكىتىپ قەتلىئام يۈرگۈزمەيدىكەن، بىر-بىرى ئۈستىدىن چىقىم ۋە تۆھمەت قىلىشمايدىكەن. لېكىن ئادەملەر دىيانەت ھەققىدىكى قامۇسلارنى ئىبادەتخانا سۈپىلىرىدا كۆتۈرۈپ يۈرسىمۇ، بىر-بىرىنى توپلىشىپ قىرىدىكەن ۋە ھورى كۆتۈرۈلۈپ تۇرغان ئىسسىق قانلارغا پەي قەلەم، موي قەلەم، قۇمۇش قەلەم، پولات قەلەم، ئېلېكترون قەلەملىرىنى چىلاپ تۇرۇپ، سەتەڭلەرگە ئوخشاش ناز-كەرەشمىگە باي قىسسىلەرنى يېزىپ چىقىشىدىكەن. نادانلىقتىكى ياۋۇزلۇق ئىستىغىيلىك بولىدۇ، ئاقىللىقتىكى ياۋۇزلۇق پىلانلىق ھەم سىستېمىلىق بولىدۇ. قەدىمكى رىمنىڭ داڭلىق مۇتەپەككۈرى سېنىكا قالتىس ناتىق سۈپىتىدە ھۆرمەت قازانغان، لېكىن ساخاۋەت بىلەن قانائەتنى تەرغىب قىلغان بۇ پەيلاسوپ، ئەينى ۋاقىتتىكى پادىشاھنىڭ يېنىدىكى ئەتىۋارلىق ئەرباب سۈپىتىدە ئاساسلىق پىتىنخور بولۇپ، ھەرخىل ناباب يوللار بىلەن بايلىق توپلىغان. خرىستىئان ئىلاھىيەتچىلىكى- نىڭ كاتتا ۋەكىلى ئاۋگۇستىن رىم پادىشاھىغا خۇشامەت قىلىپ، ئۆزىنىڭ مىللىي قېرىندىشىنى يامان كۆرسەتكەن. 20-ئەسىردىكى ئۆزبېك ئەدەبىياتىنىڭ يىرىك نامايەندىلىرى بولمىش ئايىپىك ۋە غاپۇر غولاملار ئۆزبېك پروزىسىنىڭ ئۇستازى ئابدۇللا قادىرىي ئۈستىدىن ئاساسسىز ھالدا «مەسىلە» تاپشۇرغان ۋە ئۇنىڭ پاجىئەلىك ئۆلۈمىنىڭ تىرىك گۇۋاھچىلىرىغا ئايلانغان. بىزدە بۇنداق ئۆلىمايى ئەكابرلار ئاز ئەمەس. بىزدە جاھان غەۋغالىرىدىن خالىي ھالدا، قاپىيە گۈزەللىكى ئىچىگە غەرق بولپكەتكەن نەزمىكەشلەرمۇ ئاز ئەمەس. بىزدە ئەدەبىلىك شوھرىتى ئۈچۈن باشقىلار ئۈستىدىن ئىغۋا

كىشىلەر جىمجىت ئويلاپ، جىمجىت ياشاشنى تۇرمۇش دەستۇرىنىڭ ئەڭ ئايانچلىق سەھىپىسىگە يوغان قىلىپ يېزىۋېلىپ، قايتقاندۇمۇ جىمجىت قايتىشىدۇ. تىرىكلەر بۇنىڭدىن تەسادىپىيلىق ھېس قىلىشىدۇ، ھەم: «ئۇ تېخى بىر ئوبدان تۇراتتىغۇ!» دېيىشىدۇ. ئۇلار ھەممە نەرسىنى بىلىپ، قەلب دۇنياسى تىلىسماتقا ئايلانغاندا، تاۋۇتقا مىنگىشىدۇ. تاۋۇتنى كۆتۈرگەن ياشلار ئۇنىڭ ئېغىرلىقىنى كۆرۈپ: «بۇ زادى مۇردىنىڭ ئېغىرلىقىمۇ ياكى سىرنىڭ ئېغىرلىقىمۇ» دەپ قىلىشىدۇ. بىز ئەمدى ھېلىقى قىزىقچى قوشنىمىزنىڭ گېپىگە كېلەيلى. ئۇ مېنىڭ ئالدىراش كېتىۋاتقىنىمنى كۆرگىنىدە: «ھەممە ئىشقا ئۇزۇڭنى ئۇرۇۋەرمە. بەزى ئىشلارغا پەقەت ھەيرانلا قال!» دەپ قوياتتى. مەن: «ئۇ ئادەم ھەممىشە ھەيرانلا قالامدىغاندۇ، بۇ مۇمكىنمۇ» دەپ ھەيران قالاتتىم. ئۇ، ھەممە ئىشلارغا ھەيران ئىدى، مەن بولسام ئۇ ئادەمگە ھەيران ئىدىم. كېيىن بىلىم، نادان ئىكەنمەن. ھەيران قېلىش ئۈچۈن ھەيران قالماستىن كېرەك ئىكەن، بىر مەزگىل ھەيران قالماستىن كېيىن، ئاندىن ھەيران قالغىلى بولىدىكەن. ھەيران قېلىش ئۈچۈن ئاز-تولا بىرنەرسە بىلىش كېرەك ئىكەن، يەنى ئۆزىنى، ھەم ئۆزىگىنى ئاز-تولا چۈشەنگەن بولۇش كېرەك ئىكەن.

ھەيران قېلىش ئۈچۈن كۆپ نەرسىلەرنى بىلىش كېرەك. كۆپ نەرسىلەرنى بىلىپ تۇرۇپ، ئىزچىل ھەيران قېلىش بىلىش ساھەسىدىكى بىرخىل ئىنقىلاب.

قىزىقچى قوشنىمىز ھايات ۋاقتىدا ماڭا تولىمۇ ئاددىي بولۇپ تۇيولاتتى. ئۇ ئۆلگەندىن كېيىن، قانداقتۇ بىر مۇھىم نەرسە مەڭگۈ يوقىلىپ كەتكەندەك خۇرسىنىش پەيدا قىلدى. ئۇنىڭ بىر قۇردىشىنىڭ دېيىشىچە: «مەدەنىيەت ئىنقىلابى» دەۋرىدە ھەپسىگە كىرىپ، ئون نەچچە يىل يېتىپ چىقىپتۇ، بۇنىڭغا ئۇنىڭ دوستلىرى ھەم كەسپداشلىرى سەۋەبچى بولغانىكەن. «ياخشى ئۆلۈمدىن يامان تىرىكلىك ئەۋزەل» دېگۈچىلەرنىڭ قولىدىن نېمە ئىشلار كەلمەيدۇ؟! ئۇنداقلار كۈندە مىڭ قېتىم ئۆلىدۇ، شۇنداقتىمۇ سايىدەك قىمىرلاپ يۈرگەن مۇردىسىنى ھايات دەپ يۈرۈۋېرىدۇ. ئاھ، ھاياتتەك ئۆلۈم، ئۆلۈمدەك ھايات! سېنىڭ پاسسىللىڭدا ياتقان سان-ساناقسىز تاپلاردىن كېلىۋاتقان بەدبۇي پۇراقلار مېنى تۇنجۇقتۇرۇپ قوياي دېدى!

«نادانلىق تەرەققىيات بىلەن ماس قەدەمدە يېتىلىپ بارىدۇ» - بۇ سۆز مۇشۇ كۈنلەردە مەن ئۈچۈن تولىمۇ جەلپكار تۇيۇلىدۇ. تەربىيە كۆرمىگەن، ساددا كىشىلەرنى «نادان» دەپلا قۇتۇلماق ناھايىتى ئوڭاي، مەسىلە، ئۆزلىرىنى ئەلەمدار ۋە قەلەمدار ھېسابلايدىغان ئادەملەرنىڭ نادانلىقىدىكى ۋەھشىيلىكنى قىياس قىلماقنىڭ مۇشكۈللىكى. يىراق سەھرادىكى توپاچىراي ئادەملەر مەدەنىيەتلىك شەھەرلىكلەرنىڭ تەبىئىتىدىكى ئەخمىقانلىق، ساقال-بۇرۇتلىرى پاكىز قىرىلغان گۈلگۈن



تارقىتىشنى سەۋدايى كەسىپ قىلىۋالغان بەچچىلەرمۇ دۇنياغا كەلدى. تېخى ئۇلارنىڭ «كۈش-كۈش» لەپ قويسا، رەقىبلىرىنى ئېرىنچەكلەرچە قاۋاپ بېرىدىغان ئەرزىن باھالىق كۈچۈكلەرمۇ بار. بىزدە ئالدىراش تولۇق سۆرەۋاتقان ئايغىرنىڭ جەڭگىۋار يەرلىرىگە قونۇپ، ئاۋارىچىلىق تۇغدۇرغانلىقى ئۈچۈن پىرى مۇشرىكلىرىنىڭ چىرايىغا دوكلات نەزىرىدە قاراپ ھىجىيىدىغان چىۋىن، كۈمۈتلەرمۇ ئاز ئەمەس.

شۇنداق، قوڭى شامالدا قالسىمۇ، تۇمشۇقنى يوشۇرغىنى بىلەن پەخىرلىنىپ يۈرۈدىغان تۆگە قۇشى ناھايىتى كۆپ. ئىككى يازغۇچىنى مۇھەررىر قىلىپ بىر تەھرىراتقا ئەكىرىپ قويسا، بىر-بىرى بىلەن «سېنىپىي دۈشمەن» ئويىدايدىغان زىيالىيچىقلار ناھايىتى كۆپ. بۇلارنىڭ قايسىبىرىنى سۆزلەپ بولغىلى بولسۇن!

خوش، يۇقىرىقىلارنىڭ ھەممىسى ئاقىللارنىڭ روھىدىكى بىدۋا كېسەللەر. تارىخ دەل مۇشۇنداق كېسەللىك تۈپەيلى، ئىلىم ۋە تەرەققىيات كىرىزىسىگە ھامىلدار بولدى.

ئۆزىنىڭ ياشاش ۋە پىكىر قىلىش جەھەتتىكى تەبىئىي ھوقۇقىنى يۈرگۈزەلمىگەن خەلق ئالەم ئەخلاقىنىڭ بارلىق ماددىلىرىنى تەلتۈكۈس ئىجرا قىلىشقا ھۆددىگەر بولالايدۇ. ئۇنىڭسىز ھالدا ھەرقانداق خەلق ئاۋۋال ئۆز-ئۆزىگە دۈشمەن بولىدۇ، ئاندىن ھۆكۈمدارنىڭ ئەۋرەت لاتىسىغا ئايلىنىدۇ.

تارىخ، جەمئىيەت، ھوقۇق ئۈستىدىكى ئويلىنىشلىرىنى ئەدىبلەرگە يۈكلەپ قويغان خەلق تولىمۇ تەلەپسىز بولىدۇ. رۇسىيە پەيلاسوپى بېردىيايېف 19-ئەسىر رۇس زىيالىيلىرى ھەققىدە توختالغاندا، ئۇلارنىڭ مەپكۈرە ئۈستىدە رېئاللىقتىن ئايرىلغان ھالدا مەست-ئەلەس بوپكېتىشلىرىنى تەنقىدلىپ ئۆتكەن. ئۇ: «ئەدەبىي ئوبزورچىلار ئىجتىمائىي ۋە سىياسىي پىكىرلەرنىڭ خوجايىنىغا ئايلاندى» دېگەنىدە، بۇنداق ئەھۋالدىن رازى ئەمەسلىكى چىقىپ تۇرىدۇ. دەرۋەقە، ئىجتىمائىي ھوقۇقنىڭ نېمە ئىكەنلىكىنى قايرىپ قويۇپ، ئىدىيە ئۈچۈن ھارماي ئىشلەيدىغان زىيالىيلار كۆپ ساننى ئىگىلەيدۇ. تۈرگېنېف رۇسىيىدىن رازى بولمىغاندا، فرانسىيىگە كەتكەن. تولىستوي ئۆزىنىڭ قورۇقىدىكى يانچىلارنى ئازاد قىلىپ، ئۆزى ئۇلار بىلەن بىرگە يەرتىرىغان. لېكىن تولىستوي زامانىسىدىكى رۇسىيىدە مىليونلاپ يانچى قۇللۇققا گىرىپتار ئىدى. تولىستوي بۇلارغا سىياسىي جەھەتتىن رېئال چىقىش يولى كۆرسىتىپ بېرەلمىگەن. شۇنىڭ بىلەن تولىستوينىڭ خەلققە بولغان ھەمئەپەس روھى پوپ بىلەن ئەدىبىنىڭ روھىغا مۇناسىپ كاتېگورىيىدىن بەربىر ھالقىپ كېتەلمىگەن. 20-ئەسىردىكى ئۇيغۇر ئەدىبلىرى رۇس زىيالىيلىرىنىڭ تەسىرىگە كۆپرەك ئۇچرىغان بولۇپ، ئۇلارنىڭ ئىدىئولوگىيىسىدە سوتسىيالىي ئېلېمېنتلار خېلى روشەن. ئۇلار تولىستوينىڭ سوتسىيالىزمغا قايىل بولىدۇ، تۇرمۇش شەكلى جەھەتتىن يېسىنچە ھۆكۈمەتسىزلىكنى ئىجرا

قىلدۇ. بىزدە پۇشكىن ۋە يېسىننىڭكىنى ھاراقكەشلىككە شائىرانە سۆيۈنۈپ، تەقلىد قىلىپ ياشىغان ياش ئەدەبىياتخانلار خېلى كۆپ ئۇچرايدۇ. 20-ئەسىرنىڭ 80-يىللىرىغا كەلگەندە ئۆمەر ھەيىامچە ئاسىيلىق قوشۇلۇپ، ئۇيغۇر زىيالىيلىرىنىڭ بەزمىلىرى سۇيۇق ھەم مەسئۇلىيەتسىز خاراكتېرگە تېخىمۇ بېيىدى. ئۆمەر ھەيىام بىر ماتېماتىك ھەم مۇتەپەككۈر شائىر ئىدى، بىز ئۇنى يەڭگىلىك بىلەن خاتا چۈشەندۈك، ئاخىرى ئۆمەر ھەيىام رۇبائىيلىرى زابوي زىيالىيلىرىمىزنىڭ يول خېتىگە ئايلاندى.

خەلق ھاياتىدا ئەدىبلەر كەم بولسا بولمايدۇ. لېكىن ئۇلار پۈتكۈل ئىجتىمائىي ئاقىللىقنىڭ شىپالىق دورىسى ئەمەس. مەسىلە، ئۇلارنىڭ خۇسۇسىيەتلىرىنى قانداق چۈشىنىپ، قانداق باھالاشتا. ئۇلارنىڭ ئۇرغۇپ تۇرغان ئىلھامى كۆپ ھاللاردا ئىنسانىي مەھكۈملۈقنىڭ دۈشمىنى بويكەلگەن. چۈنكى ئىلھام ئىنسان ۋۇجۇدىغا قاقچىلانغان ئىلاھىي باتارىيە. ئۇنىڭ جارى بولۇشى شائىر قەلىمىدە مۇناسىپ ئىسيانكارلىقنى پەيدا قىلىدۇ. ھېچ بولمىغاندا ئۇنىڭ ئۆزىگە ئىپادە ئۇسلۇبى ئىدىيە ھەم تىپ مۇستەقىللىقىغا ئېلان قىلىنغان توسۇن جەڭ مارشى بولالايدۇ. ئەمما شۇنداق شائىرلارمۇ باركى (بۇنداقلار مۇتلەق كۆپ ساننى تەشكىل قىلىدۇ)، دەل مۇشۇلار ھەققىدە نېتىزى ئېيتىدۇكى: «شائىرلارنىڭ مەدەنىيىتى ئۇلارنىڭ قارشىلىقىدىنمۇ خەتەرلىك خۇددى ھومبىر ئېيتقاندا، مەدداھلار يالغاننى كۆ قوشىدۇ». بۇ يەردىكى مەسىلە، قانداق ئەھۋال ئاستىدا كىم ئۈچۈن ۋە نېمە ئۈچۈن «يالغان» چىلىپ قىلىشتىن ئىبارەت. شائىر چىنلىقنىڭ يېتەكچى ئەقىدىسى توغرا بولسىلا، ئىنسانىيەت چىنلىقى شائىرلارغا يول قويدۇ.

ئەھۋال ئەنە شۇنداق. ئۇنداقتا، خەلق ئۆزلىرىنىڭ بىلىملىك ئادەملىرىنىڭ كۆپلىكى بىلەن ئۈمىدلىنىشكە ۋە پەخىرلىنىشكە ھەقىقىيەتمۇ؟ ئەگەر «زىيالىي» دېگەن سۆز ھەممىنى بىلىپ تۇرۇپ، سۈكۈت قىلىدىغان سەگەك تاماشچىلاردىن دېرەك بەرسە، خەلق ئۇلار ئۈچۈن تەجرىبە ماتېرىياللىرىغا ئايلىنىپ قالىدۇ، ئۇلار بۇ ماتېرىيال ئارقىلىق ئەدەبىيات ياكى پەلسەپە يارىتىدۇ، خالاس. سالاۋات، ھەممىگە سالاۋات! ئادىمىزات شۇنداق مەخلۇق. ئىنسان ئالدىدىكى دۇنيا ئىبىرەت ۋە ھېكمەت ئۈچۈن تارتۇق قىلىنغان. بىز تەپەككۈرىمىز ئاساسىنى كۆز ئالدىمىزدىن ئىزدەيمىز، ھەممىشە تارىخچىلار، پەيلاسوپلار، ئەدىبلەر ۋە سىياسىيئۇنلار. نىڭ يازمىلىرىغا مۇراجىئەت قىلىمىز، ئۇلارنىڭ ئېيتقانلىرىنى تەپەككۈر ھەرىكىتىمىزنىڭ تايانچىغا ئايلاندۇرۇۋالىمىز. دەل شۇچاغدا بىز ئۆزگىرىپ تۇرۇۋاتقان دۇنيانىڭ ھەقىقىتىدىن بىلىپ-بىلمەي يۈز ئۆرگەن بولىمىز. مانا بۇ ئۇچۇر ۋە مەدەنىيەت تىپلىرىنىڭ رەڭگارەڭ تاللىرىدىن توقۇلغان زامانىۋى جەمئىيەت مۇھىتىدىكى بىزدەك زىيالىيلارنىڭ نادانلىقى. لېكىن بۇ ئىلىم ھەشەملىرى بىلەن



ئاتۇلغان ئىنسانلار قەۋمىگە سېلىشتۇرغاندا نەقەدەر ماتانەتلىك! لېكىن ئات قەۋمى بۇنى بىباھا مەنئىيەت سۈپىتىدە قەدىرلەپ، قەسىدىلەرنى يېزىشىمىغان. تىلسىز تەبىئەت ئۆزىنىڭ ساددە ھەم غالىب خۇلقىغا بىز تېخى بىلىپ بولالمىغان تالاي خەزىنىلەرنى يوشۇرغان.

ئات ئېشەك بىلەن سېلىشتۇرۇلغاندا، كۆز ئالدىمىزدا يۇمۇرلۇق بىر كۆرۈنۈش ئايان بولىدۇ. جانلىقلار بىر-بىرى بىلەن ئەنە شۇنداق زەنجىرسىمان سېلىشتۇرۇلغاندا، جانلىقلارنىڭ ھەرىكەتچان جىسمىنى يېزىق قىلغان بىر مۇقەددەس كىتاب يېيىلىدۇ. بۇنى ئوقۇش ئىنساندىن ئۆزگىچە بىر ئىخلاسى تەلەپ قىلىدۇ. بىز دۇنيانىڭ كەينىدىكى چەكسىز بىر دۇنيانى ھېس قىلغاندەك بولىمىز. ئەمما ئۇنىڭغا بىرەر ئىسمىنى قويۇشقا دەرھال پېتىنالمىمىز.

ھايۋانلارنىڭ ئىچىدە ئادەملەر ئۈچۈن ئىشلەيدىغانلىرىمۇ بار ئىكەن. ئادەملەرنىڭ بېقىشىغا كۆنۈپ، ئۇلارغا ئوزۇق بولىدىغانلىرىمۇ بار ئىكەن. ئادەملەرگە ھەمراھ بولۇپ، ئۇلارغا مۇھاپىزەتچى بولىدىغانلىرىمۇ بار ئىكەن. ئادەملەرگە خىرىس قىلىپ ياشايدىغان ياۋايىلىرىمۇ بار ئىكەن. بۇلارنىڭ ھەممىسىنى ئۇلارنىڭ ئۆزىگە خاس مەجەز-خۇلقى كەلتۈرۈپ چىقارغانىكەن. نېمە ئۈچۈندۇ، ئادەملەرگە كۆنۈك ھايۋانلارنىڭ ئىچىدىكى ئىت يېقىندىن بېرى مېنى بەكرەك ئويلايدۇرۇدىغان بوپقالدى. ئازراق ئاق-قارنى پەرق ئەتكىدەك بولغاندا قارىسام، ئىت ئادەملەر بىلەن بىرگە ياشايدىكەن. يېقىنقى مەزگىلگىچە بۇنىڭ ماڭا نىسبەتەن غەيرىي تويۇلىدىغان ھېچقانداق يېرى يوق ئىدى. بىراق يېقىندىن بېرى مەن ئىتنى كۆرسەم قىزىقىپ قارايدىغان بوپقالدىم. قارىغاندىن كېيىن ئويلايدىغان گەپ ئىكەن. قاراش كۆزىتىش دائىرىسىنى قارالغۇچىنىڭ ئۆزىگە مەركەزلەشتۈرۈش بولۇپ، بۇ چاغدىكى زامان تاق ھەم ئويىپىكىتىپ بولىدۇ. ئويلاش بولسا، قارالغۇچىغا ئائىت خاتىرىلەر ۋە زامانلارنى دەستلەش بولۇپ، بۇ چاغدا پىكىر بىلەن پىكىر توقۇلۇپ كېتىدۇ.

سەھرا كېچىلىرى ساپ ھەم بىپايان بولىدۇ. ساما يولىدىكى يۇلتۇزلار ئۆزىنىڭ يارقىن جىلۋىسى بىلەن ئاسمان گۈمبىزىگە يورۇق ھەم كەڭ جىيەك تارتقان. خىيالغا باي كېلىدىغان بالىلىق يۇلتۇزلاردىن پۈتكەن ئەشۇ ساما يولىدا تالاي رەت قاترىغان. بۇ يوللار مەندەك بىر سەبىي بالىنىڭ خىياللىرىنى يېڭى-يېڭى ئۇپۇقلارغا، تېخى ئېيتىلمىغان چۆچەكلەر دۇنياسىغا، بۇدۇنيانىڭ سىرتىدىكى يەنە بىر دۇنياغا يېتەكلەپ ئاپارغان. يۇلتۇزلار زىمىستان تۈنلىرىدە تېخىمۇ جۇلالىنىپ كېتىشىدۇ. ھەي، ئەشۇنداق ساددا ھەم زىننەت بەخش سەھرا كېچىلىرى ئىتلارنىڭ ھاۋشىلىرىدىن ھەرگىزمۇ خالىي ئەمەس.

كېچىلەر ئەلۋەك ھەم تىنچ، لېكىن ئەتراپنى ئىتلارنىڭ قاۋاشلىرى بىر ئالغان. ئەتراپتا ئىتلارنى دەككە-دۈككە سالىدىغان ياكى ئىتلارنىڭ رىسقىغا

ياساندۇرۇلغاچقا، ئاسانلىقچە چېنىپ كەتمەيدۇ. دەل مۇشۇ چانماسلىقى بىلەن ئالىم كەسپىي كىبىر-تەمەننادىن، ئاۋام ئالدىنىشتىن خالىي بولالمايدۇ.

كۈتۈپخانىلار تۈرلۈك ئىدىيە ۋە ئىلمىي ئېقىملارنىڭ دەستۇرلىرى بىلەن توشۇپ كەتتى. دوكتور ۋە پروفېسسورلار ھەر بىر ساھە بويىچە گويا بىر قوشۇن بولۇپ قۇرۇلدى. لېكىن مەدەنىيەتلىك پۇقرالارنىڭ ئاياغ ئىزلىرىدىن تارىختا مىسلى كۆرۈلمىگەن ئەخلاقىي كىرىزىس يامراپ چىقتى. توۋا، ئەقلى بولغانلىقى تۈپەيلى مەخلۇقلار ئارا سەلتەنەتلىك بولغان ئىنسان ئەلىمىسى بېرى ھېسابسىز پىكىرى ئىزدىنىشلەرنى ئېلىپ باردى، لېكىن ئۇ ماھىيەتتە ئۆزىنىڭ تۇنجى ئەجدادىدىن ھالقىپ كېتەلمىدى، بەلكى تارىختا يۈز بەرگەن تالاي قانخورلۇقلارنىڭ سايبى ئۇنىڭ بەستىنى يىگىلىتىپ قويدى. ھايۋانلاردا ئەقىل بولمىغىنى ئۈچۈن، ئۇلارغا شەرىئەت ۋە تەرىقەت دېگەنلەر كەتمەيدۇ، ئۇلار ئاخىرقى سوراقنىڭ ئالدىغا يارالمىشتا قانداق بولسا، شۈبھىي بارىدۇ. ئۇلاردىكى خۇلق بىز ئىنسانلارنىڭ تەپەككۈرىغا تالاي ئىلھام ۋە يىپ ئۈچىنى تەمىن ئەتتى. ئۇلار بىر-بىرىگە ئوخشىمايدىغان مەجەزى بىلەن ئەدەبىياتىمىزدا ھەر خىل تىپلارغا ئايلاندى. ھايۋانلارنىڭ تۇرمۇشى ئىنسانلارنىڭ پىكىر قىلىش ئادەتلىرىگە چوڭقۇر تەسىرلەرنى كۆرسەتكەن. مۇقەددەس كىتابلاردا رىۋايەت قىلىنىشىچە، ئادەملەر ئۆلگەنلەرنى دەپنە قىلىشنى قاغىدىن ئۆگەنگەنىكەن. ئىنسانلارنىڭ ئەجدادى ياسىنىش، گىرىم قىلىش ۋە سەنئەت بەرپا قىلىش جەھەتتە ھايۋانلاردىن بولۇپمۇ قۇشلار تۈركۈمىدىن كۆپ بىلىملەرنى ئالغانىكەن. ئۇلار بىزنىڭ ئىشلەپچىقىرىش پائالىيەتلىرىمىزگە كۈچ قوشۇش بىلەن بىرگە مەنئىي تەسەررۈپىمىزغا ھېسابسىز خۇرۇچلارنى قوشقانىكەن. بۈگۈنكى زامان كارخانا مۇتەخەسسسلرى بۆرىدىكى جەڭگىۋارلىق، ئويۇشچانلىق ۋە تەشكىلچانلىقى بىر ئەقىل-پاراسەت سۈپىتىدە كارخانا باشقۇرۇش ئىلمىگە تەدبىقلاشقا ئۆلگۈردى. ئۇلار بۇ ھەقتە مەخسۇس كىتابلارنى يېزىشتى. فرانسىيىلىك فابۇر مەخسۇس ھاشاراتلارنىڭ ئالاھىدىلىكلىرىنى بايقاش بىلەن نام چىقاردى. ئۇنىڭ ھاشاراتلار ھەققىدىكى كىتابى دۇنياۋى داڭلىق ئوقۇشلۇق. بىلىگەنلەر ئۈچۈن، زامانىۋى جەمئىيىتىمىز ئۇلاردىن كۆپ نەرسىلەرنى ئۆگىنىشكە موھتاج.

ھايۋانلارنى ئاز-تولا چۈشىنىدىغان بىر دوستۇمنىڭ دېيىشىچە، ئاتلاردا شۇنداق بىر خوي بار ئىكەن: بىر ئايغىر ئۆزى تەۋە بولغان ئۇيۇر (جەمەت توپلىمى) نى پىداكارلىق بىلەن قوغدايدىكەن. ئەگەر ئادەملەر نەسىل ئېلىش ئۈچۈن ئايغىرنىڭ كۆزىنى تېڭىپ، ئۇنىڭ توپى ئىچىدىكى بايتالار بىلەن چېتىشتۈرسا، بۇنى بىلىپ قالغان ئايغىر ئۇدۇل كەلگەن يەرگە ئۈسسۈپ ئۆزىنى ئۆلتۈرۈۋالىدىكەن. مەن بۇ گەپنى ئاڭلىغاندا، ئۇزۇنغىچە ئويلىنىپ كەتتىم. ئاتلاردىكى ئىنتىزام ئۆزىنى ئېتىقادلىق



چالڭ سالىدىغان بىرەر ئالامەت بولمىسىمۇ، ئىتلارنىڭ قاۋاشلىرى تۈن قاراڭغۇسىدا ناھايىتى ئەۋج ئالىدۇ. ئەتراپتا ھېچ ئىش يۈزبەرمىسە، ئىتلارنىڭ قاۋىشى نېمىشقا ئەدەپ كېتىدىغاندۇ، دەپ ئويلاپ قالاتتىم. ئەمدى چۈشەنسەم، بىرەر شەپنى سېزىپ قالغان ئىت قاۋاپ تاشلىسا، باشقا ھويلىلاردىكى ئىتلار بۇنى تەھدىت دەپ بىلىپ قاۋاشقا باشلايدىكەن. ئىتلارنىڭ ئاۋازىمۇ ئوخشىمايدۇ، بەزىلىرى سوزۇق، بەزىلىرى بوغۇق قاۋايدۇ، بەزىلىرىنىڭ قاۋاشلىرىدىن مىسكىن نالە-پەرياد بىلىنىپ تۇرىدۇ. بەزى ئىتلارنىڭ قاۋاشلىرى شۇ قەدەر قاباھەتلىككى، قەھرىتان كېچىنىڭ سوغۇق نەشتىرى بارغانسېرى كۈچىيىپ كەتكەندەك بىلىنىدۇ. بەزى ئىتلارنىڭ قاۋاشلىرىدىن ئېرىنچەكلىك بىلىنىپ تۇرىدۇ.

زامان تەرەققىي قىلسا، ئىتلارمۇ مەككەرلىشىپ كېتىدىكەن. بۇلار چۆچۈگىدەك ياكى قاۋىغىدەك بىرەر ئەھۋال بولمىسىمۇ، قاۋىشىدىكەن، بۇنداق قاۋاش ئىتلارنىڭ خوجايىنلىرىنى ئەمىن تاپقۇزۇپ، خاتىرجەم ئۇخلىتىدىكەن. ئىتلارنىڭ سەۋەبسىز قاۋاشلىرى خوجايىنلار ئۈچۈن ئەللىي ناخشىسىمكىندە-تالڭ، قاۋاش قانچە ئەۋجىگە چىقسا، ئۆزلىرىنى بىخەتەر ھېس قىلىشقان خوجايىنلارنىڭ نېرۋىلىرى ئارامغا چىقىدۇ. بۇنى ئىتلارمۇ ياخشى بىلىۋالغان بولسا كېرەك، ئىتلارنىڭ بىر كېچىلىك قاۋىشى بەدىلىگە ئەتسى ئۇلارنىڭ يالاقلىرى ئىلتىپات بىلەن توشىدۇ. تالڭ قۇياشى ئىتلارنىڭ زۇۋانىنى ئۆچۈرگەندە، خوجايىنلارنىڭ تىرىكچىلىك ھەرىكىتى باشلىنىپ كېتىدۇ. تۈن بويى قاۋاپ ھالسىرىغان ئىتلار ھويلا-ھويلىلاردا تۇمشۇقلىرىنى يەرگە تەگكۈزۈپ، غىدىقلاپ ئاۋاز قىلىۋاتقان ئىت چىۋىلىرىنى خۇشياقمىغاندەك قورۇپ قويۇپ، سۇنايلىنىپ يېتىشىدۇ. ئۇلار ئۆزى ساداقەت ئىزھار قىلىۋاتقان خوجايىنلىرىنىڭ ھويلىسىغا ناتونۇش كىشىلەرنىڭ كىرىپ كېلىشىنى مۇمكىنقەدەر خالىمايدۇ. ياتلار كىرگەندە ئىتلار ئۆزلىرىنىڭ ئىتلىق بۇرچىنى دەرھال ئادا قىلىسا بولمايدۇ-دە! ئۇلار ھېچ بولمىغاندا سالپايغان قۇلاقلىرىنى دىڭگايىتىشى ياكى بىر-ئىككى مەرتەم قاۋاپ قويۇشى، ھەتتا زۆرۈر تېپىلغاندا بوينىدىكى زەنجىرىنى سىلكىپ شاراقىتىپ قويۇشى كېرەك. ئىت بۇ ھەرىكەتلەرنى ئىجرا قىلغاندا، خوجايىننىڭ ئەلپازىنى كۆزىتىشكە ئەھمىيەت بېرىشى كېرەك. ئۇ، خوجايىنى: «ھاي!» دېگەندە توختاپ قېلىشى كېرەك.

مەن ھازىرغا قەدەر ئىت قەۋمىنىڭ بىر-بىرى بىلەن ئىناق ھالدا توپلىشىپ ياشىغىنىنى كۆرۈپ باقمىدىم. ئۇلار ئەزەلدىن شۇنداقمۇ، ياكى ئادەملەر قەۋمى شۇنداق قىلىۋەتتىمۇ، بۇنى ئېنىق ئەمەس. لېكىن شۇنى مۇئەييەنلەشتۈرۈشكە بولىدۇكى، ئىت قەۋمىدە بىر-بىرىگە ئۆچكەش تەبىئىتى بولمىسا، ئادەملەرگە ئامال بولمىغان بولاتتى. قىزىق يېرى، ئىت قەۋمى كوسۇققا چۈشكەن قانچۇقنى كۆرگەندە جىم بولۇشىدۇ. بىر قانچۇق ئون نەچچە ئەركەك

ئىتنى غالجىرلاشتۇرالايدۇ. ئىتلارنىڭ بۇنداق كولىكتىۋىزىمى قانچۇقتىن نېسىۋە ئېلىش تەمەسىدە ۋۇجۇدقا چىققاچقا، ئۇلارنىڭ ئەلپازىدىن بىر-بىرىگە ياۋۇزلۇق يىغىپ تۇرىدۇ. دېمەك ئۇلار بىر-بىرىگە خىرىس قىلىش يۈزىسىدىن بىر يەرگە كېلىشىدىكەن، ئۇلار غالجىرلىقىنى قاندۇرۇش يۈزىسىدىن بىر-بىرىدىن ئايرىلالمايدىكەن.

ئىت ئۆزىگە سۆڭەك، نان تاشلاپ بەرگەن خوجايىننى كۆرسە، ئېسىلىپ ئەركىلەپ كېتىدۇ، قۇيرۇقىنى شىپاڭلىتىپ، غىڭشىغان ھالدا ناز قىلىدۇ. لېكىن ئۆز قەۋمىنىڭ بىرەر ئەزاسىنى كۆرگەندە دەرھال ھۇرپىيىپ، چىشلەرنى ھىڭگايىتىپ، خىرىلداشقا باشلايدۇ. كىشىلەر ئىتنىڭ بۇنداق تەبىئىتىنى ئىت تالاشتۇرۇش ئارقىلىق تېخىمۇ ۋايىغا يەتكۈزىدۇ. خوجايىنلىرىغا لەززەت بېرىش ئۈچۈن ئىتلار بىر-بىرى بىلەن تالىشىپ، قان بوپكېتىدۇ، ھەتتا بىر-بىرىنى ھاياتىدىن جۇدا قىلىدۇ، بۇنىڭ بەدىلىگە دوغا چىققان خوجايىنلار ئەل ئىچىدە نام قازىنىدۇ.

ئىتلارنىڭ ئىچىدە ئوۋ ئىتلىرى بىر ئاز جەڭگىۋار كېلىدۇ. لېكىن ئۇلارمۇ خوجايىننىڭ كۆزىگە قاراپ ياشايدۇ. مەھەللىمىزدە قوغۇنلۇققا، ھويلا-ئاراملارغا قارايدىغان ئىتلار كۆپ بولسىمۇ، لالما ئىتلارمۇ ئاز ئەمەس ئىدى. ئۇلار باشقا ئىتلارغا قارىغاندا مۇلايىم بولاتتى ياكى قېرىغان، كاردىن چىققان بولاتتى. ئۇلار مەھەللىدىكى بالىلارنىڭ قولىدىكى پارچە نانلار بىلەن مەئىشەت تاپاتتى. لالما ئىتلار ئادەم چىشلىمىگەن بىلەن، ئاخشاملىرى ھەممىدىن بەك قاۋايدۇ. كېيىن مەن چوڭ بولۇپ باش يۇرتلارغىمۇ باردىم، شەھەرلەردىمۇ ياشىدىم. شەھەرلەردە نۇرغۇن ئارزۇلۇق ئىتلارنىڭ بارلىقىنىمۇ كۆردۈم. شەھەرلەردىكى ئىتلار ئەپچىل، ئوماق، پاكىز كېلىدىكەن. ئۇلار ئەركىلەشكە ناھايىتى ئۇستا كېلىدىكەن. ئۇلارنىڭ ئەركىلەشلىرى ئالدىدا مەھەللىمىزنىڭ ئىتلىرى يىپ ئېشىپ بېرەلمەيدىكەن. ئۇلارغا باققاندا مەھەللىمىزنىڭ ئىتلىرى قوپال، كېلەڭسىز، يېقىمسىز تۇيۇلىدىكەن. گەرچە مەھەللىمىزنىڭ ئىتلىرى ئۆز خوجايىنلىرىغا ئۈنۈملۈك خىزمەت كۆرسەتسىمۇ، تەييار تاپ شەھەر ئىتلىرىدەك ئىززەتتىن بەھرىمەن بولالمايدىكەن. شەھەر ئىتلىرىنى پاكىز باقمىسا بولمايدىكەن. ئۇلارنى ئادەم قەۋمى يەيدىغان ئېسىل گۆشلەر بىلەن باقىدىكەن. نى-نى بۇدۇرۇق قىزلار ئۇلارنى ئېسىل، خۇشپۇراق سوپۇنلار بىلەن يۇيۇپ، تاراپ تۇرىدىكەن. ئۇلار خانىملارنىڭ ئىسسىق، سېمىز كۆكسىگە بېشىنى قويۇپ ياتالايدىكەن، كەچلىرى چۈشكۈن ئەمما روماتتىك ئايال خوجايىننىڭ بېقىنىدا بۇلۇتتەك يۇمشاق كارىۋاتنىڭ پەيزىنى سۈرەلەيدىكەن. شەھەرلەردە ئاساسەن دېگۈدەك قاۋۇل، كۈچلۈك، سۈرلۈك ئىتلارنىڭ ھاجىتى يوقتەك ئىدى. نوچى ئىتلار ساقچىلار ۋە ھەربىيلەرنىڭ گازارمىلىرىدا تەربىيە ئالىدىغان بولسا، كېرەك. شەھەر ئىتلىرى قانچە كىچىك بولسا،



ئۇلارنىڭمۇ نەسىللىرى ھەرخىل ئىكەن. لېكىن بىرخىل يېرى، دۇنيادىكى ئىتلارنىڭ ھەممىسى ھويلا-ھويلىلاردا، ئۆي-ئۆيلەردە تۈرلۈك خوجايىنلارغا تەقسىملەنگەن. دۇنيادا دىنوزاۋۇردەك بەھەيۋەت مەخلۇقلارنىڭ نەسلى قۇرۇپ كېتىپتۇ. شىر-يولۋاسلاردەك قەيسەر جانىۋارلارنىڭمۇ نەسلى ئازىيىپ كەتتى. لېكىن ئىتلار يەنىلا ئىت پېتى ياشاۋېتىپتۇ. زادى بۇ ئىككى قىسمەتنىڭ قايسىسى ئەلادۇ؟ تەقدىرى ئەزەل ئەجەبمۇ سىرلىق بولىدىكەن. بىراق مۇشۇ سىرلىق دۇنيا ئىنسان ئەقلىنىڭ دائىملىق خېمىرتۇرۇشى بويىچەلىگەن.

بىزدە ئىت بار ئۆيگە پەرىشتە كىرمەيدۇ، دېگەن قاراش بار. بۇ، ئىتنىڭ خۇيىنى چۈشەنمىگەن كىشىلەر ئۈچۈن خۇراپىي سۆز بولۇپ تۇيۇلىدۇ. بىراق ھايات ئىقلىمغا ئىنچىكە سەپسالماق، ئۇ گەپنىڭ تېگىدە بىباھا ھېكمەتنىڭ ياتقانلىقىنى بايقايمىز. ئىت بار ئۆيگە نېمە ئۈچۈن پەرىشتە كىرمەيدۇ؟

- ئىت ئۆز قەۋمى بىلەن مەڭگۈ چىقىشالمايدۇ.
- ئىت باشقىلار ئۈچۈن ئۆز قەۋمىنى قاۋايدۇ.
- ئىت باشقىلار ئۈچۈن ئۆز قەۋمىنى تالايدۇ.

ئاپتور: شىنجاڭ مائارىپ ئىنستىتۇتى ئەدەبىيات فاكولتېتىنىڭ دوئېنتى (M2)

خانىملارنىڭ ياقتۇرۇشىغا شۇنچە ئېرىشەلەيدىكەن. ئۇلار ياپراقتەك نېپىز، كىچىك تىللىرى بىلەن خانىملارنىڭ غىدىقىنى كەلتۈرۈپ، كۆڭلىنى ئالالايدىكەن.

كىنو ۋە تېلېۋىزىيە مېنى تېخىمۇ ئۆزگىچە ئىتلارنى كۆرۈش پۇرسىتىگە ئىگە قىلدى. غەربلىكلەر ئىتنى ئاجايىپ چوڭ بىلىدىكەن. ئېگەكلىرى ساڭگىلاپ تۇرغان، قۇلاقلىرى كېلەڭسىز، خۇددى بوۋاي-مومايىلارغا ئوخشاپ كېتىدىغان ئىتلار پۇل پادىشاھلىرىنىڭ ھەشمەتلىك خانىلىرىنىڭ ئەركىسى بولالايدىكەن. بەزى ئىتلار پىرىزىدېنتلار بىلەن بىرگە ئالىي داچىلارغا بارالايدىكەن. ئادىمىزاتنىڭ شورپىشانلىرى كۆرەلمىگەن پىرىزىدېنت ئۇنداق ئىتلارنىڭ دائىملىق پاناھگامى بولالايدىكەن. غەربتە مەخسۇس ئىتلارغا ئاتاپ ئىشلەنگەن چاتما فىلىملەر بولىدىكەن، ئۇلاردا ئادەمدىنمۇ ئەقىللىق ئىتلار رول ئالىدىكەن. مۇشۇ كۈنلەردە مەھەللىمىزنىڭ ئىتلىرى ئەشۇنداق ئىتلارنىڭ بارلىقىنىمۇ كۆرەمدىغاندۇ؟ قارىغاندا، خوجايىن دىۋەك بولسا، ھاياۋانغىمۇ ئېغىرچىلىق بولىدىكەن، خوجايىن مەرىپەتلىك بولسا، ھاياۋانمۇ بەھوزۇر بولىدىكەن.

قانداقلا بولمىسۇن، ئىت قەۋمىنىڭ جەم بولۇپ ئۆتمەسلىكى ئومۇميۈزلۈك ھادىسە ئىكەن.

## زۇرنىلىمىزنىڭ 2002-يىللىق سانلىرىغا مۇشتىرى بولۇشقا ئالدىراڭ

زۇرنىلىمىزنىڭ 2002 - يىللىق سانلىرىغا مۇشتىرى قوبۇل قىلىش 9-ئاينىڭ 15-كۈنى باشلىنىپ 11 - ئاينىڭ 20-كۈنى ئاياغلىشىدۇ. زۇرنىلىمىزنىڭ يەككەباھاسى 5 يۈەن، يېرىم يىللىقى 15 يۈەن، پۈتۈن يىللىقى 30 يۈەن. مۇشتىرىلەرنىڭ پۇرسىتىنى غەنىمەت بىلىپ ئۆزلىرى تۇرۇشلۇق جايلاردىكى پوچتخانىلار ئارقىلىق زۇرنىلىمىزنىڭ 2002 - يىللىق سانلىرىغا مۇشتىرى بولۇشنى قىزغىن قارشى ئالىمىز. زۇرنىلىمىزغا مۇشتىرى بولۇشتا پوچتا ۋاكالىت نومۇرى 22 - 58 نى ئېيتىپ بەرسىڭىزلا مەملىكىتىمىزدىكى ھەرقانداق جايدىكى پوچتخانىلاردا ئىنتايىن ئاسان مۇشتىرى بولالايسىز. شۇنىمۇ ئالاھىدە ئەسكەرتىمەكچىمىزكى، زۇرنىلىمىزدا مەخسۇس تارقىتىش خادىمى بولمىغاچقا بىۋاسىتە مۇشتىرى قوبۇل قىلىنمايدۇ، شۇنداقلا 2002-يىلدىن باشلاپ پارچە سېتىش كەسپى يولغا قويۇلمايدۇ. شۇڭا مۇشتىرىلەرنىڭ ئەڭ ياخشىسى پوچتخانا ئارقىلىق مۇشتىرى بولۇشنى سورايمىز.

- كامالىي ئېھتىرام بىلەن: « شىنجاڭ مەدەنىيىتى » زۇرنىلى تەھرىراتى





# ئۇنىۋېرسال

## مۇلاھىزىلەر

توختى باقى ئارتىشى تەرجىمىسى

### لېۋنى چىشلەپ قالغان تەمە خورپارىچى لې چاڭفىڭ

تەگمىگەنلىكى ئۈچۈن ئاخىر يەنىلا مۇئاۋىنلىقىدا قېلىۋەرگەن. شۇنداق بولسىمۇ، تەسەللىي بېرىش يۈزىسىدىن ئۇنىڭ ۋەزىپىگە تەيىنلەش قەغىزىگە «بۆلۈم باشلىقى دەرىجىلىك» دېگەن سۆز تىرناق ئىچىگە قىستۇرۇپ قويۇلغان. ئەمما تەيىنلەش ھۆججىتى ئېلان قىلىنغاندا ئۇ تولىمۇ بىئارام بولۇپ ئۇن سېلىپ يىغلاپ كەتكەن («خېنەن قانۇن-تۈزۈم گېزىتى» نىڭ 2000-يىلى 7-نۆۋەتتە بىردىكى سانغا قاراڭ). 100 مىڭ يۈەن پۇل بىكارغا كەتسە، بەرگەن پارىلىرى كارغا كەلمىسە، يىغلىماقتى ئەمەسمە؟

100 مىڭ يۈەن ئۈچۈن ئۆرتىنىپ ياش تۆككەنلىكى تولىمۇ چاكنىلىق؛ بۇنداق ئادەملەرنى پارە بېرىپ لېۋنى چىشلەپ قالغانلار ئىچىدە تېخى پىشىپ يېتىلمىگەن سوپىما شاگىرت قاتارىغا كىرگۈزۈشكەلا بولار. شۇمۇئاۋىن سېكرىتار دەرد-ھەسرەتكە چىدىماي بىنانىڭ يۇقىرى قەۋىتىدىن ئۆزىنى تاشلىۋالماستىكى ئۈچۈن ۋەياكى زەھەر ئىچىۋالماستىكى ئۈچۈن، شۇنداق لېۋنى چىشلەپ قالغان چوڭراق پارىچىدىن بىرىنى ھازىر ھازىر قىلايلى، سوپىما شاگىرت كۆرۈپ باقسۇن: گۇاڭشى جۇاڭزۇ ئاپتونوم رايونى يۈلىن ۋىلايىتى لۇچۈەن ناھىيىسىنىڭ مۇئاۋىن ھاكىمى ۋۇدىيۇ ئۆزىنىڭ مەنەسەپ تاجىسىدىكى «مۇئاۋىن» دېگەن سۆزنى يوقىتىۋېتىش

بۇ ماۋرۇنى كۆرگەندىن كېيىن، لېۋنى چىشلەپ قالغان تەمە خورپارىچى نېمە ئىش قىلىدىغان ئادەم ئىكەن؟ تائەت-ئىبادەت بىلەن مەشغۇل بولىدىغان سوپىمىدۇ ياكى تورۇستا يامىشىپ ماڭىدىغان ئۇچار باتۇرمىدۇ ۋە ياكى يۇرتىمۇ يۇرت بۇرۇدىغان ئابدالمىدۇ؟ دەپ سوئال قويىشىڭىز مۇمكىن. گەپنىڭ ئوچۇقىنى قىلسام، ئۇ بىر لامزەللە، دائىم كۆزگە چېلىقىپ تۇرۇدىغان، قۇلاققا كىرىپ تۇرۇدىغان، كىشىنى زەردىگۈش قىلىدىغان بىر نەرسە، مەنەسەپ تەمە قىلىپ پارە سۈڭگۈتىدىغان پارىچى. ئۇنداق ئادەملەر مەنەسەپ تەمەسى بىلەن پۇل سۈڭگۈتۈپ، مەنەسەپنى قولغا كەلتۈرەلمىگەندە لېۋنى چىشلەپ قالىدۇ.

ئەنخۇي ئۆلكىسىنىڭ مېڭچىڭ ناھىيىسىگە قاراشلىق مەلۇم بىر پىزا بازىرىدىكى پارتكومنىڭ مۇئاۋىن سېكرىتارى سېكرىتارلىقنى قولغا كەلتۈرۈش مەقسىتى بىلەن 100 مىڭ يۈەن سوۋغات بەرگەن، لېكىن ئاتقان بۇ ئوقى نىشانغا

### ئىمپىرەتلىك پاراڭلار



ئۈچۈن، قۇرۇلۇشنى كۆترە قىلىپ ئالغۇچى جان دوستى چيۇ بىلەن مۇ قولدىشىپ مەسلىھەتلەشكەندىن كېيىن، چيۇنىڭ پۇل چىقىرىشى بىلەن ھاكىملىقنى سېتىۋالماقچى بولىدۇ. شۇنىڭ بىلەن ئۇ بىرىنچى قەدەمدە ئۆز ۋاقتىدىكى يۈلنى ۋىلايىتىنىڭ ۋالىيسى يۇفاڭلىنىنى نشان قىلىپ تاللىۋېلىپ (يۇفاڭلىن پارە ئالغانلىقى ئۈچۈن مۇددەتسىز قاماق جازاسىغا تارتىلىدۇ)، تۆت قېتىمدا 900 مىڭ يۈەن سۈڭگۈتۈپ بېرىدۇ، لېكىن يۇفاڭلىن ئۇنىڭغا «ئىشنى توغرىلاپ» بەرگىچە بىر بۇيرۇق بىلەنلا يۈلنى ۋىلايىتىدىن يۆتكىلىپ كېتىپ قالىدۇ. ۋۇدىيۇ شۇنچە پارە بېرىپ، ئاخىرى لېۋىنى چىشلەپ قالىدۇ، 900 نەچچە مىڭ يۈەن پۇلى بىكارغا كېتىدۇ.

ۋۇدىيۇ تەرسالقىدىن يانماي ھەسرەت بىلەن: «خۇددى تاڭ ئاتقاندا ئورنىدا يېتىپ سېيىپ قويغانچىلىك بىر ئىش بولدى» دەيدۇ. دە، يەنە بىر نشاننى قارىغا ئالىدۇ، تېخىمۇ يۇقىرى يەردىن يۈچۈق تاپماقچى بولىدۇ. ئۆز ناھىيىسىدە قولدىن ھەر ئىش كېلىدىغان بىر «سودىگەر» بارلىقىنى ئاڭلاپ، ئۇنىڭغا كىشى قويۇپ ياردەم سورايدۇ. «سودىگەر» ھە دېگەندىلا: «قەدەم ھەققى» ئۈچۈن 100 مىڭ يۈەن بەرسۇن، ئىش پۈتسۇن-پۈتمىسۇن، بۇ «قەدەم ھەققى» نى لېتۇرۇۋالمىسۇن، دەيدۇ. ۋۇدىيۇ بۇ پۇلنى چۈشەنمىگەن ئالماي قۇل دەيدۇ ۋە ئاپتونوم رايونىنىڭ مەلۇم رەھبىرىگە پارە قىلىپ بېرىشكە يەنە 800 مىڭ يۈەن پۇل بېرىدۇ. نەتىجىدە بۇنىڭ ئاقىۋىتى «يەنە بىر ئاز ۋاقىت سەبر قىلىپ تۇرسۇن» دېگەن چىرايلىق گەپ بىلەنلا تۈگەيدۇ.

ۋۇدىيۇ دەرەخكە ئېسىلىپ ئۆلۈۋالمايدۇ. بىر كۈنى ئۇنىڭ بىر جان دوستى ئۇنىڭغا خېچى ۋىلايىتىدىكى مەلۇم بىر زاۋۇتنىڭ باشلىقى «ئاپتونوم رايون» نىڭ مەلۇم بىر رەھبىرى بىلەن قەدىنابى دوست ئىكەنلىكىنى ئېيتىدۇ. ۋۇدىيۇ جان دوستىدىن ئۇنىڭ بىلەن دەرھال كۆرۈشتۈرۈشنى ئۆتۈنىدۇ. زاۋۇت باشلىقى ئىنسانىي قايىرىپ قويۇپلا، 1 مىليون 80 مىڭ يۈەن ھەق بېرىشنى ئېيتىدۇ. ۋۇدىيۇ چىشىنى چىشلەپ تۇرۇپ، ئۇنىڭغا بانكىدىن بىۋاسىتە ئالغىلى بولىدىغان چەك كېسىپ بېرىدۇ.

مەنسىپ تەمەسىدە خۇددىنى يوقىتىش دەرىجىسىگە يېتىپ قالغان ۋۇدىيۇ شۇ چاغدا خۇددى ئېچىرقاپ كەتكەن ئادەمدەك ئالدىغا نېمە كەلسە پۇپ دېمەي يەيدىغان ھالەتكە كەپقالىدۇ. 1 مىليون 80 مىڭ يۈەن پۇلدىن بىرەر سادا چىقماي تۇرغاندا، خېيىي ئۆلكىسىنىڭ مەلۇم رەھبىرى گۇاڭشىنىڭ مەلۇم رەھبىرى بىلەن ئۇرۇق-تۇغقان ئىكەنلىكىنى، شۇنىڭغا ئازغىنە پۇل خەجلىسە، مۇئاۋىنلىقتىن ئاسانلا كۆتۈرۈلەلەيدىغانلىقىنى ئاڭلاپ، يەنە بانكىدىن 600 مىڭ يۈەنلىك بىر «مۇدەنگۈل» كارتىسىنى توغرىلاپ، دوستىغا «خېيىگە قاراپ ھۇجۇمغا

ئۆتۈش» نى ھاۋالە قىلىدۇ. 1998-يىلى 30-ئىيۇندا ۋۇدىيۇ ئىشخانىسىدا خۇش خەۋەر كۈتۈپ ئولتۇرغاندا، ئىككى قولىغا مۇزدەك ئىسكەنجە سېلىنىدۇ، 3 مىليون 500 مىڭ يۈەن خەجلىپ ھاكىملىقنى قولغا كەلتۈرۈش خام خىيالى ئاخىر مازاققا ئايلىنىدۇ («خېنەن قانۇن-تۈزۈم گېزىتى» نىڭ 2000-يىلى 16-دېكابىر سانىغا قاراڭ).

ھازىرقى كۈندە مەنسىپ تەمەسى بىلەن پارە بېرىدىغانلار ئىتنىڭ تۈكىدەك ئاۋۇپ كەتتى. سۈڭگۈتكەن پۇللىرى خۇددى ئىتنى پېتىر مانتا بىلەن ئۇرغانغا ئوخشاپ قالغان ئادەملەر ئاز ئەمەس. لېۋىنى چىشلەپ قالغانلار بىر بولسا نادامەتتە ۋاپات ئاھ ئۇردى، بىر بولسا دەرد-ئەلەم بىلەن پۈتلىسىنى ئېقىتىپ يىغلىدى ياكى ئاغزىغا كەلگەننى بوغزىغا يۇتماي ۋالاقشىپ تىللىدى، يۈزىنى ئېلىپ كۆتۈرگە چاپلىدى. لېكىن ۋۇدىيۇگە ئوخشاش ۋاپاتىمۇ يۈرمەي، پۇشايمانمۇ يېمەي، يىقىلغان چىلىشقا تويماپتۇ دېگەندەك بىر قېتىمدا ئىشى پۈتمىسە ئىككىنچى قېتىم، ئۈچىنچى قېتىم ھەتتا تۆتىنچى قېتىم ئۇرۇنۇپ، نەچچە مىليون يۈەن پۇلنى سەرپ قىلغان، ھەر قېتىم ئارماندا قالسىمۇ يەنە كاجلىق بىلەن ئۇرۇنغان ئادەمدىن دۇنيادا قانچىسى باردۇ؟! شۇنداق ئادەمگە لېۋىنى چىشلەپ قالغان پارىچىلارنىڭ «ئۇستازى» دەپ ئۇنۋان بېرىلسە، مۇناسىپ كېلىدۇ!

چىرىكلىكنىڭ ئەۋجىگە چىقىپ قايسى دەرىجىگە بېرىپ قالغانلىقىنى ۋۇدىيۇنىڭ ئەھۋالىدىن بىلىۋالغىلى بولىدۇ. بۇنداق ئەدەشكە بەرھەم بېرىش ئۈچۈن ئىستېھكامغا ھۇجۇم قىلىش چېڭىنى ياخشى قىلىشقا ئوبدان تەييارلىق كۆرۈش كېرەك. بۇ ماقالە ئاخىرلىشىپ تۇرغاندا، مەركىزىي تېلېۋىزىيە ئىستانسىسىنىڭ «مەملىكەت خەۋەرلىرى» دىن شەرقىي شىمالدىكى مەلۇم بىر جايدا كادىرلارنى ئۆستۈرۈشتە «جامائەتكە ئېلان قىلىش» تۈزۈمى يولغا قويۇلغانلىقىنىڭ دېرىكى كەلدى؛ يېقىندا چىققان گېزىتلەرنى ۋاراقلاپ قارىسام، يېڭى ئەسىرنىڭ تۇنجى يىلىدا پارە بەرگۈچىلەرگە قاتتىق پەشۋا بېرىش توغرىسىدا خەۋەر بار ئىكەن. پاكلىقنى تەرغىب قىلىپ، چىرىكلىككە قارشى تۇرۇش ئىشىمىز خۇددى قارا بۇلۇتلارنى سۈرۈپ يوقىتىدىغان شىددەتلىك بوراندا ئەۋج ئالغاي، مەنسىپ تەمەسى بىلەن پارە بەرگۈچى مۇناپىقلارنى سۈرۈپ-توقاي قىلغاي! شۇنداق بولسا، ۋۇدىيۇنىڭ ئۈچ يېرىم مىليون يۈەنگە خام خىيال سېتىۋالغىنىدەك رىۋايەتلەر دۇنياۋى جېنىس رېكورتى بوپقىلىشى مۇمكىن.

بۇ مۇھاكىمە «فېلىتۈن گېزىتى» نىڭ 2001-يىلى 13-مارت سانىغا بېسىلغان.

### 4000 نەپەر گۇمانلىق جىنايەتچىنى كىم قاپۇرۇپ قويدى؟ رۇمى جى

قېچىپ كەتكەن گۇمانلىق خىيانەتچى - پارىخورلارنى ئالاھىدە ئىز-دېرەكلەپ تۇتۇش خىزمىتىنى پۈتكۈل مەملىكەت بويىچە

ئالى تەپتىش مەھكىمىسى بىلەن جامائەت خەۋپسىزلىكى مىنىستىرلىكى 18-يانۋار تېلېۋىزىيە تېلېفون يىغىنى ئېچىپ،



قات قانات ياپدۇرۇشنى ئورۇنلاشتۇردى. بۇ زور جىنايەتچىلەر توپىدىكى ئادەملەر 4000 دىن ئاشىدۇ. بۇ چىرىك ئۇنسۇرلار گۇاڭشى جۇاڭزۇ ئاپتونوم رايونى بويىچە ئەڭ چوڭ تۈرمىلەرنى بوشاتقان تەقدىردىمۇ سىغمايدۇ. ھازىر چىرىكەن ئۇنسۇرلارنىڭ كۆپلىكىگە ھەيران قالمايدىغان بوپقالدۇق. ھېلىغۇ 4000 ئادەم ئىكەن، پۈتكۈل مەملىكەت بويىچە 400 مىڭ ئادەمدىن چىرىكلىك قىلمىشلىرى پاش بولسىمۇ، ھەيران قالمايدىغان بوپقالغانىدىم. لېكىن شۇنىسى مېنى ھەيران قالدۇرۇۋاتىدۇكى، 4000 ئادەم جەمئىي بەش مىليارد يۈەندىن ئارتۇق پۇلنى يەنى ئادەم بېشىغا ئوتتۇرا ھېسابتا 1مىليون 200 مىڭ يۈەن پۇلنى ئەپقاچقان. مانا بۇ بىر غەلىتە ئەھۋال. مەلۇم بىر جايدىكى تەپتىش ئورگىنى بىلەن جامائەت خەۋپسىزلىكى ئورگىنىنىڭ خىزمەتتىكى بىپەرۋالىقى سەۋەبى بىلەن بىر-ئىككى گۇمانلىق جىنايەتچى قېچىپ كەتكەن بولسا، بۇنى نورمال ئەھۋال دېيىش مۇمكىن. بىر قاچقاندا 4000 ئادەم قاچسا، ئۇنىڭ ئۈستىگە نۇرغۇن پۇل بىلەن قاچسا، شۇ «خىزمەت ۋەزىپە» سى بار گۇمانلىق پارىخور-خىيانەتچىلەرنى تولىمۇ «ھىيلىگەر» ئىكەن دېمەي تۇرالمايمىز. لېكىن بىزنىڭ ھەردەرىجىلىك ھۆكۈمەتلىرىمىز، جامائەت خەۋپسىزلىكى ۋە ئەدلىيە ئورگانلىرىمىز ئىقتىدارسىز ئىكەن، دېيىلسە بۇ گەپكە ئىشەنمەيمەن.

پالانى يېزىدا، پۆكۈنى بازاردا جامائەت خەۋپسىزلىكى خادىملىرى يېزا-بازارلىق ھۆكۈمەتكە ماسلىشىپ، دېھقانلاردىن تۈرلۈك ھەق-خىراجەتلەرنى ئېلىشىپ بەرگەن، بەزى دېھقانلار 10-20 يۈەن دېگەندەك چاغلىق پۇلنىڭ كۆزىگە قاراپ، باشقا يەرلەرگە قېچىپ كەتكەندە ئاخىر ئۇلارنىمۇ «تەكەللۈپ» بىلەن قايتۇرۇپ كېلىپ، تۆلىمىگەن ھەقىقىتىنى تۆلەتتۈرگەن ئەھۋاللارنى گېزىتلەردىن بىلىپ تۇرغانىدۇققۇ! كىمكى قۇتۇلۇپ قالسىمۇ، دېسە، كېلەر يىلى يەنە شۇ دېھقانچىلىق قىلىدىغان يەرلىرىنىڭ مېھرىدىن كەچمىگىچە، قۇتۇلۇپ قېلىشى مۇمكىن ئەمەس. ئەنە شۇنداق بوش قويۇۋەتمەيدىغان «ئۈستىلىق» نېمە ئۈچۈن شۇ 4000 ئادەمگە بالدۇرراق قوللىنىلمايدۇ؟ بەش مىليارد يۈەن دېگەن ئاز پۇلمۇ؟ نېمىشقا غانجۇغا بىلەن بوپكېتىپ، ئاتنى قاچۇرۇپ قويمىمىز؟ شۇ «خىزمەت ۋەزىپىسى» بار ئادەملەرنى بىكاردىن بىكار قاچۇرۇپ قويغىنىمىز نېمىسى؟ شۇ 4000 ئادەم شۇنچە ھىيلىگەرمۇ؟ ياكى شۇ 4000 ئادەمنى باشقۇرۇدىغان رەھبەرلەر ياكى تارماقلار تولىمۇ ئىقتىدارسىزمۇ؟

تەكشۈرۈش كېرەك. ئەگەر ھاكىم شۇنداق نۇرغۇن پۇل بىلەن قاچقان بولسا، شۇ ناھىيىنىڭ پارتكوم سېكرىتارىنى، ئىنتىزام تەكشۈرۈش كومىتېتىنىڭ سېكرىتارىنى، خىيانەتچىلىككە قارشى تۇرۇش ئىدارىسىنىڭ باشلىقىنى، تەپتىش مەھكىمىسىنىڭ باشلىقىنى تەكشۈرۈش كېرەك، ھېچقانداق چېتىشلىقى يوق ئىش بولماس؛ ئاممىنىڭ ئاغزىدا مىش-مىش گەپ بولغان، ئامما پاش قىلغان ئەھۋاللار بولماي قالماستىن. شۇ تارماقلار خەلقنىڭ باجغا تاپشۇرغان پۇلى بىلەن ئۆرە بولۇپ تۇرۇقلۇق، خىيانەتچىلەرنى قاچۇرۇپ قويسا، ئۇلار «تىل بىرىكتۈر» مەگەن، خىيانەتچىلەر بىلەن ئۆلپەتلەشمىگەن تەقدىردىمۇ، لېكىن ئۇلارنىڭ خىزمەتتىكى «بىپەرۋا» لىقى

ئويىپكىتىپ جەھەتتە چىرىكلىككە يول قويغانلىقىدۇر. خىزمەت ۋەزىپىسى بار ئادەملەر چەت ئەلگە بارماقچى بولسا، رەنە قالدۇرۇش تۈزۈمى بارغۇ، ياكى چەت ئەلگە مېڭىشتىن ئىلگىرى مالىيە جەھەتتىن تەكشۈرۈش تۈزۈمى بارغۇ.

ماقالىدا شۇنداق يازغىلى بولىدۇ، لېكىن ئىش يۈزىدە شۇنداق قىلىش مۇمكىن ئەمەس. ھازىرقى كۈندە كىچىككىنە خىزمىتى بار بىرەر ئادەمنىڭ ئۆزىنىڭ تەسىر دائىرىسى، مۇناسىۋەت دائىرىسى ئىچىدە ئاز-پاز پۇل جايلىمىقى، ئاندىن كېيىن چەت ئەلگە چىقىش رەسمىيەتلىرىنى بايلىمىقى گويا مېنىڭ خوتۇنۇمدىن ئالداپ-سلاپ بىرنەچچە تەڭگە ئېلىپ، بىرەر تاماشخانغا بېرىپ بىرەر قېتىم كۆڭۈل ئاچمىقىدىنمۇ ئاسانلىشىپ قالدى. بۇنىڭغا جامائەت خەۋپسىزلىكى، ئەدلىيە، ئىنتىزام تەكشۈرۈش ئورۇنلىرىنىڭمۇ كارى يوق. گۇاڭشى جۇاڭزۇ ئاپتونوم رايونى خېيۇ ناھىيىسىنىڭ سابىق ھاكىمى 2000-يىل باھار بايرىمىدا چەت ئەلگە چىقىپ كېتىپ قايتىپ كەلمەسلىك غەربى بىلەن، ناھىيىلىك پارتكوم سېكرىتارىغا تېلېفون بېرىپ: «مەندىن ئىستىپا، ھاكىملىقنى تاشلىدىم» دەپتۇ. كېيىن تەكشۈرۈپ قارىسا، ئۇ ھېلىقى 4000 ئادەمنىڭ بىرى ئىكەن؛ ئۇ قانچىلىك ھۆكۈمەت پۇلنى ئەپقاچتى، ئۇنىڭ چەت ئەلگە قاچقانلىقىغا كىم جاۋابكار، ھازىر تېخى بۇ مەسىلىلەرنىڭ ئاخىرى چىققىنى يوق. لېكىن ئەپكەتكەن پۇل، 5مىلياردىن 4000 ئادەمگە تەقسىم قىلغاندا، ئوتتۇرا ھېساب بويىچە چىقىدىغان ساندىن ئېشىپ كېتىدىغانلىقىدا شەك يوق. قاشانى پۇختىلاشتىن مەقسەت - پەقەت بۇرىدىنلا ھەزەر قىلىش ئەمەس، تولىمۇ ئۆزىمىزنىڭ قويللىرىنىڭ قېچىپ كەتمەسلىكىدىن ھەزەر قىلىش. ھازىر قاشا ئاملىرىمىز بار، لېكىن ئىشلىرى ھەددىدىن زىيادە كۆپ. تېخىمۇ كۈلكىلىك يېر شۇكى، ھەربىر قوينىڭ بېشىدا بىردىن «تىلىسىم ئاچقۇچ ئېسىقلىق تۇرۇپتۇ، ئۇلار قايسى ئىشكىتىن ماڭغۇسى كەلسە، «كىرىپ-چىقىش ئەركىن» لىكى ئۆز قولىدا. 4000 ئادەمنىڭ 5مىليارد پۇل بىلەن قېچىپ كېتىشىنىڭ سەۋەبى ئەنە شۇ. بىزنىڭ خىزمەتلىك كادىرلارنى باشقۇرۇش تۈزۈمىمىزدە يەنە تېخى ئېغىر نۇقسانلار بار ئىكەن، ئۇنداق بولمىسا بىرەر «رەئىس جۇمھۇر» مۇ قېچىپ كېتەلمەيدۇ، خىزمەتلىك 4000 گۇماندار خىيانەتچى - پارىخورنىڭ قېچىپ كېتىشى تېخىمۇ ماھال گەپ.

قېچىپ كەتكەن 4000 ئادەمنى تۇتۇپ كېلىش توغرا كەلسە، مېنىڭچە، يەنە 5مىليارد پۇل خەجلىگەن بىلەنمۇ ئىش پۈتمەيدىغاندەك قىلىدۇ.

دېمەك، دۆلەت ۋە خەلقنىڭ بايلىقىنى زىيانغا ئۇچراتماسلىق ئۈچۈن ئامال تاپماي بولمايدۇ، خىيانەت قىلىش نىيىتى بارلار خىيانەتتىن قولىنى يىغىدىغان بولسۇن؛ ئىگىسىنىڭ پېتىرمانتىسىنى يەۋىلىپ، ئىگىسىنى تاشلاپ كەتكەن ئىت ئاخىر قۇسۇشى مۇمكىن، لېكىن قۇسقانلىرىمۇ ئىت پوقىدىن باشقا نەرسە ئەمەس.

بۇ مۇھاكىمە «فېلىيەتون گېزىتى» نىڭ 2001-يىلى 23-مارت سانىغا بېسىلغان.



# «خىيانەتچى ئەمەلدارلارنى قاجۇرۇپ قويۇش» نىڭ سەۋەبلىرى توغرىسىدا لۇيۇرەن

«فېلىيەتون گېزىتى» نىڭ 23-مارت سانىدا ئېلان قىلىنغان «4000 نەپەر گۇمانلىق جىنايەتچىنى كىم قاجۇرۇپ قويدى؟» سەرلەۋھىلىك، رۇمى جى ئىمزالىق مۇھاكىمىدە چىرىكلىككە قارشى تۇرۇش، جىنايەتچىلەرنى جازالاش توغرىسىدا بىر يېڭى مەسىلە بايان قىلىنىپتۇ. شۇ مۇھاكىمىنى ئوقۇغاندىن كېيىن، گەپنىڭ چالا قالغانلىقىنى، چوڭقۇر مۇھاكىمە قىلىش زۆرۈرلىكىنى ھىس قىلىپ قالدۇم.

رۇمى جى ئەپەندىنىڭ بايان قىلىشىچە، 18-يانۋاردا ئالىي تەپتىش مەھكىمىسى بىلەن جامائەت خەۋپسىزلىكى مىنىستىرلىكى تېلېۋىزىيە تېلېفون يىغىنى ئېچىپ، قېچىپ يۈرگەن گۇماندار خىيانەتچى - پارىخورلار (يەنى خىيانەتچى ئەمەلدارلار) نى جىددىي ئىزدەپ تۇتۇش توغرىسىدا مەملىكەت بويىچە تاپشۇرۇق بەرگەن؛ شۇ خىيانەتچىلەر 4000 دىن، خىيانەت قىلىپ ئەپچاققان پۇلى 5مىليارد يۈەندىن ئاشىدىكەن، ھەربىرىگە 1مىليون 200مىڭ يۈەندىن توغرا كېلىدىكەن. دېمەك بۇ ھەقىقەتەن چىرىكلىككە قارشى تۇرۇپ، خىيانەتچىلەرنى جازالاشقا دائىر يېڭى مەسىلە ئىكەن. شۇ 4000 دىن ئارتۇق خىيانەتچى ئەمەلدار قانداق قاجۇرۇپ يۇلدى؟

بۇ ھەقتە رۇمى جى ئەپەندى «تەكشۈرۈپ كۆرۈش لازىم» دەپتۇ. بۇ ناھايىتى ياخشى گەپ، ناھايىتى توغرا!

«خىيانەتچى ئەمەلدارلارنى قاجۇرۇپ قويۇش» نىڭ سەۋەبى نېمە؟ رۇمى جى ئەپەندى مۇھاكىمىسىدە بىر تەرەپلىمە گەپ قىلىپ: «خىيانەتچى ئەمەلدارلارنى قاجۇرۇپ قويغانلار (خىيانەتچى ئەمەلدارلارنىڭ ئۈستىدىكى باشلىقلار، جامائەت خەۋپسىزلىكى ئىدارىلىرى، قانۇن ئورگانلىرى، ئىنتىزام تارماقلىرى) قاققانلار بىلەن تىل بىرىكتۈرمىگەن»، ئۆلپەتلەشمىگەن تەقدىردىمۇ، لېكىن ئۇلارنىڭ خىزمەتتىكى بېرۋالىقى ئويىپكىتىپ جەھەتتە چىرىكلىككە يول قويغانلىقتۇر دەپتۇ. «تىل بىرىكتۈرمىگەن، ئۆلپەتلەشمىگەن» دېگەن خۇلاسە تولىمۇ مۇتلەقەشتۈرۈلگەن خۇلاسەدۇر. قېنى ئۇنداقتا شۇ 4000 خىيانەتچىنىڭ قېچىش ۋاقتىدا ھېچبىرىنىڭ تىل

بىرىكتۈرمىگەنلىكى، ئۆلپەتلەشمىگەنلىكىنى ئىسپاتلاپ بېرەلەيدىغان ئادەم بارمۇ؟ مەلۇم بىر يەردە بىرنەچچە «باچ خىيانەتچىسى»، «بانكا خىيانەتچىسى» چاتاق چىقىدىغانلىقىنىڭ «شەپسىنى ئاڭلاپ»، خىيانەت قىلغان پۇللارنى ئەپچاقىدىغان چاغدا ئالدىرىماي - تېنىمەي ئوبدان تەييارلىق كۆرۈپ، بىمالال قېچىپتۇ، ھەتتا ئەر-خوتۇن بىللە بىخىرامان قېچىپتۇ. قېچىپ كەتكىنىگە بىر قانچە يىل بولغان بولسىمۇ ھازىرغىچە تېخى «ئومۇمىي تۇتۇش بۇيرۇقى» چىقىرىلماپتۇ، ئۇلار ئۇزۇن ۋاقىتتىن بۇيان خەۋپ - ئەندىشىسىز بىخىرامان قېچىپ يۈرۈپتۇ. شۇ خىيانەتچى چاشقانلارنى ئوغرى مۈشۈكلەر بىلەن تىل بىرىكتۈرمىگەن، ئۆلپەتلەشمىگەن يوق، دەپ كىم ئېيتالايدۇ؟ بۇ، «قوي يوقالغاندىن كېيىن قوتاننى پۇختىلاش» ئەمەس، بەلكى «قوتاننىڭ ئىشىكىنى ئېچىۋېتىپ قوينى قاجۇرۇش» دۇر؛ بۇ، «خىزمەتتىكى مەسئۇلىيەتسىزلىك»، «خىزمەتتىكى سەھۋەنلىك» مۇ ئەمەس، بەلكى «مۈشۈك بىلەن چاشقان تېپىشىپ قالغان» لىقى، «مۈشۈكنىڭ چاشقاننى ئاۋايلاپ قاجۇرغانلىقى» مەسىلىسىدۇر. ئەلۋەتتە، شۇ 4000 خىيانەتچى چاشقاننىڭ ھەممىسىنى «مۈشۈك بىلەن تىل بىرىكتۈرۈپ» قېچىپ كەتكەن دېگىلىمۇ بولمايدۇ، كونكرېت مەسىلىنى كونكرېت ھەل قىلىشقا توغرا كېلىدۇ.

قىسقىسى، «خىيانەتچى ئەمەلدارلارنى قاجۇرۇپ قويۇش» نىڭ سەۋەبى يالغۇز بىرلا بولماي، ئۇنداقتا، يا مۇنداق بولۇشى مۇمكىن: «ئىز قوغلاپ تۇتۇش» كۈچسىز بولۇشىنىڭمۇ سەۋەبى بىرلا بولماي، ئۇنىڭمۇ يەنە ئۇ خىل ياكى بۇ خىل سەۋەبلىرى بولۇشى مۇمكىن. قانداقلا بولمىسۇن، ئەقلىنى ئىشقا سېلىپ، كۆپرەك تەھلىل قىلىش لازىم. ئوبدان تەھلىل قىلغاننىڭ پايدىسى چوڭ بولىدۇ. ھەر ھالدا كېسەلگە قاراپ دورا بەر دېگەندەك، «قاشا - قوتاننى پۇختىلاپ»، ئوقنى نىشانلىق ئېتىپ، ئۆزىگە پۇختا بولغانغا يەتمەيدۇ.

بۇ مۇلاھىزە «فېلىيەتون» گېزىتىنىڭ 2001-يىلى 17-ئاپرېل سانىغا بېسىلغان.

## قاراڭلار، بۇ جىن قوغلاش پائالىيەتلىرىنى! چىن سى

1999-يىلى 18-ئۆكتەبىردە گۇاڭشى جۇاڭزۇ ئاپتونوم رايونى داخۇا ناھىيىلىك سەھىيە ئىدارىسىدىكى تەن جىيەننەن قاتارلىق ئۈچ مۇئاۋىن باشلىق يېڭى ئۆيگە كۆچۈش ۋاقتىدا ئامان-ئېسەنلىكىنى تىلەپ، يېڭى بىنا زور كۆلەمدە جىن قوغلاش پائالىيىتى ئۆتكۈزگەن.

2000-يىلى 19-سېنتەبىردە چاڭشا شەھىرى شۇاڭفېڭ ناھىيىلىك خەلق سوت مەھكىمىسىنىڭ ساقچىسى زىڭ خېشەن ئېگىز بىنادىن يىقىلىپ چۈشۈپ ئۆلۈپ كەتكەندە، مەھكىمە پارتگۇرۇپپىسى كوللېكتىپ مۇزاكىرە قىلىپ، جىن-ئەرۋاھلارنى

ئالەمنىڭ بىنا بولۇشىدا جىن - ئەرۋاھ بارمۇ؟  
بۇ ھەقتە ئېلىمىزدىكى ئۇرۇشقا بەگلىكلەر دەۋرىدە ياشىغان شۇڭ كۇاڭدىن تارتىپ قەدىمكى يۇنانىستانلىق ھېراكلىتىچە 2000 يىلدىن كۆپرەك ۋاقىت بەھس - مۇنازىرە بولغانىكەن. مانا ھازىر نازۇك پەن-تېخنىكا راۋاج تېپىۋاتقان بىر زاماندا ياشاۋاتىمىز، ئىنسانىيەت ئايغا قەدەم بېسىپ چىقتى، ئەمدى ماركسا قاراپ يول ئالماقتا. مۇشۇنداق بىر چاغدا شۇ مەسىلىنى يەنە تىلغا ئېلىش ئەخەقلىق ئەمەسمۇ؟  
مانا بۇ خاتىرىلەرگە قاراڭ:



فروپېسسورلىرىمىزنىڭ چولسى تەگمىدى. ئۇلار ئوقۇغۇچىلارغا، مەۋجۇدىيەت ئاڭى بەلگۈلەيدۇ، بەزىلەرنىڭ ئاڭ يەرشارىنىڭ پارتلىشى ياكى پارتلىماسلىقىنى بەلگىلىيەلەيدۇ، دەيدىغان قاراشلىرى بولسا، بىز تەتقىق قىلىۋاتقان مەزمۇن بىلەن مۇناسىۋەتسىز، دەيدىغان دەرسلەرنى سۆزلەش، توم-توم كىتاب يېزىش بىلەن ئاۋارە. ئۇلار چوڭ-چوڭ ئەسەرلەرنى يېزىپ، كىتاب بازارلىرىغا سېلىپ، قىرائەتخانىلارغا كىرگۈزۈپ، مەشھۇر ئادەملەر قاتارىغا ئۆتمەكچى. «ئىبادەت» تۈرلۈك كېسەلنى دەپىي قىلىدۇ، كېسەلنى دورا يېمەيمۇ ساقايتقىلى بولىدۇ، دەيدىغان ئەقىدىلەرنىڭ، 700 قانچە ئادەمنىڭ شۇنداق سەۋەبتىن ئۆلۈپ كېتىشىنىڭ ئۇلارنىڭ ئۇنۋان ئېلىشى، قوشۇمچە مائاش ئېلىشى بىلەن نېمە مۇناسىۋىتى بولسۇن؟!

تېخىمۇ يامىنى شۇكى، شەھەرلىك پارتىيە مەكتىپىنىڭ بىر مۇئاۋىن مۇدىرىنىڭ بويى بىلەن تەڭ دېگۈدەك ئەسەرلىرى بار ئىكەن، ماركسىزم - لېنىنىزمدىن بىلىمى ناھايىتى چوڭقۇر ئىكەن. ئۇ ھەتتا «فالۇن گۇمپىسى» دا ماتېرىيالنىم ئامىلى بار، دەپ دەلىللەپ بېرەلەيدىكەن. ئۇ تىلدىن غۇنچە چېچەكلىتىپ، مىكيانى ئۆردەككە ئايلاندۇرالمىش. دېمەك «ماركسىزم - لېنىنىزم نەزەرىيەسى» بىدئەتنىڭ ھامىيىسىغا ئايلىنىپ قالغان. بەزىدە، جۇڭگودا بەزى نەزەرىيەچىلەر سەپسەتنى دېئالېكتىكا دەپ بازارغا سېلىشقا ئۇستا، دېگەن گەپلەرنى ئاڭلاپ قالغىنىمدا، ئۇنداق گەپلەرگە ئىشەنگۈم كەلمىگەندى، مانا ئەمدى ئىشىنىۋاتىمەن.

شۇاڭغېڭ ناھىيىلىك خەلق سوت مەھكىمىسىدە جىر قوغلاش ئەخمەقلىقى بەش-ئالتە سائەت داۋام قىلغان، پىرخونغا 600 يۈەن سەدىقە بېرىلگەن. پۈتكۈل مەھكىمىدىكى كادىرلار ساقچىلار ۋە رەھبەرلەرمۇ سۈكۈت قىلىشنى ئالتۇندىك قەدىرلىك بىلگەن، ئۇلارنىڭ ھېچقايسىسى ھېلىقىدەك ئەخمەقلىقلەرگە قارشى چىقمىغان. ئۇلارنىڭ ھەممىسىنىڭ جىنغا ئىشىنىشى، جىندىن قورقۇشى ناتايىن؛ ئۇلار جىندىن قورققاندىن پارتكومنىڭ قارارىدىن قورققان.

بۇ ئەھۋالدىن مەلۇمكى، فېئودال خۇراپاتلىققا، چىرىكلىككە قارشى كۈرەشتە دادىل بولۇش ھەممىدىن مۇھىم. دۇنيادا جىن يوق، لېكىن كۆڭۈلگە جىن كىرىۋالغاچقا، جىن مەۋجۇد بولغان. خې چىفاڭ ئەپەندى تۈزۈپ چىققان «جىندىن قورقماسلىق توغرىسىدا ھېكايىلەر» نى ماۋزېدۇڭ ئۆگىنىشكە تەشەببۇس قىلغانلىقتىن، بىرچاغلاردا ناھايىتى ياخشى تەربىيىۋى رول ئوينىغان؛ ھازىر ئۇ كىتاب نەشرىدىن توختاپ قاپتۇ. مېنىڭچە، شۇ كىتاب ياخشى قوللانما، ئۇنىڭ ياخشىلىقىغا گەپ كەتمەيدۇ.

ئالدى بىلەن، جىندىن قورقماغاندا، ئاندىن ماتېرىيالنىمچە تارىخ قارىشىنى تىكلەش، كۆڭلىمىزدىكى ۋە ئەل ئىچىدىكى جىن-ئەرۋاھلارنى يوقاتقىلى بولىدۇ.

قوغلاش ئۈچۈن «پىرخون» تەكلىپ قىلغان. «جىن - ئەرۋاھلارغا يول ئېچىپ بېرىلى» دەپ پىرخوننىڭ باشچىلىقىدا مەھكىمە باشلىقىنىڭ ئىشخانىسىدىن تارتىپ ھەرقايسى ئىشخانىلار، گاراژ، ئارخىپ بۆلۈمى، سوراقخانا ھەتتا باشلىقلارنىڭ ئولتۇراق ئۆيلىرىگىچە بېرىپ، داڭ-دۇمباقلارنى چېلىپ، روھ-ئەرۋاھلارغا ئاتالغان جىن قورچاق ۋە نوکچىلارنى كۆتىرىپ بېرە ئوينىغان.

يەنە ناھىيىلىك پارتكومنىڭ سېكرىتارى پالغا ئىشىنىپ، رەم باقتۇرغان، ئاتا-بوۋىسىنىڭ قەبرىسىنى قاتۇرغان.

جامائەت خەۋپسىزلىكى ئىدارىسى جىنايەت دېلوسىنى پاش قىلىشقا پالچى تەكلىپ قىلىپ، ئەما پالچىغا پال باقتۇرغان.

مانا بۇلارنىڭ ھەممىسى كوممۇنىست، بۇلارنىڭ ئىچىدە مۇھىم ۋەزىپىلەرنى ئۆتەيدىغان رەھبىرىي كادىرلارمۇ بار. ئۇلارنى «پۇقراغا ئوخشاشلا...» دېسەك ھۆرمەتسىزلىك بولار؛ پارتىيىگە ئىدىيەدە كىرمىگەن دېسەك، راست گەپ قىلغان بولىمىز. دېئالېكتىك ماتېرىيالنىم پروپاگىندا پارتىيىسىنىڭ بىلىش نەزەرىيەسىدۇر. پارتىيىنىڭ ھەر بىر ئەزاسىغا دېئالېكتىك ماتېرىيالنىم ئوبدان ئۆزلەشتۈرۈشى شەرت، دەپ تەلەپ قويغىلى بولمايدۇ، لېكىن ماتېرىيالنىمغا ئېتىقاد قىلىشى شەرت، مانا بۇ لايىقەتلىك پارتىيە ئەزاسىنىڭ ئەقەللى ئۆلچىمىدۇر. بۇرۇنقى شەرقىي خەن سۇلالىسى دەۋرىدە ۋاڭ چوڭ دېگەن ئالىم جىن - ئەرۋاھنىڭ مەۋجۇدلۇقىنى ئىنكار قىلغان؛

جەنۇب سۇلالىسى دەۋرىدە ياشىغان ئالىم فەن جىن ھەم روھ بىلەن جىسمىنىڭ بىرلىكىنى شەرھىلەپ بەرگەن. كوممۇنىستىمەن دەپ يۈرگەن ئادەملەرنىڭ بۇنىڭدىن مىڭ نەچچە يۈز يىل ئىلگىرى ياشىغان ئادەملەرچىلىكمۇ بولالماي، جىن - ئەرۋاھلارنى قوغلايمىز، دەپ ئەخمەقلىق قىلىشى تەنمۇ ياكى بىچارلىقمۇ؟ ئۇلار پارتىيە بايرىقى ئالدىدا قەسەم بەرگەن، «يوق ئەزەلدىن قۇتقۇزغۇچ خۇدا، ئىشەنمەيمىز ئەۋلىيا، خانغا» دەپ «ئىنتېرناتسىئونال» مارشىنى ئوقۇغان. ئۇلار بىر بولسا بۇنى ئۇنتۇپ قالغان، ياكى خىيالىغىمۇ كەلتۈرمىگەن! جىنغا ئىشىنىدىغان، جىندىن قورققان ئادەم

بولغانىكەن، جىن - ئەرۋاھ قىياپىتىگە كىرىۋېلىپ، ھىيلە-مىكىر قىلىدىغان، مال-دۇنيا توپلايدىغان ئادەم چىقىدۇ. مۇشۇ مەنىدىن ئالغاندا، بىزمۇ جىن قوغلىشىمىز - فېئودال خۇراپاتلىقلارنىڭ قالدۇق زەھەرلىرىنى، بارلىق بىدئەتلىك ئالۋاستىلىرىنى يوقىتىشىمىز لازىم. قەدىمكىلەر بىلىم ئال، ئەمەل قىل، دەيدۇ. پارتىيىنىڭ ئۆگىنىش جەھەتتىكى ئېسىل ئىستىلى نەزەرىيىنى ئەمەلىيەتتە ئىشلىتىشتۇر. نەزەرىيىنىڭ كۈچى ئەمەلىيەتتە كۆرۈلىدۇ. دۆلىتىمىزدە تەشۋىقات، تەلىم-تەربىيە بىلەن شۇغۇللىنىدىغان ئىدىئولوگىيە خادىملىرى مىليونلىغان ساننى تەشكىل قىلىدۇ، ئۇلار جىن - ئەرۋاھلارنى قوغلاش قوشۇنىمىزنىڭ ئاۋانگاردلىرى، ئىدىئالنىم تۇمانلىرىنى سۈپۈرۈپ تاشلايدىغان باشلامچىلاردۇر. لېكىن «فالۇن گۇمپىسى» ئەۋج ئالغان، ئىدىئالنىم جاھاننى قاپلىغان بىر چاغدا غەزەپ بىلەن كۆكرەك كېرىپ چىققان ئادەم فىزىكا ئالىمى خې زوشىيۇ بولدى! سىياسىي نەزەرىيەچىلىرىمىز، پەلسەپە

بۇ ئەسەر «فېلىپتون گېزىتى» نىڭ 2001-يىلى 30-يانۋار سانىغا بېسىلغان.



### ئىدارە باشلىقىغا بېغىشلانغان تەزىيەنامە

(قىسقارتىلمىسى)

جۇ فېڭلىن

(قىسقىچە تەرجىمىھالى قىسقارتىلدى) يولداش دۇمىڭشياڭ يۈننەن ئۆلكىسى يۈننەن ناھىيىلىك يېزا-بازار كارخانىلىرى ئىدارىسىدا باشلىق بولۇپ تۇرۇپ، 2000-يىلى 11-ئىيۇلدا «ئۆرۈكلۈك كەنتى» تاماشاخانىسىدا «ھۆكۈمەت مېھماندارچىلىقى خىزمىتى» ئۈستىدە ھاراق مەستلىكى بىلەن قازا قىلدى .

يولداش دۇمىڭشياڭ «ھۆكۈمەت مېھماندارچىلىقى» خىزمىتىگە ئېتىبار بىلەن قارايتتى، ئىدارىنىڭ مېھماندارچىلىق پائالىيەتلىرىنى تەشكىللەيتتى، ئۇنىڭغا رەھبەرلىك قىلاتتى ۋە قاتنىشاتتى، ئۇنىڭ ئۈچۈن نۇرغۇن پۇل سەرپ قىلاتتى ۋە كۈچ چىقىراتتى. ئۇ بىر قانچە يىلدىن بۇيان دەم ئېلىش ۋاقىتلىرىنى قۇربان قىلىپ، نەغمە-ئاۋاخانا، تانسۇخانا ۋە تاماقخانىلارغا بېرىپ، باشقىلارنىڭ خوتۇن-قىزلىرىغا، ھەردەرىجىلىك رەھبەرلەرگە، يەرلىك مۆتىۋەرلەرگە، باشقا يەرلەردىن كەلگەن شەيخلەرگە ئۆلپەت-ھەمراھ بولاتتى، ئۆزىنىڭ ساقى بەدەن بولۇشىغىمۇ پىسەنت قىلماي، ھەر يەردىن كەلتۈرۈلگەن ھەر تۈرلۈك ماركىلىق، گرادۇستلۇق ھاراقلىرىنى، ئىشتىھانى جەلپ قىلىپ تۇرۇدىغان «خىزمەت باراقلرى» نى ئىچەتتى. شۇ ھاراقلار يولداش دۇمىڭشياڭنىڭ ئىگىرىنى زەھەرلەپ قويغان بولسىمۇ، لېكىن ئۇ ئالدىراش ولغانلىقى ئۈچۈن دوختۇرخانىغا بېرىپ تەكشۈرتۈشكە، داۋالاشقا چولسى تەگمەي، ئۆز قولى بىلەن ھۆكۈمەت پۇلىغا ئالغان خىزمەت ھاراقلىرىنى تىزىپ قويۇپ، «خىزمەت تانسىسى» ئويىناپ تۇرغان خىزمەت ئورنىدا قازا قىلدى. بىز كەم تېپىلىدىغان ياخشى كادىردىن، خەلقنىڭ ياخشى چاكىرىدىن ئايرىلىپ قالدۇق!

يولداش دۇمىڭشياڭ «چەت-ياقا» يۈننەن ئۆلكىسىدە، يۈننەن ناھىيىسىدە خەزىنىدە پۇل ناھايىتى قىس بولۇپ تۇرغان شارائىتتا «ھۆكۈمەت مېھماندارچىلىقى» خىزمىتىنى ياخشى ئىشلەش ئۈچۈن تۈرلۈك توسقۇنلارنى يېڭىپ، ئۆز ئىدارىسىنىڭ ئەمەلىي ئەھۋالىغا يارىشا تۈرلۈك چارە-تەدبىرلەرنى ئىزدەپ، پۇل تېپىش يوللىرىنى تېپىپ، «ھۆكۈمەت مېھماندارچىلىقى» غا سەرپ قىلىدىغان خىراجەت قىيىنچىلىقىنى ئوبدان ھەل قىلىپ، «مېھماندارچىلىق» ۋەزىپىسىنى ھەر يىلى ۋاقتى-قەرەلىدە سۈپەتلىك، نورمىدىن ئاشۇرۇپ ئورۇنداپ كەلگەن. «مېھماندارچىلىق خىزمىتى» نى ئىشلەش جەريانىدا «تەكشۈرۈش گۇرۇپپىسىنى كۈتۈۋېلىش تەرتىپى» گە پىرىنسىپال لېكىن جانلىق ئەمەل قىلغان؛ تەكشۈرۈش گۇرۇپپىسى كەلسە قانداق قىلىش كېرەك؟ ئاۋۋال مېھمانخانغا جايلاشتۇرۇپ، ئاندىن كېيىن تاماق بېرىش كېرەك؛ تاماق يېگۈزۈپ بولغاندىن كېيىن قانداق قىلىش كېرەك؟ ئۇچا تۇتقۇچى قىزلارغا ئۇچا تۇتقۇزۇش كېرەك، ۋەھاكازا دېگەندەك ھەممە ئىشنى جايى-جۈستىدا ئورۇنداپ، ئىدارىنىڭ «ھۆكۈمەت مېھماندارچىلىقى» خىزمىتىنى يۈننەن ناھىيىسى بويىچە يېمەك-ئىچمەك، كۆڭۈل ئېچىش - تاماشا تىجارىتىدە زور تەسىرات پەيدا قىلىپ، ناھىيىدىكى خۇسۇسىي ئىقتىساد، ئويۇن-تاماشا كەسىپلىرىنى گۈللەندۈرۈشكە كۆزگە

كۆرۈنەرلىك تۆھپە يەتكۈزگەن، قالتىس ئۈلگە ياراتقان. ئىدارە باشلىقى دۇمىڭشياڭنىڭ ياش تۇرۇپ قازا قىلغانلىقى مەركەزدىن تارتىپ يەرلىك مۇناسىۋەتلىك پارتىيە، ھۆكۈمەت ئورۇنلىرىدىكى رەھبەرلەرنىڭ دىققەت-ئېتىبارىنى تارتتى. مەركىزىي تېلېۋىزىيە ئىستانسىسى (2000-يىلى 18-نويابىردىكى «قىزىق نۇقتىلار توغرىسىدا سۆھبەت»)، «جۇڭگو ياشلىرى» گېزىتى (2000-يىلى 28-نويابىردىكى خەۋەر) قاتارلىق چوڭ ئىستانسا، چوڭ گېزىت، چوڭ ژۇرناللارنىڭ دىققىتىنى تارتقان، ئۇلار بۇ ھەقتە خەۋەر تارقىتىپ، تەرىپلىدى. ئىنتېرنېتلار تېخىمۇ قايناپ كەتتى، دولقۇن كۆتۈردى. يولداش دۇمىڭشياڭ ئۆزىنىڭ ھاياتىنى ۋە «ئۆرۈكلۈك كەنتى» نىڭ خوجايىنى بولغان چوكاننىڭ ھاياتىنى دەسمايە قىلىپ سېلىپ بېرىپ، ئۆزىگە خاس ھاراقخۇمارلىق نەتىجىسىنىڭ ۋە كەم كۆرۈلىدىغان كارامەت قىلىقلىرىنىڭ تەسىرى بىلەن يۈننەن ناھىيىسىنى تەشۋىق قىلىش ۋە ئۇ ناھىيىنىڭ داڭقىنى چىقىرىشقا ھايات ۋاقتىدا شۇنچە تىرىشىپمۇ كۆرسەتمىگەن زور تۆھپىلەرنى قوشتى!

ئەنخۇي ئۆلكىسى دۇڭزى ناھىيىلىك مالىيە ئىدارىسى خامچوت سىرتىدىكى مەبلەغى باشقۇرۇش ئىدارىسىنىڭ باشلىقى يولداش جياڭ خىزمەت بىلەن خېفى شەھىرىگە كەلگىنىدە جىيەنجياڭ مېھمانخانىسىدا لۈي خېنىم ناملىق بىر جالاپ بىلەن كېچىچە بىللە بوپتۇ. لېكىن جياڭ باشلىق چىقىمنى تېجەش، خىراجەتنى ئازايتىش پىرىنسىپىغا ئەمەل قىلىپ، لۈي خېنىمغا تۆلەيدىغان ھەقىنى تولىمۇ تۆۋەن دەرىجىگە چۈشۈرگەن، نەپسى يامان لۈي خېنىم نارازى بولۇپ، جياڭ باشلىق بىلەن جىدەللىشىپ قاپتۇ ۋە ئاخىر ئاشىنىنى تېلېفون بىلەن چاقىرىپ كەپتۇ. جياڭ باشلىق لۈي خېنىمدىن خۇمارىنى چىقىرىۋالغاندىن كېيىن، ئۇنىڭ ھەقىقىي پىرىشتە پىخسىقلىق قىلغاچقا، لۈي خېنىمنىڭ ئاشىنىسى ھۆرمەتلىك ئىدارە باشلىقى جياڭ يولداشقا ئەسەبىيلىك بىلەن بەش پىچاق ساپتۇ... جياڭ باشلىق قازا قىلغاندىن كېيىن، ئۇنى دەپنە قىلىش ھەيئىتى خېفى شەھىرىدىكى «مىيىت ئۆزىتىش ئورنى» دا مەرھۇم جياڭ يولداش بىلەن ۋىداللىشىش مۇراسىمى ئۆتكۈزۈپتۇ. مالىيە ئىدارىسىنىڭ بىر قانچە رەھبىرى نەچچە 100 كىلومېتىر يولنى بېسىپ، دۇڭزى ناھىيىسىدىن خېفى شەھىرىگە كېلىپ، ۋىداللىشىش مۇراسىمىغا قاتنىشىپتۇ. ناھىيىدىكى ئالاقىدار تارماقلار ئىدارە باشلىقى جياڭ يولداشقا «ھۆكۈمەت خىزمىتى بىلەن جان پىدا قىلغان» دەپ خۇلاسەلەپ قويغانىكەن. دۇڭزى ناھىيىسىنىڭ شەھەر مەركىزىدە - ناھىيىلىك مالىيە ئىدارىسىنىڭ دەرۋازىسى ئالدىغا ۋە باشقا جايلارغا ئىدارە باشلىقى يولداش جياڭ «ھۆكۈمەت خىزمىتى بىلەن بارغان يېرىدە ۋەزىپە ئۈستىدە پىداكارلىق بىلەن ۋاپات بولغان» دېگەن مەزمۇندا تەزىيەنامىلەر چاپلىنىپ بولغانىكەن. ناھىيىلىك مالىيە ئىدارىسى 22-ئاۋغۇستتا «مىيىت ئۆزىتىش ئورنى» دا يەنە يولداش جياڭنىڭ سۆڭەك كۆلىنى دەپنە قىلىش مۇراسىمى ئۆتكۈزۈپتۇ، ئۇنىڭغا ناھىيە رەھبەرلىرى قاتنىشىپ، ھازا تۇتۇپتۇ؛ ناھىيىلىك مالىيە



دۇمىڭشياڭنىڭ ئورۇندىيالىغان ئىشلىرىغا ۋارىسلىق قىلىپ، ئۇ ئىچىپ تۈگىتىلگەن ھاراقنى ئىچىپ تۈگىتىپ، «ھۆكۈمەت مېھماندارچىلىقى» خىزمىتىنى تېخىمۇ كەڭ، تېخىمۇ چوڭقۇر، تېخىمۇ پۇختا ئىشلەپ، مەرھۇمنىڭ روھىنى تېخىمۇ چوڭ ھاراق نەتىجىسى بىلەن خۇش قىلايلى!

خىزمەت يولىدا شېھىت بولغان يولداش دۇمىڭشياڭنىڭ روھى تارىختا مەڭگۈ ياشايدۇ، مەڭگۈ ئۆچمەيدۇ! پارىخور-خىيانەتچى ئەمەلدارلارغا ماتەم تۈنۈش ھەيئىتىنىڭ يولداش دۇمىڭشياڭنى دەپنە قىلىش گۈرۈپپىسى

بۇ ساتىرا «كورلا كەچلىك گېزىتى» نىڭ 2000-يىلى 30-دېكابىر سانىدا ئېلان قىلىنغان، «فېلىيەتونلاردىن تاللانما» ژۇرنىلىنىڭ 2001-يىلى 3-سانىغا كۆچۈرۈپ بېسىلغان. توختى باقى ئارتىشى: 79-باش، ئاتاقلىق تەرجىمىشۇناس، جۇڭگو لۇشۈن تەتقىقاتى ئىلمىي جەمئىيىتىنىڭ مۇئاۋىن رەئىسى، شىنجاڭ لۇشۈن تەتقىقاتى جەمئىيىتىنىڭ رەئىسى

ئىدارىسىنىڭ رەھبىرى تەزىيە سۆزى سۆزلەپ خۇلاسەلەپتۇ. دۇڭزى ناھىيىلىك مالىيە ئىدارىسىنىڭ بىر مەسئۇلى 8-نويابىر «جۇڭگو ياشلىرى» گېزىتىنىڭ مۇخبىرىنى قوبۇل قىلىپ سۆھبەت بايان قىلغاندا، ئىدارە باشلىقى جياڭ يولداشنى يۈكسەك دەرىجىدە تەرىپلەپ، جياڭ يولداش «مەيلى پەزىلەت جەھەتتىن بولسۇن، مەيلى خىزمەت جەھەتتە بولسۇن ئۈلكىلىك يولداش، خەلقىمىزنىڭ ياخشى كادىرى، جامائەتنىڭ ياخشى چاكىرى» دېگەن («جۇڭگو ياشلىرى» گېزىتىنىڭ 2000-يىلى 13-نويابىردىكى سانىغا قاراڭ).

يولداش دۇمىڭشياڭمۇ ھۆكۈمەت خىزمىتى مۇناسىۋىتى بىلەن ھاراققا قازا قىلدى. ئۇنىڭ مەسئۇلىگە قازا قىلغانلىقىمۇ ھۆكۈمەت خىزمىتى بىلەن قۇربان بولغانلىقىدۇر، خىزمەت ئۈستىدە جان پىدا قىلغانلىقىدۇر، شۇنىڭ ئۈچۈن ئۇ «ياخشى كادىر، خەلقنىڭ ياخشى چاكىرى» دېگەن شەرەپلىك ئاتاققا مۇناسىپتۇر! شۇنىڭ ئۈچۈن يولداش دۇمىڭشياڭدىن ئۆگىنىپ، قايغۇنى كۈچكە ئايلاندۇرۇپ، يولداش

### خىيانەتچى ئەمەلدارلار ئىچىدە نېمە ئۈچۈن خەلق قۇرۇلتىيى ۋەكىللىرى كۆپ؟

پايدىلىق بولىدۇ. نۇرغۇن ئەمەلدار خەلق قۇرۇلتىيىغا ۋەكىل بولىۋالسا، ئاۋاز بېرىپ ھۆكۈمەت ۋە ئەدلىيە ئورگانلىرىنىڭ مەسئۇللىرىنى سايلاشتا بىر تەرەپكە ئېغىش ھەتتا ساختىپەزلىك قىلمىشى پەيدا بولىدۇ. چۈنكى ئەمەلدارلىق سالاھىيىتى بولغان ۋەكىللەر ئۆزلىرىنىڭ كېيىنكى ئىستىقبالىنى ئويلىشىپ ئاۋاز بېرىدىغان ئويىڭنى بەلگىلەيدۇ. ئەگەر ئۆزى بىلەن مۇناسىۋىتى زىچ بولغان كىشى سايلىنسا ئۇنىڭدىن كېيىن ئۆزىنى نازارەت قىلىش قۇرۇق گەپ بويىقىلىدۇ. بىراق خەلق ئارىسىدىن كەلگەن ۋەكىللەر ئۇنداق بولمايدۇ. چۈنكى ئۇلارغا، ئۆزلىرى بىلەن سايلىغۇچىلارمەنپەئەتتىن سايلىغۇچىنىڭ خەلققە يېقىنلىشىش دەرىجىسى ۋە ئىش بېجىرىش ئىقتىدارىغا بىۋاسىتە باغلىق بولىدىغانلىقى ئېنىق بولىدۇ. شۇڭا ئۇلار بۇنى ئۆلچەم قىلىش ئارقىلىق قايسى كىشىگە ئاۋاز بېرىشى بەلگىلەيدۇ. شۇنىڭ بىلەن كېيىنكى نازارەت قىلىش جەريانىدا شەخسلەر ئوتتۇرىسىدا پايدا-زىيان مۇناسىۋىتى بولمىغانلىقتىن مەسئۇلىيىتىنى ئادا قىلىشتىن ۋاز كەچمەيدۇ. ئۇنىڭدىن باشقا ئەمەلدارلىق سالاھىيىتى بولغان ۋەكىللەر نازارەت قىلىشتا ئۈنچىۋالا ئاكتىپ بولمايدۇ. چۈنكى ئۇلارنىڭ ئىچىدىكى كۆپلىگەن كىشى مەمۇرىي ۋەزىپىسى جەھەتتە ئەسلىدە نازارەت قىلىنىدىغان ئويىڭنىڭ قول ئاستىدىكىلىرى بولىدۇ. بۇ ئەھۋالدا ئۇلار ئۆزلىرىنىڭ باشلىقلىرىدىن قانداقمۇ سوئال سورىيالايدۇ ۋە ئۇلاردىن گۇمانلىنالايدۇ؟ كىشىلەرنىڭ ئەڭ چۈشىنەلمەيدىغىنى شۇكى، ئەگەر خەلق قۇرۇلتىيى ۋەكىللىرىنىڭ كۆپىنچىسى ھۆكۈمەت ئەمەلدارلىرى بولسا، خەلق قۇرۇلتىيىنىڭ ھۆكۈمەتنى نازارەت قىلىش دېگىنى ئۆز-ئۆزىنى نازارەت قىلىشقا ئۆزگىرىپ قالمادۇ؟ ئۇنداقتا ئۆز-ئۆزىنى ياخشى نازارەت قىلغىلى بولامدۇ؟


گېزىت خەۋىرىگە قارىغاندا، 6-ئىيۇن شېنياڭ شەھەرلىك 12-نۆۋەتلىك خەلق قۇرۇلتىيى دائىمىي كومىتېتىنىڭ 26-سانلىق يىغىنى ماشاڭدۇڭ ( شېنياڭ شەھىرىنىڭ دائىمىي ئىشلارغا مەسئۇل سابىق مۇئاۋىن باشلىقى) نى لياۋنىڭ ئۆلكىلىك 9-نۆۋەتلىك خەلق قۇرۇلتىيىنىڭ ۋەكىللىك ۋەزىپىسىدىن قالدۇرۇش توغرىسىدا قارار ماقۇللىغان. 5-ئىيۇن ئېچىلغان گۇاڭجۇ شەھەرلىك 11-نۆۋەتلىك خەلق قۇرۇلتىيى دائىمىي كومىتېتىنىڭ 25-سانلىق يىغىنىدا، زىڭ جىنرۇڭ (گۇاڭدۇڭ ئۆلكىسى زىڭجىڭ شەھىرىنىڭ سابىق باشلىقى) نى خەلق قۇرۇلتىيى ۋەكىللىك سالاھىيىتىدىن قالدۇرۇش تەكلىپى بېرىلگەن.

خىيانەتچى ئەمەلدارلار نېمە ئۈچۈن خەلق قۇرۇلتىيىنىڭ ۋەكىللىك سالاھىيىتىگە ئىگە بولۇۋالدى؟ بۇ، بەزى جايلارنىڭ خەلق قۇرۇلتىيى ۋەكىللىرىنى سايلاش شەكلى بىلەن مۇناسىۋەتلىك بولىدۇ. بەزى جايلار خەلق قۇرۇلتىيى ۋەكىللىرىنى سايلىغاندا ئالاقىدار تارماقلار كۆرسەتكەن، بېكىتكەن نامزاتلارنىڭ كۆپىنچىسى ھۆكۈمەت تارماقلىرى ۋە دۆلەت ئىلكىدىكى كارخانا، كەسپىي ئورۇنلارنىڭ رەھبىرىي كادىرلىرى بولىدۇ. بۇنىڭ ئەكسىچە، ئىجتىمائىي مەسئۇلىيەت تۇيغۇسى بولغان، ھۆكۈمەت ئىشىغا قاتنىشىش، ھۆكۈمەت ئىشىنى مۇزاكىرە قىلىش ئىقتىدارىغا ئىگە غەيرىي ھۆكۈمەت خادىملىرى ئاز بولىدۇ. بىزنىڭچە، خەلق قۇرۇلتىيى ۋەكىللىرى نامزاتلىرىنى كۆرسىتىشتە مەمۇرىي ئەمەلدارلارغا مايىللىشىشتەك ئۇسۇلنى ئۆزگەرتىش، خەلق قۇرۇلتىيى ۋەكىللىرى ئىچىدە خەلق باشقۇرۇشىدىكى كارخانىلارنى باشقۇرغۇچىلارنى ئۆز ئىچىگە ئالغان «خەلق» نىڭ سانىنى كۆپەيتىش كېرەك.

ھۆكۈمەت كادىرلىرىنىڭ خەلق قۇرۇلتىيىغا ۋەكىل بولۇشى بىلەن مېلىشتۇرغاندا، بىزچە، خەلق ئىچىدىكى زاتلارنى خەلق قۇرۇلتىيىنىڭ ۋەكىللىكىگە سايلاش خەلق قۇرۇلتىيىنىڭ نازارەت قىلىش خىزمىتىنى قانات يايدۇرۇشىغا

«جۇڭگو ياشلىرى گېزىتى» دىن (M2)





# پۇقرا ۋە ھۆكۈمەتنىڭ دۇشمەنلىرى

ئىبراھىم ئەمەت

بىلەن يېزىلىق ساقچىخانا تەرىپىدىن تۇتۇپ كېتىلىدۇ. ھەربىي سەپتىن كەسىپ ئالمىشىپ كەلگەن يېزىلىق پارتكوم سېكرىتارى «ئۆزۈم بىر تەرەپ قىلىمەن» دەپ ھېلىقى دېھقاننى قاتتىق ئۇرىدۇ. تاياق زەربىسىدىن بىچارە دېھقاننىڭ قولى سۇنۇپ، ئىچكى ئەزايى قاتتىق زەخمىلىنىپ ھۇشىدىن كېتىدۇ ھەم توختىماي قان قۇسىدۇ. ھېلىقى دېھقاننىڭ بۇنىڭدىن خەۋەر تاپقان ئۇرۇق - تۇغقانلىرى دەرھال دوختۇرخانىغا ئاپىرىپ جىددىي قۇتقۇزغان بولسىمۇ، تاياق ئىچىگە ئۆتۈپ كەتكەن دېھقان قۇتقۇزۇش ئۈنۈم بەرمەي ئۆلۈپ كېتىدۇ. كۆزنى يۇمۇپ - ئاچقىچە يۈز بەرگەن بۇ ۋەقە ئاۋام پۇقرا ئىچىدە قاتتىق غولغۇلا قوزغايدۇ. ۋەقە يۈز بەرگەندىن كېيىن، ناھىيە رەھبەرلىرى بۇ ئىشقا يۈكسەك ئەھمىيەت بېرىپ، نەق مەيدانغا يېتىپ كېلىدۇ ھەم ھېلىقى سېكرىتارىنىڭ ۋەزىپىسىنى ئېلىپ تاشلاپ، مۇناسىۋەتلىك قانۇن ئورۇنلىرىنىڭ قانۇن بويىچە بىر تەرەپ قىلىشىغا يوليورۇق بېرىدۇ. نۆۋەتتە نۇرغۇن كادىر بۇ يېزىدا مۇقىملىق خىزمىتى ئىشلىمەكتە ئىكەن. يۇرتۇمغا تۇغقان يوقلاشقا كەتكەن بىر دوستۇم قايتىپ كەلگەندىن كېيىن، بۇ ۋەقەنى سۆزلەپ بەردى. ماڭا ئوخشاش قانۇن خىزمىتى بىلەن شۇغۇللىنىدىغان

بىقوۋۇل پۇقرانىڭ نالە-پەريادلىرىنى ئاڭلىسام ياكى بوزەك بولۇۋاتقانلىقىنى كۆرسەم، ئۇلارغا ھېسداشلىق قىلىش بىلەن بىرگە غەزەپ-نەپرەتم ئىچ-ئىچىمگە پاتماي، قانلىرىم قايناپ، چىشلىرىم غۇجۇرلاپ كېتىدۇ. «ئوغرىغا مال كەممۇ» دېگەندەك، ئاجىز بەندىلەرنىڭ نالە-پەريادلىرىنى ئاڭلاش، زوراۋانلىق ئاستىدىكى تىپىرلاشلىرىنى كۆرۈش ماڭا دائىم ئۇچراپ تۇرىدۇ.

يېقىندا جەنۇبىي شىنجاڭنىڭ مەلۇم بىر ناھىيىسىدە مۇنداق بىر ۋەقە يۈز بەردى: دېھقان X X بانكىغا 1600 يۈەن قەرز بوپقالىدۇ. كېيىن بۇ پۇلنىڭ 800 يۈەننى قايتۇرىدۇ، قالغان يېرىمىنى بۇغداي سېتىپ قايتۇرۇشقا ۋەدە قىلىدۇ. دېھقاننىڭ ۋەدىسى بىر تىيىنغا يارىمايدىغان ھازىرقى جەمئىيەتتە بۇ بىچارە دېھقان خۇددى قارا باسقاندا كىلا «تۆلەشكە تېگىشلىك پۇلنى تۆلىيەلمىدىڭ» دېگەن باھانە

سادا



ھەم قانۇنلۇق بويىچە مەخسۇس تەربىيە ئالغان بىر ئادەم ئۈچۈن ئېيتقاندا، بۇنداق ۋەقەنى ئىدىيە جەھەتتىن قوبۇل قىلىش مۇمكىن ئەمەس ئىدى. تەپتىش ئورگانلىرىنىڭ تەستىقىسىز ھەرقانداق ئادەم ۋە ئورۇننىڭ پۇقرالارنى خالىغانچە تۇتسا بولمايدىغانلىقىنى دېمەيلا تۇرايلى، پۈتكۈل مەملىكەت بويىچە باش شۇجى جياڭ زېمىننىڭ «ئۈچكە ۋەكىللىك قىلىش» مۇھىم ئىدىيىسىنى ئۆگىنىش ۋە ئەمەلىيلەشتۈرۈش كەڭ قانات يايدۇرۇلغان بۇگۈنكى كۈندە بىر يېزىلىق پارتكوم سېكرىتارىنىڭ ئۆز پېشىمچىلىق بىلەن خالىغانچە ئادەم ئۇرۇپ ئۆلتۈرۈپ قويۇشى يالغۇز قانۇنغا خىلاپ جىنايى قىلىش بولۇپلا قالماي، پۈتۈنلەي مەركەزنىڭ روھىغا خىلاپ خاتا قىلىش ھېسابلىنىدۇ. بەلكىم بىزنىڭ بۇ سېكرىتار «ئۈچكە ۋەكىللىك قىلىش» ئىدىيىسىنى ھەزىم قىلىش ئىقتىدارىغا ئىگە بولمىسا كېرەك. ياكى بولمىسا قوينى كەڭ، ئادەملىرى يۇۋاش، داستىخاننى مول يېزىنىڭ مەئشەتلىرى بىلەن مىلىكە بويىچىتىپ، «ئۈچكە ۋەكىللىك قىلىش ئىدىيىسى» نى ئۆگىنىشكە ۋاقىت چىقىرالمىسا كېرەك. بولمىسا پارتىيىگە ۋاكالىتەن ھوقۇق يۈرگۈزۈۋاتقان بىر ئادەم بۇنداق جىنايى ئىشلارنى قىلىپ يۈرەرمىدى!؟

«كاڭشىنىڭ پۇقراچە ياسىنىپ ئەل-يۇرتىنى زىيارەت قىلىشى» دېگەن تېلېفلىمىدە مۇشۇنىڭغا ئوخشاپ كېتىدىغان بىر كۆرۈنۈش بارلىقى ئېسىمدە: كاڭشى خان ئەل كېزىپ يۈرگەندە بىر قوش كالىسىنى ھەيدەپ كېلىۋاتقان بىر توپ چېرىكلەر ئۇچرايدۇ. بىر دېھقان چېرىكلەرنىڭ كەينىدىن زار-زار يىغلىغان پېتى يىقىلىپ - قوپۇپ دېگۈدەك ئەگىشىپ كېلىدۇ. چېرىكلەر دېھقاننى قامچا بىلەن ئۇرىدۇ، دېھقان كالىنىڭ ئارغامچىسىنى تۇتۇۋېلىپ قويۇۋەتمەيدۇ. چېرىكلەر دېھقاننى دەسسەپ، چەيلەپ يانقۇزۇۋېتىپ كېتىپ قالىدۇ. بېچارە دېھقان ئۆزىنى كاجاتلاپ تۇرۇپ: «ئى خۇدا، ئاجىز بەندەڭنىڭ بۇ ئازابلىق كۈنلىرىنى كۆرۈۋاتامدىغانسەن، خاننىڭ كۆڭلىگە ئىنساب بەرسەڭ بولماسمىدى» دەپ نالە-پەرياد قىلىدۇ. ئۆزىنىڭ بۇ ئىش بىلەن نېمە ئالاقىسى بارلىقىنى ئاڭقىرالمىغان خان، نېمە ئىش ئىكەنلىكىنى سوراپ بىلىدۇ. ئەسلىدە ھېلىقى دېھقان ھۆكۈمەتكە تۆلەشكە تېگىشلىك باج پۇلىنى تۆلىيەلمىگەچكە، چېرىكلەر كالىنى باجغا ھېسابلاپ ئەكەتكەنلىكى. خان بۇنى ئاڭلاپ قاتتىق غەزەپلەنگەن بولسىمۇ، ئۆزىنىڭ سالاھىيىتىنى ئاشكارىلاپ قويمايلىق ئۈچۈن غەزىپىنى ئىچىگە يۇتۇپ، بۇ يۇرتتا بىر مەزگىل تۇرۇپ ئەھۋال ئۇقۇشماقچى بولىدۇ. ئاۋامنىڭ تۇرمۇشىغا چوڭقۇر چۆككەنسېرى، ئۆزى ئىشەنگەن ئەمەلدارلارنىڭ ئىنسان قىلىپىدىن چىققان ۋەھشىي ئۇسۇللار بىلەن دېھقانلارنى شىلىپ يەۋاتقانلىقىنى چۈشىنىپ يېتىدۇ. ئوردىغا قايتقاندىن كېيىن، يەرلىك ئەمەلدارلارنى ئۆلۈم جازاسىغا بۇيرۇيدۇ، ھېلىقى كالا بۇلاپ كەلگەن چېرىكلەرنى دېھقاننىڭ كالا ئېلىشقا قۇربى يەتكۈچە كالا ئورنىدا يەرھەيدەشكە بۇيرۇيدۇ ھەمدە ئوردا ئەھلىگە تەنبە بېرىپ: « دېھقان دېگەن دۆلەتنىڭ تۈۋرۈكى، يەر دېھقاننىڭ جېنى. كالا بولمىسا دېھقان نېمىسى بىلەن يەر ھەيدەيدۇ؟ دېھقان يەر ھەيدىمىسە، دۆلەتنى كىم باقىدۇ؟» دەيدۇ. كاڭشى ھەقىقەتەن ئۇلۇغ گەپ قىلغان. گەرچە كاڭشى ئۆلگىلى نەچچە يۈز يىل بولغان بولسىمۇ، «دېھقان دۆلەتنىڭ تۈۋرۈكى» ئىكەنلىكىدىن ئىبارەت ھەقىقەت تېخى ئۆلگىنى يوق!

مەن شىنجاڭنىڭ ئەھۋالى بىر ئاز ئۆزگىچىمىكىن، دەپ

يۈردۈم. ئىچكى ئۆلكىلەردىمۇ بۇنداق ئەھۋاللار دائىم يۈز بېرىپ تۇرىدىكەن. يېقىندا «ئىگىلىك باشقۇرۇش» ژۇرنىلى (مەزكۇر ژۇرنال گوۋۇيۈەن تۈزۈلمە ئىسلاھاتى ئىشخانىسى تەرىپىدىن چىقىرىلىدىغان نوپۇزلۇق ژۇرنال، ھەر ئون بەش كۈندە بىر سان چىقىدۇ) نىڭ 2001-يىللىق 9-سانىدىن مۇنداق بىر خەۋەرنى ئوقۇپ قالدىم: ئوتتۇرا تۈزلەڭلىكتىكى Q ناھىيىسىنىڭ X X يېزىسى D كەنتىدىكى دېھقانلار ھەرخىل ئالۋان-ياساق، باج-سېلىقنىڭ دەستىدىن ھالىدىن كېتەيلا دەپ قالغان. «ئۆلمەكنىڭ ئۈستىگە تەپمەك» دېگەندەك، كەنت رەھبەرلىرىنىڭ چوڭ يەپ، چوڭ ئىچىپ، بۇزۇپ-چېچىشى ئۈچۈن كەتكەن خىراجەتلەر قوشۇلۇپ، دېھقانلارنىڭ ئېگىلىپ ئارانلا قالغان پېلىنى سۇندۇرۇۋېتەيلا دەپ قالغان (تەپسىلاتى قىسقارتىلدى). ھېچ چىدىغۇچىلىكى قالمىغان دېھقانلار ۋەكىلدىن ئالتىنى سايلاپ چىقىپ، كەنت كادىرلىرى ئۈستىدىن ۋىلايەتكىچە ئەرز قىلىپ بارغان. ئۇلار ئەرز قىلىپ قايتىپ كەلگەندىن كېيىن، ھەر بىر ئادەمگە 50 يۈەندىن جەرىمانە قويۇلغان. ئۇلار يەنە 20 ۋەكىلنى تەشكىللەپ ئەرز قىلغان بولسىمۇ، مەسىلە ھەل بولمايلا قالماستىن، ئەكسىچە يۈز نەچچە ساڭچى تاپانچا-كالتەك كۆتۈرگەن ھالدا ۋەكىللەرنى تۇتۇش ئۈچۈن شاپاشلاپ كېلىشكەن ھەم ۋەكىللەرنى تۇتۇپ كەتكەن. بۈكەنتتىكى دېھقانلار ئاخىرى 700 ئادەمنى تەشكىللەپ كۆللىكتىپ ئەرز قىلغان، 20 ۋەكىلنى ئۆلكىلىك پارتكومغىچە ئەۋەتكەن. بۇ قېتىملىق ئەرز قىلىش ئاز-تولا ئۈنۈم بېرىپ، يۇقىرىنىڭ بېسىمى ئاستىدا ناھىيىلىك پارتكوم D كەنتىنىڭ رەھبەرلىرىنى ئۆزگەرتىپ تەشكىللەشكە قوشۇلغان. دېھقانلار ئۆزلىرى ئۈچۈن ھەق گەپ قىلىدىغان 1.1 بىلەن 1.2 مۇدىر، مۇئاۋىن مۇدىر قىلىپ سايلاپ چىققان. لېكىن ئۇلارنىڭ خىزمەت ئىشلىشى تەسكە توختىغان. يېزىلىق پارتكوم سېكرىتارى ئۇلارنى ئاگاھلاندۇرۇپ: «ئەگەر مېنىڭ گېيىمگە كىرىپ، دېھقانلاردىن يىغىشقا تېگىشلىك ھەقلەرنى تولۇقى بىلەن يىغالىساڭلار، ھەر بىرىڭلارنى بىر-بىر مونتسىكلست، 5000 يۈەن پۇل بىلەن مۇكاپاتلايمەن، يەپ-ئىچىشكىلار مەندىن بولىدۇ. ئەگەر گېيىمگە كىرمەي (دېھقانغا چاپان ياپساڭ دېمەكچىمۇ؟) ئۆزۈڭ بىلگەننى قىلىشساڭ، سەنلەرنى قولغا ئالدۇرۇپ، تېرەڭنى سويۇۋالسىمەن، ئاندىن تۈرمىگە سولتىۋېتىمەن» دېگەن. بۇ ئىككى ئەزىمەت پۇلنىڭ ئېزىقتۇرۇشى ۋە قورقۇتۇشلار ئالدىدا تىز پۈكمىگەن، دېھقانلارنىڭ دەردىگە دەرمان بولغان. يۇمشاق ۋاسىتىلەر كارغا كەلمىگەندىن كېيىن، يېزا باشلىقى قەبىھ ۋاسىتىلەرنى ئىشقا سېلىپ، كەنتنىڭ بۇرۇنقى ئۆكتەم مۇدىرىنى كۈشكۈرتۈپ، يېڭى سايلانغان مۇدىرنى قاتتىق ئۇرغۇزغان، ئارقىدىنلا ناھىيىلىك پارتكومنىڭ بىر تۇتاش ئورۇنلاشتۇرۇشى بويىچە، ناھىيىدىن 500 نەپەر ساڭچى، 97 ماشىنا يۆتكەپ كېلىپ ئەتكەن سائەت بەشتە كەنتنى قورشىۋالغان ھەمدە كەنت مۇدىرىيىتىنىڭ ھەيئەتلىرىنى بىر-بىرلەپ يوتقىنىدىن سۆرەپ چىقىپ قولغا ئالغان، ئۆيىمۇ - ئۆي ئاقتۇرۇپ نۇرغۇن نەرسىلەرنى بۇلاپ كەتكەن ۋە چىقىۋەتكەن. تۇتۇلغانلار ج خ ئىدارىسىدە قاتتىق قىيىن-قىستاققا ئېلىنغان. مۇخبىرلارنىڭ زىيارەت قىلىشىغا، ئادۋوكاتلارنىڭ ئىسپات ئېلىشىغا يول قويىمىغان. قاتتىق غەزەپلەنگەن دېھقانلار ئۆلكىگە يەنە ئەرز قىلىپ بارغان. ئۆلكىلىك سىياسى قانۇن كومىتېتىنىڭ سېكرىتارى تۇتۇلغانلارنى قويۇۋېتىشكە بۇيرۇق چۈشۈرگەن، بىراق تەپتىش مەھكىمىسى: «كېيىلگە بېرىپ، تەكشۈرۈشنى



قويۇشقا ھەقلىقىمىز. قارىغاندا، بۇ مەسىلىلەرگە جاۋاپ بەرمىسەك بولمايدىغاندەك قىلىدۇ.

مېنىڭچە، بىزنىڭ ئەدلىيە تۈزۈمىمىزدە ئىنتايىن كۈچلۈك ۋە كۆرۈنمەس بىر قارا قول بار، شۇنداقلا بىر كۈلرەك بەلباغ بار. بۇ قارا قول ۋە كۈلرەك بەلباغ گەرچە ھېچقانداق قانۇنىي تەرتىپكە ئۇيغۇن كەلمىسىمۇ، ئەمما ئۇنىڭ كۈچى جۇڭگونىڭ ئەدلىيە تۈزۈمىنى، قانۇنىنى ئۇياق-بۇياق قىلالايدۇ. بۇ خىل مەۋجۇدلۇق ئادەمنى ئەندىشەگە سالدى. بىزنىڭ رېئال تۈرمۈشىمىزدا كۆپىنچە ھاللاردا قانۇننىڭ قوغداۋاتقىنىنى ئادىللىق ئەمەس، بەلكى مەلۇم بىر ھوقۇق بولۇپ چىقىدۇ. كىمىنىڭ مەنسىپى چوڭ بولسا، شۇنىڭ مۇشتى يوغان بولىدۇ، بۇ مۇشت ئىگىسىنىڭ مەنپەئىتىنى قوغدايدۇ. ئەگەر ئۇنداق بولمىغاندا، ئىككىنچى ۋەقەدىكى پۇقرالارنىڭ بارلىق ئۇرۇنۇشلىرى بىكارغا كەتمىگەن، ئۆز مۇدىرىنىڭ تۈرمىگە كىرىشى بىلەن ئاخىرلاشمىغان بولاتتى. سىياسىي قانۇن كومىتېتىنىڭ سېكرىتارىنىڭ بۇيرۇقى بىلەن تۈرمىدىن بوشانغان پۇقرا يەنىلا تەھدىت ۋە سوتنىڭ ھۆكۈمىدىن قۇتۇلالماسا، بۇنى قوبۇل قىلىش ھەقىقەتەن تەس. قارىغاندا، بىز ياشاۋاتقان جەمئىيەتتە، قانۇن مەنسىدىكى جاۋابكارلىقنى سۈرۈشتۈرۈش - سىياسىي جەھەتتە كۈچ سىنىشىغا ئوخشاپ قېلىۋاتقاندا كىلىدۇ. سېكرىتارى تاپالغانلارنىڭ ھالى شۇ بولۇۋاتقان يەردە، سېكرىتارغا يولۇقماي يۈرگەنلەرنىڭ ھالى نېمە بوپكىتەر ئەمدى، دەپ ئويلاپ قالىدۇ.

شۇ تاپتا تېلېۋىزىيە فىلىمىدىكى كاڭشى خاننىڭ غەزەپلىك چىرايى كۆز ئالدىدا نامايەن بولدى. بۇ غەزەپلىك چىراينىڭ ئارقىسىدا قان تامچىلاپ تۇرغان سانسىزلىغان يۈرەكلەرنى كۆرگەندەك بولدۇم. بۇ يۈرەكلەرنىڭ ئىچىدە سانسىزلىغان مەسكىن كۆزلەر چاقناپ تۇراتتى. كۆزلەردىن ئادەمنىڭ تېنىنى شۈركەندۈرۈدىغان سوغۇق نۇر چاقناپ تۇراتتى، لېكىن بۇ كۆزلەر مەغرۇر ئىدى. بۇ كۆزلەر يىغا ئارىلاشقان مەغرۇرلۇقى بىلەن يۈرىكىدىكى قانلارنى يۈيۈۋەتمەكچى بولاتتى!

مەن بۇ ئەسەرنى يېزىشتىن بۇرۇن كۆپ ئىككىلەندىم، ھەرخىل ئەندىشىلەردىن خالىي بولالمىدىم. ھېلىقى سېكرىتارىنىڭ: « سېنى تۈرمىگە سولتىۋېتىمەن» دېگەن سوغۇق ئاۋازى قۇلاق تۈۋىمىدىن نېرى كەتمىدى. بۇنداق ئىشلارنى ئاڭلىمىساق، كۆرمەسكە سېلىۋېلىشقا كۆپ ئۇرۇندۇم، لېكىن ئەزەللىك ۋىجدانم يول قويمىدى. دېمەك ئىرادە بىلەن لاغىزەللىك ئوتتۇرىسىدا بىر مەيدان كەسكىن كۈرەشنى باشتىن ئۆتكۈزۈۋەتسە، سەۋەبى بەك ئاددىي: پۇقرا ئۈچۈن ئىككى ئېغىز لىللا گەپ قىلغان قايسى بىر ئادەم ياخشى كۈن كۆردى؟ لېكىن ئەندىشە ئىچىدە شۇنى ھېس قىلىدىمكى، پۇقرانى خالىغانچە بوزەك ئېتىپ، ئۇلارنى شىلىۋاتقان، دۆلەت قانۇنىنى دەپسەندە قىلىۋاتقان جانابىي ئەپەندىلەر ئەمەلىيەتتە ھۆكۈمەتنىڭ ئەڭ چوڭ دۈشمەنلىرى ئىدى. ئۇلار ئۆز كۆمىچىگە چوغ تارتىش ئۈچۈن ھوقۇقنى خالىغانچە ئاياغ - ئاستى قىلىپ، ھۆكۈمەتنىڭ پۇقرا قەلبىدىكى ئوبرازىنى خۇنوكلەشتۈرۈپ، ھۆكۈمەتنىڭ ئۇلنى كولاۋاتقانلار ئىدى. بۇنداق دۈشمەنلەردىن قورقۇشنىڭ نېمە ھاجىتى!

2001-يىل 10 ئاۋغۇست، ئۈرۈمچى

ئاپتور: شىنجاڭ ئۇيغۇر ئاپتونوم رايونى 4-تۈرمە پارتكومىنىڭ ئەزاسى، ھەمدەم تۈرمە باشلىقى (M1)

كۈتۈپ تۇرسۇن» دېگەن نام بىلەن تۇتۇلغانلارنى قويۇۋەتكەن ھەم يېڭى سايلانغان مۇدىرىنى «يەنە ئەرز قىلساڭ يەنە سولايمىز» دەپ قورقۇتقان. كېيىن ناھىيىلىك خەلق سوت مەھكىمىسى ھېچقانداق پاكىت بولمىغان شەرت ئاستىدا يېڭى سايلانغان كەنت مۇدىرىنى ئالتە ئاي 20 كۈن قاماق جازاسىغا ھۆكۈم قىلغان. بۇرۇنقى زۆمگەر كەنت مۇدىرىنىڭ ۋەزىپىسىنى ئەسلىگە كەلتۈرگەن، زۇلۇم بۇرۇنقىدەك داۋاملىشىۋەرگەن...


مەن بۇ قۇرلارنى ئوقۇۋېتىپ، ئاجىزلارنىڭ قان-ياش بىلەن تولغان نالە-پەريادلىرى ئىچىدە تەنلىرىم شۈركىنىپ كەتتى، ئۆزۈمنى تېررورلۇق قاپلىغان جەمئىيەتتە ياشاۋاتقاندا كەتتى ھېس قىلىپ قالىدۇم. «خەلق ئۈچۈن خىزمەت قىلايلى» دېگەن شۇئارنى ئاغزىدىن چۈشۈرمەيدىغان يېزا كادىرلىرىنىڭ خەلق ئۈچۈن خىزمەت قىلمايدىغانلىقىنى دېمەي تۇرايلى، قانۇننىڭ ئىجرا قىلغۇچىلىرى بولغان ئەدلىيە ئورۇنلىرىنىڭ قانۇننىڭ ئىززەت - ھۆرمىتىنى قوغداش ئۇياقتا تۇرسۇن، ئەكسىچە ئۇلارنىڭمۇ ئەمەلدارلار بىلەن بىر بۇرۇندىن نەپەس ئېلىپ، ئۇلارنىڭ زوراۋانلىقلىرىغا يانتايىق بولۇۋاتقانلىقى ھەقىقەتەن ئادەمنى ئەندىشەگە سالدى. ئاساسىي قاتلام ھاكىمىيىتى قانۇن ۋە قانۇنىي بەلگىلىمىلەرنى كۆزگە ئىلماي، ئۆز شەخسىي مەنپەئىتى ۋە ئىرادىسىنى ئاساس قىلىپ ھوقۇق يۈرگۈزسە، « دۆلەتنىڭ تۈۋرۈكى» بولغان پۇقرانى خالىغانچە بوزەك ئەتسە، ئۇ ھالدا بۇنداق ھاكىمىيەتنىڭ قارا جەمئىيەتتىن ھېچبىر پەرقى قالمىغان بولىدۇ. بۇ ئىككى يېزا سېكرىتارىنىڭ ئەلپازى قارا جەمئىيەت غوجىلىرىنىڭ ئەلپازىغا نېمىدېگەن ئوخشايدۇ-ھە؟!

لۈشۈن ئەپەندى: «جۇڭگودا پۇقرا بولماق تەس» دەپ ناھايىتى توغرا ئېيتقان. جۇڭگو پۇقرالىرى ئىتائەتمەن، قانۇن - ئىنتىزامغا بويسۇنۇپ ياشايدىغان يۇۋاش پۇقرالاردۇر. ئۆزى ياشاۋاتقان مۇھىت، ئۆزلىرىنى بىۋاسىتە باشقۇرۇۋاتقان ئاساسىي قاتلام ھاكىمىيىتى تېررورلۇق تۈس ئېلىپ كەتكەن تەقدىردىمۇ ئۇلار سەبىرچانلىق، ئۈمىدۋارلىق بىلەن، ھۆكۈمەت ئارقىلىق، تەشكىل ئارقىلىق ئۆزلىرىنىڭ يوللۇق تەلپىگە يەتمەكچى بولغان، ھەرگىزمۇ ھۆكۈمەتكە ئۆكتە قويىمىغان. ھەممە يەرگە بېرىپ، بۇرۇنغا يېگەندىن كېيىنمۇ يەنىلا ئۈمىدۋارلىق بىلەن ياشىغان. ھۆكۈمەتكە ئىشەنگەن. بۇنداق پۇقرالارنى دۇنيادىن تېپىش ھەقىقەتەن تەس. لېكىن پۇقرالار قانۇن ئارقىلىق ئۆزلىرىنىڭ ھوقۇقىنى قوغداش پۇرسىتىگە ئېرىشەلمىسە، بۇنىڭ ئاقىۋىتىنى مۆلچەرلەش تەس. ئەگەر ھۆكۈمەت ئاساسىي قاتلام ھاكىمىيىتىدىكى قارا جەمئىيەت تۈسنى ئالغان ھالەتنى توسۇپ قالالمىسا، ئىسلاھات، مۇقىملىقتىن ئىبارەت ئالدىنقى شەرتتىن ئايرىلىپ قالىدۇ.

بىز بۇ ۋەقەلەرنىڭ يالغان ئەمەسلىكىگە تولۇق ئىشىنىمىز. چۈنكى بىرسى كۆز ئالدىمىزدا يۈز بەرگەن ۋەقە، يەنە بىرى دۆلەتنىڭ نوپۇزلۇق نەشر ئەپكارى ئېلان قىلغان خەۋەر. دۆلەتنى ئادەم بىلەن ئەمەس، قانۇن بىلەن ئىدارە قىلىش تەكىتلىنىۋاتقان بۈگۈنكى كۈندە بۇنداق تېررورىستىك ۋەقەلەرنىڭ يۈز بېرىشى ئادەمنى ئويغا سالماي قالمىدۇ. نېمە ئۈچۈن ساقچىخانا قانۇنغا خىلاپلىق قىلمىغان بىگۇناھ پۇقرانى ھېچقانداق قانۇنىي رەسمىيەت بىجىرمەي تۇرۇپ، خالىغانچە قولغا ئالالايدۇ؟ نېمە ئۈچۈن پۇقرالار دەردىنى ئېيتىدىغان جاي تاپالمايدۇ؟ نېمە ئۈچۈن سوت خالىغانچە كېسىم چىقىرالايدۇ؟ سانسىزلىغان نېمە ئۈچۈن؟ دېگەن سوئاللارنى



# ئىلىسىم - گەدىمىلەر ئىمىك ئۇيغۇرلار شەرقىدە ئېيتقانلىرى



▲ ئۇيغۇرلارنىڭ ئەجدادلىرى ۋە ئۇنىڭ ئېتىنىك تەركىبىنى شەكىللەندۈرگۈچى قەدىمكى ھەر قايسى ئۇرۇق، قەبىلە، قەۋم ۋە خەلقلەر يىراق ئۆتمۈشتىن باشلاپ تارىم ۋادىلىرى، يارىش (جۇڭغارىيە) ئويمانلىقى، ئىلى دەريا ۋادىسى، ئىسسىق كۆل ساھىلى، ئېرىتىش دەرياسىدىن تارتىپ بالقاش كۆلىنىڭ ئەتراپلىرىدا، بايقال ئەتراپلىرىدا، تاشقى موڭغۇلىيىدىكى سېلىنگا، ئورخۇن، تۇغلا، قۇرۇلۇن دەريالىرىنىڭ ساھىللىرىدا، ئورال-ئالتاي تاغلىرى ئارىسىدا، سەنشى، شەنشى، نىڭشيا ۋە گەنسۇ ئۆلكىلىرىنىڭ شىمالىي قىسىملىرىدا ياشىغان. قەدىمكى دەۋردىن ھازىرغىچە، ئۇيغۇرلارنىڭ ئۆزلىرىدىن تارتىپ قوشنا خەلقلەرگىچە ئورتاق، ئىزچىل قوللىنىپ كېلىنگەن ئىسىم «ئۇيغۇر» دېگەندىن ئىبارەت. مەسىلەن، «كونا تاڭ سۇلالىسى تارىخى» دا «ئۇيغۇر» دېگەن سۆزنىڭ خەنزۇچە يېزىلىشىنى «شۇڭقاردەك پەرۋاز قىلغۇچى» دەپ ئىزاھلىغان بولسا، مەھمۇد قەشقەرىي: «باشقىلارغا موھتاج بولماي، ئۆز ئورۇقىنى ئۆزى تېپىپ يېگۈچىلەر، قولدىكى ئوۋنى قاجۇرماي، قاچان خالسا شۇ چاغدا ئېتىپ تۇتقۇچىلار» دەپ چۈشەندۈرگەن.

ئۇيغۇر تىلى ئورال-ئالتاي تىللىرى سىستېمىسى ئالتاي-تەڭرىتاغ تىللىرى ئائىلىسى تۈركىي تىللار گۇرۇپپىسى شەرقىي ھون تۈركۈمى ئۇيغۇر-ئوغۇز تىلى بۆلۈكى ئۇيغۇر-قارلۇق تىلى قىسمى ئۇيغۇر تىلى دېئالېكتىغا تەئەللۇق.

ئامېرىكىلىق ئالىم ر. گروسسى: «يايلاق ئىمپېرىيىلىرى تارىخى» دېگەن كىتابىدا ئۇيغۇرلارغا يۇقىرى باھا بېرىپ، ئۇلار ئوتتۇرا ئاسىيانىڭ «مەدەنىيەت ئۈستازلىرى» دىن بولغان، دەيدۇ. دېمەك، تۈركىيلىك ئاتاقلىق تاتار ئالىمى

## تارىخ خەزىنىسىدە

ئەھمەد زەكى كۆرسىتىپ ئۆتكەندەك: «ئۇيغۇرلار تۈركلەر ئارىسىدا قوۋۋەتلىكەرەك، مەدەنىيەتلىرىمۇ يۇقىرىراق بولغانلىقتىن، ئۆزىنىڭ تىللىرى باشقا تۈركلەر ئۈچۈنمۇ ئەدەبىي تىل بولۇپ خىزمەت قىلغان.

- «ئۇيغۇر كلاسسىك ئەدەبىياتى تارىخىدىن تىزىم» دىن ▲ قەدىمكى ئۇيغۇرلار قوڭۇر (ساغۇچ) چاچلىق، قوي كۆزلۈك (ياكى كۆك كۆز) ئىدى. ھازىرقى ئۇيغۇرلار نۇرغۇن ئۆزگىرىپ كەتكەن.

▲ سىلەر ئەرەبچە، رۇسچە ئىسىملاردىن ئەمەس، قەدىمكى ئۇيغۇر ئىسىملىرىدىن قامىلە ياسىساڭلار ياخشى بولىدۇ. بۇ ئىسىملار كونا قوليازىلاردا بار. سىلەر ھازىر مەدەنىيەتتە ئارقىدا. بۇ دېگەنلىك ئەزەلدىن ئارقىدا ئىدىڭلار دېگەنلىك ئەمەس. ئۆز مەدەنىيىتىڭلارنى ئۆگىنىڭلار ساقلانغانلار، راۋاجلاندىرۇڭلار. يازغۇچىلار بۇ ساھەدە خىزمەت قىلىشى كېرەك. بولۇپمۇ دېھقانلارنى ئەينەن يېزىشى، كۆپلەپ يېزىشى كېرەك. سەۋەبى، ئۇلار مىللەتكە ھەقىقىي ۋەكىللىك قىلالايدۇ، ئۇلار ئاساسىي خەلق. بىر مىللەتكە خاس بولغان نۇرغۇن ئېسىل نەرسىلەر دېھقانلاردا ساقلانغان بولىدۇ. ئۇلارنىڭ ئۆزگىرىپ كېتىشى ئاستا بولىدۇ. ئۇلار يەرلىك ئادەت، يەرلىك تىل، مىللىي مەدەنىيەتكە ئامراق. مەن سىلەر ئۇيغۇرلارنىڭ ھازىرقى زامان تىللىرىدا يېزىلغان ئەسەرلىرىڭلارنى ئوقۇپ باقتىم. تىل ئادىتىڭلار، تىلدىكى مىللىي خۇسۇسىيەتلەردە ئۆزگىرىش كۆپ ئىكەن. سىلەر ئۆز تىللىڭلارنىڭ خۇسۇسىيىتى بويىچە جۈملە تۈزۈشۈڭلار كېرەك. - زوردۇن سابىر: «ياۋروپاغا سەپەر» دە بىر ياۋروپالىق

ئالىمنىڭ ئاپتورغا ئېيتقانلىرىدىن

▲ ئۇيغۇر دوستلۇرۇم ماڭا «پەنجىگاھ» مۇقامى ئېلىنغان لېنتىنى سوۋغا قىلىشتى. مەشرەپ مۇقاملىرىنى ئۇيغۇر مۇقامچىلىرى چەكسىز ئىجتىھات بىلەن يۈرەكنى ئۆرتەيدىغان ئاۋاز ئېقىملىرى بىلەن كۈيلەيدىكەن. ئۇلارنىڭ ئاق تېرەكلەرنىڭ ئاستىدا ئولتۇرۇپ ياڭراتقان بۇ باھاسىز سىمفونىيە سادالىرىغا تەڭكەش بولۇپ تۇغۇلغان گۈزەل



قەدىمكى زاماندا بۇ زېمىندا ھونلار، چوڭ ياۋچىلار، ساكلار، ئىقتالىتلار، چاڭلار، تۇبۇتلار، تۈركلەر، سىيانپىيلار، قىتانلار، جۇرجانلار، موڭغۇللار ياشىغان. بۇ مىللەتلەرنىڭ بەزىسى ئۆز دەۋرىدە كازامەت زورىيىپ، قۇدرەت تېپىپ جاھاننى سورتىغان. لېكىن ھازىرقى كۈندە بولسا بەزىسى كىچىكلەپ ئاجىزلاپ كەتتى، بەزىسى تارىخ سەھنىسىدىن پۈتۈنلەي يوقىلىپ كەتتى. ئۇيغۇرلار بولسا، تارىختىكى بوران - چاپقۇندا راۋاج تېپىپ زورىيىپ، شىنجاڭنىڭ ئاساسىي مىللىتىگە ئايلاندى. بۇنىڭ سىرى نېمە؟

▲ بۇرۇنقى قوچۇ ئۇيغۇرلىرى ئۆز دەۋرىدە تۇرپاندىلا سوغدى يېزىقى، قەدىمكى ئۇيغۇر يېزىقى، خەنزۇ يېزىقى، سۈرىيە يېزىقى، سانسكرىت يېزىقى، پارس يېزىقى، تۈرك يېزىقى ۋە تاڭغۇت يېزىقى بىلەن بۇددا دىنىغا، مانى دىنىغا، نىستورىئان دىنىغا، مەجۇسى دىنىغا ئائىت دىنى كىتابلارنى تاش مەتبەئەدە نەشر قىلالىغان. بۇنداق ئەھۋال ئۆز زامانىسىدا دۇنيادا كەم ئۇچراپتىكەن. بۇنىڭ سىرى نېمە؟

▲ بىرەر دەۋرنىڭ مەدەنىيەت جەۋھەرلىرىنى ئەكس ئەتتۈرۈپ بېرەلەيدىغان كاتتا مەدەنىيەت ئەربابلىرى يوق مىللەتنى ئىنتايىن مەدەنىيەتلىك مىللەت دەپ ئاتىماق تەس. شىنجاڭدىكى ھەرقايسى مىللەتلەر ئىچىدە ئۇيغۇر مىللىتىدىن يۈسۈپ خاس ھاجىپ، مەھمۇد قەشقەرى دېگەن ئىككى نەپەر كاتتا مەدەنىيەت ئەربابى چىققان. بۇنىڭ سىرى نېمە؟

▲ ئۇيغۇرلار ئىلگىرى-ئاخىرى بولۇپ شامان دىنىغا، مانى دىنىغا، مەجۇسى دىنىغا، بۇددا دىنىغا، ئاخىرىدا ئىسلام دىنىغا ئېتىقاد قىلغان. دۇنيادا دىن - ئەقىدىنى شۇنداق كۆپ تاللىغان مىللەت تولىمۇ ئاز تېپىلىدۇ. بۇنىڭ سىرى نېمە؟  
▲ ئۇيغۇرلار شىمالىي موڭغۇل قۇملۇقىدا ياشىغان چاغلىرىدا سان جەھەتتىن ئانچە كۆپ ئەمەس ئىدى. كېيىن ئۈچ يولغا بۆلۈنۈپ كۆچۈپ تېخىمۇ كىچىكلەپ كەتتى. ئەمما ئۇزۇن ئۆتمەي تارىمىدىكى بىرمۇنچە قەبىلە - ئەللەرنى ئاسسىمىلاتسىيە قىلدى. كېيىنكى ئۇزۇن تارىخىي جەرياندا خېلى كۆپ خەنزۇنى، موڭغۇلنى، قىتاننى ئاسسىمىلاتسىيە قىلدى. شۇنداق زور ئاسسىمىلاتسىيە قىلىش ئىقتىدارىدىكى سىر نېمە؟

▲ ئالتاي تىللىرى سىستېمىسىدىكى مىللەتلەرنىڭ ھەممىسىنىڭ تارىختىن قالغان ئېغىز ئەدەبىياتى بار، لېكىن ئۆز ئالدىغا سىستېما ھاسىل قىلالايدىغان نۇرغۇن ئەدەبىي مىراسى بار مىللەت پەقەت بىرلا ئۇيغۇر مىللىتى. بۇنىڭ سىرى نېمە؟  
▲ ئەرەبلەرنىڭ بىر ئالىمى ئۇيغۇرلارنىڭ تارىخىي ئەنئەنىسىنى مۇنداق ئوبرازلىق سۈرەتلىگەن: «ئۇ گويا تۆت تېمىنىڭ ھەممىسىدىن دېرىزە ئېچىلغان ئۆيگە، گۈللەرنىڭ رەڭ-پۇراق تۈرلىرىنى ئايرىپمۇ تۇرمايلا شىرنە يىغىدىغان ھەسەل ھەرىسىگە ئوخشايدۇ».

▲ ئۇيغۇرلارنىڭ ئېسىل ئەنئەنىلىرىنىڭ تارىختىكى ئەڭ پارلاق نەتىجىسى قاراخانىيلار سۈلتانلىقىنىڭ ۋۇجۇدقا كەلگەنلىكىدۇر. ئۇنىڭدىن كېيىن دېڭىز-ئوكيان قاتنىشى راۋاجلانغانلىقتىن، شىنجاڭنى ئارىلاپ ماڭىدىغان خەلقئارا سودا كارۋان يوللىرى بىكار بولدى. شۇنداق بولسىمۇ، ئۇيغۇرلار شۇكونا «يىپەك يولى» دا جاپاغا چىداپ قاتناپ يۈرۈپ، كەڭ دۇنيا بىلەن بولغان ئالاقىسىنى ساقلاپ كەلگەندى.

- مىڭچىبى، لۇلۇلۇ (موڭغۇل): «ئويلىنىش ئىچىدە

شېئىرلار كىشىلەرنى بىر-بىرىگە نەقەدەر دوست-ئاشىنا قىلىپ تۇرىدۇ. ھەرقەرىپىگە ئۇيغۇر رەسسامى غازى ئەھمەد سىزغان مەھمۇد قەشقەرىنىڭ رەسىمىگە ئۇزاق تىكىلدىم. ئۇيغۇر ئالىمىنىڭ بېشىدا ئۇيغۇرلارنىڭ سۆيۈملۈك شاپاق دوپپىسى، ئۇنىڭ كۆزلىرى ئىزدىنىشتىن ھېچقاچان تالمايدىغان ئادەملەرنىڭ كۆزلىرىگە ئوخشاش تازا ۋە روشەن. مەھمۇد قەشقەرى سۆزلەرنى يوقىلىپ كېتىشتىن ساقلاپ قالغان تەڭدىشى يوق ئۇلۇغ ئۇيغۇر ئالىمى. ئۇنىڭ داھىيانە شارائىتى بىلەن مىڭلىغان سۆزلەر ئەمدى مەڭگۈ تىرىك، ئۇ سۆزلەر ئازاق بۇلاقلىرىغا ئوخشاش قايناپ تۇرىدۇ. نەچچىلىگەن خەلقلەرنىڭ شائىرلىرىغا ئىلھام بېرىۋېرىدۇ. مەھمۇد قەشقەرىگە ئوخشاش دانىشمەن ئالىملار ئىنسانىيەت جەمئىيەت تارىخى ئۈچۈن ساناقلىقلا. مەھمۇد قەشقەرى خەلقلەرنىڭ سۆزلىرىنىلا ئەمەس، ئۇلارنىڭ يامبۇ، ئالتۇندەك ئېسىل ماقال-تەمسىللىرى ۋە رېئالىستىك روھقا باي شېئىرىيىتىنىمۇ ئەسىرلەر ئۈچۈن، تۈركىي (تىللىق) خەلقلەرنىڭ بەختى ئۈچۈن ساقلاپ قالغان. «تۈركىي تىللار دىۋانى» تۈركىي (تىللىق) خەلقلەرنىڭ جاھان مەدەنىيىتى خەزىنىسىگە قوشقان ئۆلمەس ئۇلۇغ تۆھپىلىرىنىڭ بىرىدۇر.

- ئىبراھىم غاپۇرۇف (ئۆزبېكىستان): «قەشقەردە»، تارىم ژۇرنىلى 1988. يىل 5. سان

▲ قەشقەرنىڭ تارىخى موسكۋانىڭ تارىخىدىن مىڭ يىللار ئۇزۇن. بىز رۇسلار ياكى سىلاۋيانلار موسكۋا شەھىرىنى بەرپا قىلىپ ئەمدىلا ئورمان ھاياتىمىزنى ئاخىرلاشتۇرۇپ، سىلاۋيان دۆلىتىنىڭ ئاساسىنى قۇرغان ۋاقتىمىزدا، ئۇيغۇرلار ئاللىقاچان شەھەرلىشىپ بولغان، شانلىق - يۇقىرى مەدەنىيەت ھاياتىدا ئىدى.

- ۋاسىلىيېف (رۇسىيە)  
▲ ئۇيغۇرلار قەدىمكى تۈركىي (تىللىق) خەلقلەر جۈملىسىدىن بولۇپلا قالماستىن، بەلكى قەدىمكى ۋاقتىلاردىن باشلاپلا تۈرك قەبىلىلىرى ئىچىدە باشلامچىلىق ئورۇنىنى ئىگىلىگەن ئەڭ قەدىمكى كۆپ سانلىق تۈركىي (تىللىق) خەلق ئىدى.

- ۋ. رادلوف (رۇسىيە)  
▲ ئۇيغۇرلار قەدىمكى ۋاقتىلاردا ئوتتۇرا ئاسىيادىكى يۇقىرى دەرىجىدە تەرەققىي قىلغان شەھەر ھاياتىنى باشتىن كەچۈرگەن، ئەڭ مەدەنىيەتلىك خەلق ئىدى.

- م. مالوف (رۇسىيە)  
▲ ئۇيغۇرلار ھازىرمۇ ياۋروپا ئىرقىغا مەنسۇپ، لېكىن ئازراق موڭغۇل ئىرقىنىڭ ئالامەتلىرى ئارىلىشىپ قالغان، بۇلار قەدىمدە تېخىمۇ روشەن ياۋروپا ئىرقلىق خەلق ئىدى. ھەتتا كۆكۈچ كۆزلۈك، سېرىق چاچلىق، ئاق يۈزلۈك، قاڭشارلىق ئىدى. ۋاقتىنىڭ ئۆتۈشى بىلەن ئۇلار موڭغۇل ئىرقى ۋە باشقا ھىندى، ياۋروپا خەلقلرى بىلەن ئارىلىشىش نەتىجىسىدە ۋە تۈرلۈك سەۋەب تۈپەيلىدىن بۈگۈنكىدەك ھالەتكە كەلگەن. خاتالاشمىسام، سىلەرنىڭ ئاراڭلاردا قەدىمكى بۇ ھالەتلەر ھازىرمۇ مەۋجۇدقۇ، دەيمەن؟

ۋاسىلى (رۇسىيە)  
▲ جۇڭگو، چەت ئەل ئالىملىرىنىڭ شىنجاڭ تارىخى ھەققىدىكى ئەسەرلىرىنى ئوقۇغاندا، ئۇيغۇرلار ئېسىل مىللەت دېگەن خۇلاسىگە كېلىشىڭىز تەبىئىي. شىنجاڭدا يۈز بەرگەن بەزى تارىخىي ھادىسىلەر گويا تېپىشماققا ئوخشايدۇ. مەسىلەن،



ئىلگىرىلەش» ، تارىم ژۇرنىلى 1988. يىلى 11. سان

▲ موڭغۇللار (چىڭگىزخان دەۋرىدە) ئۇيغۇر تىل-يېزىقىنى ئۆگىنىشى مەدەنىيەتنىڭ ئەڭ يۇقىرى پەللىسى دەپ قاراپ بۇ يېزىقنى ئۆگىنىشى ئۆزلىرىلا ئەمەس، ئوتتۇرا ئاسىيا ھەم ئىران خەلقلەرنىڭ ئۆگىنىشىمۇ تەشەببۇس قىلغان. ئىلخانلار دەۋرىدە ئۇيغۇر يېزىقى دۆلەت مەمۇرىي ئاپپاراتلىرىدا كەڭ كۆلەمدە قوللىنىلغانلىقى ئۈچۈن ئىرانلىق مەمۇرلارمۇ ئۇيغۇر تىلى ئۆگىنىشكە مەجبۇر بولغان. ھەتتا ئەينى دەۋرلەردە ئىلىم-پەن يۈكسەك دەرىجىدە تەرەققىي قىلغان خوراساندىمۇ قىرغىندىن ساق قالغان ئالىملار ۋە پۇقرالار ئۇيغۇر تىل-يېزىقىنى ئۆگەنگەن.

- جۈزۈپىنى (ئىران) ▲ ئۇيغۇرلارنىڭ مەدەنىيىتى دۇنيادا كەم ئۇچرايدىغان، كۆپ يولدىن، كۆپ تەرەپتىن، كۆپ قاتلامدىن كەلگەن چۆكتۈرمىلەرنىڭ جۇغلنىشىدىن ھاسىل بولغان مەدەنىيەت. بۇنىڭدا گۈزەل رەڭدار تەركىبلەر بار. بۇ، بىز ئۇيغۇرلارنىڭ پەخرى.

- «ئويلىنىش ئىچىدە ئىلگىرىلەش»، «تارىم» ژۇرنىلى 1988. يىلى 11. سان.

▲ ئۇيغۇرلارنىڭ زور بىر قىسمى باشقا تۈركىي (تىللىق) خەلقلەرگە قارىغاندا، بالدۇر ئولتۇراقلاشقان دېھقانچىلىق تۇرمۇشىغا كىردى ھەم ھەممىدىن بۇرۇن شاماننىم بىلەن ئالاقىسىنى ئۈزۈپ، ئالدى بىلەن مانى دىنىنى، كېيىنرەك بۇددا دىنىنى قوبۇل قىلدى. تۈركىي (تىللىق) خەلقلەر ئىچىدە بالدۇر يېزىق ئىجاد قىلىپ، جۇڭگو بىلەن ماۋراتۇننەھىر ئارىسىدىكى ئەڭ مەدەنىيەتلىك خەلققە ئايلاندى.

- ئا. يۈ. باكبۇرۇسكىي (رۇسىيە) ▲ «سىلەر ئۇيغۇرلار ئۇزۇن تارىخقا ئىگە مەدەنىيەتلىك خەلق ئىدىڭلار. تۈركىي تىلىدا سۆزلىشىدىغان خەلقلەر ئىچىدە ھەممىدىن بۇرۇن سىلەر يېزىقنى ئىجاد قىلغان. بۇ يېزىق نۇرغۇن تۈركىي (تىللىق) خەلقلەرگە ئورتاق يېزىق بوپقالغان. ھازىرقى موڭغۇل يېزىقىمۇ قەدىمكى ئۇيغۇر يېزىقى ئاساسىدا مەيدانغا كەلگەن. قەدىمكى زامانلاردا ئۇيغۇرلاردىن ئاجايىپ زور ئالىملار يېتىشكەن. چىڭگىزخان ۋە ئۇنىڭ ئەۋلادلىرى ھۆكۈمرانلىق قىلغان زامانلاردا، پۈتكۈل دۆلەت ئىشلىرىنى ئىدارە قىلىش ۋە ئىلىم-پەن ئۆگىتىش ئۇيغۇر ئالىملىرىنىڭ قولىدا ئىدى. تاتار خانلىرىمۇ ئۇيغۇر ئالىملىرىدىن كۆپ نەرسىلەرنى ئۆگەنگەن».

- ئابدۇرېھىم ئۆتكۈر: «ئىز» رومانى 47. بەت ▲ كىشىلەر ئېلىمىزنىڭ قەدىمكى زاماندا ئۆتكەن دېڭىزچىلىرىنى تىلغا ئالغاندا، ئالدى بىلەن مېڭ سۇلالىسى دەۋرى (1368 - 1644) دە ئۆتكەن، غەربىي ئوكيانغا يەتتە قېتىم سەپەر قىلغان خۇيزۇ دېڭىزچى جېڭ خېنى تىلغا ئېلىشىدۇ. ئەمەلىيەتتە ئۇنىڭدىن 130 يىل ئىلگىرى - يۈەن سۇلالىسى دەۋرى (1206 - 1368) دە ئۆتكەن ئۇيغۇر دېڭىزچىسى ئەلئوقمىش بولسا، ھىندى ئوكيانغا سەپەر قىلىپ زور ئاتاق قازانغانىدى. ئەلئوقمىش ئۇيغۇر تارىخىدىكى تۇنجى دېڭىزچى، شۇنداقلا جۇڭخۇا مىللەتلىرى تارىخىدىكى ئاتاقلىق شەخس بولۇپ ھېسابلىنىدۇ.

- ۋاڭ شياۋجېن: «ئۇيغۇر دېڭىزچىسى ئەلئوقمىش توغرىسىدا قىسسە»، «شىنجاڭ ياشلىرى» ژۇرنىلى 1987. يىلى 1. سان

▲ بىز ئۇيغۇرلار تارىختا شانۇ-شەۋكەتلىك ئىشلارنى قىلغان ئىقىل-پاراسەتلىك مىللەت بولغان بولساقمۇ، كېيىن جەبرۇ-زۇلۇم، قۇللۇق، ئاسارەت تۈپەيلىسى قالاق، نادان، قاششاق بىر مىللەتكە ئايلىنىپ قالغانىمىز. نادان مىللەتتە مەنىۋى ئىللەت كۆپ بولىدۇ. پۇلغا، مەنەپكە، خوتۇنغا ھېرىسلىق، خۇراپاتقا ئىشىنىش، يۇرتتازلىق، قەبىلىۋازلىق، ئاچكۆزلۈك، ئۆزغورۇرنى ساقلىماسلىق، ھەركىم ئۆز نەپسىگە چوغ تارتىپ، مىللەتنى ئويلىماسلىق - خۇلاسىگە كالا، نادانلىق، نادانلىق ۋە يەنە نادانلىق، مانا بۇلار ئۇزۇن يىللىق ئاسارەتنىڭ مىللەت روھىغا باسقان مەرەز تامغىسى.

- ئابدۇرېھىم ئۆتكۈر: «ئويغانغان زېمىن» رومانى 167. بەت. ▲ مەن ئۆمرۈمدە بۇنداق خۇشپىچىم، مېھرى ئىسسىق گۈزەل قىزنى كۆرمىگەنىدىم. ئۇنىڭ ئىنچىكە ئەگمە قاشلىرى، سەل سوزۇنچاق يۈزىگە ياراشقان چىمدىپ قويغاندەك بۇرنى، ياقۇتتەك قىزىرىپ تۇرغان نىپىز لەۋلىرى، كلاسسىك شائىرلىرىمىزنىڭ تىلى بىلەن ئېيتىلغاندەك، ئىلىپتەك تۈز سەۋرى قامىتى، سۈمبۈل چاچلىرى، ئۇنىڭ ئۈستىگە چىرايىدىكى مۇلايىملىق بىلەن ئۆزىگە ياراشقان بىرخىل سىپايلىق... ئىگەم ئاللا ئايال زاتىدا بولۇشقا تېگىشلىك گۈزەللىكنىڭ ھەممىسىنى مۇشۇ قىزغا بەرگەنمىكەن-ھە؟ ياكى قەدىمكى ئەجدادلىرىمىز بولغان كۈسەن ئۇيغۇرلىرىدىكى ئىرسىي گۈزەللىكنىڭ بۈگۈنكى ئۇيغۇر قىزلىرى سىماسىدا قايتا نامايان بولۇشىمىكەن؟

- ئابدۇرېھىم ئۆتكۈر: «ئويغانغان زېمىن» رومانى 228. بەت ▲ مەن قەشقەرنى تۇنجى زىيارەت قىلغىنىمغا ناھايىتى ئۇزۇن يىللار بوپتۇ. 50 يىلدىن كېيىن بۇ يەرگە كەلگىنىمدە كۆرگىنىم يېپىڭى قەشقەر بولدى. زامانغا لايىق بۇ شەھەردە زامانىۋى تۇرمۇشقا لايىقلاشقان جېمى نەرسە تېپىلىدىكەن ئەمما بىزنىڭ سېغىنىدىغىنىمىز قەشقەر شەھىرىنىڭ ئاۋۋالقىم ئەشۇ سېھرىي كۈچى ۋە مېنى قەدىناس، دەپ بىلىدىغان ئەشۇ ئۇيغۇرلاردۇر.

- گوننار ئالفېرىد ياررىك: «قەشقەرگە قايتا سەپەر» دىن ▲ - سىلەر ئۇيغۇرلار ئالەمنىڭ نەرىگە بارساڭلارمۇ چىرايىڭلاردىن بىرخىل سولغۇنلۇق چىقىپ تۇرىدۇ، ھەتتا چىرايلىق-پاكىز كىيىننىۋالساڭلارمۇ، - دېدى سۇلايمان ئەپەندى، - خۇددى ئالادىن زامانى ئاخىر بولىدىغانلىق ھەققىدە ۋەھىي كەلگەندەك سىلەردىكى ھەممە ئىشقا ئورۇنسىز غەم قىلىدىغان ئەنسىز خاراكتېر ھازىر بىر پۈتۈن مىللەت پىسخىكىسىغا سىڭىپ قاپتۇ. ئورۇنسىز دەرد-ئەلەم چىكىپ، غەم قىلىپ ياشىغان ئادەم دائىم كۈچلۈك دۈشمىنىنى بوينىغا مىندۈرۈۋالغان ئادەمگە ئوخشايدۇ. جەڭگىۋارلىقى، ئۈمىدۋارلىقى، جاسارەتنى سۇندۇرۇپ، ئادەمنى ئادىمىيلىك تەبىئىتىدىن ئايرىۋېتىدىغان بۇخىل يارىماس خاراكتېرنى ئۆزگەرتىمىسە ئادەم راۋاج تاپمايدۇ. قانچىلىك ئۆمۈر كۆرۈدىغانلىقىمىزنى ھېچكىم بىلمەيدۇ. شۇڭا، ئادەم دېگەن ئادەمدەك ياشىشى، ۋاقتىنى چىڭ تۇتۇپ، نۇرغۇن ئىشلارنى قىلىپ ئۆلگۈرۈشى، كېيىن ئۆز ئۆمرىگە پۇشايىمان قىلماسلىقى كېرەك.

- ئەختەم ئۆمەر: «بىراق قىرلاردىن ئانا بەرگە سالام» دىن ▲ دوستۇم، مەن يېقىندىن بۇيان نۇرغۇن نەرسىلەرنى كۆردۈم، نۇرغۇن ئىشلارنى ئويلىدۇم. ئەگەر زېمىن قويۇپ قارساڭ، ئادەملىرىمىزنىڭ روھى سۇنۇق، ئۇلار ھېچنەرسىگە



ھەتتا ھازىر ھايات ياشاۋاتقان، مىللى مەدەنىيىتىمىز ئۈچۈن تۆھپە يارىتىۋاتقان جاپاكەش شەخسلەرىمىزنى بىلىمىدۇ، ئۇنى بىلىمگەچكە، ئۆزىنىڭ تارىخىنى، ھازىرىنى چۈشەنمەيدۇ...

- ئەخەت تۇردى: « ئاي يامغۇرى » رومانى 426، 427-بەتلەر

▲ ئۇيغۇرلار مەركىزىي ئاسىيا ئىنسان تۈركۈملىرىدىن ھاسىل بولغان قەدىمكى مەدەنىيەتلىك مىللەتلەرنىڭ بىرى. ئۇلار تۈركىي تىل سىستېمىسىدىكى خەلقلەر ئىچىدە ئاق تەنلىك ۋە قىسمەن سېرىق تەنلىك ئىرقىلارنى بىرلەشتۈرگەن، يەرلىك يايلاق مەدەنىيىتى بىلەن بوستان مەدەنىيىتىنى بىرلەشتۈرگەن، يەرلىك تىجارەت بىلەن خەلقئارا «يىپەك يولى» سودا ئالاقىلىرىنى بىرلەشتۈرگەن، خەلق ئېغىز ئەدەبىياتى بىلەن يازما كلاسسىك ئەدەبىياتى بىرلەشتۈرگەن، كۆپ قېتىم سەلتەنەت سۈرگەن مەشئەلچى مىللەت بولغان.

- ئابدۇشۈكۈر مۇھەممەت شىمىن: « ئۇيغۇر مۇقام خەزىنىسى » 1-بەت

▲ مەن ئۇيغۇرمەن، ئۆز خەلقىمنى سۆيىمەن. ئۇنىڭ ماكان سەئىدە تۇرغان قىياپىتىنى كۆرۈش ئۈچۈن شەھەر-يېزىلار، سەھرا-جىلغىلارنى كەزدىم. ئۇنىڭ زامانىنىڭ داۋىنىدا تۇتقان ئوبرازىنى بىلىش ئۈچۈن قەدىم زاماندىن ھازىرغىچە ھەتتا كەلگۈسى يىللارغىچە ئۇنىڭ مەدەنىيەت تارىخىنى تەتقىق قىلدىم، مۇھاكىمىلەر يۈرگۈزدۈم. مەن بۇنى باشقىلارنىڭ بايقىۋېلىشى ئۈچۈن ئەمەس، بەلكى «ئاشىقنىڭ تەڭرى بىلەن قوشۇلۇشى» دەك، ئۆز سۈببىيىكىمنى خەلقىمنىڭ ماكان-زامان قاپلاپ تۇرغان ھەقىقىي قىياپىتى ئارقىلىق ئويىيىكتىپلەشتۈرۈش ئۈچۈن ئىزدەندىم. دەرد ۋە ھالاۋەتلىرىم ئەنە شۇ ئۆزلۈك ئاڭ بۇلىقىدىن فونتان بولۇپ چىققان! بۇ ماڭا پۈتۈن ھوزۇرى، ھەيكەلتىراشلىق زوقى ۋە مۇزىكا لەززىتى بولدى. ئەلۋەتتە، خەلقىمنىڭ ئالىيجاناب خىسەت ۋە مۇۋەپپەقىيەت ھېكمەتلىرىدىن سۆيۈنمەن، خۇددى ئاقىدىل سەبىيلەردەك ئاسمانغا تەلپىكىمنى ئېتىپ، ۋارقىراپ-سەكرىگۈم كېلىدۇ. نېمە چارە، خەلقىم ئۆزىنى چىرمىۋالغان ئىللەتلەردىن خالىي ئەمەس، ئۇ خۇددى ئافىنا ئىبادەتخانىسى ئالدىدا بەتھەيۋەت ئىلان ئوراپ ئالغان مويسىپىت راكۇكونغا ۋە ياكى ئايغ تەرىپى تاش بېلىققا ئايلىنغان قىزغا ئوخشاش ئۆز ئىللەتلىرى تەرىپىدىن مائالغان. بەلكى ناتوغرىدۇ، مېنىڭچە، «يىپەك يولى» خارابلاشقانلىق، بېكىنمە ئىگىلىك، گادايلىق ۋە نادانلىق تۈپەيلى ھاسىل بولغان مەنئوى ئىللەت خەلقىمىزدىكى پۈتكۈل ئاجىزلىق، ئوڭۇشسىزلىق ۋە كېلىشمەسلىكنىڭ يىلتىزىدىن ئىبارەت. قېلىن تارىخى چۆككە ھاسىل قىلغان، مېنىڭ، ئۇنىڭ، سېنىڭ ھەتتا ئاتا-ئانام، يېتەكچىم، قەلەمكەش ئۇستازىم، ساھىجامال دىلبىرىمنىڭ روھىيىتىدىن ئۇلارنىڭ ئوماق پەرزەنتلىرىنىڭ روھىيىتىگە «مايلىق قۇرت» دەك ئۆمىلەپ ئۆتۈپ تۇرغان بۇ ئىللەتنى كۆرمەسلىك - ماھىيەتتە ئۆز خەلقىگە قىلىنغان ۋاپاسىزلىق ئەمەسمۇ؟! - ئابدۇشۈكۈر مۇھەممەت شىمىن: «يىپەك يولىدىكى بىر چوڭ ئىللەت» تىن

توپلىغۇچى: تەلئەت ئابلەت (M1)

ئىشەنمەيدۇ، ھەممىگە گۇمان بىلەن قارايدۇ، ئەتىكى كۈندىن ئۈمىد ئۈزگەن، زوھى مېيىپا بۇنىڭ سەۋەبى نېمىدە؟ مېنىڭچە، بۇنىڭ سەۋەبى - تەربىيىمىزنىڭ يامانلىقىدا! بىز بالىلارنى كىچىك ۋاقتىدىن باشلاپلا مۇستەقىل پىكىر قىلماسلىققا، كۆڭلىدىكى گەپنى ئېيتماسلىققا، قارىغۇلارچە ئىتائەتچان بولۇشقا مەجبۇرلايمىز! ئەلشىر نەۋائىي تۆت ياش ۋاقتىدا ئاتىسىنىڭ ئالىم، ئۆلىما ۋە شائىر دوستلىرىنىڭ سۆھبىتىگە قاتناشقان، ئۇلارنىڭ ئىلىم-ئىرپان، ئەدەبىيات ۋە ھايات ھەققىدىكى پىكىرلىرىنى زېھىن قويۇپ ئاڭلىغان. بىز بولساقچۇ، بالىلىرىمىزنى ھەرگىزمۇ چوڭلار بار يەرلەرگە يولاتمايمىز، «چوڭلارنىڭ گېپىگە ئارىلاشما، ئەدەبىيىتىڭ بولىدۇ» دەپ كايىمىز. ھەممە نەرسىنى تەھقىقلەپ، چەكلەپ، ئاخىر بالىلىرىمىزنى مۇشتتەك ۋاقتىدىن تارتىپلا روھى زەئىپ، جۈرئەتسىز، ئىشەنچسىز قىلىپ قويىمىز. بۇنداق تەربىيە كۆرگەن بالا ھېچقاچان مۇستەقىل پىكىر قىلالمايدۇ. خۇشھاللىقنى ياكى خاپىلىقنى بىرەرسىگە پېتىنىپ ئېيتالمايدۇ، رەددىيە بېرىشتىن چۆچۈيدۇ! شۇنداق قىلىپ، دائىم بىرەرسىنىڭ بۇيرۇقىنى كۈتۈپ تۇرۇدىغان، بىراۋنىڭ ئەقلى بىلەن ئىش قىلىدىغان قۇلغا ئايلىنىدۇ. بىرنەچچە ئون يىلدىن بېرى مانا شۇنداق يارىماس تەربىيە ئۇسۇلى بىلەن روھى ئەبگا، پىكرى زەئىپ، ئەقلى ناغىس قۇللار تەربىيىلىنىپ ۋايىغا يەتتى. قانچىلىغان كىشىلەر ئەنە شۇنداق خىلمۇ خىل قورقۇش سەۋەبى بىلەن ئۆزلىرىنىڭ قىممەتلىك ئىززەت-ھۆرمىتىنى يوقىتىپ قويدى-ھە؟! بىزنىڭ نۇرغۇنلىغان كىشىلىرىمىز بالا چېغىدىنلا «خوش-خوش، خوپ-خوپ» دەپ تۇرۇدىغان ئادەتكە كۆنۈۋالغان. ئاتا-ئانىلارمۇ بالىلىرىنىڭ كىچىك چېغىدىنلا «خوپ، شۇنداق، ماقۇل» دېيىشنى تەلەپ قىلىدۇ. ئەشۇنداق دېيىشكە ئۇستا بالىلار ھەرخىل ياخشى باھا ۋە ئىنئاملارغا ئېرىشىدۇ. ۋەھالەنكى، ئاتا-ئانىلار قانداق ئەھۋاللاردا: «ياق»، «ئۇنداق ئەمەس» دېيىشكە بولىدىغانلىقىنى ياكى «ياق» دېيىشنىڭ لازىملىقىنى ئەزەلدىن كۆرسىتىپ بەرمەيدۇ. بۇنداق تەلىم-تەربىيىنىڭ غەيرىي-تەبىئىي يامان ئاقىۋىتىدە ھەرقانداق ئادەم بۇيرۇققا شەرتسىز ئىتائەت قىلىدىغان، بۇيرۇق بولسالا «ھە» دەپ ئىجرا قىلىشنى بىلىدىغان، مۇستەقىل كاللىسى يوق ماشىنا ئادەمگە ياكى ئىتائەتمەن قۇلغا ئايلىنىپ قالىدۇ. ۋەھالەنكى، ئاللاتائالا ھەرقانداق ئىنساننى ھۈر قىلىپ ياراتقان. ئاللاننىڭ ھۈر بەندىلىرىنى قۇلغا، روھىي مېيىپ كىشىلەرگە ئايلىاندۇرۇش ئىنتايىن چوڭ گۇناھ ئەمەسمۇ؟! ئۆزىنى پىكىر ھەم روھ جەھەتتىن ئازادە ھېس قىلمىغان ئادەم ھېچقاچان جىسمانىي جەھەتتىن ئازاد بولالمايدۇ!

ئاقنىياز، سەن قاراپ باق، بىزنىڭ بالىلىرىمىزنىڭ نەزەر دائىرىسى قانچىلىك؟ ئۇلارنىڭ رادىئونى ئاچسا ئاڭلايدىغىنى ناخشا، سەھنىگە قارسا، كۆرۈدىغىنى ئۇسسۇل! بىزنىڭ تەشۋىقاتىمىز ئەنە شۇ! شۇڭا ئەۋلادلىرىمىزنىڭ كاللىسىدا تەبىئىي ھالدا «ناخشا-ئۇسسۇل ماكانى» دېگەن ئۇقۇم پەيدا بولىدۇ ۋە ئۇلارنىڭ بىلىدىغىنى، قىزىقىدىغىنى شۇ بولۇۋاتىدۇ. ئۇلار بىزنىڭ ئالىملىرىمىزدىن، تارىخچىلىرىمىزدىن، يازغۇچى-شائىرلىرىمىزدىن، ھەرساھە مۇتەخەسسسلرىمىزدىن خەۋەرسىز! شۇڭا ئۇلاردا بۇ جەھەتتە ئىنتىلىش، قىزىقىش يوق! ئۇلار بىزنىڭ تارىختىكى ئۇلۇغ شەخسلرىمىزنى ئەمەس،



# شاھرۇھخان گۈلھىسۇن

(ھېكايە)

ئادىل يىلدىرىم



بۈيۈكتى... ئۇنى ياخشى كۆرۈمەن، ئۇنىڭدىن ئايرىلىپ قېلىشنى ھەرگىز خالىمايمەن. قاتتىق ئاچچىقىم كەلگەن بولسىمۇ، بوپتۇ! دەۋەتتىم، قارا ئاداش.

ئۇ شۇلارنى دەپ بولۇپ، شۈكەلەپ قالدى. ھىندىستان ئۇزۇن تارىخقا ئىگە، مەدەنىيەتلىك زېمىن. ئۇيەردە ھېلىمۇ خىلمۇ خىل دىنلار، خىلمۇ خىل مەدەنىيەتلەر ۋە خىلمۇ خىل مىللەتلەر ئارىلاش ياشىماقتا ھەم ئۆزئارا كەسكىن كۈرەش داۋاملاشماقتا. بىزلەرمۇ تارىخى ئۇزۇن، مەدەنىيەتلىك بىر مىللەت. بىزنىڭ زېمىنىمىزمۇ ھىندىستانغا ئوخشاش ھەرخىل دىن، مەدەنىيەتلەر ئۆزئارا ئۇچراشقان ۋە سىڭىشكەن زېمىن. ئەجدادلىرىمىزنىڭ «ھىندىستان» دەپ ئاتىلىدىغان جۇغراپىيىلىك دائىرىدىكى خەلقلەر بىلەن بولغان مەدەنىي، ھەربىي، سىياسىي ۋە باشقا تامانلاردىكى مۇناسىۋەتلىرى تارىختىن بۇيان بىر كۈنمۇ توختاپ قالمايىكەن. گاۋتاماسەددىغارد، يەنى ساكيامۇنى ساكلاردىن ئىكەن. ساكيامۇنى دېگىنىمۇ «ساكلارنىڭ ئەۋلىياسى» دېگەن گەپكەن. مەشھۇر ئۇيغۇر بۇددا دىنى ئالىمى كۇماراجىۋانىڭ ئاتىسىمۇ ھىندىستانلىقمىش...

كۆڭلۈم يېقىن بىر قىز ساۋاقدىشىم بولىدىغان، ئۇ ئۈشتۈمتۈت پەيدا بوپقالدى-دە، خىيالىمنى

شاھمۇراد ئىسىملىك ئاغىنەمنى خوتۇنى شاھرۇھخان دەپ چاقىرىدىغان بولۇۋاپتۇ. - بۇ نېمە دېگىنى ئەمدى؟ تارىخىمىزدىكى شاھرۇھ مىرزىغا ئوخشاشقىنىمۇ يا بۇ؟ - دېدىم. ئۇ يەرگە بىرنى تۈكۈرۈۋېتىپ:

- نەدىكىنى؟! ھىندىستان كىنو ئارتىسى شاھرۇھخانغا ئوخشاشقىنىكەن ئەمەسمۇ؟! - دېدى. - نېمە؟ بۇ... بۇ... نېمە دەيدۇ بۇ ئەمدى؟! - ھەيران قالدىم. ئاغىنەم ئۇلۇغ-كىچىك تىندى. ئۆزى غەمكىن ئىدى.

- خوتۇن، بۇ نېمە دېگىنىڭ؟ - دېسەم، ئەركىلەپ تۇرۇپ، - بوي-بەستىڭ، قاپقارا، يوغان كالا كۆزلىرىڭ، قارىلاقلىقنىڭ ۋە كالىپۇكلىرىڭنىڭ قېلىنلىقى بىلەن يۈز سۆڭەكلىرىڭنىڭ تومپىيىپ تۇرۇشلىرى... ئۆز ئەينى ھىندىستان كىنو چولپىنى شاھرۇھخانغا ئوخشايدۇ دەۋاتىدۇ، قارا؟!... خەپ... ئۇ مېنىڭ شاھرۇھخانغا ئوخشاپ قالغىنىمنى بىلگەندىن كېيىن، ماڭا تېخىمۇ ئامراق

## ئەدەبىيات گۈلزارى



بۆلمۈۋەتتى.

- ھە، نېمە خىيال قىلىۋاتىسەن، دون كىخوت!  
 - ئۇ مېنى ھەمىشە دون كىخوت دەۋالاتتى.  
 - ئەجەبمۇ ۋاقتىدا كەلدىڭ، - دېدىمەن ئۇنىڭغا قاراپ، - سىلەر، بولۇپمۇ سىلەر خوتۇن-قىزلار شەيتانغا ئەگەشكەندەك، ھىندىستان فىلىملىرىغا بېرىلىپ كېتىۋاتىسىلەر. ھېلىمۇ ياخشى ئۇلارنىڭ بۇددىست بوپقالغىنى! ناۋادا مۇسۇلمان بولغان بولسا ياكى ئوتتۇرىمىزدا ئىككى چوڭ دۆلەتنىڭ چېگرىسى مەۋجۇد بولمىغان بولسا... ئۇيغۇرلار بىر پۈتۈن مىللەت سۈپىتىدە، خۇددى بابۇر زامانىسىدىكى ئىككى-ئۈچ مىليون ئوتتۇرا ئاسىيالىقتەك ھىندىلارغا ئاسسىمىلاتسىيە بوپكېتەرگەن! سەن دەپ باقە، ۋاي دېگۈدەك نېمىسى بار ئۇلارنىڭ... مېنىڭچە، باردېسە گەندىنىڭ قورۇلۇپ قالغان ئاشقازىنى بىلەن رابىندىرانى تاگورنىڭ بومبۇر ساقلى بار شۇ! ساۋاقدىشم ھىندىستان فىلىملىرى توغرىسىدىكى گېپىمنى ئاڭلاپ، گۈلقەللىرى ئېچىلىپ كەتتى ھەمدە بۇلبۇلگويادەك سايرىۋەتتى: - قالتىس! بەك ئاجايىپ!! - دەۋەتتى ئۇ زوق-شوق بىلەن، - ئۇلارنىڭ ئايال ئارتىلىرىنىڭ ۋاي دېگۈچىلىكى يوق... ئەر ئارتىلىرى، بولۇپمۇ شاھرۇھخانزە... ئالامەت چولپان! ئېست... شاھرۇھخان بۇ يەرگە كېلىپ بىر-ئىككى مەيدان ئويۇن كۆرسەتكەن بولسا - ھە... ئۇنى بىر كۆرۈۋالسام! يە ھۆكۈمەت، يە بولمىسا فىلىم سودىگەرلىرى مۇشۇنداق ئەھمىيەتلىك ئىشنى قىلمايدىكەن ئەمەسمۇ؟! قاملاشمىغان بىر دۆلەتتە ياشاپ قاپتۇق دەيمەن... ئاھ، شاھرۇھخان... ھەقىقىي ئەركەك!...  
 چۆچۈپ كەتتىم. بۇ ئادەملەرگە، خۇسۇسەن بۇ قىز-خوتۇنلىرىمىزغا نېمە بالا تەگكەندۇ؟! بىر ئۈچۈمى مىكائىل جېكسون، ياننى، مارتىن... دېسە، بىر ئۈچۈمى ليۇدېخۇا، جۇرۇنفا... دەيدىكەن، يەنە بىر ئۈچۈمى ئۆزبېك شاھزاد ئانسامبىلىدىكى ئاۋازى ئىنچىكە چىقىدىغان ھېلىقى بودەك راشىدخالقنى «ۋاي» دېسە، بىر ئۈچۈمى تارقان، سەردار ئورتاچ، بارس مانچۇ، ئەدىب ئاقبايرام... قاتارلىقلارنى: «ۋاي ئانداقەي، ۋاي مانداقەي» دېيىشىپ تاسلا قالدىكەن بىنادىن ئۆزىنى تاشلىۋالغىلى. مانا ئەمدى خۇدانىڭ قۇدرىتى بىلەن شاھرۇھخان ئوتتۇرىغا چىقتى ۋە ئۇ ھەممىسىنى بېسىپ چۈشۈپ، بىرىنچىلىكىنى ئالدى.  
 - سەن دىنىمىزنىڭ گېپىنى قىلىسەن، تېخى!  
 - دېدى ئۇ يەنە، - بىلەمسەنكىن، «سەرگەردان»... مانا شۇ ئۆلمەس كىنو، دۇنياۋى كىنو دەل ھىندىستاننىڭ. ئۇنىڭ ئاپتورى خوجا ئەھمەد ئابباس مۇسۇلمان، رىتا رولىدىكى پاتىمە نەرگىسمۇ مۇسۇلمان... نېمە دەيسەن؟ «نۇرى» نى كۆرگەنغۇ؟ ھە... نۇرى ۋە ئۇنىڭ ئاشقى يۈسۈپ، بېشىر... ھەممىسى مۇسۇلمان. قارا، دون كىخوت، ھىندىستان دېگەن چوڭ زېمىن، تەخمىنەن 250مىليون مۇسۇلمان بار ئۇ يەردە.

مۇسۇلمانلارنىڭ ھەر كاتتا كىنو شىركەتلىرى بار. بەزىلەر شاھرۇھخاننىمۇ مۇسۇلمان، دەيدىكەن. مەن شۇنداق قارايمەن. مەسىلەن، شاھرۇھخان، ئامىرخان، سالمانخان دېگەن چولپانلارغا قارىغاندا، پۈتۈنلەي مۇسۇلمانلار قوللىنىدىغان ئىسىملار. ئۇلارمۇ مۇسۇلمان چىراي...  
 - مەن شاھرۇھخان دېگىنىنى راج كاپۇرنىڭ ئوغلى رۇسى كاپۇرنىڭ پۇشتى، دەپ ئاڭلىغانىدىم، قايسىسى راست؟ - دەپ سورىدۇم ئۇنى گەپكە سېلىپ. ئۇ، تۇرۇپ كېتىپ مۇنداق دېدى:  
 - بىز خەقنىڭ ھالىمىز مۇشۇ بولغاندىكىن، ئۇچۇرغا بوش. مەن بىر ئامال قىلىپ، قايسىسىنىڭ راستلىقىنى ئېنىقلاپ چىقىمەن.  
 - قانداق ئېنىقلايسەن؟  
 - ئىنتېرنېتقا مۇراجىئەت قىلىمەن.  
 مەن تېخىمۇ ھەيران قالدىم. بىراق ئۇنىڭ دېگەنلىرىگىمۇ سەل قارىغىلى بولمىغۇدەك. «سەرگەردان» نى كىم، قايسىسى ئۇيغۇر ياقىتىرمايدۇ؟ «نۇرى» نىچۇ؟ يەنە «كارۋان»، «بۇزۇلماس ۋەدە»، «گاچا قىز»... دېگەندەك ئوبدان كىنولارمۇ بار. مەنمۇ ئۇ كىنولارنى نەچچە-نەچچە قېتىم كۆرگەنمەن. نېمىلا دېگەنبىلەن ئەمەلىيەت بەربىر بىزنى «راست» دېگۈزۈۋېتىدۇ. نەچچە ئون يىلدىن بۇيان ھىندىستان فىلىملىرى ۋە كىنو چولپانلىرى بىزگە ئىزچىل تونۇشلۇق بوپكېلىۋاتىدۇ. بولۇپمۇ مۇشۇ VCD دېگەن نەرسە پەيدا بولغاندىن بېرى تېخىمۇ ئەۋج ئالدى. VCD پلاستىنكا سودىگەرلىرىمۇ بىزدىكى بۇ بوشلۇقنى، توغرىسى، ئېھتىياجنى چىڭ تۇتتى. ئۇلار مەلۇم جەھەتتىن ھىندىستان كىنولىرىنى تونۇشتۇرۇشتا بەك مۇھىم رول ئوينىدى. ئۆزىمىزنىڭ تۇتامغا چىققۇدەك بىر ئىجادىيىتىمىز، نادىر فىلىملىرىمىز بولمىغاچقا، ئاشۇ غىتىڭ-غىتىڭلارغا دۈم چۈشتۈك. ۋەھالەنكى، سەنئەتكە بولغان تونۇشىمىز ۋە ئېھتىياجىمىزمۇ چاغلىق ئىدى. شۇڭلاشقا، VCD پلاستىنكا دۇكانلىرى ئالدىدا توپ-توپ ئادەملەرنىڭ غىتى-غىتىڭىغا ھىجىيىپ قارىشىپ تۇرۇشقىنى تۇرۇشقان. دۇكانلاردا ھىندىستان فىلىملىرىنىڭ 50 - 60% نى ھەتتا 70 - 80% نى ئىگىلىگىنى ئىگىلىگەن. ئۇ پلاستىنكىلارنىڭ سېتىلىشى ۋە ئىجارىگە ئېلىنىشى، قىزىقتۇرۇشى مۇقەررەر تېز ھەم كۈچلۈك بولىدۇ. راست ئىكەن سەنئەتنىڭ دىن، مىللەت، دۆلەت، سىياسەت بىلەن ئالاقىسى بولمايدۇ دېگەن گەپ. چوڭلاردىن ئاڭلىغانىدىم: ئەينى چاغدا راج كاپۇرغا كۆيۈپ قالغان قىز-چوكانلار ئاز ئەمەسكەندۇق. پاتىمە نەرگىسكە ئاشىق بولغان ئەرلەرمۇ تولىكەنتۇق. ئۇلاردىن بەزىلىرى ھەتتا تېخى ھىندىستانغا سۆيگۈ مەكتۇبى ئەۋەتكەنكىن! ئۇنى-بۇنى دەيمىز، لېكىن يەنىلا ئاخىر زامان بولغاندا، جەددال چىقارمىش. ئۇ، مىڭ، تۈمەن خىل نەغمە-ناۋا بىلەن كېلەر-مىش. ئادەملەر ئۇنىڭ نەغمە-ناۋاسىنى ئاڭلاپ چىداپ تۇرالماي، سىرتقا يۈگرۈپ چىقارمىش ۋە جەددالغا يەم بولارمىش... دەيدىغان رىۋايەتتىكى ئەسكە ئالماي



تۇرالمايمىز. نە ئۈزۈپىلا! ئەلقىسە: ئۇلۇغلاردىن قالغان بىر گەپ بار: ھەربىر ئائىلىدە بىردىن دۇتار بولۇشى پەرھىز ئىمىش. جەددال چىققاندا دۇتار ئۈزلىكىدىن چېلىنىدىكەن-دە، جەددالنىڭ نەغمە-ناۋاسىنى بېسىپ چۈشىدىكەن. شۇنىڭ بىلەن دۇتار بار ئۆيىنىڭ ئىگىسى ساق قالىدىكەن. قالغانلىرى قۇتۇرغان جەددالغا يەم بولىدىكەن. . . . قوشنىمىزنىڭ تولۇقسىزدا ئوقۇيدىغان قىزى خەنزۇ تىلىنى راۋۇرۇس بىر ئۆگەنمەكچى بولغان بولۇپ، ئاتا-ئانىسىنىڭ ئىرادىسى بويىچە بىر ئايال، بىر ئەر ئىككى خەنزۇنى تۇتۇق ئاتا، تۇتۇق ئانا قىلىۋالغانىدى. ئۇنىڭ ئاغزىدىن جۇشۇڭچى، ۋەن زىلياڭ، لىيۇدېخۇا، جۇرۇنفا، چېڭ لۇڭ. . . دېگەننىلا ئاڭلايتتۇق. توۋا قىلدىم. . . يېقىندىن بۇيان ئۇ مەستانە بوپقالغاندەك: «شاھرۇھخان، ئاھ. . . شاھرۇھخان» دەيدىغانلا بوپقاپتۇ. بۇ ئەمدى ھىندىستان «مەدەنىيىتى» بىلەن جۇڭگو «مەدەنىيىتى» نىڭ رىقابىتىمۇ؟ ئەجەبىي چولپانلارغا ھەۋەس قىلىدىغانلار نېمىدېگەن كۆپ. ئۇلارنىڭ ھەممىسى دېگۈدەك قىز-چوكانلار ئىكەن، تېخى. بۇ ياكى جەددالنىڭ نەغمىسىمۇ؟ . . . نېمىلا بولسا بولسۇن، مەن قىز-چوكانلارنى كۈنلەپ قېلىۋاتىمەن. . . ئەرلەرمۇ شۇنداق بولسۇنمۇ يا؟ ئەرلەردىمۇ مادونا. . . دېگەنلەرنى كۆرگەنمەن. ئۇلارغا كېرەك بولسا، ئايال چولپانلار دېگەن مىخ-مىخ! مەسىلەن، «چالاقۇشى» فىلىمىدە پەرىدەنىڭ رولىنى ئالغان ئايدىن شېنپەر، ئۆزى چىرايلىق، ئوماق. . .

- نېمانچىۋالا قىلىسەن ئۇ قارا پاقىغا!؟ - دېدىم بىر كۈنى. ئۇ ئالايدى:

- نېمە دەۋاتىسەن؟ ھىندىستان دېگەن يىلدا بىرەر مىڭ كىنۇنى ئىشلىۋېتىدىغان دۆلەت. ھوللىۋودمۇ ئۇنىڭغا تەڭلىشەلمەيدۇ! ئەنە شۇنداق سەنئەت دۆلىتىنىڭ، كىنو پادىشاھلىقىنىڭ سەھنىسىنى تىرتىتىدىغانلار شاھرۇھخانلار ئەمەسمۇ؟! -

- يەنە شۇ شاھرۇھخان، - دېدىم غۇدۇراپ، - ھەي جىن! ئۇرۇق-تۇغقىنىڭنى. . . ئاددىيسى، ئۆزىمىزدىكىلەرنى بىلمەسەن سەن؟ مەسىلەن، ئۆمەر جان ئالىم، ئەسقەر رېقىپ، مەۋلان نىياز. . . - ئوھۇش-تە. . . كىم بارىدى شاھرۇھخاندەك! - ئۇ بۇرۇن - تۇمشۇقنى ئۇچلىدى، - ئۇيغۇر دېگەننىڭ سەنئىتى پۈتۈنلەي كىرىزىسقا قالغان سەنئەت. ھەممە ساھەسىدە ۋاي دېگۈدەك نامايەندە يوق. ياكى تۇتسا سېپى، چاقىرسا ئېتى باردىن بىرسىمۇ يوق. بەزىلىرى بار تېخى، ئۇيغۇرچە. . . دەپ ئاھاڭى شالغۇت، تېكىستىنى يات تىلدا توۋلايدىغانلار. ئۇنى-بۇنى دەيسەن. . . ۋايىيەي. . . قوۋۇرغام. . . ئۆمەر جىنىكام دۇتار چېلىشتىن باشقىنى بىلمەيدۇ. ئەسقەر رېقىپقۇ چىرايلىق، مانچىستىر دوپپىنى كىيدۈرۈپ، ئازراق گىرىم قىلسا، ئەخمەتجان قاسىمى دېگەن ئادەمگە ئوخشاپ قالىدىكەن. مەۋلان بولسا سەكرەشتىن باشقىنى بىلمەيدۇ. . .

- سېنىڭ ماختىغان شاھرۇھخان دېگىنىڭ سەكرەمدۇ؟ - ئۇنىڭ گەپلىرى مېنى ئويلاندۇردى ھەمدە كۈلگۈمنى كەلتۈردى. بىراق ئاچچىقىم ھەممىنى بېسىپ چۈشتى. شۇنىڭ بىلەن: «شاھرۇھخان دېگەن قارا ئەبلەخ ئۆلسۇن!» دەۋەتتىم ئاچچىقىمنى باسالماي. ئويلانغان يەردىن ئۇ بەك خاپا بوپكەتتى ۋە ياقامغا ئېسىلدى:

- شاھرۇھخان ئۈمىچىڭنى ئۆرۈۋەتكەنمىدى! نەرىڭگە تاقاشتى! - مەن ھەقىقەتەن ئامالسىز قالدىم. ئۇنىڭ ئائىلىسىدىكىلەر ئۇۋىسى بۇزۇلغان قارا چۈمۈلىدەك يوپۇرۇلۇپ چىقىشتى. ئاكىسى تېخى ئوقۇشماستىن تاس قالدى ماڭا مۇشت ئاتقىلى. ئادەم ئولاشتى. . . ئاخىرى ئەھۋال ئېنىقلانغاندىن كېيىن، ئۇلار: «سارالڭ نېمىكەن سەن! كىچىك قىز بالا بىلەن قېرىشىپ نېمە قىلاتتىڭ!؟!» دېيىشتى. كىچىكىمىش. . . قايقارا بىر ئىرىكشىگە مەستانە بوپقالغان قىز بالىمۇ كىچىكىمىش.

- ئۇ تېخى. . . شاھرۇھخان رولدا، ناخشىدا ۋە زامانىۋى ھىندىستان دىسكوسىدا بار، ھەممىسىدە بار! ئۇيغۇرۇڭدا كىم شۇنداق قىلالايدۇ؟! دەۋاتىدۇ. قاراڭلار، ئەجىبا، بىزدە ئۇنداقلار يوقمىكەن! - دېدىم. كۆپچىلىك مېنى يەنىمۇ بەك ئەيىبلەپ كېتىشتى. «ماز»، «يولسىز». . . ئاچچىسى. . . كۆكچى دېيىشتى. . . دېمىسىمۇ، مەن ئارتۇقچە ئىشلارغا ئارىلاشقان دەك تۈرمىەن. ئۇ قىز بالا يىغلاپ تۇرۇۋالدى. كۆپچىلىك ماڭا كايىشتىن توختىمىدى. ئىشىم يوق ئادەممۇ مەن، نېمە قىلىمەن جەددالنىڭ نەغمە-ناۋاسىغا مەست بولغانلارغا گەپ قىلىپ؟ مەن يا دۇتار بولمىسام. . . ئاخىرى، كۆپچىلىكىڭنى دېگىنى بويىچە:

- خاپا بولما سىڭلىم، مەن خاتالىشىپتەمەن. . . بولدى، شاھرۇھخان ئۆلمىسۇن! ئاللادىن ئۇنىڭغا ئۇزۇن ئۆمۈر تىلەيلى! - دېدىم. خۇدانىڭ كارامىتى بىلەن ئۇ قىز بالا كۈلدى ۋە مېنى ئەپۈ قىلدى. ھەممە ئادەم كۈلدى. سۇبھانە ئاللا! بۇ گەپنىڭ بۇنچىلىك قۇدرىتى بارلىقىنى ئويلاپ باقماپتىكەنمەن.

ھازىر ئۇيغۇر جەمئىيىتى نەق جەددالنىڭ نەغمە-ناۋاسىغا دۇچ كەپتۇ. ئەشۇ جەددالنىڭ مىڭ، تۈمەن خىل نەغمە-نەۋاسىنىڭ بىرى، دەل ھىندىستان كىنو فىلىملىرى ھەم شاھرۇھخان كەبىي چولپانلىرى ئىكەن. ئۆيلىرىمىزدە مىڭ، تۈمەن خىل نەغمە-ناۋانى بېسىپ چۈشىدىغان دۇتار يوقمۇ، نېمە. . . ھىندىستان سەنئەتكارلىرىغا ھەۋەس قىلىش - چوقۇنۇش باسقۇچىغا بېرىپ قاپتۇ. جەمئىيەتلەشكەن ئىجتىمائىي ھادىسە بولۇپ شەكىللىنىپتۇ. نەگىلا قارىساڭ ئۇ چولپانلارنىڭ چوڭايتىلغان سۈرىتى. ھەتتا توي باغاقلىرىمىزغىمۇ بۆسۈپ كىرىپ جاي ئالدى. نەگە بارساڭ، ھىندىستان كىنو ناخشىلىرى قولاقلىرىغا سىڭىپ كەتتى. بۇ ھۆكۈمەت ئەللىك نەچچە يىلدىن بېرى توختىماي يۈرگۈزۈۋاتقان تەشۋىقاتلاردىن قالسىلا ئىككىنچى تەشۋىقات بوپقاپتۇ. ئۇچرىغانلىكى بىر قىزدىن سورىساڭ، شاھرۇھخان،



مال-مۈلۈكلەر ئولجا ئېلىنماقتا. . . بابۇرشاھ ھىندىستاننى ئەل قىلىپ ، بابۇرشاھ ئىمپېرىيىسىنىڭ تەختىگە ئولتۇرماقتا. تېخىمۇ ئۇزاقتا. . . بىر خەلق ھىندىستانغا كۆچۈپ كىرىپ ، يەرلىكلەرنى قوغلىماقتا. . . شۇنىڭ بىلەن يەرلىكلەرنىڭ مەدەنىيىتى ، جۈملىدىن سەنئىتى ھىندى ئوكيانغا چۆكتۈرۈلمەكتە. . . جەددال قۇتۇرماقتا. مىڭ ، تۈمەن خىل نەغمە-ناۋا. . . دۇتارنىڭ بىر تارىسى ئۈزۈك ، ساق قالغان يەنە بىرتال تارىسى ئاجىز بىرخىل ئاۋاز چىقارماقتا. . .

بىر ئاغىنەنىڭ سىڭلىسىنى تېلېۋىزور ئالدىدىن قوپماي ، ھىندىستان VCD فىلىملىرىنى كۆرۈدىغان بولۇپتۇ. . . ئانداق-مانداق. . . دېگەن گەپنى ئاڭلىغاندىم. ئاغىنەم ئىككەيلەن بىر ئىش بىلەن ئۇلارنىڭ سىڭلىسى بار ئەشۇ چوڭ ئۆيگە باردۇق.

- قارا ، سىڭلىم مۇشۇنداق ئۆتۈۋەرسە يە ئېلىشىپ قالىدۇ ، ياكى بولمىسا بىرەرسى بىلەن بىللە ھىندىستانغا قاچىدۇ! - دېدى ئاغىنەم. ئېنىقكى ، بۇ ، ئۇنىڭ ئاچچىقىدا دېگەن گەپنى ئىدى. دەر ھەقىقەت ، ئۇ قىز بالا مەلۇم بىر فىلىمنى ئىشتىياق بىلەن كۆرۈپ ئولتۇراتتى ، قۇلىقىغا گەپ كىرمەيتتى. تامغا مىق قاقساقمۇ ئاڭلىمايدىغاندەك قىلاتتى. . . مەنمۇ ئولتۇرۇپ ، ئۇ فىلىمنى بىرەردەم كۆردۈم. يەنىلا شۇ ھەممە ئۇيغۇرغا ياد بوپكەتكەن ، ئەمما ئۇيغۇرلارنى قاندۇرالمىۋاتقان تونۇش ، قېلىپلىشىپ كەتكەن ۋەقەلەر. . . فىلىم - جانلىق تۇرمۇشتىن يىراق بولغان ، رومانىك ، دەبدەبىلىك ۋە ئاددىي ئىنسان ئاغزىدىن ئاڭلىغىلى بولمايدىغان تەسىرلىك ، ھەيۋەتلىك سۆز-ئىبارىلەر بىلەن تولۇپ كەتكەندى. ئىش-پىراق ، مەستانىلىق ، مۇھەببەت-نەپرەت ، مەردلىك-مەردانىلىق ، ئەدلى-ئادالەت ، ھەق-ناھەق ، ئەدەب-ئەخلاق ، باتۇرلۇق ، قىساسخورلۇق ، ياسالماقلىق - تەسادىپى توغرا كەپقېلىش . . . قاتارلىق قېلىپلاشقان ، كۆنرىغان ۋەقەلىكلەر ئازراقمۇ ئىسلاھ قىلىنماستىن تىزىلىپ كەتكەندى. ئاساسلىقى ، يەنىلا مۇھەببەت ئىدى. . . بۇ ۋەقەلىكلەر ئوتتۇرا ئەسىر ئىسلام ئەدەبىياتىدىكى ، جۈملىدىن ئۇيغۇر ئەدەبىياتىدىكى نامايەندىلەر ئەمەسمۇ؟! شۇنىڭ بىلەن ھىندىستان كىنوچىلىقىنىڭ بۈگۈنكى جۇشقۇن ناخشا-مۇزىكا ، ئۈسسۈلىنى ۋە شاھرۇھخاندەك چولپانلارنى گەۋدىلەندۈرۈشنى كۆزلىگەنلىكى ئۈچۈن «سەرگەردان» كىنوسى ئىشلەنگەن دەۋردىكىدىن خېلى چېكىنىش بولغانلىقىنى ھېس قىلىش بىلەن بىرگە ، خىياللىرىم مېنى داپ داراڭلىغان ، ئېشەك ھاڭرىغان ئۆتمۈشلەر تەرەپكە ئەكەتكەنلىكىنى تۇيماي قاپتىمەن. نېمە-نېمىلەرنى خىيال قىلىدىمكىن. . . تۈيۈقسىز بىرخىل ئۇچار جىسىم غارقىرىغىنىچە قۇلاق تۈۋىمىدىن ئۆتۈپ كەتتى ۋە ئېسىمنى يىغىقۇچە ئەيتاۋۇر باشقۇرۇلىدىغان بومبىمىكىن ، دەھشەتلىك ئاۋاز چىقىرىپ ، پارتلاپ كەتتى. بىر يەرلەردە: «يا ئاللا» ،

ئامىرخان ، سالمانخان. . . دېگەن ھەيۋەت ئىسىملارنى ئاڭلىيالايسەن. ئۇيغۇر خوتۇن-قىزلىرىمۇ ئەجەب غەلىتە؛ مەمەتخان ، تۆمۈرخان ، يولۋاسخان. . . دېگەن ئىسمى بارلارنى كۆرسە ياكى ئاڭلىسا: «قانداق ئىسىم ئۇ؟! توۋا. . . ئەجەب مەتۇ» دەپ كۈلۈشىدۇيۇ ، ھىندىستان سەنئەتكارلىرىنىڭ ھەممىسى «خان» دېيىلسىمۇ ئەجەبلەنمەيدۇ. ئەمەلىيەتتە ، ھىندىستان ، پاكىستان ، ئافغانىستان ، ئىران تەرەپلەردىكىلەرنىڭ ھەممىسى ئەجدادلىرىمىز سەلتەنتىدىن مىراس قالغان «خان» ئىبارىسىگە ۋارىسلىق قىلغانىدى ئەمەسمۇ؟! . . . سۇلتان مەھمۇد غەزنەۋىي ئىچى پۇشۇپ قالسىلا ھىندىستانغا قوشۇن تارتىپ كىرەتتىكەن ۋە قاراقۇيۇندەك تۇپتاراس قىلىۋېتىپ قايتىپ چىقاتتىكەن. بابۇر ھىندىستانغا كىرگەندە تەخمىنەن ئىككى-ئۈچ مىليون ئوتتۇرا ئاسىيالىق ئەجدادلىرىمىز ئۇنىڭغا ئەگىشىپ ھىندىستانغا كىرگەنكىن. نەچچە مىڭ يىللارنىڭ گېپىنى قىلغاندىمۇ زور بىر تۈركۈم ئەجدادلىرىمىز تارىم ۋادىسىدىن ھىندىستانغا كىرىپ ، يەرلىك ئاھالە دەپ ئاتالغان پاكىر ، دىقماق ، قاپقارا ، پاناق ۋە كىچىك كۆزلۈك ، بۇدەرە چاچلىق دېراۋىدلارنى ھىندىستاننىڭ ئەڭ شىمالىغا قوغلىۋېتىپ ، ئۆزلىرى شۇ زېمىنلارغا ولتۇراقلاشقانىكەن. ئۇلار باشقا خەلقلەر بىلەن ئۈزۈن مۇددەت ئارىلاشقاندىن كېيىن ، ھىندىستاننىڭ ئەڭ دەسلەپكى يەرلىك ئاھالىسى دەپ ئاتالغانكىن ھەمدە كېيىنكى ھىندىستان مەدەنىيىتىنى بەرپا قىلغۇچىلار بوپقالغانكىن. بۇ قىز-خوتۇنلارنىڭ ۋاي شاھرۇھخان. . . دېيىشىلىرىگە قارىغاندا ، شاھرۇھخان يە ئاشۇلارنىڭ پۇشتىدىنمىدۇ؟ رىشتە ئۈزۈلمەيدۇ ئەمەسمۇ. . .

مەھەللىمىز ئىمامنىڭ كىچىك قىزى ئۆز ھۇجرىسىغا شاھرۇھخاننىڭ چوڭايىتىلغان سۈرىتىنى چاپلىۋېلىپ ، ئەتىگىنى-ئاخشىمى تەلمۈرۈپ قاراپ ئولتۇرۇدىغان ، تاماق يەۋېتىپمۇ شۇ سۈرەتكىلا قارايدىغان بولۇۋالغاندىن كېيىن ، ئىمامئاخۇنۇم چىداپ تۇرالماي: «سەن ئائىلىمىزگە رەھبەننىيەتنى ئەكىرمەكچىمۇ» دېسە ، قىزى: «جېنىم دادا ، بۇ دېگەن سەنئەت!» دەپ جاۋاب بېرىپتۇ. غەزەپلەنگەن ئىمامئاخۇنۇم: «دەرھال كۆزۈمدىن يوقات! ھۇ. . . ئىمانسىز. . . يەھۇدىي-ناساراغا ، بۇددىست - مۇشرىكقا ئوخشاش ئىش قىلساڭ ، بۇنىڭغا تاقەت قىلالمايمەن!» دەپ قويۇپتىكەن ، ھېلىقى مەستانە قىز: «ئۆلىۋالسىمەن» دەپ تاس قاپتۇ راستتىن ئۆلىۋالغىلى؟! بۇرنى-قۇلىقىغىچە تويغان ئىمامئاخۇنۇم: «بولدى قىزىم ، رەنجىمە! سەن ئۆلۈۋالمايدىغانلا ئىش بولسا ، مەيلى ، ئىختىيارىڭ بالام. . . ئاشۇ قاپقارا ئادەمنىڭ سۈرىتىنى تېمىڭغا چاپلىۋال. . . خۇدايىم. . . قىزىم ئۆلمىگىن ، ساڭا بەك چىرايلىق كۆرۈنگەن ئاشۇ ئادەممۇ ئۆلمىسە. . . ئۇن!» دېيىشكە مەجبۇر بوپتۇ. ئۆيىدىكى باشقىلار قارىسا ، بۇ چاغدا ھېلىقى قىز كۈلۈۋاتقۇدەك. . . خىياللىرىم قاناتلىناتتى. سۇلتان مەھمۇد غەزنەۋىي ھىندىستانغا قوشۇن تارتماقتا.



« ۋايجان-ۋايىيە » دېگەنگە ئوخشاش ئۇيغۇرچە ئاۋازلار ئاڭلانغاندەك قىلىپ قالدى. . . مەن يەنە نېمىلەرنى ئويلاي. . . ئېسىمگە كەلدىم. ئەمەلىيەتتە جەددالنىڭ نەغمە-ناۋاسى ئاڭلىنىۋاتقانلىقىم. فىلىم داۋاملىشىۋاتاتتى. قارىلاق بىر ئەر بىلەن قارىلاق بىر ئايال بىر-بىرىنىڭ كاسا ۋە سۆڭەكچىلىرىنى ئۆزئارا سوقۇشتۇرۇپ، ئۇسسۇل ئويناپ، ناخشا ئېيتىۋاتاتتى. ئۇ ئىككىسىنىڭ ئۆچۈرسىدە بىرەر يۈزچە ھىندى خۇددى ئافرىقىدىكى ئىپتىدائىي قەبىلە كىشىلىرىدەك، خۇددى بىراھما موللىسىدەك، خۇددى دېسنى شىركىتى ئىشلىگەن كارتون فىلىملاردىكى ئۇسسۇلغا چۈشكەن ھاشاراتلاردەك بىرخىل قىلىقلارنى قىلىپ يۈرەتتى. ۋاي-ۋوي. . . بىزنىڭ ئەدەبىيات-سەنئەتكە بولغان تەلپىمىز نېمىدېگەن ئاددىي ھەم تۆۋەن-ھە؟! ئېيتسا، ئوينىسا. . . يىغلىسا، كۈلسە. . . سۆيسە، تەلمۈرۈپ قاراشسا. . . ئەسكى بىلەن ياخشى سەت-چىرايلىق قىلىپ تىزىپ قويۇلسا. . . ھەيۋەت بىرسى «دوشت-دوشت» ئاۋاز چىقىرىپ ئىككىلا چۆرگىلىسە، بەش-ئون بۇرۇتلۇق، قاپقارا «ئەسكى» ئادەم تەرەپ-تەرەپكە موللاق ئېتىپ، يىقىلسا. . . يەنە شۇنىڭغا ئوخشاش بىر ئىشلار بولسىلا بولدى-دە! كاللام قوداڭشىپ قالغاندەك بولدى. . . سىڭلىچىقىم. . . ئاۋۇ قوڭغىنى تولغاپ، غەيرىي قىلىقلارنى قىلىپ يۈرگىنى ھېلىقى شىھەر ۋەھخان دېگىنى شۇمۇ؟

- شۇ! ئالامەت ئارتىس. . . ئۇ، گويىاھايان ۋە پەخىرلىنىش تۇيغۇسىدا جاۋاپ بەردى. دەل شۇ چاغدا يەنە بىر ئاھاڭدىكى ھەسرەتلىك ناخشا باشلاندى. فىلىمدىكى شىھەر ۋەھخان يىغلىۋىدى، بۇ قىز بالىمۇ مىشىلداپ يىغلىۋەتتى. - ئۇ كىم؟ - دەپ سورىدۇم مەن قەستەنگە. - بىلمەمسىز؟! . . . توۋا. . . رەسمىي جاھاننىڭ كەينىدە قاپسىز، ئاكا. . . شىھەر ۋەھخان! ئاڭلىدىڭىزمۇ؟! ئاڭلاۋاتامسىز. ئاھ. . . شىھەر ۋەھخان. . . ھىندىستان كىنو پىرى، ئەڭ داڭلىق يۇلتۇزى، ھەقىقىي سەنئەتكار! ئۇ بۇ يىل 36 ياشقا كىردى، خوتۇن-بالىسى بار. . . مەن ئۇنىڭغا چوقۇنمەن!

- ھاي. . . بىلىپ سۆزلە، سىڭلىم. . . چوقۇنۇش دېگەن بىر ئاللاغا بولىدۇ! خۇددى «قۇرئان كەرىم» دىكى ئايەتتەك ئىش بوپقالمىسۇن. . . مۇسا ئەلەيھىسسالام بەنى ئىسرائىل قەۋمىنى يېتەكلەپ كېتىۋاتاتتى. ئۇلارغا بۇتقا سەجدە قىلىۋاتقان بىر قەۋم يولۇقتى. بۇنى كۆرگەن بەنى ئىسرائىل، مۇسادىن ئەشۇلارنىڭكىگە ئوخشاش بۇت ئورنىتىپ بېرىشنى تەلەپ قىلدى. مۇسا ھەم ھەيرانلىق، ھەم غەزەپ ئىچىدە ئۇلارغا: سەجدە قىلىشقا ئەڭ لايىق زات پەقەت ئالەملەرنىڭ پەرۋەردىگارى ئاللادۇر، ئۇ كۇپايدۇر. . . دېدى. سىڭلىم، كاللاڭنى چايقىۋەتكىن، ئويغانغىن!

ئۇ، بېشىنى سىلكىپ تۇرۇپ: - ۋايجانەي. . . بۇرۇتقىلارنىڭ رىۋايىتىنى سۆزلىمەڭ! ھازىر دېگەن قايۋاخ؟ زامانغا، دەۋرگە

ماسلىشالماي قاپسىز جۇمۇ، ئاكا! - دېدى. گېپىم ئۇنىڭ ئۇ قولىقىدىن كىرىپ، بۇ قولىقىدىن چىقىپ كەتكەندى. ھەي، بۇ ھەرگىز ئاددىي بىر ئىش ئەمەس، جۇمۇ! . . . شىھەر ۋەھخان دېگىنى بىرسىنى بىر تېپىپلا بەش-ئون مېتىر يىراققا دۈم ياتقۇزۇپ قويۇۋىدى، ئۇ، خۇشھاللىقىدا چاۋاك چېلىپ، قاھ-قاھلاپ كۈلۈۋەتتى. . . بۇ چاغدىكى ئۇنىڭدا بار بولغان ئىخلاس ۋە زېھنىنى ناماز ئۆتەۋاتقان مۇمىن ئابدىتىنمۇ تاپقىلى بولمايتتى. بىر دەمدىلا ئاغىيەنىڭ ئايالى كىرىپ كەلدى-دە:

- ئاۋۇنى ئۇرغان كىم؟ - دەپ سورىدى قىزغىنلىق بىلەن. سىڭلىچىقىمىز: «كىم بولاتتى؟ شىھەر ۋەھخان ئۇرىدۇ-دە، ئەلۋەتتە!» دېگەندىن كېيىن ئاغىيەنىڭ ئايالى:

- ئۇ، ئۇنچىلىك ئىشنى ئەلۋەتتە قىلىدۇ-دە! ھەقىقىي ئەركەك! - دېمەسمۇ، غۇژزىدە ئاچچىقىم كەلدى:

- بۇ ھۆكۈمەتمۇ بولمايدىكەن. . . تۈركىيە، ئىران. . . ۋە غەربنىڭ فىلىملىرىنى چەكلەپ تۇرۇدىكەن، ئەكسىچە، ھىندىستان، پاكىستاننىڭ ئاتالمىش سەنئىتىنى پەقەت چەكلەيدىكەن. خەپ! - چىداڭ! چىدىغانغا چىقارغان. ھۆكۈمەت دېگەن ئەنە شۇنداق ياخشى ھۆكۈمەت! شۇڭا ئۇنى ھىمايە قىلىمىز. . . VCD كۆرسەك، ھىندىستاننىڭ فىلىمى يېتەرلىك. تېلېۋىزور كۆرمىك، تەيۋەن، شىياڭگاڭ، سىنگاپورنىڭ فىلىملىرى يېتەرلىك. . . قانداق؟ چىدىيالىمايۋاتامسىز! زادى بۇ ھۆكۈمەت بىز ئۈچۈن خىزمەت قىلىدۇ، - ئۇ ئىككىسى كۈلۈپ، يىراپ كېتىشتى.

- خەپ! زور قوشۇنغا ئېرىشىپ قالدىغان بولسام، سۇلتان مەھمۇد غەزەنەۋىي ھىندىستانغا 17 قېتىم قوشۇن تارتقاندا، ئاشۇ شىھەر ۋەھخاننى دەپ بولسىمۇ، بىر قېتىم قوشۇن تارتقان بولاتتىم ۋە بابۇردەك، ئۇ جاينى ئەل قىلاتتىم. ئۇ چاغدا شىھەر ۋەھخانلاردىن ئايرىلىپ قالاتتىڭلار-دە! دېسەم، ئۇلار:

- مۇمكىن ئەمەس! - دېيىشتى. نۇرغۇن گەپلەرنى دېيىشتۇق. ئاقىۋەتتە ئۇلارنى قايىل قىلىش ئۇياقتا تۇرسۇن، بەلكى قاتتىق رەنجىتىپ قويدۇم. ئۇلارنىڭ رەنجىشىگە، «شىھەر ۋەھخان ئۆلسۇن!» دېگەن بىر ئېغىز گېپىم ئېغىر بىلىنىپ كەتتى. ئەتسى ئاغىيەم: «ئايالىم بىلەن سىڭلىم ساڭا بەك ئۆچ بويىكېتىپتۇ. مېنىمۇ، سەن ئۇنىڭغا گەپ قىلماي كۈلۈپ، قاراپ ئولتۇردۇڭ. . . دەپ ھارغىچە ئەيىبلەشتى. . . سىڭلىم: ئۇنى ئاكامنىڭ يېقىن دوستى دەپ تولىمۇ ھۆرمەت قىلاتتىم، كۆڭلۈمنى ئاغرىتتى. . . دەپ بەك يىغلاپ كەتتى. بۈگۈن ئۇ ئاغرىپ قاپتۇ. تاماقمۇ يېمەي قويماي ياتىدۇ» دېگەن گەپنى كۆتۈرۈپ كەلدى. ئاپلا! . . . ئۇيان ئويلاپ، بۇيان ئويلاپ ئاخىرى ئۇلارنىڭ ئۆيىگە باردىم. سىڭلىمىز قاراپمۇ قويماي دۈم ياتاتتى. . .

- خاپا بولمىغىن، سىڭلىم. . . شىھەر ۋەھخان ئۆلمىسۇن! سىلەرنى دەپ بولسىمۇ ئۇنىڭغا ئۇزۇن



ئۆمۈر تىلەيمەن! - دېدىم. بۇ گەپ بىلەن ئۇ ئورنىدىن لىككىدە تۇرۇپ كەتتى ۋە:

- ھەببەللى! بۇ گەپنىڭ يارايدۇ! - دېدى. پاھ... مانا كارامەت دېگەن شۇ. بۇ، سەنئەتنىڭ سېھرىي كۈچىمۇ؟ ياكى ئەشۇ سۆزنىڭ قۇدرىتىمۇ؟ ئەشۇ شاھرۇھخان ئۇيغۇرلار ئارىسىدا بولىدىغان بولسا، خوتۇن-قىزلىرىمىز كېسەل بولمىغۇدەك، بىزمۇ خاتىرجەم بولغۇدەكمىز... ھەممەيلەن كۈلدى. ئۆي ئىچى كۈلكىگە، شادلىققا ھەم ئىللىقلىققا تولدى. مەنمۇ كۈلدۈم. ئەمما، راست كۈلدۈممۇ. يالغانمۇ، بۇ ماڭىمۇ ئېنىق ئەمەس ئىدى. ئەينى يىلى ئېرى ئۇزۇن يولغا قاتناپ كەتكەن بىر شوپۇرنىڭ ئايالى «سەرگەردان» نى كۆرۈپتۇ-دە، ئۆيىگە قايتىپ كەپتۇ. بۇ چاغدا ئۆيگە كىرگەن ئوغرى دەرھال كارىۋاتنىڭ تېگىگە كىرىۋاپتۇ. ئايال ئۆي ئىچىدە رىتانى دوراپ ناخشا ئېيتىپ، ئۈسسۈل ئوينىغانىكەن، ئوغرى كۈلۈپ تاشلاشتىن ئەنسىرەپ، قولغا چىققان بىر ئايالچە ئۇزۇن پايپاقنى ئاغزىغا تىقىۋاپتۇ، ئايالنىڭ قىلىقلىرى داۋام قىلىۋېرىپتۇ، ئوغرى كۈلكىنىڭ ئازابىدا پايپاقنى گېلىغا تىقىۋېرىپتۇ، ئاقىۋەتتە قانداق بوپتۇ؟ ئوغرى ئۆلۈپ قاپتۇ! دېمەك، ھىندىستان كىنولىرىمۇ ئادەم ئۆلتۈرەلەيدۇ. سەنئەتمۇ ئادەم ئۆلتۈرەلەيدۇ. سەنئەتنىڭ تەڭداشسىز سېھرىي كۈچى دېگەن شۇمۇ؟ بىر ياۋروپالىق بىر مۇزىكا ئىشلەپتىكەن، مۇزىكىنى ئاڭلىغانلىكى ئادەم ئۆزىنى ئۆلتۈرۈۋاپتۇ، شۇنىڭ بىلەن ئۇ مۇزىكا چەكلىنىپتۇ، دېگەن گەپنى ئاڭلىغانىدىم. مۇبادا شۇ راست بولسا، ئۇنداقتا جەددالنىڭ مىڭ، تۈمەن خىل نەغمە-ناۋاسىمۇ سەنئەتنىڭ تەڭداشسىز سېھرىي كۈچىمىدۇ؟ بۇ كۈچ ئالدىدا سەنئەتنى چۈشىنىدىغان ۋە قەدىرلەيدىغان ئىشقى بار ئادەملەر ئالدى بىلەن جەددالغا يەم بولىدۇ. شۇنداق دېسەك توغرا بولارمۇ؟

ئۆيدىكىلەر: «بۇ خوشھاللىقنى ھىندىستاننىڭ فىلىمىدىن بىرنى كۆرۈپ تەبرىكلەيلى، سەنمۇ بىز بىلەن بىللە ئۆلتۈرۈپ كۆرگىن» دېيىشتى. ئامال يوق «ماقۇل» دېدىم. بىر پلاستىنكا قويۇلدى، باش رولدا يەنە شۇ شاھرۇھخان ئىكەن. ھەممىسى قىزىقىپ كۆرۈۋاتاتتى. ماڭا جەددالمۇ ھىندىستانچە نەغمە-نەۋا قىلىدىغاندەكلا تۈيۈلۈشقا باشلىدى. فىلىمدىن ھېچقانداق ھوزۇر ئالالمىدىم، ناخشا-مۇزىكىدىنمۇ شۇنداق. بۇ بەلكىم سەنئەتنى چۈشەنمەيدىغىنىمىدندۇ. بىراق، شۇنداقمىكەن دېسەم، خېلى ئىشقىم بار مېنىڭ! ھېچ بىلەلمىدىم، نېمە دېسەم بولىدىكىن...

خىياللىرىم مېنى قامال قىلغىلى تۇردى. ئەجدادلىرىمىزدىن زور بىر قىسىم خەلق ھىندىستانغا كىرىپ، دېراۋىدلارنى شىمالغا قوغلىماقتا. ساكيامۇنى بىر تۈپ دەرەخ تۈۋىدە تەپەككۈر قىلماقتا. قەنىشقا ھىندىستاندا ئىمپېرىيە تېمىنى قوپۇرماقتا. كارۋانلار، سودىگەرلەر، قاراقچىلار، ئەلچىلەر، تالىبلار، دىن تارقاتقۇچىلار، سەيياھلار، مەدەنىيەت ئالماشتۇرغۇچىلار، ھۈنەرۋەنلەر، ئىشلەمچىلەر،

جاھانكەزدىلەر، خاقانلارنىڭ قىلىچىدىن قاچقانلار، ئەسكەرلەر، ھاڭۋاقتىلار، پۇرسەتپەرەسلىك پاهىشىۋازلار... خىلمۇ خىل ئىسرىقلار. بىر ھىندى توختىماي يۈرۈشمەكتە. قاپقارا، ئاۋاق بىر ھىندى قۇلىقىنى تۈتۈۋېلىپ ناخشا توۋلىماقتا. يوغان پىلغا مېنىۋالغان ۋىجىك بىرسى قىزىل سەللە يۆگىۋالغان، بىر ئوتتۇرا ئاسىيالىق باتۇر ئات ئۈستىدە نەيزە تۈتۈپ تۇرماقتا. سۇلتان مەھمۇد غەزەنەۋىي باشلىغان نەچچە تۈمەن كىشىلىك قوشۇن يۈرمەكتە. بابۇر سەلتەنەتلىك ئالتۇن تەختتە ئولتۇرماقتا. چەۋەندازلار غايەت زور بۇ بالىياتقۇغا - ھىندىستانغا توختىماي ئۇرۇق چاچماقتا ۋە ھىندىستاننى قەھرىمانلىق ئېپوسى يارىتىشقا قىستىماقتا... گەندى بىلەن رابىندرانات تاگور يۈز مىليونلىغان ھىندىستانلىققا خىتاب قىلغىلى تۇردى. بىر ئەسىرلىك بىرتانىيە مۇستەملىكىسى ئويغاندى ۋە: «ھىندىستانلىقلار ھېچقاچان بۈگۈنكىدەك بىر ھالەتكە كېلىپ باقمىغان، ئەمدى كەلدى! سىرتتىن كەلگەن يات مىللەتلەر كەي-نى-كەينىدىن، بىرىنىڭ كەينىدىن بىرى ئۆلىشىپ ھۆكۈمرانلىق قىلىدىغان سىجىل تارىخقا رەسمىي خاتىمە بېرىلدى!! ھىندىستان مۇستەقىل بولدى!!!» دېگەن ھەقىقەتنى دۇنياغا جاكارلىدى...

خىياللىرىم تا دوستلار ئولتۇرۇشىغىچە مېنى قامال قىلغانىدى. بىر چاغدا تالاش-تارتىش باشلاندى. ئەسلىدە قىزلار شاھرۇھخان رول ئالغان فىلىمدىن بىرەر-ئىككىنى كۆرۈمىز، دەپتۇ. ئوغۇللار بولسا، نەق مەيداندىن تارقىتىلىۋاتقان ئىتالىيە A دەرىجىلىكلەر پۈتۈپ بىرلەشمە مۇسابىقىسىنىڭ ھەل قىلغۇچ مۇسابىقىسىنى كۆرۈمىز، دەپتۇ. تالاش-تارتىش شۇ ئىكەن. قارىسام، مۇسابىقىنى روما كوماندىسى بىلەن پارما كوماندىسى ئويناۋېتىپتۇ. نەق مەيداندا نەچچە تۈمەن تاماشىبىن بولۇپ، مۇسابىقىگە بەك قىزىپ كەتكەنىدى. ئەپسۇسكى، كۆرەلمىدۇق. چۈنكى قىزلار دېگىنىنى قىلغانىدى. ھەقىقەتەن ئۇششۇقنىڭ زامانى ئىكەن بۇ. بىراق شاھرۇھخان رول ئالغان فىلىم ھېچقايسىمىزغا خوشياقمايۋاتاتتى، قىزلارغا ياراپ كەتكىنى بىلەن!... يەنىلا شۇ ناخشا، يەنىلا شۇ سەكرەش، قارىلاق قىز-يىگىتلەرنىڭ بەل تولغاش، چىچاڭشىش، سۆڭەك-چوڭلارنى سوقۇشتۇرۇش... تەسىرلىك، كىتابىي-سۆز ئىبارىلەر... جاق تويدۇم! چىدىغۇچىلىكىم، سەبىر-تاقىتىم قالمايدى. - بۇنىڭدىن كېيىن سېنى «شاھرۇھخان» دەپ ئىركىلىتمەن، - دېدى لايىقىم قۇلىقىمغا شىۋىرلاپ، يىرتىق ئىشتاندىن بىرنېمە چىققاندەك، ھۆل تامغا ئېشەك تەپكەندەك... بۇ گەپ شۇنداق سەپرايمىغا تەگدىكى، تاس - ماس قالدىم سورۇننى پېشىمغا كىيگىلى. بۇ ساراڭغا نېمە بالا تەگدى ئەمدى؟ «ئۆرۈك ئۆرۈكنى كۆرۈپ ئالا بوپتۇ، دوستۇڭ قاغا بولسا، يېپىشىڭ پوق» دېگەندەك، بۇ كالۋاغىمۇ يۇقۇپتۇ-دە، ۋىرۇس... - بولمايدۇ، رۇخسەت يوق! - دېدىم. ئاچچىقىم-



نى ئۆزۈم بىلىمەن-دە، ئەلۋەتتە.  
- ياق... - ئەركىلىدى ئۇ، - دەيمەن!  
شاھرۇھخان، جېنىم... سېنى سۆيىمەن، سەن  
مەڭگۈ مېنىڭ...  
جېدىيالىمدىم:

- ھىندىستانغا بېرىپ ئۇنىڭغا تېگىۋال!...  
بولدى، بەس... يېتەر! 19-مايدىكى تويىمىزنى  
ئەمەلدىن قالدۇرۇۋېتىلى! - توۋلاپ سالدىم.  
سورۇندىكىلەرمۇ ھەيران قالدى. لايىقىم نېپىز  
كالىپۇكىنى چىشلىدى... خۇمار كۆزلىرىدىن  
شەبنەمدەك سۈزۈك ياش تامچىلىرى چاچرىدى. ئۇ،  
ئېسەدەپ يىغلاۋاتاتتى. مەن بەئەينى بېشىنى تاتلاپ،  
يەرگە تېپىدىغان تەلۋىگە ئوخشاپ قالغانىدىم. زادى  
نېمە بولغانلىقى ئېنىقلانغاندىن كېيىن، قىزلار  
بىرلىشىپ ماڭا ھۇجۇم قىلدى. ئوغۇللار مەن تەرەپتە  
تۇرۇپ ئۇلارغا قارشى چىقتى. شۇنىڭ بىلەن  
ۋاراڭ-چۈرۈڭ ئەۋجىگە كۆتۈرۈلدى. شاھرۇھخاننىڭ  
بەل تولغاپ تۇرۇپ ئېيتىۋاتقان ناخشىسىنى ھېچكىم  
ئاڭلىمايۋاتاتتى... بۇ قېتىم مۇمىنىڭ: «شاھرۇھخان  
ئۆلسۇن!» دېگەن بىر ئېغىز گېپىم چوڭ ئىشلارغا  
سەۋەب بوپقالغىلى قىل-قىل قالدى. بۇ چوڭ ئىشلار  
ھەرگىزمۇ ھىندىستان بىلەن جۇڭگونى ئۇرۇشقا  
سېلىپ قويمايتتى، ئەلۋەتتە. لېكىن بۇ يەردىكى  
ئەر-خوتۇنلار بىلەن مۇھەببەتلىشىۋاتقانلار ئۆزئارا  
ۋازقىرىشىپ - جارقىرىشىپ ھەتتا تىللىشىپ  
كەتكەندى. بىر-ئىككىسى ھەتتا ئاياللىرىنى  
تەستەكلەپمۇ ئۈلگۈردى. نەچچە تەخسە-سىركاي  
چېقىلدى. شىرەدىكى نەرسە - كېرەكلەر تاپسىغا  
ئۆرۈلدى، تۆكۈلدى. قىيا - چىيا، جاراڭ -  
جۈرۈڭ... ئۆي ئىچى دېگەن ئاجايىپ بىر ھالەتكە  
كەپقالغانىدى. ھېچقايسىسى ئۆزىنى تۇتۇۋالمايۋا.  
تاتتى. جەددالنىڭ نەغمە-نەۋاسى... مەڭ، تۈمەن  
خىل كۆي... سەنئەتنىڭ تەڭداشسىز سېھرىي  
كۈچى... ئادەم ئۆلتۈرەلەيدۇ... بىر نەچچە  
مۇھەببەتلىشىۋاتقانلار ئايرىلىپ كېتىدىغانلىقىلىرى  
توغرىسىدا داۋراڭ سالغىلى تۇرۇشتى. ساھىبخان  
ئەر-ئايالىمۇ ئاجراشماقچى بولۇشتى، ئىككى ياشلىق  
بالىسىنى سوت تەقسىم قىلارمىش... بۇ نېمە  
ئالامەت؟ بۇ نېمە كارامەت؟! كىم بىرسى زامانە  
ئاخىرى بولغاندا مۇشۇنداق بولارمىش...  
دېگەننىكىن. بىر چاغدا لايىقىمىنىڭ ئاۋازى ئاڭلاندى:  
- بولدى قىلايلى!... بۇ ئىشتا ھېچكىم  
ئەيىبلەك ئەمەس... ئەستەغپۇرۇللا، دەيلى...

ئۇنىڭ گېپىنى بىرسى تارتىۋالدى:  
- توغرا، ھېچكىمدە ئەيىب يوق! ئەيىب ئاشۇ  
شاھرۇھخان دېگەن قارا پاقىدا! ئاندىن قالسا VCD  
سودىگەرلىرىدە! ھۆكۈمەتمۇ ئەيىبلەك،  
چەكلىمىگەندىكىن...  
- ھەممىسى قۇرۇق گەپ، - دېدى بىرسى، -  
ھېچكىمدە ئەيىب يوق! ئەيىب پەقەت بىزگە ئوخشاش  
ئالدىغا كەلگەننى ئايرىماي يەۋېرىدىغان دۆت كالىدا!  
... شاھرۇھخان يوقالسۇن! قىز-خوتۇنلىرىمىزنىڭ  
روھىنى ئىگىلىۋالغان قارا ئالۋاستى يوقالسۇن!!

- ئەمىسە، شاھرۇھخانغا ئوخشاش بىرسىڭ  
ئوتتۇرىغا چىق-دە، خوتۇن-قىزلارنىڭ روھىنى  
قۇتقۇز! بىراق بۇنداق ئەركەك چىقمايدۇ-دە! - دېدى  
بىر قىز ۋارقىراپ تۇرۇپ.  
- نېمىشقا چىقىمغۇدەك؟! بىزنى سولاش  
كۆرۈپ قالدىڭىزمۇ، قانداق!!...!

تالاش-تارتىشىش يەنە باشلاندى. بولمىدى!  
مۇشۇنداق بولۇۋەرسە چوڭ چاتاق چىقىدىغاندەك  
قىلىدۇ. جەددال قۇترماقتا. مەڭ، تۈمەن خىل  
نەغمە-نەۋا روھىمىزنى كونترول قىلماقتا. دۇتارنىڭ  
بىر تارىسى ئۈزۈك، ئۇنىڭ ساق قالغان يەنە بىر  
تارىسى ئاجىز بىرخىل ئاۋاز چىقارماقتا...  
ياۋروپالىق بىر كومپوزىتور ئاجايىپ بىر مۇزىكا  
ئىشلەپتۇ. ئۇنى ئاڭلىغانلىكى ئادەم ئۆزىنى  
ئۆلتۈرۈۋاپتۇ، مۇزىكا چەكلىنىپتۇ. بىراق ئۇنىڭ  
نوتىسىنىڭ كۆپەيتىلمە نۇسخىسى ئىنسانىيەت  
ئارىسىغا تاراپ كېتىپتۇمىش...

مەن ئىككىلا توۋلىۋېدىم، سورۇن جىمجىت  
بوپقالدى. ھەممەيلەن ماڭا قارىشىپ تۇراتتى.  
- شاھرۇھخان ئۆلمىسۇن! مەڭ يىل ياشىسۇن!  
ئۇيغۇر خوتۇن-قىزلىرى ئۈچۈن بولسۇم...  
شاھرۇھخان ئۆلمىسۇن!  
بۇ تەنتەنىلىك سۆزۈمدىن قىزلار تولسۇمۇ  
خۇشھال بولۇشتى. ئۇلار تۇشمۇ تۇشتىن  
چۇرقىرىشىپ كېتىشتى.

- ھەببەللى! چوققىڭىزغا بىر مۇشت...  
- بالدۇرلا دېيىش كېرەك ئىدى بىز  
گەپنى...  
- شاھرۇھخان ياشىسۇن! شاھرۇھخان  
ئۆلمىسۇن!!...!

ئاغىيىنلەر ماڭا قارشى چىقىشتى:  
- نېمە بولدۇڭ، خۇمىسى؟!...!  
- ئىشتانېيىڭ يېنىڭغا ئۆتۈپ قالدىمۇ؟!...!  
- شاھرۇھخان يوقالسۇن! شاھرۇھخان ئۆل-  
سۇن!!...!

قىزلار يەنە ئۆكتە قوپتى.  
- بولدى-بولدى! بولدى قىلىڭلار!، - دېدىم  
دوستلارغا، - سۇ كېتىدۇ، تاش قالىدۇ، ئوسما  
كېتىدۇ، قاش قالىدۇ... بىر كۈنى بۇ ئىشلارمۇ  
ياخشىلىنىپ قالار... تالاشمايلى! تېلېۋىزورنى  
ئۆچۈرۈڭلار، ئاۋۇ VCD دېگەن نەرسىنىمۇ  
ئۆچۈرۈڭلار... چىرايلىق پاراڭلىرىمىز بولسا  
قىلىشىپ، چىرايلىق ئولتۇرايلى، - مەن دېگەچ  
لايىقىمىنى تارتىپ تۇرغۇزدۇم ۋە، - مېنى  
كەچۈرگىن، شاھرۇھخان ئۆلمىسۇن! ئۇ ئۆلسە، بىز  
توي قىلالايدىغان ئوخشىمىز... شۇڭا، ئۇ  
ئۆلمىسۇن، - دېدىم. لايىقىم كۈلدى، ئۇنىڭ  
كۈلۈشى بەك چىرايلىق بولۇپ دىلنى  
راھەتلەندۈرەتتى. ئۇ تارتىنغان ھالدا بېشىنى مۇرەمگە  
قويدى...

سورۇننىڭ كەيپىياتى ياخشىلاندى.  
«شاھرۇھخان ئۆلمىسۇن!» - بۇ گەپ بىلەن لايىقىم  
كۈلدى، ئەپلىشىپ قالدۇق. خوتۇن-قىزلار كۈلدى،



كۆرسىتىرىكى، دەپ تۇرۇشۇمغا شاھرۇھخان بەل تولغاپ ئۇسسۇلغا چۈشتى. بىردەمدىلا ناخشا باشلاندى، مۇزىكا شوخ ئىدى. مىليون ئۇيغۇر ئەسەبىيلەشكىنچە ساماغا چۈشتى. قولۇمغا پىچاقنى ئالدىم-دە، شاھرۇھخاننى ئۆلتۈرمەك بولدۇم. . . . تۇيۇقسىز بىر توپ ئۇيغۇر قىزلىرى شاھرۇھخان دېسە، شاھرۇھخان دېيىشىپ ماڭا ئېتىلدى. ئۇلارنىڭ ئارىسىدا لايىقىمۇ بار ئىدى. مەن: «ئۇ، جەددال، مىڭ، تۈمەن خىل نەغمە-نەۋاسى بىلەن سىلەرنى يەپ تۈگىتىۋېتىدۇ! ئاخىرى بىر كۈنى بىر قولۇڭلاردا ئاغزىڭلارنى، يەنە بىر قولۇڭلاردا كۆتىڭلارنى تۈتۈپ قالسىلەر، مېنى قويۇۋېتىڭلار، شاھرۇھخاننى ئۆلتۈرمەن! دېسەم، ئۇلار چاچ-ساقال-لىرىمنى يۇلۇپ، تۈكى يۇڭداغان توخۇدەك قىلىپ قويۇشتى. شاھرۇھخانغا بولغان ئۆچمەنلىكىم بىلەن، قىز-خوتۇنلارنى كۈنلىشىم قوشۇلۇپ ئىنتايىن ۋەھشىيلەشكەن بولساممۇ، ئۇلارنىڭ قارشىلىقى ئالدىدا پۈتۈنلەي ئامالسىز قالدىم-دە، «شاھرۇھخان ئۆلمىسۇن!» دەۋەتتىم. . . .

ئۆيدىكىلەر پاراقىدە كۈلۈۋېتىشتى. ئەسلىدە خىيال قىلىپ ئۆلتۈرۈپ دېگەن بۇ گېپىم سەل ئۈنلۈكرەك چىقىپ كەتكەن-كەن. شاھرۇھخان ئۇسسۇل ئويناپ ناخشا توۋلاۋاتاتتى، قىزلار ئىخلاس بىلەن كۆرۈۋاتاتتى، ئاغىنىلەر ئۆزلىرىنىڭ پاراڭلىرىنى قىلىشۋاتاتتى. ھەقىقەتەن جەددال قۇتراپتۇ.

- شاھرۇھخان نېمە بولسۇن! - دەپ سورىدى ئۆيدىكىلەر قىزىقچىلىق قىلىپ.  
- شاھرۇھخان ئۆلمىسۇن! - دېدىم مەنمۇ.  
ھەممىمىز كۈلۈشتۈق. . . .

2001-يىل 1-ئىيۇل، ئۈرۈمچى

ئاپتور: مەدىكار (M2)

ئاغىنىلىرىمۇ كۈلدى، ھەممىسى ئەپلىشىپ قالدى. ئەمما شاھرۇھخان باش رول ئالغان فىلىم باشتىن باشلاپ قايتا قويۇلدى. خوتۇن-قىزلار تەلمۈرۈپ ئۆلتۈرۈپ بېسىپ كۆردى. ئوغۇللار كەيپى چاغ ھالدا رۇمكىلىرىنى سوقۇشتۇرۇۋەردى. يىغلىغانلار، خاپا بولغانلار كۈلۈشمەكتە. «شاھرۇھخان ئۆلمىسۇن!» - نېمىدېگەن چىرايلىق سۆز - ھە؟! . . . خىياللىرىم مېنى سۆردى. . . . بىر ئۈچۈم زور خەلق ھىندىستانغا كىردى ۋە دېراۋىدلارنى قوغلىدى. ساكىيامۇنى ۋەز ئېيتماقتا. كوماراجىۋا بۇتقا ئوخشاش جىمىدە ئولتۇراتتى. قەنىشقا چەۋەندازلارغا خاس خاراكتېرى بىلەن قىلىچىنى تۇتقىنچە قاراپ تۇرىدۇ. سۇلتان مەھمۇد غەزەنەۋىي: «ھىندىستانغا!» دەپ نەرە تارتماقتا. بابۇر شاھ قىلىچىنى بېشىدىن ئېگىز كۆتۈردى. چەۋەندازلار ھىندىستاننى قەھرىمانلىق ئېپوسى يارىتىشقا مەجبۇرلىدى. گەندىي بىلەن تاگور: «ھىندىستان مۇستەقىل!» دەپ جاكارلىدى. ھىندىستان پاكىستان بىلەن كەشمىردە توقۇنۇشۇپ قالدى. ھىندىستاننىڭ ئاۋىئاماتكىسىدىن بىر ئايروپىلان كۆتۈرۈلدى. قىزىق، ليۇتچىك دەل شاھرۇھخان ئىكەن. ئۇ ئۇچۇۋاتقان ئايروپىلاننىڭ ئۈستىدە بەل تولغاپ ناخشا ئېيتماقتا، مىليون ئۇيغۇر ئاسمانغا تەلمۈرمەكتە. تۇيۇقسىز ئايروپىلان بومبا تاشلىۋېدى، ئەتراپ قىيامەت قايىم بويىكەتتى، «يا ئاللا»، «ۋايجان-ۋايىيە» دېگەن ئۇيغۇرچە زۇۋانلار جاھاننى بىر ئالدى. «ھۆكۈمەت بۇ ئىشقا كۆڭۈل بۆلمەكتە» دېدى بىرەيلەن ۋە بېرىپ تېلېۋىزورنى ئاچتى. «دۇنيادىكى قىزىق نۇقتىلار» پروگراممىسى ئىكەن، دىپلوماتىيە مىنىستىرى تاڭ جياشۈەن بىلەن ھىندىستان ۋەزىرى ئاتال بىھارىي ۋاجپائى رۇمكا سوقۇشتۇرۇۋاتاتتى، نېرسىدا تەختتىن چۈشكەن فېرناندس قاراپ تۇراتتى. مۇنداق بىر قارىسام، فېرناندس ئەسلىدە شاھرۇھخان ئىكەن!؟ ئەمدى بۇ ئەبلەخ نېمە كۈنىنى

## «شىنجاڭ مەدەنىيىتى» ژۇرنىلى مۇھەررىرلىرىنىڭ تەھرىرلىك مەسئۇلىيەت نومۇرى



باش مۇھەررىر قۇربان مامۇت (M1) مۇئاۋىن باش مۇھەررىر رسالەت مۇھەممەت (M2)



تالانتلىق ياش ئەدىب، ئىجتىمائىيەت تەتقىقاتچىسى، ژۇرنىلىمىزنىڭ  
تۆھپىكار ئاپتورى ئابدۇلئەھەد ئابدۇرەشىدبەرقىي





تسچىلىق ۋە خىرىس رەسىم: ئاۋات ناھىيە بېشىرىق يېزىسىدىن ئوسمانجان سايم



《新疆文化》 (维吾尔文) «شىنجاڭ مەدەنىيىتى» 2001 - يىل 5 - سان  
综合性文学双月刊 (قوش ئايلىق ئۇنىۋېرسال ئەدەبىي ژۇرنال)

主办:新疆维吾尔自治区文化厅  
编辑出版:《新疆文化》杂志编辑部  
国际标准刊号:ISSN1008-6498  
国内统一刊号:CN65-1073/G2  
发行范围:国内外发行  
地址:乌鲁木齐市团结路72号  
邮编:830001 电话:2856942  
印刷:《新疆日报》印刷厂  
发行:乌鲁木齐市邮局  
订阅:全国各地邮局

ش ئۇ ئا ر مەدەنىيەت نازارتى تەرىپىدىن چىقىرىلدى  
«شىنجاڭ مەدەنىيىتى» ژۇرنىلى تەھرىر بۆلۈمى تۈزۈپ نەشر قىلدى  
خەلقئارالىق نومۇرى:ISSN1008-6498  
مەملىكەتلىك نومۇرى:CN65-1073/G2  
مەملىكەت ئىچى ۋە چەتئەللەرگە تارقىتىلىدۇ  
ئادرېس: ئۈرۈمچى شەھىرى ئىنتىپاق يولى 72 - قورۇ  
پوچتا نومۇرى: 830001 تېلېفون:2856942  
«شىنجاڭ گېزىتى» باسما زاۋۇتىدا بېسىلدى  
ئۈرۈمچى شەھەرلىك پوچتا ئىدارىسىدىن تارقىتىلىدۇ  
مەملىكەتنىڭ ھەر قايسى جايلىرىدىكى پوچتخانىلار مۇشتىرى قوبۇل قىلىدۇ

邮发代号:58-22 定价:5元

پوچتا ۋاكالىت نومۇرى: 22 - 58 باھاسى: 5 يۈەن